

پروار محبوب

حجرتہ اعلیٰ



تحقیق و ترتیب

انجینئر لیفٹیننٹ کرنل (ر)

پیرالطاف محسود ہاشمی

زاویہ

زاویہ پبلشرز

دربار مارکیٹ، لاہور

بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا
وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقْوَمُ (سورة الحجرات آیت نمبر 13)

ترجمہ: اے لوگو! ہم نے تمہیں ایک مرد اور ایک عورت سے پیدا کیا اور پھر تمہاری قومیں اور برادریاں بنا دیں تاکہ تم ایک دوسرے کو پہچان سکو۔ اصل میں اللہ تعالیٰ کے نزدیک تم میں زیادہ عزت والا وہ ہے جو تم میں زیادہ پرہیزگار ہے۔

پروا اور محبوب

رحمۃ اللہ علیہ

لَا تَرْغَبُوا عَنْ آبَائِكُمْ فَمَنْ رَغِبَ عَنْ أَبِيهِ فَقَدْ كَفَرَ (بخاری و مسلم)

ترجمہ: اپنے آباء کے نسب کا انکار نہ کرو، جس شخص نے اپنے باپ کے نسب انکار کیا وہ کافر ہو گیا۔

تحقیق و ترتیب

انجینئر لیفٹیننٹ کرنل (ر) پیر الطاف محمود ہاشمی

زاویہ پبلشرز

8-C دربار مارکیٹ - لاہور

voice: 042-37300642 - 042-37112954

Email: zaviapublishers@gmail.com

Website: www.zaviapublishers.com

حقوق بحق مصنف محفوظ ہیں

پر وار محبوب	نام کتاب
لیفٹینینٹ کرنل (ر) پیر الطاف محمود ہاشمی	مصنف
نذیر احمد 0334-5096186	کتابت
لیفٹینینٹ کرنل (ر) پیر الطاف محمود ہاشمی	کمپوزنگ
زاویہ پبلشرز، لاہور	مطبع
پہلا؛ 2015ء؛ 1436ھ	ایڈیشن
500	تعداد
250	ہدیہ

ISBN # _____

ملنے کے پتے

1۔ لیفٹینینٹ کرنل (ر) الطاف محمود ہاشمی؛ سید اشرف؛

تحصیل پھالیہ؛ ضلع منڈی بہاؤ الدین

2۔ زاویہ پبلشرز؛ داتا گنج بخش روڈ؛ لاہور

انتساب

اپنی اس کاوش کو اس شخصیت کے نام کرتا ہوں جس نے میری ذات کی تکمیل
 میں بھرپور کردار ادا کیا، ہر دکھ میں مجھے حوصلہ دیا، ہر حال میں صلہ
 رحمی پر قائم رہنے کی تلقین بھی کی اور عملاً اس کے لیے قدم بھی
 اٹھائے۔ یہ میرے لیے مضبوط ترین شخصیت ثابت
 ہوئی۔ زندگی کے امتحانوں میں جب ایمان
 شکستگی تک پہنچنے والا تھا تو اس نے
 مجھے تھاما۔ یہ ایک جہت سے
 میری خالہ زاد اور دوسری
 سے میری رفیقہ حیات

رابعہ عذرا

ہے۔

اللہ تعالیٰ اسے ہمیشہ اپنی اور اپنے حبیب ﷺ کی رحمت کی چادروں کے سایہ میں
 رکھے۔ آمین بحرمت شفیق المذنبین ﷺ

الطاف محمود ہاشمی

فہرست مضامین

صفحہ	عنوان	نمبر شمار
11		1- دیباچہ
21		2- قصیدہ قراقِ محبوبِ رحمۃ اللہ تعالیٰ علیہ
22		3- پہلا باب: 1- تعارفِ خواجہ محبوبِ عالمِ رحمۃ اللہ تعالیٰ علیہ
28	خانہ دانی پس منظر	1.1.1
30	تعلیم	1.1.2
32	سندِ حدیث بطریق طاہرِ گردیِ رحمۃ اللہ تعالیٰ علیہ	1.1.3
33	ایک غلطی کی تحقیق	1.1.4
33	سندِ حدیث بطریق سیدنا مجدد الف ثانی رحمۃ اللہ علیہ	1.1.5
33	سندِ حدیث از شیخ رشید احمد گنگوہی	1.1.6
43	عملی زندگی	1.1.7
43	سفرِ تصوف	1.1.8
50	چند پیشین گوئیاں	1.1.9
53	آپ کے شجرہ ہائے طریقت	4-
53	شجرہ نقشبندیہ رحمۃ اللہ تعالیٰ علیہم	1.2.1
54	شجرہ قادریہ رحمۃ اللہ تعالیٰ علیہم	1.2.2
55	شجرہ چشتیہ رحمۃ اللہ تعالیٰ علیہم	1.2.3
57	خواجہ محبوبِ عالمِ رحمۃ اللہ تعالیٰ علیہ کی تاریخ وصال کی تحقیق	5-

نمبر شمار	عنوان	صفحہ
6-	وصال کے بعد خواجہ محبوب عالم رحمۃ اللہ تعالیٰ علیہ کا جسد اطہر	56
7-	1.3 علمی خدمات	59
61	1.3.1 خواجہ محبوب عالم رحمۃ اللہ تعالیٰ علیہ کا نایاب فتویٰ	61
8-	1.3.2 داتا گنج بخش رحمۃ اللہ تعالیٰ علیہ کے عرس مبارک کا اجرا	61
9-	آپ کے عقائد	62
10-	1.4 چند اولیاء محبوبی رحمۃ اللہ تعالیٰ علیہم کا تذکرہ	63
64	1.4.1 سید اصغر علی شاہ رحمۃ اللہ تعالیٰ علیہ	64
64	1.4.2 مولانا اللہ رکھا رحمۃ اللہ تعالیٰ علیہ	64
65	1.4.3 حافظ محمد عبد اللہ رحمۃ اللہ تعالیٰ علیہ	65
65	1.4.4 سید رحمت علی شاہ رحمۃ اللہ تعالیٰ علیہ	65
65	1.4.5 خواجہ عین الدین انصاری رحمۃ اللہ تعالیٰ علیہ	65
65	1.4.6 سید حبیب اللہ شاہ رحمۃ اللہ تعالیٰ علیہ	65
66	1.4.7 حافظ امین الدین مہمی رحمۃ اللہ تعالیٰ علیہ	66
66	1.4.8 سید محمود شاہ گیلانی رحمۃ اللہ تعالیٰ علیہ	66
67	1.4.9 سید الطاف حسن دہلوی رحمۃ اللہ تعالیٰ علیہ	67
67	1.4.10 صوفی فتح محمد اختر محبوبی رحمۃ اللہ تعالیٰ علیہ	67
68	1.4.11 حافظ علی محمد رحمۃ اللہ تعالیٰ علیہ	68
68	1.4.12 میاں محمد جمال رحمۃ اللہ تعالیٰ علیہ	68
68	1.4.13 حضرت فیض محمد خان رحمۃ اللہ تعالیٰ علیہ	68

صفحہ	عنوان	نمبر شمار
69	1.4.14 میاں عبدالرشید عرف نوناں والی سرکار رحمۃ اللہ تعالیٰ علیہ	
69	1.4.15 صوفی کالے خان رحمۃ اللہ تعالیٰ علیہ	
69	1.4.16 جناب عبدالواحد خان صاحب مدظلہ	
69	1.4.17 سید جلال الدین شاہ رحمۃ اللہ تعالیٰ علیہ، بھکی شریف	
70	11 - چند بکھرے واقعات	
72	12 - ایک دلچسپ واقعہ کی تفصیل	
73	13 - خواجہ محبوب عالم رحمۃ اللہ تعالیٰ علیہ کی تصانیف	
80	14 - دوسرا باب: خواجہ محبوب عالم رحمۃ اللہ تعالیٰ علیہ کا نسب	
81	15 - حضرت عبدالمطلب رضی اللہ تعالیٰ عنہ اور ان کی اولاد	
83	16 - حضرت عبداللہ بن عبدالمطلب رضی اللہ تعالیٰ عنہما کی اولاد	
83	17 - سیدنا محمد رسول اللہ ﷺ کی اولاد اطہر	
84	18 - عبدمناف المعروف ابوطالب بن عبدالمطلب اور ان کی اولاد	
85	19 - سیدنا علی المرتضیٰ کرم اللہ تعالیٰ وجہہ اور ان کی اولاد	
87	20 - عباس علمدار رضی اللہ تعالیٰ عنہ [قمر بنی ہاشم]	
89	21 - حضرت قطب شاہ بغدادی رحمۃ اللہ تعالیٰ علیہ	
89	22 - خواجہ محبوب عالم رحمۃ اللہ تعالیٰ علیہ کا شجرہ نسب	
91	23 - تیسرا باب: خواجہ محبوب عالم رحمۃ اللہ تعالیٰ علیہ کی ازدواجی زندگی	
94	24 - پروفیسر سید کبیر احمد مظہر رحمۃ اللہ علیہ کی بیان کردہ شادیوں پر تبصرہ	
101	25 - چوتھا باب: خواجہ محبوب عالم رحمۃ اللہ تعالیٰ علیہ کی اولاد امجاد	

نمبر شمار	عنوان	صفحہ نمبر
26-	خواجہ محبوب عالم رحمۃ اللہ علیہ کی محترمہ آمنہ بی بی سے اولاد امجاد	101
101	ا۔ صاحبزادی صالح بی بی اور ان کی اولاد	101
101	ب۔ صاحبزادی سکینہ بی بی اور ان کی اولاد	101
102	ج۔ صاحبزادی حلیمہ بی بی اور ان کی اولاد	102
102	د۔ صاحبزادی معصومہ بی بی اور ان کی اولاد	102
102	ر۔ صاحبزادہ شیر عالم توکلی قادری رحمۃ اللہ تعالیٰ علیہ	102
27-	خواجہ محبوب عالم کی سیدہ بشر النساء بیگم رحمۃ اللہ تعالیٰ علیہما سے اولاد	124
28-	ا۔ ابوالوفاصد لیل احمد رحمۃ اللہ تعالیٰ علیہ	124
135	ب۔ ابوالوفاصد لیل احمد رحمۃ اللہ علیہ کی تاریخ وصال کی تحقیق	135
29-	الطاف محمود ہاشمی (مصنف)	139
30-	باپ بیٹے کے تبصرے	116
116	ا۔ ابوالوفاصد لیل احمد کا بہنوں کی افتادِ طبع پر تبصرہ	116
117	ب۔ بہنوں کے رشتوں پر ابوالوفاصد لیل احمد کا تبصرہ	117
118	ج۔ تبصرے پر تبصرہ	118
118	د۔ ابوالوفاصد لیل احمد کا اپنے والد ماجد کی دوسری شادی پر تبصرہ	118
118	ر۔ تبصرے پر تبصرہ	118
30-	پانچواں باب: حضرت نور عالم رحمۃ اللہ علیہ کی اولاد کا مختصر احوال	151
31-	ضمیمہ جات	154
154	ضمیمہ نمبر 1، قصیدہ فراقِ محبوب رحمۃ اللہ تعالیٰ علیہ	154

صفحہ نمبر	عنوان	نمبر شمار
161	ضمیمہ نمبر 2، قلمی قرآن پاک کے ایک صفحہ کا عکس	
162	ضمیمہ نمبر 3، خواجہ محبوب عالم رحمۃ اللہ تعالیٰ علیہ کے جہاد کی تفصیل	
164	ضمیمہ نمبر 4، خواجہ محبوب عالم رحمۃ اللہ تعالیٰ علیہ کا ایک نایاب فتویٰ	
171	ضمیمہ نمبر 5، خواجہ محبوب عالم رحمۃ اللہ علیہ کے تبرکات کی تصاویر	
172	ضمیمہ نمبر 6، سیدہ بشر النساء بیگم رحمۃ اللہ تعالیٰ علیہا کا شجرہ نسب	
174	ضمیمہ نمبر 7، صاحبزادہ شیر عالم کے نام پر دلچسپ واقعہ	
176	ضمیمہ نمبر 8، سی حرفی از صاحبزادی صالح بی بی	
185	ضمیمہ نمبر 9، ابوالوفاصدیق احمد رحمۃ اللہ تعالیٰ علیہ کے نام کی تحقیق	
187	ضمیمہ نمبر 10، ابوالوفاصدیق احمد کی دارالعلوم دیوبند کی سند کا عکس	
188	ضمیمہ نمبر 11، ابوالوفاصدیق احمد کے نوٹس کی عبارت کا عکس	
189	ضمیمہ نمبر 12، چیف آف آرمی سٹاف کی جانب سے مصنف کو عطا کردہ سند حسن کارکردگی	
190	ضمیمہ نمبر 13، نانا جان علیہ الرحمۃ کے مزار اقدس کا کتبہ	
191	ضمیمہ نمبر 14، ”پروارِ محبوب“ کے ماخذ	

دیباچہ

متحدہ عرب امارات کی ریاست دبئی کے عربی بزرگ حضرت عبدالرحیم المرید قادری رحمۃ اللہ تعالیٰ علیہ (متوفی 24 اپریل 2007ء، 71 ربیع الثانی 1428ھ) دبئی کے محلہ راشدیہ کے جس گھر میں قیام پذیر رہے وہ اب ان کے بڑے بیٹے محمد المرید کے زیرِ تصرف ہے۔ مارچ 2009ء ازبج الاول 1430ھ میں اسی بابرکت گھر میں نہایت خوبصورت سالانہ محفل میلاد میں شرکت کی سعادت حاصل ہوئی جس میں دبئی کی اشرافیہ شامل تھی۔ اس محفل میں ملک شام سے مدعو ایک نعت خوان نے سوز و درد میں ڈوبی ہوئی نہایت پر ذوق اور جذباتی نعتیں پڑھیں اور داد و وصول کی۔ مجھے شدت سے ان سے ملاقات کی خواہش ہوئی مگر زبان کافر ق آڑے آرہا تھا کہ جناب مرزا حسین بیگ صاحب یہ مشکل آسان کرتے ہوئے انہیں بلالائے اور ترجمانی کے فرائض ادا کرنے لگے۔ میں نے ان کے اندازِ نعت خوانی اور آواز کے سوز و درد کی تعریف کی۔ انہوں نے جواباً فرمایا ”میں حضرت سید محمد رفاعی رحمۃ اللہ تعالیٰ علیہ کی اولاد سے ہوں اور نعت گوئی کی یہ تاثیر اسی تعلق کا نتیجہ ہے۔“ انہوں نے اس تعلق پر فخر کرتے ہوئے کہا ”نعت سب لوگ سیکھ سکتے ہیں، یہ ادائیگی بھی پیدا کر سکتے ہیں، لیکن وہ سید محمد رفاعی کی اولاد میں پیدا نہیں ہو سکتے، یہ فقط اللہ تعالیٰ کا کرم ہے کہ اُس نے مجھے ان کا جگر گوشہ بنا دیا۔“

ان کی اس بات سے میرا خیال اس طرف چلا گیا کہ یہ فقط اللہ سبحانہ و تعالیٰ کی دین ہے کہ اس نے مجھے اور میرے اعضاء و اقربا کو خواجہ محبوب عالم رحمۃ اللہ تعالیٰ علیہ جیسی بلند پایہ ہستی کا جگر گوشہ بنایا۔ خواجہ محبوب عالم رحمۃ اللہ تعالیٰ علیہ علم حدیث، علم فقہ، فتویٰ

نویسی کے متوازی علم یقین اور علم رشد کے ساتھ ساتھ تقویٰ اور زہد کے اس اعلیٰ مقام پر فائز ہوئے کہ قرآن پاک کی رو سے وہ عام انسانوں سے ممتاز ہو گئے۔ وہ عظیم ذات جس نے قبیلے فقط لوگوں کی پہچان کے لیے بنائے اور انسانوں میں اعلیٰ اور ادنیٰ کی درجہ بندی کی بنیاد صرف اور صرف تقویٰ پر استوار کی، محبوب عالم رحمۃ اللہ تعالیٰ علیہ اسی اعلیٰ ترین ہستی کے اس فرمان کی عملی تصویر بن گئے:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا
وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ
عَلِيمٌ خَبِيرٌ ۝

[سورۃ الحجرات؛ آیت نمبر 13]

ترجمہ: اے لوگو! ہم نے تمہیں ایک مرد اور ایک عورت سے پیدا کیا اور پھر تمہاری قومیں اور برادریاں بنا دیں تاکہ تم ایک دوسرے کو (آسانی سے) پہچان سکو۔ درحقیقت اللہ تعالیٰ کے نزدیک تم میں سب سے عزت والا وہ ہے جو تم میں زیادہ پرہیزگار ہے۔ بے شک اللہ تعالیٰ علیم وخبیر ہے۔

بہت سے قبیلے اور ذاتیں ایسے لوگوں سے منسوب ہوئیں جنہوں نے اپنے دور میں بڑا نام کمایا لہذا ان کے بعد آنے والوں نے انہیں خراج تحسین پیش کرنے کے لیے اپنی نسل کو ان کے نام سے منسوب کرنا قابل فخر سمجھا۔ تاریخ میں ایسی بے شمار مثالیں موجود ہیں، جیسا کہ قریشی، ہاشمی، عباسی وغیرہ قریش، ہاشم اور عباس بن عبدالمطلب رضی اللہ تعالیٰ عنہم سے منسوب ہوئے۔ بعض ذاتیں کئی اور وجوہ کی بنا پر بھی معرض وجود میں آئیں۔ مثلاً ”سید“ کسی ایک شخصیت سے منسوب نہیں اور بعض لوگ

اسے ذات گردانتے بھی نہیں۔ سیدنا علی المرتضیٰ کرم اللہ تعالیٰ وجہہ کی وہ اولاد جو سیدۃ النساء سیدہ فاطمہ الزہراء رضی اللہ تعالیٰ عنہا کے بطن اطہر سے پیدا ہوئی اسے لوگوں نے سید کہنا شروع کر دیا۔ لہذا سیدنا امام حسن اور سیدنا امام حسین رضی اللہ تعالیٰ عنہما کی اولاد سید کہلاتی ہے یہاں تک کہ سیدنا علی المرتضیٰ کرم اللہ تعالیٰ وجہہ ہی کی غیر فاطمی اولاد کو سید نہیں کہا جاتا۔ البتہ سعودی عرب اور اکثر عرب ممالک میں امایین کریمین رضی اللہ تعالیٰ عنہما کی اولاد امجاد میں ایک فرق کیا جاتا ہے وہ یہ کہ سیدنا امام حسن رضی اللہ تعالیٰ عنہ کی اولاد ”الشریف“ کہلاتی ہے جبکہ سیدنا امام حسین رضی اللہ تعالیٰ عنہ کی اولاد کو ”السید“ کہہ کر پکارا جاتا ہے۔ (1)

..... آغاز حاشیہ

(1) In the early period, the Arabs used the term Sayyid and Sharif to denote descendants from both Hassan and Husayn. However in the modern era, the term 'Sharif' has been used to denote descendants from Hassan and the term 'Sayyid' has been used to denote descendants from Husayn.

From Wikipedia Encyclopedia

<http://en.wikipedia.org/wiki/Sayyid>

On 25 September 2013

ترجمہ: ابتدائی دور میں عرب ”سید“ اور ”شریف“ کا لفظ (حضرت امام) حسن اور (حضرت امام) حسین (رضوان اللہ تعالیٰ علیہما) دونوں کی اولاد کو ظاہر کرنے کے لیے استعمال کرتے تھے۔ لیکن موجودہ

دور میں "شریف" کی اصطلاح (حضرت امام) حسن (رضی اللہ تعالیٰ عنہ) اور "سید" کی اصطلاح (حضرت امام) حسین (رضی اللہ تعالیٰ عنہ) کی اولاد کے لیے استعمال کرتے ہیں۔

Those who use the term Sayyid for all descendants of Ali ibn Abi Talib regard Allawis or Alavis as Sayyids. However Allawis are not descendants of Muhammad, as they are descended from the children of Ali and the women he married after the death of Fatima Zahra, such as Umm al Baneen / Fatima bint Hizam. Those who limit the term Sayyid to descendants of Muhammad through Fatima Zahra, will not consider Allawis/Alavis to be Sayyids.

ترجمہ: جو لوگ علی ابن ابی طالب (رضی اللہ تعالیٰ عنہ) کی ساری اولاد کو سید سمجھتے ہیں ان کے نزدیک "علوی" بھی سید ہی ہیں۔ لیکن یہ بات ذہن نشین رہے کہ علوی (حضرت) محمد (صلی اللہ علیہ وسلم) کے نسب سے نہیں ہیں کیونکہ وہ (حضرت) علی (کرم اللہ تعالیٰ وجہہ) کی ان بیویوں کی اولاد سے تعلق رکھتے ہیں جن سے انہوں نے (سیدہ) فاطمہ زہرا (رضی اللہ تعالیٰ عنہا) کی وفات کے بعد شادیاں کیں جیسے ام البنین فاطمہ بنت حزام۔ جو لوگ "سید" کی اصطلاح کو صرف (سیدہ) فاطمہ زہرا (رضی اللہ تعالیٰ عنہا) کے ذریعے (حضرت) محمد (صلی اللہ علیہ وسلم) کی اولاد گردانتے ہیں، وہ علویوں کو سید نہیں سمجھتے۔

..... اختتام حاشیہ

دین میں نسب کی اہمیت

نسب دین میں اتنا اہم ہے کہ سرکارِ دو عالم صلی اللہ علیہ وسلم نے اس پر بہت کچھ ارشاد فرمانا ضروری سمجھا۔ بہت سے لوگوں نے اپنی ذات تبدیل کر کے کچھ کا کچھ بن گئے

—

ہیں۔ خصوصاً ایسے وقت میں جب انہوں نے شہر یا ملک بدلا تو انہیں ذات بدلنے میں بھی آسانی محسوس ہوئی۔ اس لحاظ سے سب سے زیادہ ظلم ساداتِ فاطمی کے ساتھ ہوا کیونکہ ہمارے دیکھتے دیکھتے بہت سے خاندان غیر سید ہوتے ہوئے باقاعدہ سید بن چکے ہیں جبکہ بہت سوں نے خود کو تازہ تازہ سید لکھنا شروع کیا ہے۔ میرا گمان ہے کہ ان میں سے زیادہ تر نے یہ حرکت انجام دینے میں کی ہوگی اور وہ جانِ دو عالم ﷺ کے ان ارشادات سے واقف نہ تھے جو آپ ﷺ نے نسب تبدیل کرنے والوں کے متعلق فرمائے ہیں ورنہ وہ کونسا کلمہ گو ہے جو عشقِ مصطفیٰ ﷺ کا داعی ہو اور ان کے فرامین سے مذاق کرے۔ معاذ اللہ۔ آئیے ان میں سے چند احادیث پیش کر دوں تاکہ قارئین کو اندازہ ہو جائے کہ اس طرح کی حرکت کر کے نسب تبدیل کرنے والے کتنے بڑے جرم کا ارتکاب کر رہے ہیں۔ ایسے لوگ کسی قبیلے سے ہوں جب تک حضرت محمد مصطفیٰ ﷺ کا امتی ہونے کے دعویدار ہیں انہیں چاہیے کہ ان احادیث کے پیش نظر فوری طور پر توبہ کر کے سچے امتی ہونے کا ثبوت دیں۔

امام بخاری اور امام مسلم رحمۃ اللہ تعالیٰ علیہما نے اس عنوان کی اہمیت کے پیش نظر صحیحین میں باقاعدہ باب ”بَيَانِ حَالِ اِيْمَانٍ مَنْ رَغِبَ عَنْ اَبِيهِ وَهُوَ يَعْلَمُ“ یعنی ”جو شخص معلوم ہونے کے باوجود اپنے باپ کے نسب سے انکار کرے اس کے ایمان کا بیان“ مرتب کرنا ضروری سمجھا۔

1. اَبَاهُ رِيْرَةً يَقُوْلُ اِنَّ رَسُوْلَ اللّٰهِ صَلَّى اللّٰهُ عَلَيْهِ وَاٰلِهٖ وَسَلَّمَ

قَالَ لَا تَرُغِبُوْا عَنْ اَبَائِكُمْ فَمَنْ رَغِبَ عَنْ اَبِيْهِ فَقَدْ كَفَرَ

[بخاری و مسلم]

ترجمہ: حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی علیہ وسلم نے فرمایا کہ اپنے آباء (واجداد) کے نسب کا انکار نہ کرو، جس شخص نے اپنے باپ کے نسب سے انکار کیا وہ کافر ہو گیا۔

2۔ حضرت علی رضی اللہ تعالیٰ عنہ کا خطاب:

أَبْرَاهِيمَ التَّمِيمِيَّ عَنْ أَبِيهِ قَالَ خَطَبْنَا عَلِيَّ ابْنَ أَبِي طَالِبٍ رَضِيَ
اللَّهُ تَعَالَى عَنْهُ فَقَالَ وَمَنْ ادَّعَى إِلَى غَيْرِ أَبِيهِ أَوْ انْتَمَى
إِلَى غَيْرِ مَوَالِيهِ فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ
لَا يَقْبَلُ اللَّهُ مِنْهُ يَوْمَ الْقِيَامَةِ صَرْفًا وَلَا عَدْلًا.

[بخاری باب فضائل مدینہ؛ مسلم کتاب الحج؛ ترمذی، امر بن خارجہ کتاب الوصایا]

ترجمہ: ابراہیم تیمی اپنے والد سے روایت کرتے ہیں کہ حضرت علی بن ابی طالب رضی اللہ تعالیٰ عنہ نے ہمیں خطبہ دیا اور کہا..... اور جس شخص نے اپنے آپ کو اپنے باپ کے (نسب) کے علاوہ کسی اور سے منسوب کیا یا جس غلام نے اپنے آپ کو اپنے مالک کے علاوہ کسی اور سے منسوب کیا اس پر اللہ تعالیٰ کی، فرشتوں کی اور تمام انسانوں کی لعنت ہو۔ قیامت کے دن اللہ تعالیٰ نہ تو اس کا کوئی فرض قبول کرے گا اور نہ ہی کوئی نفل۔

3۔ عَنْ أَبِي عُمَانَ قَالَ إِنِّي سَمِعْتُ سَعْدَ ابْنَ أَبِي وَقَّاصٍ
يَقُولُ سَمِعَ أُذُنِي مِنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَهُوَ
يَقُولُ مَنْ ادَّعَى أَبَا فِي إِلَّا سَلَامٍ غَيْرَ أَبِيهِ يَعْلَمُ أَنَّهُ غَيْرُ أَبِيهِ
فَالْجَنَّةُ عَلَيْهِ حَرَامٌ فَقَالَ أَبُو بَكْرَةَ وَأَنَا سَمِعْتُهُ مِنْ رَسُولِ
اللَّهِ صَلَّى اللَّهُ عَلَيْهِ وَآلِهِ وَسَلَّمَ

[بخاری، مسلم]

ترجمہ: حضرت ابو عثمان بیان کرتے ہیں کہ..... میں نے حضرت سعد بن ابی وقاص رضی اللہ تعالیٰ عنہ کو یہ کہتے سنا ہے کہ میں نے (یعنی سعد بن ابی وقاص رضی اللہ تعالیٰ عنہ نے) خود اپنے کانوں سے سنا ہے کہ رسول اللہ صلی اللہ علیہ وسلم نے فرمایا جس مسلمان نے اپنا نسب اپنے باپ کے علاوہ کسی اور شخص سے منسوب کیا اس پر جنت حرام ہے۔ حضرت ابو بکرہ رضی اللہ تعالیٰ عنہ نے کہا میں نے بھی رسول اللہ صلی اللہ علیہ وآلہ وسلم سے یہی سنا ہے۔

4. عَنْ سَعْدٍ وَآبِي بَكْرَةَ كَلَيْهِمَا يَقُولُ سَمِعْتُهُ أُذْنَايَ وَدَعَاةُ قَلْبِي أَنَّ مُحَمَّدًا صَلَّى اللَّهُ عَلَيْهِ وَسَلَّمَ يَقُولُ مِنَ الدَّعَى إِلَى غَيْرِ أَبِيهِ وَهُوَ يَعْلَمُ أَنَّهُ غَيْرُ أَبِيهِ فَالْجَنَّةُ

[بخاری کتاب الفرائض؛ باب من ادعى إلى غير أبيه]

ترجمہ: حضرت سعد اور حضرت ابو بکرہ رضی اللہ تعالیٰ عنہما بیان کرتے ہیں کہ میں نے خود اپنے کانوں سے سنا اور میں نے دل میں یاد رکھا کہ محمد رسول اللہ صلی اللہ علیہ وآلہ وسلم نے فرمایا کہ جس شخص نے اپنا باپ کسی اور شخص کو بتایا حالانکہ وہ جانتا تھا کہ یہ اس کا باپ نہیں ہے تو اس پر جنت حرام ہے۔

بہت سی قوموں اور خاندانوں نے اپنے نسب تبدیل کیے ہیں خصوصاً بنی ہاشم نے تو اسے اپنا حق گردانا۔ لیکن بنی ہاشم میں سے کوئی خود کو سید لکھے تو شاید یہ زیادہ قابل اعتراض نہ ہو اور عربی ہاشمی اکثر خود کو سید لکھتے ہیں یہ حقیقت عربوں کے قبرستانوں میں لگے قطبوں سے واضح ہوتی ہے۔ جو لوگ غیر ہاشمی ہو کر خود کو سید کہلاتے ہیں انہوں نے یقیناً اپنے اصل باپ دادا کی جگہ سیدنا علی المرتضیٰ کرم اللہ تعالیٰ وجہہ سے اپنا نسب جوڑنے کی کوشش کی۔ باپ اور نسب تبدیل کرنے سے مراد یہ ہے کہ مثلاً ایک شخص سیدنا عباس علمدار رضی اللہ تعالیٰ عنہ کی اولاد میں سے ہے لیکن وہ اپنا نسب اور شجرہ حضرت

امام حسن، حضرت امام حسین، امام زادہ زید شہید یا ائمہ اہل بیت میں سے کسی اور کے ساتھ منسوب کرتے ہوئے خود کو زیدی، کاظمی، جعفری، رضوی وغیرہ کہلانے لگتا ہے تو حقیقتاً اس نے باپ اور نسب تبدیل کر لیا۔ معاذ اللہ ثم معاذ اللہ۔

جو لوگ اپنا نسب تبدیل کرتے ہیں وہ یقیناً نئے تبدیل شدہ نسب پر فخر اور بڑا بین ظاہر کرنے کے لیے کرتے ہوں گے۔ رسول اللہ ﷺ نے نسب پر اترانے والوں کے متعلق یوں ارشاد فرمایا ہے:

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ:
لَيَنْتَهِيَنَّ أَقْوَامٌ يَفْتَخِرُونَ بِأَبَائِهِمْ مَا تَوَّأَمَّا هُمْ فحَمٌّ مِّنْ
جَهَنَّمَ أَوْلِيكُونَنَّ أَهْوَنَ عَلَى اللَّهِ مِنَ الْجُعَلِ الَّذِي يُدْهِيهِ
الْخُرَاءُ بِأَنْفِهِ إِنَّ اللَّهَ قَدْ أَذْهَبَ عَنْكُمْ عُيْبَةَ الْجَاهِلِيَّةِ وَفَخَّرَهَا
بِالْأَبَاءِ إِنَّمَا هُوَ مُؤْمِنٌ تَقِيٌّ أَوْ فَاجِرٌ شَقِيٌّ كُلُّهُمْ بَنُو آدَمَ
وَآدَمٌ مِنْ تَرَابٍ

[الترمذی، ابوداؤد]

ترجمہ: حضرت ابو ہریرہ (رضی اللہ تعالیٰ عنہ) نبی ﷺ سے روایت کرتے ہیں: آپ ﷺ نے فرمایا: قومیں اپنے مردہ آباؤ اجداد پر فخر کرنے سے بالضرور باز آجائیں۔ کیونکہ وہ یا تو جہنم کے کونلے ہیں یا اللہ تعالیٰ کے نزدیک اس کیڑے سے بھی زیادہ کم تر ہیں جو گندگی کو ناک سے دھیلتا ہے۔ بے شک اللہ تعالیٰ نے جاہلیت کا غرور و تکبر اور آباؤ اجداد پر فخر تم سے دور کر دیا ہے، سوائے اس کے کہ وہ متقی مومن ہے یا بد بخت و بدکار۔ سب لوگ آدم (علیہ السلام) کی اولاد ہیں اور آدم (علیہ السلام) مٹی سے پیدا ہوئے ہیں۔

الطاف محمود ہاشمی

وجہ تصنیف

خواجہ محبوب عالم رحمۃ اللہ تعالیٰ علیہ سے متعلق بہت سی کتابیں اور مقالے منظر عام پر آچکے ہیں اور محسوس ہوتا ہے کہ مستقبل میں بھی آتے رہیں گے۔ حضرت خواجہ سے متعلق اب تک جو مطبوعہ اور غیر مطبوعہ مقالے اور کتب یا ایسی کتب جن میں آپ کا تذکرہ موجود ہے اور وہ میری نظر سے گزر چکی ہیں ان میں سے مندرجہ ذیل قابل ذکر ہیں:

- (1) ذکر محبوب از ابوالوفا حضرت صدیق احمد رحمۃ اللہ تعالیٰ علیہ
- (2) خواجہ محبوب عالم قدس سرہ..... احوال و آثار از پروفیسر سید محمد کبیر احمد مظہر
- (3) انسانی کلویڈیا اولیاء کرام المعروف گلدستہ اولیاء از صاحبزادہ مقصود احمد صاحبزادہ، اشاعت اول 2011ء، پبلشرز: بک سنٹر اولپنڈی صدر
- (4) خواجہ محبوب عالم رحمۃ اللہ تعالیٰ علیہ کا سفر بغداد از پروفیسر سید محمد کبیر احمد مظہر
- (5) خواجہ محبوب عالم رحمۃ اللہ تعالیٰ علیہ، افکار و خدمات (تحقیقی مقالہ برائے ایم۔ اے۔ اسلامیات، پنجاب یونیورسٹی) از محترمہ نگہت نذیر شیخ
- (6) ذکر سعید از محمد افتخار حسین جمیلی رحمۃ اللہ تعالیٰ علیہ
- (7) وسیلہ نجات از میر سید یوسف علی رحمۃ اللہ تعالیٰ علیہ تفصیل از پروفیسر سید محمد کبیر احمد مظہر
- (8) ذکر خیر، ذکر کثیر، خیر الخیر از خواجہ محبوب عالم رحمۃ اللہ تعالیٰ علیہ
- (9) تلخ یادیں (غیر مطبوع) از ابوالوفا صدیق احمد رحمۃ اللہ تعالیٰ علیہ۔
- (10) جواہر نقشبندیہ از محمد یوسف مجددی (خادم چورہ شریف)
- (11) تذکرہ مشائخ نقشبندیہ از خواجہ نور بخش توکلی رحمۃ اللہ تعالیٰ علیہ
- (12) خواجہ محبوب عالم رحمۃ اللہ تعالیٰ علیہ کی کتب پر تعارف از صاحبزادہ محمد احمد ہاشمی

رحمۃ اللہ تعالیٰ علیہ

ان کتب میں کئی مقامات پر لکھنے والوں سے ارادی اور غیر ارادی غلطیاں ہو گئیں۔ میں نے جہاں وہ غلطیاں محسوس کیں ان پر تبصرہ کے لیے بھی اس کتاب کو استعمال کرنے کی کاوش کی ہے۔ بنیادی طور پر ”پروارِ محبوب“ کے دو مقاصد میرے مد نظر تھے لیکن لکھنے کے دوران دو مقاصد اور بھی سامنے آ گئے:

(1) خواجہ محبوب عالم رحمۃ اللہ تعالیٰ علیہ کے خاندان اور شجرہ نسب کی تفصیل و تحقیق ان کی اولاد اور ان کے متعلقین کے علاوہ ان لوگوں تک پہنچانا ہے جو ان کے بارے میں کچھ لکھنے کا ارادہ رکھتے ہوں۔

(2) خواجہ محبوب عالم رحمۃ اللہ تعالیٰ علیہ کے خاندان کے افراد کو ایک دوسرے کے بارے میں معلومات فراہم کرنا۔ اس مقصد میں میں بوجہ جزوی طور پر ہی کامیاب ہو سکا لیکن آئندہ کوشش جاری رکھوں گا۔

(3) آپ کے شجرہ ہائے طریقت اور اسنادِ حدیث کا تذکرہ۔

(4) شائع شدہ کتب میں ہونے والی غلطیوں کی نشاندہی اور ان پر تحقیق، تاکہ مستقبل میں لکھنے والے اس سے استفادہ کر سکیں۔

”پروارِ محبوب“ کے قارئین سے التماس

قارئین سے التماس ہے کہ خواجہ محبوب عالم رحمۃ اللہ تعالیٰ علیہ کی حیاتِ طیبہ کے متعلق اگر ان کے پاس حقائق موجود ہوں تو برائے مہربانی مکمل حوالہ جات کے ساتھ روانہ کریں تاکہ آپ کی زندگی کے متعلق ممکن حد تک درست معلومات بہم پہنچائی جاسکیں۔ خواجہ محبوب عالم رحمۃ اللہ تعالیٰ علیہ کی اولاد کے ہر فرد سے گزارش ہے کہ وہ

اپنے اور اپنے والدین، بہن بھائیوں اور بچوں کے متعلق مندرجہ معلومات کو بغور دیکھیں تاکہ اگر کوئی معلومات غلط درج ہو گئی ہوں تو ان کی درستی کر کے آئندہ ایڈیشن مزید بہتر طور پر پیش کیا جاسکے۔

قصیدہ فراقِ محبوب

17 اگست 1917ء، 27/ شوال المکرم 1335ھ / جمعۃ المبارک کو سید

شریف میں منعقد ہونے والی خواجہ محبوب عالم رحمۃ اللہ تعالیٰ علیہ کی تقریبِ چہلم میں آپ کے ایک مرید محمد نور العین نقشبندی علیہ الرحمۃ نے ”قصیدہ فراقِ محبوب“ پڑھا۔ خواجہ محبوب عالم رحمۃ اللہ تعالیٰ علیہ کی رحلت (12 جولائی 1917ء) سے تین ماہ بعد یہ قصیدہ چہلم سے شائع ہونے والے ہفتہ وار اخبار ”سراج الاخبار“ کے 15 اکتوبر 1917ء کے شمارے میں شائع ہوا۔ راقم کے پاس اصل اخبار کی فوٹو کاپی موجود ہے۔ مکمل قصیدہ اور اخبار میں لکھی گئی تمام عبارت ضمیمہ نمبر 1 میں نقل کر دی گئی ہے۔

انجنیئر، لیفٹینینٹ کرنل (ر) پیر الطاف محمود ہاشمی

ایم۔ بی۔ اے۔ (آئی۔ ٹی۔)

نبیرہ خواجہ محبوب عالم رحمۃ اللہ تعالیٰ علیہ

باب اول

تعارف خواجہ محبوب عالم رحمۃ اللہ تعالیٰ علیہ

خواجہ محبوب عالم رحمۃ اللہ تعالیٰ علیہ کی ولادت 1850ء / 1266ھ میں پاکستانی پنجاب کے ضلع منڈی بہاؤ الدین کی تحصیل پھالیہ کے گاؤں ”سیدا“ کے ایک اہل علم اور اہل طریقت گھرانے میں ہوئی۔ آپ ”کاتب حضرت عباس علمدار بن حضرت علی کرم اللہ تعالیٰ وجہہ سے ملتا ہے۔ بلاکو خان (متوفی 1265ء) کے ہاتھوں سقوطِ بغداد [1258ء / 656ھ] اور داروگیر کے نتیجے میں یہ خاندان بغداد سے ہجرت کر کے تقریباً پانچ سو (500) برس تک مختلف مقامات پر قیام پذیر ہوتا ہوا اندازاً 1760ء / 1174ھ میں یا اس کے بعد جلد ہی ہندوستان کے دارالحکومت دہلی میں وارد ہوئے۔ نہیں معلوم پانچ صدیوں پر محیط اس سفر ہجرت میں کتنی نسلیں کام آئیں اور کہاں کہاں کی مٹی اُن کے نصیب میں لکھی تھی۔ (1) اس خاندان کے جو صاحب سب سے پہلے دہلی میں وارد ہوئے اُن کا اسم گرامی مولانا عبداللطیف رحمۃ اللہ تعالیٰ علیہ تھا۔ اُس وقت ہندوستان کا حکمران مغل شہنشاہ شاہ عالم ثانی (2) تھا۔ شاہ عالم ثانی علم دوست حکمران تھا۔ مولانا عبداللطیف کی علوم اسلامیہ خصوصاً علمِ قانون پر دسترس، پاکیزگی، اخلاق و کردار اور شخصیت کے جوہر نے انہیں جلد ہی شاہ عالم ثانی کے دربار تک رسائی بہم پہنچا دی۔ اُن کی اسلامی قانون پر قابلیت کے پیش نظر شاہ عالم ثانی نے مولانا عبداللطیف رحمۃ اللہ تعالیٰ علیہ کو سلطنتِ دہلی کی طرف سے پرگنہ پانڈووال، تحصیل پھالیہ، ضلع منڈی بہاؤ الدین، پنجاب، پاکستان کی مسد قضا اور 40 ایکڑ زرعی اراضی عطا کی۔ مولانا عبداللطیف رحمۃ اللہ تعالیٰ علیہ کے بعد اُن کے فرزند مولانا عبدالباری رحمۃ اللہ

تعالیٰ علیہ اور ان کے فرزند مولانا درویش محمد رحمۃ اللہ تعالیٰ علیہ اس مسجد قضاء پر فائز رہے۔ ان حضرات نے اپنی شادیاں اور بیاہ اس گاؤں کے قدیم باشندوں سے کر لیں جو آج تک کھوکھر قوم سے مشہور ہے۔ ان تینوں بزرگوں کے مزارات باہم متصل ایک چبوترے پر پختہ بنے ہوئے ہیں۔ یہ تینوں مزارات اس قبرستان میں اُس چوراستہ پر واقع ہیں جو مشرق سے پانڈو وال کو جاتا ہے۔ مولانا درویش محمد رحمۃ اللہ تعالیٰ علیہ فن کتابت میں مہارت تامہ رکھتے تھے۔ ان کے ہاتھ کی لکھی ہوئی حمائل شریف کا ایک قلمی نسخہ ہمارے کتب خانہ میں موجود ہے، (3) اگرچہ بہت پرانا ہو گیا ہے تاہم بطور یادگار محفوظ چلا آ رہا ہے۔ (4) [مآخذ: تلخ یادیں از ابوالوفا صدیق احمد]

..... آغاز حاشیہ

(1) اُس زمانہ میں بغداد (عراق) سے دہلی (ہندوستان) آنے کے تین روٹ تھے۔ پہلا روٹ بغداد سے بصرہ تک زمینی سفر، بصرہ سے ممبئی تک بحری سفر اور ممبئی سے دہلی تک زمینی سفر۔ دوسرا روٹ بغداد سے خانقین، کرمان شاہ، کاشان، یزد، رفسنجان، کرمان، زاہدان، کوئٹہ، ملتان، لاہور اور دہلی جو تقریباً ساڑھے چار ہزار کلومیٹر فاصلہ بنتا ہے۔ تیسرا روٹ بغداد سے ہمدان، تہران، سمنان، سبزوار، مشہد، ہرات، کابل، پشاور، لاہور اور دہلی جو کہ تقریباً ساڑھے چار ہزار کلومیٹر فاصلہ بنتا ہے۔ میرا غالب گمان یہ ہے کہ ان بزرگوں نے تیسرا روٹ اختیار کیا جو پانچ سو برس پر محیط تھا اور شاید ہی کسی ایک مقام پر ایک سے زیادہ نسلیں قیام کر پائی ہوں۔ اللہ ورسولہ اعلم۔

(2) شاہ عالم ثانی یعنی شاہ عالم دوم اٹھارواں مغل حکمران تھا جس کا اصل نام علی گوہر تھا۔ شاہ عالم ثانی 1728ء/1140ھ میں پیدا ہوا، اکتیس (31) برس کی عمر میں 1759ء/1173ھ میں بادشاہ مقرر ہوا اور اپنے انتقال 1806ء/1221ھ تک ہندوستان کا حکمران رہا۔ احمد شاہ درانی نے شہزادہ علی گوہر کے پاؤں نہ لگنے دیے یہاں تک کہ علی گوہر کئی کامیابیوں کے بعد 1772ء/

1186ھ میں دہلی میں قیام کے قابل ہو کر موثر حکمرانی کا آغاز کر سکا۔ شاہ عالم ثانی نے مولانا عبداللطیف رحمۃ اللہ تعالیٰ علیہ کو پرگنہ پانڈ و وال کا قاضی اسی وقت مقرر کیا ہو گا جب اُس نے اپنی حکومت مضبوط کر لی ہوگی۔ اگر یہ عرصہ تین چار برس بھی تصور کر لیا جائے تو یہ نتیجہ اخذ کیا جاسکتا ہے کہ مولانا عبداللطیف رحمۃ اللہ تعالیٰ علیہ 1775ء، 1189ھ میں یا اس کے بعد شاہ عالم ثانی کے دربار میں رسائی حاصل کر کے مسجد قضا کے حقدار ٹھہرے ہوں گے۔ اُس وقت مولانا عبداللطیف رحمۃ اللہ تعالیٰ علیہ کو سنجیدگی اور ذہنی بلوغت کی عمر میں ہونا چاہیے جو چالیس برس سے اوپر ہو سکتی ہے۔ خاندان کی بعد کی تاریخ کو مد نظر رکھتے ہوئے میرا گمان یہ ہے کہ مولانا عبداللطیف رحمۃ اللہ علیہ عمر کے آخری حصہ میں مسجد قضا پر متمکن ہوئے۔ اُن کے بعد اُن کے صاحبزادے عبدالباری اور اُن کے صاحبزادے درویش محمد اس عہدہ پر کام کرتے رہے۔ درویش محمد کے بعد یا ان کی آخری عمر میں غالباً یہ پرگنہ ختم ہونے کے باعث عہدہ قضا بھی ختم ہو گیا۔ لہذا درویش محمد کے صاحبزادے عبدالعزیز نے امامت کے فرائض سنبھالے اور ان کے فرزند فیض محمد اپنے گاؤں سے ہجرت کر کے بسلسلہ امامت میدا شریف میں منتقل ہو گئے۔ میرے حساب کتاب کے مطابق حضرت فیض محمد کی سید اشرف میں منتقلی 1820ء، 1235ھ سے 1825ء، 1240ھ کے درمیان ہوئی۔ واللہ اعلم

(3) بندہ ناچیز الطاف محمود کی خوش نصیبی اور تقسیم وراثت کے نتیجے میں 957 صفحات پر مشتمل اللہ تعالیٰ کی برکات سے بھرپور، خطاطی کا نادر، انمول، خوبصورت، نایاب نمونہ ذات حق نے اس ناکارہ کے نصیب میں لکھ کر 2007ء میں اس بندہ ہیج کار کو عطا فرما دیا۔ اندازاً عرصہ دو سو سال سے زائد گزرنے اور اُس زمانے میں کاغذ آج کے اعلیٰ معیار کا نہ ہونے کی بنا پر بوسیدہ ہو چکا ہے، یہاں تک کہ اگر اس کا کوئی کونہ ذرا بے احتیاطی سے پکڑیں تو اس کے پھٹنے کا خدشہ ہوتا ہے۔ لہذا بندہ ناچیز نے اس کی جلد کھول کر ہر ورق کی الگ الگ lamination کروا کے ایک ایسے خوبصورت بکس میں محفوظ کر دیا ہے جس سے دیکھا اور پڑھا جاسکتا ہے۔ اگر lamination اتاری نہ گئی تو امید ہے کہ یہ مزید بوسیدگی کا شکار نہیں ہو گا۔ ارادہ ہے کہ اسے کمپیوٹر میں سکین

(scan) کر کے، اس کا پس منظر (back ground) نائب کر کے متن کا پرنٹ چمکدار کاغذ glaze paper پر لے کر ہمیشہ کے لیے محفوظ کر لوں۔ اس قرآن پاک کے ایک صفحہ کا عکس ضمیرہ نمبر 2 پر ملاحظہ فرمائیں۔

پروفیسر سید کبیر احمد مظہر (متوفی 29 ذیقعدہ 1430ھ / 17 نومبر 2009ء) نے مجھ سے ذکر کیا کہ یہ دو حمال شریف ہیں، ایک بڑے سائز میں (جو راقم الحروف کے پاس ہے) اور دوسرا چھوٹے سائز میں پروفیسر صاحب کے پاس ہے۔ میں ان کے پاس موجود حمال شریف نہیں دیکھ سکا لہذا اس پر تبصرہ نہیں کر سکتا، البتہ انہوں نے میرے ہاں رکھا ہوا قرآن پاک دیکھنے کے بعد ہی اپنے قلمی حمال شریف کا ذکر کیا۔ پروفیسر صاحب نے قرآن پاک کے ان دونوں نسخہ جات کو خواجہ محبوب عالم رحمۃ اللہ تعالیٰ علیہ کے دادا حضرت فیض عالم کی کاوش لکھا ہے جب کہ خواجہ محبوب عالم رحمۃ اللہ تعالیٰ علیہ کے بڑے صاحبزادے ابوالوفا صدیق احمد نے ”ذکر محبوب“ میں حضرت درویش محمد کو اپنے والے قرآن پاک کا کاتب بیان کیا ہے۔ ہو سکتا ہے ایک نسخہ حضرت درویش محمد کی کاوش ہو جب کہ دوسرا حضرت فیض محمد کی۔ واللہ اعلم۔

(4) [ذکر محبوب صفحہ 69 اشاعت 1999ء]

..... اختتامِ حاشیہ

مورخہ 17 اپریل 2010ء / 21 جمادی الاول 1431ھ بروز ہفتہ موضع ”بھک“ تحصیل پھالیہ، ضلع منڈی بہاؤ اللہ دین میں ان مزارات کی زیارت کے لیے گیا جن کا ذکر میرے والد گرامی نے کیا ہے۔ وہاں اپنے ہی خاندان کے ایک بزرگ میاں محمد اشرف ملے جنہوں نے ان مزارات کی تصدیق کی اور بتایا کہ جب (راقم الحروف کے والد ماجد) ابوالوفا صدیق احمد رحمۃ اللہ تعالیٰ علیہ نے مزارات پہنچتے کروائے تو وہ بھی ان کے ساتھ تھے۔ ان تینوں مزارات میں سے درمیانی مزار مولانا

عبداللطیف کا، غربی مزار مولانا عبدالباری کا جبکہ شرقی مزار مولانا درویش محمد کا ہے۔ رحمۃ اللہ تعالیٰ علیہم۔ میاں محمد اشرف کے پاس موجود شجرہ نسب بھی دیکھا جس میں عبدالباری رحمۃ اللہ تعالیٰ علیہ کی جگہ عبدالعزیز رحمۃ اللہ تعالیٰ علیہ کا نام لکھا ہوا ہے۔ ہمارے شجرہ نسب کے مطابق مولانا درویش محمد رحمۃ اللہ تعالیٰ علیہ کے صاحبزادے عبدالعزیز رحمۃ اللہ تعالیٰ علیہ ہیں جن کے مزار کی کوئی تفصیل تا حال معلوم نہیں ہو سکی۔ یہی عبدالعزیز رحمۃ اللہ تعالیٰ علیہ، حضرت فیض عالم رحمۃ اللہ تعالیٰ علیہ کے والد ہوئے ہیں۔

چرخ نیلی فام نے خواجہ محبوب عالم رحمۃ اللہ تعالیٰ علیہ کے جد امجد حضرت فیض عالم رحمۃ اللہ تعالیٰ علیہ نقشبندی (متوفی 1860ء، 1277ھ) کو اپنے آبائی گاؤں سے ترک سکونت کر کے تخمیناً 1820ء، 1235ھ میں موجودہ پاکستان کے صوبہ پنجاب کے ضلع منڈی بہاؤ الدین کی تحصیل پھالیہ کے گاؤں ”سیدا“ میں بسلسلہ امامت سکونت پذیر ہونے پر مجبور کر دیا۔ مولانا فیض عالم رحمۃ اللہ تعالیٰ علیہ نے حضرت غلام نبی نقشبندی رحمۃ اللہ تعالیٰ علیہ (ولادت 1819ء، 1234ھ؛ متوفی 25 نومبر 1888ء، 21 ربيع الاول 1306ھ اتوار) ساکن لہ شریف ضلع جہلم کے دست مبارک پر بیعت ہو کر سلوک کی منازل طے کیں۔ آپ عالم دین ہونے کے ساتھ ساتھ کامل ولی اللہ تھے۔ حضرت فیض عالم رحمۃ اللہ تعالیٰ علیہ کو اللہ تعالیٰ نے حضرت رکن عالم رحمۃ اللہ تعالیٰ علیہ کا سا ہونہار اور لائق فرزند عطا فرمایا۔

حضرت رکن عالم رحمۃ اللہ تعالیٰ علیہ اسم باسمنی، فقیہ اور عارف کامل تھے، اور حضرت غلام نبی للہی رحمۃ اللہ تعالیٰ علیہ کے مرید اور اپنے والد کے پیر بھائی تھے۔ راقم الحروف کے والد گرامی ابوالوفادین احمد رحمۃ اللہ تعالیٰ علیہ نے ”تلخ یادیں“ میں اُن

کے متعلق تحریر فرمایا ہے:

(خواجہ محبوب عالم رحمۃ اللہ تعالیٰ علیہ کے والد ماجد) حضرت رکن عالم صاحب رحمۃ اللہ تعالیٰ علیہ اس مسجد (سید اشرف والی موجودہ توکلی مسجد) کے امام تھے اور امامت پر ہی گزارہ تھا۔ اس دور کے لحاظ سے حضرت رکن عالم صاحب رحمۃ اللہ تعالیٰ علیہ ایک اچھے خاصے عالم شمار کیے جاتے تھے۔ طبع اور مزاج فقیرانہ اور متوکلانہ پایا تھا۔ ان کی سات بیٹیاں تھیں اور یہ دو بھائی (حضرت رکن عالم کے بیٹے محبوب عالم اور نور عالم) تھے..... مرتجال مرنج بزرگ تھے نماز (امامت) کے علاوہ معمولی سی طب سے اس دور کے مناسب واقفیت رکھتے۔ دینی پیشوا ہونے کے سبب بیماروں کو دم جھاڑ بھی دیا کرتے۔ حضرت رکن عالم رحمۃ اللہ تعالیٰ علیہ کو اللہ تعالیٰ نے دو فرزند عطا فرمائے۔ بڑے بیٹے کا نام محبوب عالم اور چھوٹے بیٹے کا نور عالم موزوں کیا گیا۔ (رحمۃ اللہ تعالیٰ علیہم)

[از تلخ یادیں]

..... آغاز نوٹ

نوٹ: ابوالوفادین احمد رحمۃ اللہ تعالیٰ علیہ کی عبارت سے پتہ چلتا ہے کہ فیض عالم رحمۃ اللہ تعالیٰ علیہ بسلسلہ امامت سید اشرف میں وارد ہوئے۔ خواجہ محبوب عالم رحمۃ اللہ تعالیٰ علیہ کے سال ولادت 1850ء / 1266ھ اور ان کے اجداد کی دہلی سے پانڈ و وال منتقلی کے پیش نظر، میں اس نتیجہ پر پہنچا ہوں کہ خواجہ محبوب عالم رحمۃ اللہ تعالیٰ علیہ کے دادا فیض عالم رحمۃ اللہ تعالیٰ علیہ 1820ء / 1235ھ سے 1825ء / 1240ھ کے درمیان سید اشرف میں مستقل سکونت کے لیے تشریف لا چکے تھے، جیسا کہ سابق صفحات میں تفصیل سے بیان کیا جا چکا ہے۔ کیونکہ انہوں نے اسی مسجد میں امامت اختیار کی اور ان کے بعد ان کے صاحبزادے حضرت رکن عالم رحمۃ اللہ تعالیٰ علیہ اسی مسجد

میں امامت کے فرائض سرانجام دیتے رہے۔ اس سے معلوم ہوتا ہے کہ یہ مسجد 1901ء / 1319ھ سے کم از کم ایک صدی قبل معرض وجود میں آچکی تھی۔ لہذا سید اشرف کی موجودہ تو کلی مسجد میں ”تعمیر اول 1901ء“ کا نصب شدہ لوح سنگ درست نہیں۔ واللہ تعالیٰ اعلم

..... اختتام نوٹ

خواجہ محبوب عالم رحمۃ اللہ تعالیٰ علیہ کے بہن بھائی

ابوالوفاصد لیل احمد رحمۃ اللہ تعالیٰ علیہ کی مندرجہ بالا تحریر سے پتہ چلتا ہے کہ خواجہ محبوب عالم رحمۃ اللہ تعالیٰ علیہ کا ایک بھائی اور سات بہنیں تھیں۔ میاں غلام رسول عرف میاں وڈا، ساکن موضع بوہت، تحصیل پھالیہ، ضلع منڈی بہاؤ الدین نے 27 رجب المرجب 1434ھ / 71 جون 2013ء بروز جمعۃ المبارک کو سید اشرف میں مجھے بتایا کہ وہ خواجہ محبوب عالم رحمۃ اللہ تعالیٰ علیہ کے سگے بھانجے ہیں اور ان کے مطابق خواجہ محبوب عالم کی تین بہنیں تھیں:

- 1- غلام بی بی، جن کی شادی موضع بوہت میں ہوئی، جو میاں وڈا کی والدہ ہیں۔
- 2- مریم بی بی، جن کی شادی موضع بھک، تحصیل پھالیہ ضلع منڈی بہاؤ الدین میں ہوئی۔ [مجھے مریم بی بی کے نام پر اعتماد نہیں، کیونکہ خواجہ محبوب عالم رحمۃ اللہ تعالیٰ علیہ کی والدہ محترمہ کا نام مبارک مریم بی بی تھا اور ہمارے ہاں ماں بیٹی کا نام ایک نہیں رکھا جاتا۔ واللہ تعالیٰ اعلم]

- 3- میاں وڈا صاحب کو ان کا نام بھول گیا ہے مگر اتنا یاد رہا کہ ان کی شادی لنگر مخدوم میں ہوئی۔ (یہ بات درست ہے کہ خواجہ محبوب عالم رحمۃ اللہ تعالیٰ علیہ کی ایک ہم شیرہ کی شادی لنگر مخدوم میں ہوئی۔ الطاف)

خواجہ محبوب عالم رحمۃ اللہ تعالیٰ علیہ کی ایک کرامت
 میاں غلام رسول عرف میاں وڈا، ساکن موضع بوہت، تحصیل پھالیہ، ضلع
 منڈی بہاؤ الدین نے 27 رجب المرجب 1434ھ / 7 جون 2013ء بروز جمعہ
 المبارک کو سید اشرف میں مجھ سے بیان کیا: موضع بوہت میں ایک شخص نے خواجہ
 محبوب عالم رحمۃ اللہ تعالیٰ علیہ کا مرغ چوری کر لیا اور آپ کے پوچھنے پر انکار کر دیا۔ آپ
 نے فرمایا ”بول اوئے لکڑا۔“ اتنا کہتے ہی جس جس نے وہ مرغ کھایا تھا ”لکڑوں
 کوں، لکڑوں کوں“ بولنے لگا۔ اب تک وہ خاندان بوہت میں ”لکڑاں والا“ کے نام
 سے مشہور ہے۔

حضرت رکن عالم رحمۃ اللہ تعالیٰ علیہ

سید اشرف میں ہمارے ہمسائے بابا مہر محمد نے 1978ء میں 100 برس
 سے زائد عمر میں وفات پائی، لہذا ان کی ولادت 1878ء سے پہلے ہوئی۔ محمد اسلم
 صدقانہ (ولادت 1956ء) بن محمد نے اپنے دادا بابا مہر محمد کے حوالہ سے بتایا کہ انہوں
 نے حضرت رکن عالم رحمۃ اللہ تعالیٰ علیہ کو خود دیکھا ہے اور بتایا کرتے کہ ان کا قد درمیانہ
 اور جسم ہلکا تھا جبکہ خواجہ محبوب عالم رحمۃ اللہ تعالیٰ علیہ جیم تھے اور ان کا قد بہت لمبا تھا۔
 اس سے اندازہ ہوتا ہے کہ اگر باباجی نے دس برس کی عمر میں بھی انہیں دیکھا ہو تو ہم کہہ
 سکتے ہیں کہ حضرت رکن عالم 1888ء یا اس سے چند برس بعد تک زندہ رہے ہوں
 گے۔ باباجی کے مطابق وہ نہایت سادہ مزاج اور مستجاب الدعوات تھے۔

• حضرت رکن عالم رحمۃ اللہ تعالیٰ علیہ کی اہلیہ محترمہ کا نام مریم بی بی رحمہا اللہ تعالیٰ
 تھا۔ مریم بی بی باکرامت اور ذاکر خاتون تھیں۔ انہوں نے 1924ء میں ایک سو پانچ

(105) سال کی عمر میں انتقال فرمایا۔ اس وقت ابوالوفا صدیق احمدؒ کی عمر آٹھ برس تھی۔ [ماخذ: ذکرِ محبوب]

حضرت فیض عالم اور ان کے صاحبزادے حضرت رکن عالم رحمۃ اللہ تعالیٰ علیہما کے مزارات کا محل وقوع: سید اشرف میں خواجہ محبوب عالم رحمۃ اللہ تعالیٰ علیہ کے روضہ مبارک سے عین مغرب کی جانب سنگ مرمر سے مزین دو مزارات ایک ہی چبوترے پر بنے ہوئے ہیں۔ ان میں سے غربی مزار حضرت فیض عالم کا ہے اور شرقی جانب والا ان کے صاحبزادے حضرت رکن عالم کا۔ رحمۃ اللہ تعالیٰ علیہما

تعلیم

خواجہ محبوب عالم رحمۃ اللہ تعالیٰ علیہ نے فارسی کی ابتدائی کتب اپنے جدا مجد سے پڑھیں۔ آپ دس برس کے ہوئے تھے کہ 1860ء / 1276ھ میں آپ کے دادا حضرت فیض عالم رحمۃ اللہ تعالیٰ علیہ خالق حقیقی سے جا واصل ہوئے۔ ان کے وصال کے بعد والدین کی اجازت سے حصول علم کے لیے موضع بھاڑہ ضلع سرگودھا میں قاضی سلطان محمود نقشبندی رحمۃ اللہ تعالیٰ علیہ سے صرف و نحو پڑھ کر مذہرا نچھا (سرگودھا) میں شرح جامی“ تک پڑھا۔ 1864ء / 1280ھ میں مدرسہ رحیمیہ نیلا گنبد لاہور میں مولانا احمد الدین بگوی نقشبندی رحمۃ اللہ تعالیٰ علیہ سے قریباً ایک سال تک تعلیم حاصل کی۔ 1865ء / 1282ھ میں لدھیانہ میں مولانا شاہ محمد رحمۃ اللہ تعالیٰ علیہ سے موقوف علیہ کی اکثر کتب پڑھیں۔ 1866ء / 1283ھ میں ضلع سہارنپور میں مدرسہ دارالعلوم دیوبند کا آغاز ہوا تو آپ نے اس میں داخلہ لے لیا۔ وہاں آپ نے شیخ محمد یعقوب نانوتوی چشتی (متوفی 1884ء / 1302ھ) سے خاص طور پر کسب علم کیا۔ حدیث دارالعلوم

کے سرپرست و مہتمم شیخ محمد قاسم نانوتوی (ولادت: 1833ء / 1252ھ؛ وفات: 1880ء / 1297ھ) اور صدر المدرسین شیخ محمد یعقوب نانوتوی سے پڑھی۔ دارالعلوم دیوبند میں (شیخ الہند) مولانا محمود حسن (متوفی 1920ء / 1339ھ)، خواجہ محبوب عالم رحمۃ اللہ تعالیٰ علیہ کے ہمدس اور کلاس فیلو تھے۔

1872ء / 1289ھ میں بائیس سال کی عمر میں دارالعلوم دیوبند سے امتیاز کے ساتھ فارغ التحصیل ہونے کے بعد شیخ رشید احمد گنگوہی (متوفی 1905ء / 1323ھ) سے حدیث نبویؐ کی دوسری سند اور اسماء الرجال میں خصوصی دسترس حاصل کی۔ 1874ء / 1292ھ میں رامپور کے مشہور زمانہ مدرسہ عالیہ نواب فیض اللہ خان میں ایک سال تک علوم عقلیہ، منطق، فلسفہ، ریاضی، ہیئت، نجوم، اور خصوصاً فقہ حنفی کی بڑی کتب پڑھیں اور فتویٰ نویسی میں تخصص (specialization) حاصل کیا۔ یہاں مفتی محمد سعد اللہ رامپوری رحمۃ اللہ تعالیٰ علیہ (متوفی 1877ء / 1294ھ) آپ کے خاص استاد تھے جو ریاست رامپور کی اعلیٰ ترین عدالت سپریم کورٹ آف رامپور سٹیٹ کے مفتی اعظم تھے۔

خواجہ محبوب عالم رحمۃ اللہ تعالیٰ علیہ نے جو اسناد حدیث حاصل کیں ان میں سے دارالعلوم دیوبند سے مولانا محمد یعقوب نانوتوی کے ذریعہ ملنے والی سند بطریق شیخ طاہر گردی اور بطریق شیخ محمد افضل سیالکوٹی بواسطہ حضرت مجدد الف ثانی شیخ احمد سرہندی رحمۃ اللہ تعالیٰ علیہ (ولادت: 26 مئی 1564ء / 15 شوال المکرم 971ھ؛ وصال: 10 دسمبر 1624ء / 28 صفر المظفر 1034ھ) پر منتہی ہوتی ہے۔ حدیث کی ایک سند شیخ رشید احمد گنگوہی سے اور چند ایک علماء بغداد سے بھی عطا ہوئیں۔

سند حدیث بطریق شیخ طاہر کردی:

- (1) حضور رحمۃ اللعالمین ﷺ
(2) سیدنا ابو ہریرہ رضی اللہ تعالیٰ عنہ
(3) سیدنا الاعرج رحمۃ اللہ تعالیٰ علیہ
(4) سیدنا ابی الزناد رحمۃ اللہ تعالیٰ علیہ
(5) سیدنا شعیب رحمۃ اللہ تعالیٰ علیہ
(6) سیدنا ابی الیمان رحمۃ اللہ تعالیٰ علیہ
(7) سیدنا ابو عبد اللہ محمد بن اسماعیل بخاری المعروف امام بخاری رحمۃ اللہ علیہ
[یہاں تک اسناد بہت سے واسطوں سے حضور اکرم ﷺ تک پہنچتی ہیں مگر میں نے
تبرکاً ایک ہی طریق سے بیان کی ہے۔]
- (8) سیدنا ابو عبد اللہ محمد بن یوسف
(9) سیدنا ابو محمد عبد اللہ بن احمد سرخسی
(10) سیدنا ابو الحسن عبد الرحمن
(11) سیدنا عبد الاول بن عیسیٰ
(12) سیدنا سراج الحسین
(13) سیدنا احمد بن ابی طالب الحجار
(14) سیدنا ابراہیم احمد التتوخی
(15) سیدنا شہاب الدین احمد بن علی بن
امام حجر عسقلانی
(16) سیدنا احمد زکریا
(17) سیدنا شمس الدین
(18) سیدنا احمد بن عبد القدوس اشناوری
(19) سیدنا احمد قشاشی
(20) سیدنا ابراہیم الکردی
(21) سیدنا طاہر الکردی
(22) سیدنا شاہ ولی اللہ محدث دہلوی
(23) سیدنا شاہ عبدالعزیز محدث دہلوی
(24) سیدنا شاہ محمد اسحاق دہلوی
(25) سیدنا عبدالغنی مجددی
(26) شیخ محمد یعقوب نانوتوی
(26) شیخ محمد قاسم نانوتوی
(27) خواجہ محبوب عالم سیدوی

سید حدیث بطریق حضرت مجدد الف ثانی:

(1) شیخ احمد سرہندی المعروف مجدد الف (2) شیخ محمد سعید المعروف خازن الرحمت

ثانی

(3) مولانا عبد الاحد وحدت گل

(4) ملا محمد افضل سیالکوٹی

(5) شاہ ولی اللہ محدث دہلوی

(6) شاہ عبد العزیز محدث دہلوی

(7) شاہ محمد اسحاق دہلوی

(8) حضرت عبد الغنی مجددی

(9) شیخ محمد یعقوب نانوتوی

(9) شیخ محمد قاسم نانوتوی

(10) خواجہ محبوب عالم سیدوی

سید حدیث از شیخ رشید احمد گنگوہی:

(22) سیدنا شاہ ولی اللہ محدث دہلوی

(23) سیدنا شاہ عبد العزیز محدث دہلوی

(24) سیدنا شاہ محمد اسحاق دہلوی

(25) سیدنا عبد الغنی مجددی

(26) شیخ رشید احمد گنگوہی

(27) خواجہ محبوب عالم سیدوی

ایک غلطی کی تحقیق

صاحبزادہ محمد احمد ہاشمی (متوفی 27 اپریل 2014ء، 28 جمادی الثانی

1434ھ) نے خواجہ محبوب عالم رحمۃ اللہ تعالیٰ علیہ کی کتب کے آغاز میں آپ کے

تعارف میں خواجہ محبوب عالم رحمۃ اللہ تعالیٰ علیہ کو دارالعلوم دیوبند میں مولانا محمود حسن کا

مندرجہ ذیل خط کشیدہ الفاظ میں شاگرد لکھا ہے "آخر ہندوستان کی مشہور دینی درسگاہ

دارالعلوم دیوبند تشریف لے گئے اور وہاں داخل ہو گئے۔ اس وقت دارالعلوم کے صدر

مدرس حضرت مولانا محمود حسن صاحب تھے جو علم حدیث میں شہرہ آفاق اور امام فن

تھے۔ وہاں رہ کر تمام معقول و منقول حاصل کر کے سند حاصل کی۔“

اس عبارت میں فاضل مصنف سے ایک تاریخی غلطی ہو گئی، وہ یہ کہ جب خواجہ محبوب عالم رحمۃ اللہ تعالیٰ علیہ دارالعلوم دیوبند میں داخل ہوئے تو اس وقت مولانا محمود حسن دارالعلوم دیوبند کے صدر مدرس تھے۔ حالانکہ حقیقت یہ ہے کہ یہ دونوں حضرات آپس میں ہم درس یعنی کلاس فیلو تھے اور انہیں دارالعلوم دیوبند کی پہلی کلاس کا طالب علم ہونے کا شرف حاصل ہے۔ مولانا محمود حسن دارالعلوم دیوبند کے صدر مدرس بہت بعد میں مقرر ہوئے۔ تاریخ کے وہ طلبا جو ان حضرات کے حالات اور احوال میں دلچسپی رکھتے ہوں ان کے لیے ان غلطیوں کی درستی اہمیت کی حامل ہے، لہذا ذیل کی سطور میں ان نکات کی تحقیق پیش کی جاتی ہے۔

حضرت توکل شاہ انبالوی رحمۃ اللہ تعالیٰ علیہ کا وصال اگست 1897ء / ربیع الاول 1315ھ میں ہوا جیسا کہ ”ذکر خیر“ میں خواجہ محبوب عالم رحمۃ اللہ تعالیٰ علیہ، ”لمعات کمالاتِ قادر یہ معاون تبرکاتِ خالقہ“ میں منشی عاشق علی خان ناطق، ”تذکرہ توکلہ“ کے مصنف منشی نور احمد، ”تذکرہ مشائخ نقشبندیہ“ میں حضرت نور بخش توکلی، ”خواجہ محبوب عالم قدس سرہ..... احوال و آثار“ میں پروفیسر سید محمد کبیر احمد مظہر سابق چیئرمین شعبہ عربی زبان و ادب، پنجاب یونیورسٹی، نے تحریر کیا۔

ذکر خیر کے دیباچہ میں خواجہ محبوب عالم رحمۃ اللہ تعالیٰ علیہ نے انبالہ شریف میں اپنے عرصہ قیام کے متعلق تحریر فرمایا ہے کہ

”یہ وجہ فقیر (خواجہ محبوب عالم رحمۃ اللہ تعالیٰ علیہ) کے گیارہ برس حضرت (توکل شاہ انبالوی رحمۃ اللہ تعالیٰ علیہ) کی خدمت میں رات دن ٹھہرنے کی ہوئی۔“

آپ اپنی دوسری تصنیف ”تئویر الابصار“ کے دیباچہ میں لکھتے ہیں ”حضرت توکل شاہ صاحب محبوب الہی رضوان اللہ تعالیٰ علیہ وعلیٰ صحبہ اجمعین (کے ہاں) حاضر ہو کر شرف بیعت حاصل کیا۔ تقریباً نو برس خالص خدمت حضوری میں رہ کر فیوضات باطنی سے مستفید ہوا۔“

یہ بیانات ظاہر کرتے ہیں کہ آپ کم و بیش دس برس انبالہ شریف میں حضرت توکل شاہ انبالوی رحمۃ اللہ تعالیٰ علیہ کی خدمت میں ٹھہرے۔ یعنی خواجہ محبوب عالم رحمۃ اللہ تعالیٰ علیہ 1897ء/1315ھ سے تقریباً دس برس قبل دسمبر 1886ء/ربیع الثانی 1304ھ میں انبالہ شریف میں حضرت توکل شاہ رحمۃ اللہ تعالیٰ علیہ انبالوی سے بیعت ہوئے۔

ابوالوفا حضرت صدیق احمد رحمۃ اللہ تعالیٰ علیہ نے ”ذکر محبوب“ میں عنوانات ”تعلیم و تربیت، وطن کو واپسی، امتحان عہدہ مفتی، روحانی زندگی کا آغاز، دعاء مجذوب، دارالافتاء سے استعفیٰ، قیام دہلی، قیام کرنا، توکل آتانا پر حاضری“ کے تحت حضرت خواجہ کی دارالعلوم دیوبند سے فارغ التحصیل ہونے کے بعد سے لے کر حضرت توکل شاہ انبالوی سے بیعت ہونے تک کی جو مصروفیات بیان فرمائی ہیں ان کا اختصار کچھ اس طرح ہے:

وہاں (دارالعلوم دیوبند میں) رہ کر تمام علوم معقول و منقول حاصل کر کے سند حاصل کی۔ اس کے بعد گنگوہ تشریف لے گئے جہاں حضرت مولانا رشید احمد صاحب (1) کا درس حدیث عروج پر تھا، اس میں شامل ہو گئے۔ وہاں سے خصوصی سند حدیث حاصل کی۔ علم فلسفہ اور ہیئت میں اُس وقت ریاست رامپور کو

جو مقام اور شہرت حاصل تھی وہ کسی اور مقام کو نہ تھی اگرچہ یہ علوم بھی آپ حاصل کر چکے تھے مگر ان فنون میں خصوصی کمال حاصل کرنے کے لیے رامپور تشریف لے گئے اور ان کی وہاں تکمیل کی اور امتیازی طور پر کامیاب ہوئے.....

اب آپ کی عمر پچیس برس کے قریب پہنچ چکی تھی۔ گھر سے نکلنے کے بعد اب تک وطن تشریف لے جانا تو درکنار والدین کو اطلاع تک بھی نہ دی تھی کہ کہاں ہیں۔ تکمیل علوم کے بعد اچانک حُب وطن غالب ہوئی۔ زیارتِ والدین کا شوق پیدا ہوا۔ اپنے آبائی گاؤں تشریف لائے..... (کچھ عرصہ گاؤں میں گزارنے کے بعد)..... آپ نے واپس آ کر عہدہ مفتی کے امتحان کا ارادہ کر لیا کیونکہ دینی اور دنیوی حیثیت سے یہ ایک بڑا منصب تھا۔ نصاب عہدہ مفتی جو اس وقت وہاں (ریاست رامپور کے مدرسہ عالیہ نواب فیض اللہ خان میں) پڑھایا جاتا تھا، پڑھ کر امتحان دیا اور بفضلِ تعالیٰ اس میں اعلیٰ نمبروں میں کامیاب ہوئے۔ امتحان کے بعد آپ کو (ریاست رامپور میں ہی) ”نائب مفتی“ (Deputy Chief Justice of Rampur State) کا عہدہ سپرد کر دیا گیا۔ یہ نواب کلب علی خان (2) کا دورِ حکومت تھا۔..... اور حب الہی کی گرمی غیر معمولی طریقہ سے قلب میں محسوس ہونے لگی اور دنیاوی جاہ و جلال چاہنے والی خواہش کو آہستہ آہستہ مٹانے لگی۔ رہ رہ کر مشائخ کرام کی محبت دل میں جوش مارتی، بار بار یہی ولولہ پیدا ہوتا کہ جہاں تک ممکن ہو ان بکھیروں سے نجات پا کر سلاسلِ طریقت میں منسلک ہونا چاہیے..... یہ خیال ایسا غالب ہوا اور ایسی شدید ترین صورت اختیار کر گیا کہ استعفیٰ دینے پر مجبور ہو

گئے..... نواب صاحب نے ہر ممکن طریقہ سے روکنا چاہا، ترقی اور رامپور میں مستقل سکونت اور رہائشی مراعات کا یقین دلایا مگر اس جذبے کے سامنے کوئی پیش نہ گئی۔ آپ نے ان کی سنی آن سنی کر دی۔ آخر کار مجبور ہو کر نواب صاحب نے استعفیٰ منظور کر لیا۔ پھر آپ نے تلاشِ شیخ میں اسلامی ممالک کے سفر پر کمر ہمت باندھی تاکہ کوئی اللہ تعالیٰ کا مقبول مل جائے تو کام بن جائے۔ چنانچہ آپ ٹرکی میں پہنچے اور سلطانِ ترکی (3) کی فوج میں ملازمت اختیار کی۔ ایک جہاد میں شامل ہوئے، ایک ٹانگ پر گولی بھی لگی جس کا نشان موجود تھا۔ (تفصیل ضمیمہ نمبر 3 میں) گویا سنتِ جہاد تو پوری ہوئی مگر ابھی تک شیخ نہ ملا۔ مایوس ہو کر واپس ہندوستان آئے اور دہلی میں قیام فرمایا..... (یہاں) آپ نے مدرسہ حسین بخش میں ملازمت اختیار کر لی..... درسی کتب کے اسباق آپ کے سپرد کیے گئے..... کئی ماہ تک آپ کا معمول یہی رہا..... آخر دہلی سے بھی طبیعت اچاٹ ہو گئی، دہلی چھوڑ کر کرناں تشریف لے گئے..... اہل کرناں نے ایک مدرسہ اسلامیہ جاری کیا تھا جس کے لیے انہیں کسی ماہر استاد کی ضرورت تھی..... مدرسہ میں آپ کو صدر مدرس رکھ لیا گیا۔ (یوں آپ) درس و تدریس میں مشغول ہو گئے.....

یہاں کرناں میں تو اتر سے خواجہ توکل شاہ انبالوی رحمۃ اللہ تعالیٰ علیہ کی اعلیٰ شخصیت، اخلاق و کردار، کرامات اور بلندی مقامات کا تذکرہ سنتے ہوئے ملاقات کے لیے چلے گئے اور بیعت ہو کر واپس لوٹے۔ بعد ازاں کرناں کے مدرسہ سے بھی استعفیٰ دے دیا اور حضرت رحمۃ اللہ تعالیٰ علیہ کی خدمت میں

رہنے لگے۔

..... آغازِ حاشیہ

(1) شیخ رشید احمد گنگوہی: ولادت 10 مئی 1829ء، 6 ذیقعد 1244ھ؛ متوفی 11 اگست 1905ء، 9 جمادی الثانی 1323ھ؛ مدفون گنگوہ، ضلع سہارنپور۔

(2) نواب کلب علی خان 1832ء، 1248ھ میں پیدا ہوئے، 1865ء، 1282ھ میں اپنے والد نواب یوسف علی خان کی وفات کے بعد ریاست رامپور کے نواب مقرر ہوئے۔ نواب کلب علی خان علم دوست اور فنون لطیفہ کے دلدادہ انسان تھے۔ انہوں نے ریاست کی لائبریری کو انتہائی وسعت دی، اُس دور میں تین لاکھ روپے کی مالیت سے ایک خوبصورت مسجد تعمیر کی، فن تعمیر کو پھیلایا، تعلیم عام کرنے میں بہت اہم کردار ادا کیا۔ انہیں عربی اور فارسی پر کمال دسترس تھی۔ علم فقہ اور قانون پر بہت توجہ دی۔ انہوں نے 23 مارچ 1887ء، 28 جمادی الثانی 1304ھ کو پچپن برس کی عمر میں وفات پائی۔

(3) اُس وقت سلطنت عثمانیہ کے چوتیسویں خلیفہ سلطان عبدالحمید ثانی تھے جو 22 ستمبر 1842ء، 17 شعبان 1258ھ کو پیدا ہوئے اور 10 فروری 1918ء، 28 ربیع الثانی 1336ھ کو وفات پائی۔ انہوں نے 31 اگست 1876ء، 11 شعبان 1293ھ سے 27 اپریل 1909ء، 6 ربیع الثانی 1327ھ تک حکومت کی۔ وہ خلافت عثمانیہ کے آخری مؤثر حکمران ثابت ہوئے۔ انہوں نے سکولوں، کالجوں اور یونیورسٹیوں کے قیام کا سلسلہ شروع کیا لیکن اسے پایہ تکمیل تک نہ پہنچا سکے۔ اندازہ ہوتا ہے کہ وہ علم دوست انسان تھے۔ اُن کے بعد دو خلفاء آئے اور خلافت کا خاتمہ ہو گیا۔

..... اختتامِ حاشیہ

اگر دارالعلوم دیوبند سے فراغت کے بعد خواجہ محبوب عالم رحمۃ اللہ تعالیٰ علیہ کے مکمل کردہ کورسز، اور ملکی وغیر ملکی اسفار (سفر کی جمع)، سلطان ترکی کی فوجی ملازمت

وغیرہ کا عرصہ تخمیناً پانچ (5) برس بھی لگایا جائے، جبکہ رامپور کی مدت ملازمت کم و بیش دس (10) برس بنتی ہے، یہ عرصہ ملا جلا کر تقریباً پندرہ (15) برس بن جاتا ہے۔ اس حساب سے خواجہ محبوب عالم رحمۃ اللہ تعالیٰ علیہ دارالعلوم دیوبند سے 1873ء / 1290ھ کے لگ بھگ فارغ التحصیل ہوئے ہوں گے۔ اردو انسائیکلو پیڈیا آف اسلام؛ جلد 9؛ طبع اول 1972ء / 1392ھ؛ صفحہ نمبر 622؛ زیر عنوان ”دیوبندی“ کے مطابق دارالعلوم دیوبند کا نصاب آٹھ برس کا ہے۔ اس طرح اگر دارالعلوم دیوبند کے آٹھ برس کے قیام کو منہا کریں تو حضرت کے دارالعلوم میں داخلہ کا سال 1866ء / 1283ھ بنتا ہے۔ اردو انسائیکلو پیڈیا آف اسلام؛ جلد 9؛ طبع اول 1972ء / 1392ھ؛ صفحہ نمبر 621؛ زیر عنوان ”دیوبندی“ میں تحریر ہے کہ دارالعلوم دیوبند کا قیام (30) مئی 1866ء / 15 محرم الحرام 1283ھ کو عمل میں آیا۔

اردو انسائیکلو پیڈیا آف اسلام؛ جلد 20؛ طبع اول 1984ء / 1404ھ؛ زیر عنوان ”محمود حسن“؛ صفحہ نمبر 33 پر یوں رقم طراز ہے ”1283ھ میں دارالعلوم دیوبند قائم ہوا تو مولانا محمود حسن دارالعلوم کے سب سے پہلے طالب علم تھے۔“ اس طرح خواجہ محبوب عالم رحمۃ اللہ تعالیٰ علیہ اور مولانا محمود حسن آپس میں کلاس فیلو ہیں اور دونوں کو دارالعلوم دیوبند کی سب سے پہلی کلاس میں شامل ہونے کا شرف حاصل ہے۔

عوام کی نظر میں ایک غلط فہمی یہ بھی ہے کہ مولانا محمود حسن دارالعلوم دیوبند کے پہلے اور اکلوتے طالب علم تھے۔ اتنی بات درست ہے کہ وہ دارالعلوم کے پہلے طالب علم تھے لیکن یہ بات کہ وہ ابتدائی سال کے اکلوتے طالب علم تھے، کسی طرح درست نہیں۔ اس بارے میں اردو انسائیکلو پیڈیا آف اسلام؛ جلد 9؛ طبع اول 1972ء / 1392ھ؛

صفحہ نمبر 621 اور 622؛ زیر عنوان ”دیوبندی“ میں یوں تحقیق کی گئی ہے ”اس درس گاہ کے..... سب سے پہلے طالب علم مولانا محمود الحسن تھے (جو بعد میں شیخ الہند مشہور ہوئے)..... پہلے سال ہی کے اختتام پر اس درس گاہ کی شہرت دور دور تک پھیل گئی اور طلبہ کی تعداد اٹھتر (78) تک پہنچ گئی، جن میں بنارس، پنجاب اور افغانستان کے اٹھاون (58) طلبہ بھی شامل تھے۔“ اس تحقیق سے واضح ہو گیا کہ دارالعلوم دیوبند کے قیام کے سال 1866ء، 1283ھ میں شیخ محمود حسن اکلوتے طالب علم نہ تھے بلکہ سال کے آخر تک ان کے ستر (77) ہمدرس اور بھی بن چکے تھے۔

اب ایک اور جہت پر نظر ڈالتے ہیں کہ جب مولانا محمود حسن دارالعلوم دیوبند کے صدر مدرس مقرر ہوئے تو کیا اس وقت خواجہ محبوب عالم رحمۃ اللہ تعالیٰ علیہ دارالعلوم دیوبند میں زیر تعلیم تھے، اگر نہیں تو پھر کہاں تھے؟

اس حقیقت میں تو کوئی کلام نہیں ہے کہ خواجہ محبوب عالم رحمۃ اللہ علیہ نے توکل شاہ انبالوی رحمۃ اللہ علیہ کے وصال سے دس (10) برس قبل اُن کے دست مبارک پر طریقت کی بیعت کی جو کہ دسمبر 1886ء، ربیع الثانی 1304ھ بنتا ہے۔ یہ بات بھی روز روشن کی طرح عیاں ہے کہ حضرت توکل شاہ انبالوی رحمۃ اللہ علیہ سے بیعت سے قبل نہ صرف یہ کہ 1873ء، 1290ھ میں دارالعلوم دیوبند سے تعلیم مکمل کر چکے تھے بلکہ شیخ رشید احمد گنگوہی سے علم حدیث میں اعلیٰ تعلیم، مدرسہ عالیہ نواب فیض اللہ خان سے فتویٰ نویسی کی تعلیم، ریاست رامپور ڈپٹی چیف جسٹس کی ملازمت کے علاوہ شیخ کی تلاش میں ملکی وغیر ملکی اسفار کر چکے تھے۔

اردو انسائیکلو پیڈیا آف اسلام؛ جلد 20؛ طبع اول 1984ء، 1404ھ؛

زیر عنوان ”محمود حسن“؛ صفحہ نمبر 33 پر مندرج ہے کہ ”شیخ الہند مولانا محمود حسن (1887ء) / 1305ھ میں دارالعلوم دیوبند کے صدر مدرس مقرر ہوئے۔“ یعنی جس سال (1887ء / 1305ھ میں) شیخ محمود حسن دارالعلوم دیوبند کے صدر مدرس ہوئے اس سے پچھلے سال کے آخری ماہ (یعنی دسمبر 1886ء / ربیع الثانی 1304ھ) میں خواجہ محبوب عالم رحمۃ اللہ تعالیٰ علیہ نے حضرت توکل شاہ رحمۃ اللہ تعالیٰ علیہ کے دست مبارک پر بیعت کی۔ لہذا جب شیخ محمود حسن دارالعلوم دیوبند کے صدر مدرس مقرر ہوئے تو اُس وقت خواجہ محبوب عالم رحمۃ اللہ تعالیٰ علیہ، حضرت انبالوی رحمۃ اللہ تعالیٰ علیہ کی خانقاہ میں مقیم ہو چکے تھے یا پھر وہ علوم عالیہ اسلامیہ کرنال سے مستعفی ہونے والے تھے۔ اس تمام بحث کی روشنی میں سوال پیدا ہوتا ہے، یہ کیسے ممکن ہے کہ دارالعلوم دیوبند سے 1873ء / 1290ھ میں فارغ التحصیل ہونے کے تقریباً پندرہ برس بعد دسمبر 1886ء / ربیع الثانی 1304ھ میں حضرت توکل شاہ انبالوی رحمۃ اللہ تعالیٰ علیہ سے بیعت ہونے والے خواجہ محبوب عالم رحمۃ اللہ تعالیٰ علیہ 1887ء / 1305ھ یا ما بعد مولانا محمود حسن کے عرصہ صدر مدرس میں دارالعلوم دیوبند میں داخل ہوئے ہوں؟

اردو انسائیکلو پیڈیا آف اسلام؛ جلد 20؛ کے مطابق مولانا محمود حسن 1851ء / 1268ھ میں بریلی میں پیدا ہوئے۔ خواجہ محبوب عالم رحمۃ اللہ تعالیٰ علیہ کا سال ولادت 1850ء / 1266ھ ہے لہذا یہ بات بھی قرین قیاس ہے کہ دونوں حضرات ہم عمر ہونے کے باوصف اکٹھے ہی پڑھے ہوں۔

میرا غالب گمان یہ ہے کہ ”ذکر محبوب“ کے مصنف ابوالوفا حضرت صدیق احمد

رحمۃ اللہ تعالیٰ علیہ کو تسامح ہو اور جناب صاحبزادہ محمد احمد ہاشمیؒ کو یہ غلطی اس لیے لگی کہ انہوں نے ”ذکر محبوب“ کے فاضل مصنف ابوالوفا حضرت صدیق احمد رحمۃ اللہ تعالیٰ علیہ کی مندرجہ بالا خط کشیدہ عبارت بلا تحقیق اپنے مضامین میں نقل کر دی۔ شاید ان کی نظر ”ذکر محبوب“ ہی کے آخری عنوان ”آپ کے چند خلفاء کا ذکر“ پر نہ پڑی۔ ابوالوفا حضرت صدیق احمد رحمۃ اللہ تعالیٰ علیہ نے ”ذکر محبوب“ میں بعنوان ”آپ کے چند خلفاء کا ذکر“ کے ذیلی عنوان ”جناب خلیفہ اصغر علی صاحب“ میں خلیفہ صاحب کا ایک بیان اس طرح نقل فرمایا ہے:

”اس خیال کو پیش نظر رکھ کر میں (یعنی خلیفہ سید اصغر علی شاہ) دیوبند (میں) حضرت شیخ الہند مولانا محمود (حسن) صاحب کی خدمت میں حاضر ہوا جو میرے پیر و مرشد (خواجہ محبوب عالم رحمۃ اللہ تعالیٰ علیہ) کے ہم سبق تھے۔“

لگتا ہے کہ ”ذکر محبوب“ کی پہلی عبارت ابوالوفا صدیق احمد رحمۃ اللہ تعالیٰ علیہ کی تحقیق کا نتیجہ نہ تھی بلکہ غلطی سے لکھی گئی۔ اس کا اندازہ اس بات سے ہوتا ہے کہ دوسری عبارت ذکر محبوب کے پہلے ایڈیشن میں شامل نہ تھی بلکہ بعد میں سید اصغر علی شاہ (متوفی 8 مئی 1930ء، 9 ذوالحجہ 1348ھ) کے خلیفہ جناب صوفی کالے خان رحمۃ اللہ تعالیٰ علیہما (متوفی 22 جون 1979ء، 27 رجب المرجب 1399ھ) نے یہ تفصیل ابوالوفا صدیق احمد رحمۃ اللہ تعالیٰ علیہ سے شامل کروائی۔ یہ تحریر شامل کرتے وقت یقیناً ابوالوفا صدیق احمد رحمۃ اللہ تعالیٰ علیہ نے اس کا بغور مطالعہ کیا ہو گا اور درست سمجھ کر ہی اسے کتاب میں شامل کرنے کا فیصلہ کیا ہو گا ورنہ اختلاف کی صورت میں ایک مختصر سا حاشیہ دے دیتے۔

..... آغاز نوٹ

نوٹ: اگر کسی قاری کا گمان ہو کہ مجھ سے اس موضوع پر تحقیق میں غلطی ہوگئی ہے تو وہ بلا جھجک اپنی تحقیق حوالہ جات کے ساتھ روانہ کر دیں تاکہ اس غلطی کو درست کیا جاسکے۔ الطاف

..... اختتام نوٹ

عملی زندگی

مارچ 1874ء / صفر 1292ھ میں آپ پچیس سال کی عمر میں (نائب قاضی القضاة) ڈپٹی چیف جسٹس آف سپریم کورٹ آف رامپور سٹیٹ متعین ہو گئے۔ عملی زندگی میں اس کامیابی کے حصول کے بعد دس سال کی عمر میں گھر سے رخصت ہو کر حصول علم کا مقصد پانے میں متواتر پندرہ سال گزارنے کے بعد پچیس برس کی عمر میں مارچ 1874ء / صفر 1292ھ میں اپنے وطن سید اشرف آئے اور برسوں بعد اپنی والدہ ماجدہ سے ملے۔ (والدہ صاحبہ سے ملاقات کا یہ دلچسپ واقعہ ”ذکر محبوب“ میں درج ہے۔) دسمبر 1884ء / صفر 1302ھ تک قریباً دس سال اس اعلیٰ منصب پر فائز رہے۔

سفر تصوف: ستمبر 1884ء / اشوال 1302ھ میں ایک مجذوب کی دعا کے زیر اثر آپ کے دل میں طلب حق کی آگ بھڑکی جس نے آپ کو ڈپٹی چیف جسٹس آف سپریم کورٹ آف رامپور سٹیٹ جیسے پرکشش عہدہ سے استعفیٰ دینے پر مجبور کر دیا۔ یہ جذبہ اس قدر قوی ہو گیا کہ اس نے مولانا محمود حسن کی جانب سے آپ کو دارالعلوم دیوبند میں شیخ محمد یعقوب نانوتوی کی جگہ تدریس، افتاء اور شیخ الحدیث کا عہدہ سنبھالنے کی پیشکش بھی قبول نہ کرنے دی۔ اسی جذبہ کے زیر اثر افغانستان، خراسان، ایران، بخارا تک تلاش

مرشد میں سیاحت کی لیکن مقصد میں کامیابی نہ ملنے پر واپس ہندوستان تشریف لے آئے۔ اس کے بعد مدرسہ حسین بخش دہلی اور مدرسہ علوم عالیہ اسلامیہ کرنال میں بطور شیخ الحدیث و صدر المدرسین اپنے فرائض کی انجام دہی کے ساتھ ساتھ تلاشِ حق میں سرگرداں رہے۔ قیامِ کرنال کے دوران آپ نے شہر انبالہ شریف میں نقشبندی مجددی بزرگ خواجہ توکل شاہ رحمۃ اللہ تعالیٰ علیہ (متوفی 4 اگست 1897ء / 4 ربیع الاول 1315ھ) کی ولایت کا شہرہ سنا تو مسنون استخارہ کے بعد دسمبر 1886ء / ربیع الثانی 1304ھ میں ان کے ہاں حاضر ہو کر بیعت ہوئے اور باطنی تعلیم و تربیت حاصل کرنے کے آٹھ برس بعد (1) 1895ء / 1313ھ میں خلافت پائی۔ یوں اپنے شیخ طریقت کے وصال تک تقریباً دس یا گیارہ برس اپنے مرشد کی خدمت میں بسر کیے۔ اس دوران توکلی خانقاہ پر مدرسہ علوم عالیہ اسلامیہ تو کلیہ جاری کیا۔ اپنے تقریباً دس سالہ قیام انبالہ شریف کے دوران سرکاری طور پر شہر انبالہ کے مفتی اور وہاں کی مرکزی جامع مسجد ”مسلم مسجد“ کے خطیب بھی رہے۔

..... آغاز حاشیہ

(1) ذکرِ محبوب، اشاعت 1999ء، صفحہ 100 بعنوان ”مجاہدہ کی ایک کٹھن منوں“

..... اختتام حاشیہ

انبالہ شریف میں قیام کے دوران اپنے پیشوا کے زیر سایہ بے شمار ریاضات اور مجاہدات کیے جن کا ذکر ان کی کتب میں ملتا ہے۔ طریقت و حقیقت میں اپنے شیخ طریقت حضرت توکل شاہ رحمۃ اللہ تعالیٰ علیہ کی توقع کے موافق مرتبہ پانچکے تو شیخ نے اپنی زندگی میں اپنے وصال سے دو برس قبل 1895ء / 1313ھ میں مسند ارشاد پر فائز

فرما دیا۔ اپنے شیخ کی رہنمائی میں حضرت مجدد الف ثانی رحمۃ اللہ تعالیٰ علیہ (متوفی 9 دسمبر 1624ء، 28/ صفر المظفر 1034ھ) کے بیان کردہ سنت خیر الانام ﷺ کے ساتوں درجوں کا کامل نمونہ بن گئے۔ (1) علم شریعت کے متوازی معرفت الہی کا جو مقام آپ کو نصیب ہوا وہ صدیوں میں جا کر کسی ایک آدھ کے حصہ میں آسکا۔

..... آغاز حاشیہ

(1) جن قارئین کو سنت کے ساتوں درجوں کی تفصیل میں دلچسپی ہو وہ مکتوبات امام ربانی، مکتوب نمبر 54 (جلد دوم) یا ”ذکر خیر“ باب 3: پابندی شریعت؛ فصل 6: اتباع سنت یا اس بندۂ ناپسند کی تصنیف ”الطاف نامے“ کا مطالعہ فرمائیں۔

..... اختتام حاشیہ

پیشوائے گرامی کے وصال کے بعد آپ پر ان کے فراق اور جدائی میں بے قراری اور غم و الم کا دور آیا جس میں آپ نے بلاد اسلامیہ کی سیاحت کی۔ آپ ”مبئی سے بحری جہاز کے ذریعہ بصرہ کے راستے بغداد پہنچے۔ حضرت غوث اعظم رحمۃ اللہ تعالیٰ علیہ کے سجادہ نشین سید عبدالرحمن الجیلانی رحمۃ اللہ تعالیٰ علیہ (1) نے حضرت غوث اعظم رحمۃ اللہ تعالیٰ علیہ کی روح مبارک سے خواب میں دیے گئے حکم کی بجا آوری کے طور پر آپ کی خوب میزبانی کی اور قادریہ سلسلہ کی خلافت عطا فرمائی۔ حضرت غوث اعظم رحمۃ اللہ تعالیٰ علیہ کے سجادہ نشین کی جانب سے قادریہ سلسلہ کی خلافت کی عنایت 1901ء یا 1902ء/ 1319ھ یا 1320ھ میں ہوئی۔ آپ نے حضرت غوث اعظم رحمۃ اللہ تعالیٰ علیہ کے ہاں دو سال قیام کیا جس دوران بغداد کے مشائخ سے وہاں کے سلاسل طریقت قادریہ اور شاذلیہ وغیرہ کی اجازتیں لیں اور بغداد کے ممتاز علماء سے اسناد

حدیث بھی حاصل کیں۔ اس سیاحت کے عرصہ میں آپ افغانستان، عراق، بخارا، سنٹرل ایشین سٹیٹس (Central Asian States) میں بھی تشریف لے گئے۔ واپسی کے سفر کے دوران پیر سید مہر علی شاہ رحمۃ اللہ تعالیٰ علیہ کے ہاں قیام فرمایا۔ پیر صاحب رحمۃ اللہ تعالیٰ علیہ نے آپ کو چشتیہ سلسلہ کا خرقہ عطا فرمایا۔ (2) جب آپ کو چشتیہ سلسلہ کا خرقہ عطا ہوا تو یہ 1903ء/1321ھ کا سال بنتا ہے۔

..... آغاز حاشیہ

(1) سید عبدالرحمن الجیلانی رحمۃ اللہ تعالیٰ علیہ کی ولادت باسعادت 1841ء/1257ھ کو ہوئی۔ وہ 11 نومبر 1920ء سے 20 نومبر 1922ء تک عراق کے پہلے وزیر اعظم رہے۔ انہوں نے 1927ء/1346ھ میں وفات پائی۔

(2) [ذکر محبوب، اشاعت 1999ء، صفحہ 104 بعنوان "تکمیل نسبت چشتیہ"]

..... اختتام حاشیہ

خواجہ توکل شاہ رحمۃ اللہ تعالیٰ علیہ کی روح اقدس کی طرف سے واپسی کے حکم پر آپ نے افغانستان کے راستے واپس آ کر سید اشرف میں مدرسہ علوم عالیہ اسلامیہ جاری کیا اور دارالافتاء قائم کیا جہاں سے جاری ہونے والے آپ کے فتوے نہایت وقعت کی نظر سے دیکھے جاتے تھے۔ (آپ کا تحریر کردہ ایک فتویٰ اس کتاب کے ضمیمہ نمبر 4 میں شامل کر دیا گیا ہے) متوسلین سلسلہ عالیہ کی تربیت کے لیے خانقاہ بھی قائم کی۔

اپنے مرشد حضرت توکل شاہ رحمۃ اللہ تعالیٰ علیہ سے وحدت الوجود اور وحدت الشہود کی منازل کا مشاہدہ کر چکے تھے۔ قیام بغداد کے دوران وہاں کے علماء سے محی

الدين ابن عربى رحمۃ اللہ تعالیٰ علیہ کی کتب کا مطالعہ کر کے مشاہدہ کے متوازی علمی طور پر بھی ان نظریات کی تحقیق فرمائی۔ آپ نظریہ وحدت الشہود کے قائل تھے۔ ان نظریات کے حامل بزرگوں میں سے اکثر نے مخالف نظریہ کے حامل بزرگوں کا سختی سے تعاقب کیا ہے۔ لیکن آنجناب کا ان کے متعلق گمان تھا کہ یہ حضرات صرف ایک مقام کا مشاہدہ کر سکے لہذا وہ دوسرے نظریہ کے بارے میں اس طرح کی (ادھوری) رائے رکھنے پر معذور ہیں۔ (1) شہودی ہونے کے باوجود نظریہ وجود کے متعلق آپ کی رائے تھی کہ یہ گمراہی نہیں بلکہ سلوک کی منازل میں سے ایک منزل ہے اور ہر سالک کو اس منزل سے گزرنا پڑتا ہے۔ آپ نے وحدت الوجود پر ایک خوبصورت مشاہداتی اور علمی تحریر اپنی تصنیف ”تویر الابصار“ (2) میں یادگار چھوڑی ہے۔

..... آغاز حاشیہ

(1) بندۂ ناچیز الطاف محمود کا خیال ہے کہ زیادہ تر حضرات مقلدانہ روش میں اور چند ایک صرف علمی طور پر کسی ایک نظریہ سے وابستہ ہیں اور مشاہدہ سے ان کا دور کا بھی واسطہ نہیں ہے۔ کاش وہ اپنے عقیدے کی بنیاد مشاہدہ کو بنا کر بھٹے کسی بھی نظریہ سے منسلک ہو جاتے۔

(2) ”تویر الابصار“ بعد از تجدید و تخریج ”الطاف الازکار تجدید تویر الابصار“ کے نام سے شائع ہو چکی ہے اور مارکیٹ میں دستیاب ہے [

..... اختتام حاشیہ

قیام سید اشرف کا فیصلہ: باوجود یہاں قیام کرنے کے ان لوگوں کی ناقد رشناسی سے یہاں سے ترک وطن کا تین بار ارادہ فرمایا۔ آپ جب سرکارِ دو جہاں سیدنا محمد ﷺ سے اجازت طلب کرتے تو آپ سیدنا محمد ﷺ فرماتے ”اگر آپ یہاں سے چلے گئے تو ان کی نجات کا کیا

بنے گا؟“ تین بار سامان باندھا لیکن ہر بار یہی ارشاد ہوا۔ پھر بارگاہِ شیخ کی طرف متوجہ ہوئے۔ شیخ کامل کی روحانیت سے حکم ہوا کہ تسلیم و رضا ہی مردانِ راہ کا طریق ہے لہذا آپ نے ہمیشہ کے لیے یہ ارادہ ترک کر دیا۔ بس پھر رختِ سفر ہمیشہ کے لیے کھول دیا پھر باوجود ان لوگوں کی ناقدرشناسی کے صبر کرتے اور کبھی ذکر تک نہ کیا..... سید شریف میں قیام کا فیصلہ ہونے کے بعد گاؤں ہی مرکزِ رشد و ہدایت اور ذکر و اذکار کی جلوہ گاہ بن گیا۔ (تلخ یادیں از ابوالوفاصدیق احمد رحمۃ اللہ تعالیٰ علیہ)

مجاہدات: آپ نے مجاہداتِ شیخ کے حکم کی مجبوری سے کرنے کی بجائے اپنی ذاتی اتباع کی بنا پر نہایت ذوق و شوق سے کیے جن کے اثرات بھی ظاہر ہوئے۔ صرف تبرک کے طور پر دو مجاہدوں کا ذکر کیے دیتا ہوں:

1۔ خواجہ توکل شاہ انبالوی قدس سرہ نے آپ کو اور مولوی عبدالرحیم مسکین کو سرہند شریف میں حضور مجدد الف ثانی رحمۃ اللہ تعالیٰ علیہ کے مزارِ پاک پر چالیس روز تک خلوت میں یادِ الہی کے لیے روانہ کیا۔ ایک چھٹانک چنے دیے کہ ان کے علاوہ کچھ نہیں کھانا، البتہ اگر غیب سے رزق آئے تو کھالینا۔ مولوی عبدالرحیم مسکین چند وقت فاقہ کے بعد بھوک اور ضعف کی بنا پر مجاہدہ جاری نہ رکھ سکے۔ آپ نے سات وقت فاقے میں گزارے تو غشی کی حالت میں چاندی کے طشت میں پلاؤ پڑا پایا جسے تناول فرمایا۔ اب روزانہ کھانا آتا اور آپ تناول فرمالتے۔ واپسی پر مرشد نے فرمایا کہ آپ کی روزی براہِ راست اللہ تعالیٰ سے مقرر ہوگئی ہے لہذا جب چاہتے جب ضرورت اللہ تعالیٰ سے لے لیتے۔ (1)

..... آغازِ حاشیہ

(1) ذکر محبوب، اشاعت 1999ء، صفحہ 100 بعنوان ”سرہند شریف کو روانگی“

..... اختتام حاشیہ

ایک عمدہ لطیفہ: اسی عنوان سے متعلق خواجہ محبوب عالم رحمۃ اللہ تعالیٰ علیہ اپنی شہرہ آفاق تصنیف ”ذکر خیر المعروف صحیفہ محبوب“ کے پانچویں باب ”علم لدنی“ کی تیسری فصل ”علم لدنی“ میں اپنا ایک نہایت خوبصورت اور لطیف واقعہ تحریر فرماتے ہیں:

جب میں نے یہ حکایت حضرت رابعہ بصریہ رحمۃ اللہ تعالیٰ علیہا کی دیکھی تو خیال آیا کہ آؤ ہم بھی سوداگری کریں۔ میرے پاس صرف ایک روپیہ تھا وہی میں نے حضرت صاحب علیہ الرحمۃ کی خدمت میں پیش کر دیا۔ چنانچہ اسی روز شام تک پورے تیس روپے کی فتوحات میرے پاس ہوئیں۔ میرے دل میں خیال آیا کہ کل دو روپے پیش کروں تا کہ ساٹھ آویں۔ چنانچہ میں نے اگلے روز دو روپے پیش کیے۔ حضور مسکرائے اور پیار سے میری پیٹھ پر تھپکی دے کر فرمایا ”مولوی صاحب! وہی بہت ہیں، پہلے وہ تو خرچ کر لو۔ لے جاؤ! فقراء جمع کرنے کے واسطے سودا نہیں کیا کرتے، سودا رفع ضرورت کے وقت کیا کرتے ہیں۔“

2۔ قیام بغداد شریف کے دوران آپ دریا میں کھڑے ہو کر ”حزب البحر“ کا عمل کیا کرتے تھے۔ ابوالوفاء صدیق احمد رحمۃ اللہ تعالیٰ علیہ ”ذکر محبوب“ میں حافظ فضل احمد صاحب مرحوم ساکن رسول نگر اور سید کبیر احمد منظر، سید حبیب اللہ شاہ رحمۃ اللہ تعالیٰ علیہ کے حوالہ سے بیان کرتے ہیں کہ آپ کی پنڈلیاں مچھلیاں کھا گئی تھیں۔ آپ اکثر پنڈلیاں دکھایا کرتے جن پر مچھلیوں کے کھانے سے گڑھے پڑ گئے تھے۔ (1)

..... آغاز حاشیہ

(1) ذکر محبوب، اشاعت 1999ء، صفحہ 100 بعنوان ”سرہند شریف کو روانگی“
سید کبیر احمد مظہر نے ”خواجہ محبوب عالم قدس سرہ..... احوال و آثار“ میں درج کیا ہے۔

..... اختتام حاشیہ

تصوف پر دسترس: سلوکِ مجددی پر آپ ”کو اس قدر دسترس تھی کہ ہر کس و ناکس کو مجددی سلوک کے انوار وارد کر کے اتنی تیزی سے مقامات طے کر دیتے کہ سالک حیران ہو جاتا اور اس کی دنیا بدل جاتی۔ حلقہ میں دورانِ مراقبہ لطائف و حقائق اور ماورائی مقامات کی سیر اس سرعت سے کراتے کہ مبتدی تو مبتدی، منتہی بھی ساتھ نہ دے پاتے۔

طریقت میں آپ بہ یک وقت صاحبِ مجاہدہ اور صاحبِ مشاہدہ تھے۔ حضرت کے سلسلہ میں سید حبیب اللہ شاہ جیسے سیفِ زبان، سید رحمت علی شاہ جیسے کامل سالک، خلیفہ سید اصغر علی شاہ جیسے معرفت و حقیقت کے جرنیل، صوفی اللہ رکھا خواص پوری جیسے درویش، خافظ عبد اللہ جیسے گمنام شاہباز، خواجہ عین الدین جیسے مجذوب، حضرت امین الدین مہمی جیسے باہوش مردِ قلندر، فیض محمد خان جیسے مردِ مجاہد، میاں عبدالرشید عرف ”نوٹاں والی سرکار“ جیسے باکرامت، اور میاں جمال جیسے راسخ نو مسلم بکثرت ملتے ہیں۔
(اللہ تعالیٰ ان سب پر اپنا خاص کرم اور رحمت کا نزول فرمائے۔)

چند پیشین گوئیاں: معرفت و حقیقت میں آپ ”کا ایک عجیب قول بیان ہوا ہے کہ ”درویش کو سات بادشاہوں کی عقل درکار ہوتی ہے۔“ آپ نے اس اہلیت کو بھرپور طریقے سے استعمال کیا اور بارگاہِ رسالت مآب ﷺ میں درخواست پیش کی کہ مجذوبوں کے دور

حکومت میں دین پریشانی سے دوچار ہو گیا ہے۔ (یاد رہے کہ اس وقت ہندوستان کی تکوینی خدمات مجذوبوں کے سپرد تھیں۔) نبی مختار ﷺ کی عدالت سے آپ اس مقدمہ کا فیصلہ سالکوں کے حق میں کرانے میں کامیاب ہو گئے۔ اس فیصلے کی روشنی میں آپ نے مندرجہ ذیل پیشین گوئیاں فرمائیں:

1۔ برصغیر میں مسلمان، پاکستان کے نام سے ایک الگ وطن حاصل کر لیں گے۔

2۔ کشمیر متنازعہ علاقہ ہو جائے گا۔

3۔ پاکستان بننے کے ساتھ ہی دیگر اسلامی ممالک بھی آزاد ہونا شروع ہو جائیں گے۔

4۔ پاکستان اور بھارت میں وسیع پیمانے پر جنگ کے نتیجے میں پاکستان کو فتح ہوگی

اور بھارت اس کا ایک حصہ بن جائے گا۔ (اس نکتہ کی پوری تفصیل اسی کتاب کے

عنوان ”چند بکھرے واقعات“ میں ملاحظہ فرمائیں۔)

پہلی اور چوتھی پیشین گوئیوں کے راوی آپ کے خلفاء سید حبیب اللہ شاہ (متوفی 5

اکتوبر 1961ء / 24 ربیع الثانی 1381ھ) اور سید رحمت علی شاہ (متوفی 2 مارچ

1959ء / 21 شعبان المعظم 1377ھ) ہیں جبکہ دوسری اور تیسری کے راوی اول

الذکر ہیں۔ یاد رہے کہ خواجہ محبوب عالم کا وصال جولائی 1917ء میں ہوا یوں آپ کی

رحلت کے تیس برس بعد قیام پاکستان کی پیشین گوئی پوری ہوئی۔ اس طرح اب تک تین

پیشین گوئیاں پوری ہو چکی ہیں اور آخری کی تکمیل کا انتظار ہے۔ رحمۃ اللہ تعالیٰ علیہم

طریقت و شریعت: آپ علم ظاہری اور سنتِ مطہرہ پر عمل کو ہی طریقت کی بنیاد سمجھتے

تھے۔ اس کا اندازہ آپ کے ان اقوال سے ہوتا ہے۔

(1) غوثِ اعظم ہمیشہ قطب مدار ہوتا ہے۔ قطب مدار کے ظاہر علامات یہ ہیں کہ وہ

شریعتِ رسول اللہ ﷺ کا حامل یعنی علمِ ظاہری میں کامل بلکہ اکمل ہوگا.....

(2) سالک کو چاہیے کہ دل میں عشقِ آنحضور صلی اللہ تعالیٰ علیہ وسلم کی آگ روشن کرے اور اتباعِ سنت پر ہر دم ہر لحظہ نظر رکھے۔ ایک ذرہ برابر سنت کے خلاف نہ ہونے پائے۔ اگر کوئی خفیف حرکت بھی خلافِ سنت ہو جائے تو فوراً استغفار پڑھے۔

(3) تمام امور میں خواہ تمہارے ذاتی ہوں یا خانگی، بیاہ شادی ہو یا غمی، ہر وقت و ہر معاملہ میں پابندیِ شریعت اور اتباعِ سنتِ نبوی صلی اللہ تعالیٰ علیہ وآلہ وسلم کو مد نظر رکھو، اس کے خلاف ذرہ برابر نہ کرو۔ اگر تمہارے کنبہ یا برادری والے خلافِ سنت عمل پر اڑے رہیں تو تم اس معاملہ میں ان سے الگ ہو جاؤ تا کہ تم بھی اس وبال میں نہ آ جاؤ کیونکہ خلافِ سنت عمل میں شریک ہونے سے تمہاری ترقی رک جائے گی بلکہ تنزلی ہو جائے گی۔

(4) مراقبہ کی بہت تاکید کرتے۔ فرماتے ”ایک لمحہ کا فکر ہزار سال کی عبادت سے بہتر ہے۔ اس سے مراد فکرِ مراقبہ ہے۔“

آپ ”حصولِ بالمجاہدہ کو بے محنت حصول پر، فکر (یعنی مراقبہ) کو ذکر پر، صحو کو سکر پر، عالم دین درویش کو بے علم صوفی پر، اور بتدریج نعمتِ باطنی ملنے کو یک لخت حصول پر ترجیح دیتے تھے۔“

آپ ”صاحبِ کرامت بزرگ تھے۔ آپ کی کرامات کا تذکرہ بکثرت ”ذکرِ محبوب“ اور ”ذکرِ سعید“ میں ملتا ہے جن میں سے زیادہ تر ”روایتاً“ کی بجائے ”مشاہدہ“ بیان ہوئی ہیں جس سے ان کی ثقاہت کا اندازہ ہوتا ہے۔ آپ نے سید اشرف میں 1903ء/1321ھ سے اپنے وصال (1917ء/1335ھ) تک چودہ سال

تدریس، تبلیغ، تربیت اور تصنیف کے میدان میں ناقابل فراموش خدمات سرانجام دیں۔ کثیر خلقت نے آپ کے توسل سے مشاہدہ الہی کی دولت حاصل کی اور بیشمار سالکوں نے بلند مقامات پائے۔

آپ کے شجرہ ہائے طریقت

1۔ شجرہ مبارک سلسلہ عالیہ نقشبندیہ رحمۃ اللہ تعالیٰ علیہ:

(1) سیدنا محمد مصطفیٰ صلی اللہ علیہ وآلہ واصحابہ وسلم

- | | |
|---|--|
| (2) سیدنا صدیق اکبر رضی اللہ تعالیٰ عنہ | (3) حضرت سلمان فارسی رضی اللہ تعالیٰ عنہ |
| (4) امام قاسم بن محمد رضی اللہ تعالیٰ عنہ | (5) امام جعفر صادق رضی اللہ تعالیٰ عنہ |
| (6) بایزید بسطامی رحمۃ اللہ تعالیٰ علیہ | (7) ابوالحسن خرقانی رحمۃ اللہ تعالیٰ علیہ |
| (8) ابولقاسم گرگانی رحمۃ اللہ تعالیٰ علیہ | (9) ابوعلی فارمدی رحمۃ اللہ تعالیٰ علیہ |
| (10) یوسف ہمدانی رحمۃ اللہ تعالیٰ علیہ | (11) عبدالخالق غجدوانی رحمۃ اللہ تعالیٰ علیہ |
| (12) عارف ریوگری رحمۃ اللہ تعالیٰ علیہ | (13) محمود انجیر رحمۃ اللہ تعالیٰ علیہ |
| (14) عزیزان علی رامیتنی رحمۃ اللہ تعالیٰ علیہ | (15) بابا محمد سماسی رحمۃ اللہ تعالیٰ علیہ |
| (16) سید امیر کلال رحمۃ اللہ تعالیٰ علیہ | (17) بہاؤ الدین نقشبند رحمۃ اللہ تعالیٰ علیہ |
| (18) علاؤ الدین عطار رحمۃ اللہ تعالیٰ علیہ | (19) یعقوب چرخي رحمۃ اللہ تعالیٰ علیہ |
| (20) عبید اللہ احرار رحمۃ اللہ تعالیٰ علیہ | (21) محمد زاہد خوشی رحمۃ اللہ تعالیٰ علیہ |
| (22) درویش محمد رحمۃ اللہ تعالیٰ علیہ | (23) خواجہ مکینگی رحمۃ اللہ تعالیٰ علیہ |
| (24) حضرت باقی باللہ رحمۃ اللہ تعالیٰ علیہ | (25) مجدد الف ثانی رحمۃ اللہ تعالیٰ علیہ |
| (26) خواجہ محمد معصوم رحمۃ اللہ تعالیٰ علیہ | (27) سیف الدین رحمۃ اللہ تعالیٰ علیہ |

(28) سید نور محمد بدایونی رحمۃ اللہ تعالیٰ علیہ (29) مرزا مظہر جان رحمۃ اللہ تعالیٰ علیہ

(30) شاہ غلام علی رحمۃ اللہ تعالیٰ علیہ (31) شاہ ابوسعید رحمۃ اللہ تعالیٰ علیہ

(32) مولانا محمد شریف رحمۃ اللہ تعالیٰ علیہ (33) حضرت حاجی محمود رحمۃ اللہ تعالیٰ علیہ

(34) حضرت قادر بخش رحمۃ اللہ تعالیٰ علیہ (35) توکل شاہ انبالوی رحمۃ اللہ تعالیٰ علیہ

(36) خواجہ محبوب عالم رحمۃ اللہ تعالیٰ علیہ

..... آغاز نوٹ

نوٹ: بندۂ ناچیز الطاف محمود کے وہ قاری جو تو کلیہ سلسلہ سے علمی لگاؤ رکھتے ہیں ان کے ذہن میں یہ سوال پیدا ہو سکتا ہے کہ ہمارے شجرہ طریقت میں حضرت عابد نقشبندی اور حضرت محمد محسن رحمۃ اللہ تعالیٰ علیہما کے اسماء گرامی موجود ہیں مگر یہاں نقل نہیں کیے گئے۔ ان قارئین کی اطلاع کے لیے عرض ہے کہ یہ دونوں حضرات شجرہ سلسلہ میں شامل نہیں ہیں بلکہ خواجہ توکل شاہ انبالوی رحمۃ اللہ تعالیٰ علیہ نے ان حضرات کے اسماء گرامی مصنف وسیلہ نجات میر سید یوسف علی رحمۃ اللہ تعالیٰ علیہ سے کہہ کر تبرکاً شامل کروائے تھے۔

..... اختتام نوٹ

2- شجرہ مبارک سلسلہ عالیہ قادریہ: حضرت غوث اعظم رحمۃ اللہ تعالیٰ علیہ سے سید عبدالرحمن الجیلانی رحمۃ اللہ تعالیٰ علیہ تک کا حوالہ (1 نومبر 2010ء) ویب سائٹ

<http://www.algillani.com/index.php>

(1) سیدنا محمد مصطفیٰ صلی اللہ تعالیٰ علیہ وآلہ واصحابہ وسلم

(2) سیدنا علی المرتضیٰ رضی اللہ تعالیٰ عنہ (3) خواجہ حسن بصری رحمۃ اللہ تعالیٰ علیہ

(4) سیدنا حبیب عجمی رحمۃ اللہ تعالیٰ علیہ (5) سیدنا داؤد طائی رحمۃ اللہ تعالیٰ علیہ

(6) سیدنا معروف کرخی رحمۃ اللہ تعالیٰ علیہ (7) سیدنا سزى سقطی رحمۃ اللہ تعالیٰ علیہ

- (8) سیدنا جنید بغدادی رحمۃ اللہ تعالیٰ علیہ
 (10) عبد الواحد تمیمی رحمۃ اللہ تعالیٰ علیہ
 (12) ابوالحسن ہنکاری رحمۃ اللہ تعالیٰ علیہ
 (14) سید عبدالقادر جیلانی رحمۃ اللہ تعالیٰ علیہ
 (16) سید محمد الہتاک رحمۃ اللہ تعالیٰ علیہ
 (18) سید شرف الدین رحمۃ اللہ تعالیٰ علیہ
 (20) سید ولی الدین رحمۃ اللہ تعالیٰ علیہ
 (22) سید جی عن ابی عمر رحمۃ اللہ تعالیٰ علیہ
 (24) سید حسام الدین رحمۃ اللہ تعالیٰ علیہ
 (26) سید نور الدین رحمۃ اللہ تعالیٰ علیہ
 (28) سید اسماعیل رحمۃ اللہ تعالیٰ علیہ
 (30) سید عبدالقادر رحمۃ اللہ تعالیٰ علیہ
 (9) سیدنا ابو بکر شبلی رحمۃ اللہ تعالیٰ علیہ
 (11) ابوالفرح طرطوسی رحمۃ اللہ تعالیٰ علیہ
 (13) ابوسعید مبارک مخزومی رحمۃ اللہ تعالیٰ علیہ
 (15) سید عبدالعزیز جیلانی رحمۃ اللہ تعالیٰ علیہ
 (17) سید شمس الدین رحمۃ اللہ تعالیٰ علیہ
 (19) سید زین الدین رحمۃ اللہ تعالیٰ علیہ
 (21) سید نور الدین رحمۃ اللہ تعالیٰ علیہ
 (23) سید ابو بکر رحمۃ اللہ تعالیٰ علیہ
 (25) سید محمد درویش رحمۃ اللہ تعالیٰ علیہ
 (27) سید عبدالوہاب رحمۃ اللہ تعالیٰ علیہ
 (29) سید ابو بکر رحمۃ اللہ تعالیٰ علیہ
 (31) سید علی قادری رحمۃ اللہ تعالیٰ علیہ
 (32) سید عبدالرحمن الجیلانی رحمۃ اللہ تعالیٰ علیہ
 (33) خواجہ محبوب عالم رحمۃ اللہ علیہ

3۔ شجرہ مبارک سلسلہ عالیہ چشتیہ:

- (1) سیدنا محمد مصطفیٰ صلی اللہ تعالیٰ علیہ وآلہ واصحابہ وسلم
 (2) سیدنا علی المرتضیٰ رضی اللہ تعالیٰ عنہ
 (3) خواجہ حسن بصری رضی اللہ تعالیٰ عنہ
 (4) عبد الواحد رحمۃ اللہ تعالیٰ علیہ
 (5) فضیل بن عیاض رحمۃ اللہ تعالیٰ علیہ
 (6) ابراہیم بن ادھم رحمۃ اللہ تعالیٰ علیہ
 (7) حضرت حذیفہ رحمۃ اللہ تعالیٰ علیہ

- (8) ابو بیریہ بصری رحمۃ اللہ تعالیٰ علیہ
 (9) حضرت ممشاد رحمۃ اللہ تعالیٰ علیہ
 (10) ابواسحاق شامی رحمۃ اللہ تعالیٰ علیہ
 (11) حضرت ابواحمد رحمۃ اللہ تعالیٰ علیہ
 (12) محمد چشتی رحمۃ اللہ تعالیٰ علیہ
 (13) خواجہ یوسف رحمۃ اللہ تعالیٰ علیہ
 (14) سید مودود چشتی رحمۃ اللہ تعالیٰ علیہ
 (15) شریف زندنی رحمۃ اللہ تعالیٰ علیہ
 (16) عثمان ہزونی رحمۃ اللہ تعالیٰ علیہ
 (17) معین الدین اجمیری رحمۃ اللہ تعالیٰ علیہ
 (18) قطب الدین بختیار کاکی رحمۃ اللہ علیہ
 (19) بابا فرید الدین گنج شکر رحمۃ اللہ علیہ
 (20) خواجہ نظام الدین اولیاء رحمۃ اللہ علیہ
 (21) سراج الحق رحمۃ اللہ تعالیٰ علیہ
 (22) نصیر الدین رحمۃ اللہ تعالیٰ علیہ
 (23) کمال الدین رحمۃ اللہ تعالیٰ علیہ
 (24) سراج الدین رحمۃ اللہ تعالیٰ علیہ
 (25) علیم الدین رحمۃ اللہ علیہ
 (26) جمال الدین رحمۃ اللہ تعالیٰ علیہ
 (27) حسن محمد رحمۃ اللہ تعالیٰ علیہ
 (28) حضرت محمد رحمۃ اللہ تعالیٰ علیہ
 (29) کلیم اللہ رحمۃ اللہ تعالیٰ علیہ
 (30) نور محمد مہاروی رحمۃ اللہ تعالیٰ علیہ
 (31) سلیمان تونسوی رحمۃ اللہ تعالیٰ علیہ
 (32) شمس الدین سیالوی رحمۃ اللہ تعالیٰ علیہ
 (33) سید مہر علی شاہ رحمۃ اللہ تعالیٰ علیہ
 (34) خواجہ محبوب عالم رحمۃ اللہ تعالیٰ علیہ

وصال کے بعد جسدِ اطہر: 1962ء میں مشہور شاعر ابوالاثر حفیظ جالندھری مرحوم (متوفی 21 دسمبر 1982ء) کے مشورہ پر مزارِ اقدس کو اونچا کرنے کی غرض سے صاحبِ سجادہ ابوالوفا حضرت صدیق احمد رحمۃ اللہ تعالیٰ علیہ کو چند حضرات کی موجودی میں آپ کی قبر شریف کی ڈاٹ کھولنا پڑی جس کے دوران قبر شریف کا قدیم والا حصہ کھل گیا جہاں سے تیز خوشبو آنے لگی۔ راقم کی والدہ ماجدہ زبیدہ خانم رحمۃ اللہ تعالیٰ علیہا (متوفیہ 3 صفر

المظفر 1416ھ / 1 جولائی 1995ء) نے اور لوگوں کے بعد دیکھا کہ کفن مکمل طور پر بے داغ تھا۔ انہوں نے ایک عصا آپ کے جسم مبارک پر لگایا جس کی کیفیت میں نے بارہا آپ کی زبان سے سنی۔ فرماتی تھیں کہ جسم نرم تھا۔

تاریخ وصال کی تحقیق

آپ نے 12 جولائی 1917ء / 21 رمضان المبارک 1335ھ بروز جمعرات بوقت سحری سید اشرف میں وصال فرمایا۔ پروفیسر سید کبیر احمد مظہر نے اپنی تصنیف ”خواجہ محبوب عالم قدس سرہ..... احوال و آثار“ اشاعت اول 2005ء میں آپ کی تاریخ وصال 22 رمضان المبارک 1335ھ جولائی بروز جمعہ المبارک لکھ دی ہے۔ میں نے تاریخ وصال کی مختصر تحقیق انہیں تحریراً بھجوا دی تھی لیکن انہوں نے مجھ سے اتفاق نہیں کیا اگرچہ کوئی معقول دلیل بھی پیش نہیں کی۔ میں نے مناسب سمجھا کہ اس کی مکمل تحقیق یہاں پیش کر دی جائے تاکہ مستقبل میں قارئین کو مغالطہ نہ لگے:

1۔ خواجہ محبوب عالم رحمۃ اللہ تعالیٰ علیہ کے مزار انور کی خوبصورت اور مرمر سے تیار شدہ لوح مبارک پروفیسر سید کبیر احمد مظہر کے جد امجد سید حبیب اللہ شاہ رحمۃ اللہ تعالیٰ علیہ نے بنوا کر سید اشرف میں خواجہ محبوب عالم رحمۃ اللہ تعالیٰ علیہ کے بڑے صاحبزادے ابوالوفا صدیق احمد رحمۃ اللہ تعالیٰ علیہ کو پیش کی جسے انہوں نے اسی طرح نصب کروا دیا۔ اس کی خوبصورت اور عقیدت و سوز بھری عبارت بھی حضرت حبیب اللہ شاہ رحمۃ اللہ تعالیٰ علیہ نے تیار کی۔ یہ ایک چھوٹے سائز کی لوح تھی۔ روضہ اقدس کی موجودہ تعمیر کے دوران خاصی بڑی مرمر میں تختی اسی عبارت کے ساتھ لگائی گئی جو تادم تحریر موجود ہے۔ اس لوح مزار پر مندرج آنحضرت رحمۃ اللہ تعالیٰ علیہ کی تاریخ وصال خود حضرت حبیب اللہ شاہ رحمۃ

اللہ تعالیٰ علیہ نے لکھوائی تھی۔ اس پر خواجہ محبوب عالم رحمۃ اللہ تعالیٰ علیہ کی تاریخ وصال 21 رمضان المبارک 1335ھ درج ہے جو کہ سن عیسوی کے اعتبار سے 12 جولائی 1917ء بروز جمعرات بنتی ہے۔

2۔ مزے کی بات یہ ہے کہ سید کبیر احمد مظہرؒ کی تصانیف ”خواجہ محبوب عالم قدس سرہ..... احوال و آثار“ اشاعت اول 2005ء کے صفحہ 100 اور ”خواجہ محبوب عالم رحمۃ اللہ علیہ کا سفر بغداد“ کی تصویر نمبر 8 پر حضرت حبیب اللہ شاہ رحمۃ اللہ تعالیٰ علیہ کی تحریر کردہ خواجہ محبوب عالم رحمۃ اللہ تعالیٰ علیہ کے لوح مزار کی تصویر شائع کی گئی ہے جس پر تاریخ وصال واضح نظر آرہی ہے جو 21 رمضان المبارک 1335ھ ہے۔

3۔ حضرت حبیب اللہ شاہ رحمۃ اللہ تعالیٰ علیہ کی خانقاہ سے شائع ہونے والی کتاب ”ذکر سعید“ میں محمد افتخار حسین جیبیؒ نے بھی تاریخ وصال 21 رمضان المبارک ہی تحریر کی ہے۔

4۔ ہم بچپن سے اپنے دادا خواجہ محبوب عالم رحمۃ اللہ تعالیٰ علیہ کا ختم شریف دیکھتے آرہے ہیں اور وہ ہمیشہ سے 21 رمضان المبارک کو ہی منعقد ہوتا آرہا ہے۔ اس کا ذکر کئی مواقع پر ابوالوفا صدیق احمد رحمۃ اللہ تعالیٰ علیہ نے اپنے مکتوبات میں احباب کو یوم وصال کی اطلاع دیتے ہوئے کیا ہے۔ یہ مکتوبات ”رین بسیرا، الطاف سویرا“ کے نام سے شائع ہو چکے ہیں۔

5۔ محترم جناب فضل احمد جیبی نے مجھ سے بیان کیا کہ انہوں نے تقریباً نو برس کا عرصہ حضرت سید حبیب اللہ شاہ رحمۃ اللہ تعالیٰ علیہ کی خدمت میں گزارا۔ آپ اپنے مرشد خواجہ عالم رحمۃ اللہ تعالیٰ علیہ کا ختم شریف 21 رمضان المبارک کو ہی دلوا یا کرتے تھے۔

6۔ یہ عجیب حسن اتفاق ہے کہ خواجہ محبوب علیہ الرحمۃ کی تاریخ وصال کی طرح میرے والد گرامی ابوالوفا حضرت صدیق احمد رحمۃ اللہ تعالیٰ علیہ کی تاریخ وصال بھی ایک دن آگے کر کے 17 ربیع الثانی/10 مئی کی بجائے 18 ربیع الثانی/11 مئی لکھ دی۔ اس کی تحقیق بھی میں نے آئندہ صفحات میں ابوالوفا صدیق احمد رحمۃ اللہ علیہ کے حالات میں لکھ دی ہے۔

پروفیسر صاحب نے میری اس تحقیق، یعنی ابوالوفا صدیق احمد رحمۃ اللہ تعالیٰ علیہ کی تاریخ وصال، کو نہ صرف قبول کیا بلکہ حسبِ ولیدۃ اسے درست بھی کر لیا۔ لہذا باقیاتِ جہانِ امام ربانی "جلد دوم اشاعت 2008ء، صفحہ 546 پر پروفیسر صاحب نے اپنے مضمون "خواجہ سید محبوب عالم توکلی" میں ابوالوفا صدیق احمد رحمۃ اللہ تعالیٰ علیہ کی تاریخ وصال 17 ربیع الثانی 1394ھ /10 مئی 1974ء ہی لکھی ہے۔

علمی خدمات

1۔ پروفیسر سید کبیر احمد مظہر اپنی تصنیف خواجہ محبوب عالم قدس سرہ..... احوال و آثار میں رقم طراز ہیں کہ آپ "موسم گرما میں تعطیلاتِ عدالت کے دوران دارالعلوم دیوبند چلے جاتے جہاں منتہی طلبا کو بغیر معاوضہ کے فقہ اسلامی کی انتہائی کتب پڑھاتے تھے اور فتویٰ نویسی کی اعلیٰ تعلیم دیا کرتے تھے۔

2۔ مولانا عبدالحق حقانی مصنف تفسیر حقانی (1851ء/1267ھ تا 1917ء/1335ء) کے ساتھ مل کر آریہ سماجیوں اور عیسائی پادریوں سے کامیاب مناظرے کیے۔

3۔ مرزا قادیانی لعین کو چیلنج: اس واقعہ کے راوی نور عالم قریشی، ان کی ہمیشہ کنیز فاطمہ، عرفان قریشی بن کنیز فاطمہ ساکن ملتان ہیں۔ انہوں نے یہ واقعہ بابا تاج محمد قریشی رحمۃ اللہ تعالیٰ علیہ (متوفی 21 جولائی 2004ء، 41 جمادی الثانی 1425ھ) سے سنا جو نور عالم قریشی اور کنیز فاطمہ کے والد ہیں۔ بابا تاج محمد قریشی رحمۃ اللہ تعالیٰ علیہ نے اپنے مرشد پیر سید رحمت علی شاہ رحمۃ اللہ تعالیٰ علیہ سے اور انہوں نے اپنے مرشد خواجہ محبوب عالم رحمۃ اللہ علیہ سے سنا۔

مرزا قادیانی لعین (متوفی 26 مئی 1908ء، 24 ربیع الثانی 1326ھ)

نے جب نبوت کا دعویٰ کیا تو کلکتہ سے لے کر کراچی تک صوفیاء و علماء میں غم و غصہ کی لہر دوڑ گئی لہذا انہوں نے مرزا قادیانی لعین سے مناظرہ کرنے کا فیصلہ کیا۔ خواجہ محبوب عالم رحمۃ اللہ تعالیٰ علیہ نے مناظرہ کی بنیاد روحانیت کو بنایا۔ آپ نے مرزا قادیانی کے لیے جو سوالات تیار کیے ان میں سے چند ایک ہی راویوں کو یاد رہ سکے جو اس طرح ہیں:

ا۔ ایک نابالغ بچی لائی جائے اور اسے بغیر طبی ضروریات پورا کیے بچہ جنم دینے کا کہا جائے۔ اگر مرزا قادیانی لعین نبی ہے تو اس کے حکم سے وہ بچہ جنم دے گی۔ ورنہ میں سرکارِ دو عالم ﷺ کا ادنیٰ امتی ہوتے ہوئے یہ کام کر دکھاؤں گا۔

ب۔ مرزا قادیانی اور میں دونوں ایک ایک پاؤں سنکھیا کھاتے ہیں۔ جو سچا ہو گا اسے کوئی نقصان نہیں پہنچے گا۔

ج۔ لاہور کے شاہی قلعہ میں ایک اندھا کنواں ہے اس کے پانی سے ہم تمام افراد کو وضو کروائے۔ اگر یہ نہ کر سکے تو میں یہ کام کروں گا اور تمام لوگ اس وضو سے دو دو نفل بھی ادا کریں گے۔

د۔ مرزا قادیانی لعین پاخانے میں مرے گا۔ اگر ایسا نہ ہو تو محبوب عالم پر وہی ڈال کر کتوں سے پھڑوا دینا۔

4۔ قیام انبالہ شریف کے دوران ایک مقدمہ کے سلسلہ میں انگریز ڈپٹی کمشنر کے ہاں پیش ہوئے جس نے ان گنت سندوں، راپور سے حاصل کردہ قانونی ڈگریوں اور ڈپٹی چیف جسٹس کے ممتاز منصب کے کاغذات اور تمغہ جات کو دیکھ کر آپ کو سرکاری طور پر ضلع انبالہ کا مفتی شرع اسلام مقرر کر دیا۔ (اس واقعہ کی تفصیل ”ذکر محبوب“ میں درج ہے۔)

5۔ نادر و نایاب اور جدید کتب کی ایک قیمتی اور ضخیم لائبریری قائم کی۔

خواجہ محبوب عالم رحمۃ اللہ علیہ کا ایک نایاب فتویٰ: ضمیمہ نمبر 4 پر ملاحظہ فرمائیں۔

6۔ حضرت داتا گنج بخشؒ کے عرس مبارک کا اجرا: 13 مارچ 2010ء بروز ہفتہ گجرات میں جناب فضل احمد جیبی صاحب سے ملاقات کی غرض سے ان کے ادارے ”نور علی نور فاؤنڈیشن“ کے دفتر حاضر ہوا۔ جیبی صاحب نے اپنے مرشد حضرت سید حبیب اللہ شاہ رحمۃ اللہ تعالیٰ علیہ کے حوالہ سے یہ واقعہ مجھ سے بیان کیا اور اسے کسی جگہ محفوظ کرنے کی ہدایت فرمائی۔ سید حبیب اللہ شاہ رحمۃ اللہ تعالیٰ علیہ بیان فرماتے ہیں کہ ہمیں ہمارے پیشوا خواجہ محبوب عالم رحمۃ اللہ تعالیٰ علیہ 1916ھ میں اپنے ہمراہ حضرت سید علی ہجویری المعروف داتا گنج بخش رحمۃ اللہ تعالیٰ علیہ کے مزار اقدس پر لاہور لے کر گئے اور پہلی بار ان کا عرس منعقد کیا اور فرمایا ”اب یہ عرس ہمیشہ منعقد ہوتا رہے گا۔“ اس سے قبل یہ عرس نہیں ہوتا تھا۔ اسی موقعہ پر خواجہ محبوب عالم رحمۃ اللہ تعالیٰ علیہ نے فرمایا ”داتا صاحب“ کا فیض آپ کے مزار اقدس کے بارہ (12) میل (یعنی 19 کلومیٹر) دور

سے شروع ہو جاتا ہے۔“

عقائد: آپ نے اپنے اساتذہ کی تعلیمات اور ان کے عقائد کو مقلدانہ طور پر اپنانے کی بجائے خود تحقیق فرمائی اور اپنے لیے عقائد کی راہ متعین کی۔ آپ کی تحقیق ماتریدی (1) عقائد کے درست ہونے پر منتج ہوئی۔ حضرت مجدد الف ثانی رحمۃ اللہ تعالیٰ علیہ بھی اپنے آپ کو عقائد میں ماتریدی ہی کہتے ہیں۔ لہذا آپ ”برصغیر کے جمہور اہل سنت کے عقائد کے مطابق فاتحہ، چالیسواں، عرس، میلاد النبی ﷺ اور قیام فی المیلاد وغیرہ کے قائل تھے اور ان پر عمل کرتے تھے۔ بعد از وفات، حیات انبیاء علیہم السلام اور حیات اولیاء اللہ رحمۃ اللہ علیہم اور ان کے توسل کے قائل تھے۔ آپ نے اپنے ان عقائد کا تذکرہ اپنی شہرہ آفاق کتاب ”ذکر خیر“ کے چوتھے اور پانچویں باب میں تفصیل سے کیا ہے۔ علاوہ ازیں صلوٰۃ و سلام الصلوٰۃ والسلام عَلَیْكَ يَا رَسُولَ اللَّهِ پڑھا کرتے اور گیارہویں شریف کا ختم باقاعدگی سے دلاتے۔ ختم خواجگان قادریہ ہر روز کا معمول تھا جس میں شَيْئًا لِلَّهِ يَا شَيْخُ عَبْدُ الْقَادِرِ جِيلَانِي کے الفاظ پڑھے جاتے۔ صلوٰۃ و سلام اور ختم خواجگان قادریہ کے یہ الفاظ آپ کی کتاب ”ذکر کثیر“ میں درج ہیں۔

..... آغاز حاشیہ

(1) ابو منصور محمد بن محمد بن محمود رحمۃ اللہ تعالیٰ علیہم سمرقند کے علاقے ماترید میں اندازاً 238ھ تا 853ء میں پیدا ہوئے اور اسی نسبت سے الماتریدی معروف ہوئے۔ فقط دو واسطوں سے حضرت امام ابوحنیفہ رحمۃ اللہ تعالیٰ علیہ کے مشہور ترین شاگردوں امام ابو یوسف اور امام محمد رحمۃ اللہ تعالیٰ علیہما کے شاگرد تھے۔ یہ علم الکلام اور علم العقائد کے بے مثال ماہر تھے لہذا انہیں امام المتکلمین اور مصلح

عقائد المسلمین کہا جاتا ہے۔ ان کا بڑا کارنامہ یہ تھا کہ انہوں نے معتزلہ کی ”تاویلات قرآن مجید“ کی تردید میں ”تاویلات قرآن“ کے عنوان سے جو کتاب لکھی وہ اہل سنت والجماعت کے نقطہ نظر سے ایسی کتاب قرار دی گئی جس کی نظیر نہیں ملتی۔ اکثر حنفی علماء عقائد و کلام میں خود کو ماتریدی لکھتے ہیں۔ امام ابو منصور ماتریدی رحمۃ اللہ تعالیٰ علیہ 333ھ / 944ء میں جہان نانی سے رخصت ہوئے۔ حنفی ماتریدی عقائد بلجوقیوں اور خلافت عثمانیہ کے دور میں دور دور تک پھیلتے گئے خصوصاً افغانستان، سنٹرل ایشیا، جنوبی ایشیا اور ترکی وغیرہ میں۔ الطاف

..... اختتام حاشیہ

1.4۔ چند محبوبی اولیاء اللہ کا تذکرہ

آپ نے انسانوں میں تقریباً اسی (80) خلفاء یادگار چھوڑے جن میں بہت سے حضرات صاحب سلسلہ ہوئے۔ غالب گمان ہے کہ جنات میں بھی آپ کے خلفاء موجود ہوں گے۔ میرے اس گمان کی پہلی بنیاد ”ذکر محبوب“ میں اس بات کا مفصل ذکر ہے کہ جنات نے آپ سے بکثرت کسب فیض کیا۔ (ذکر محبوب، اشاعت 1999ء، صفحہ 197) دوسری اساس میرے ایف. ایس. سی. (1975ء) کے دور میں حضرت کے مرید چار جنات کی زیارت ہے جو سید اشرف کی مسجد کے سامنے اس کمرے میں رہائش پذیر تھے جو بابا صلابت کا کمرہ تھا۔ یہ جنات خانقاہ اور یہاں کے مہمانوں کی بہت خدمت کرتے تھے۔ جب مجھے ان کی زیارت ہوئی تو میں حاجی یار محمد صاحب رحمۃ اللہ تعالیٰ علیہ (متوفی 9 اکتوبر 2007ء / 27 رمضان المبارک 1427ھ) کو اس بارے میں کوئی ذکر کیے بغیر خاموشی سے اس کمرے میں لے گیا جنہوں نے اس امر کی تصدیق کی۔ بعد ازاں جناب سید شفاعت علی زیدی بخاری

المعروف میر صاحب رحمۃ اللہ تعالیٰ علیہ (متوفی 26 اپریل 1996ء، 71 ذوالحجہ 1416ھ) نے بھی اس کی تصدیق فرمائی۔ جب یہ کمرے گرا کر نئے پختہ تعمیر کیے گئے اس کے بعد سے وہ دیکھنے کو نہیں ملے، شاید ہجرت کر گئے ہوں۔ اللہ ورسولہ اعلم۔

خلفاء کے متعلق تفصیل بندہ ناچیز اپنی زیر ترتیب کتاب ”چراغ محبوب“ میں بیان کر رہا ہے لہذا وہاں ملاحظہ فرمائیں۔ اس مقام پر فقط چند تعارفی جملے پیش کرنے پر اکتفا کر رہا ہوں۔ ذکر محبوب کے مطالعہ سے پتہ چلتا ہے کہ آپؐ نے بغداد میں بھی ایک صاحب کو تربیت و خلافت عطا فرمائی۔ اندازہ ہوتا ہے کہ حضرت خواجہؒ نے کابل اور بخارا وغیرہ میں بھی خلفاء مقرر فرمائے۔ (ذکر محبوب، اشاعت 1999ء، صفحہ 111)

1.4.1۔ سید اصغر علی شاہ المعروف جرنیل صاحب رحمۃ اللہ تعالیٰ علیہ: موضع رادور؛ بھارت میں پیدا ہوئے اور 8 مئی 1930ء، 9 ذوالحجہ 1348ھ کو وصال فرمایا اور رادور میں ہی دفن ہوئے۔ جرنیل صاحب، حضرت خواجہ کے چار بڑے خلفاء میں سے تھے۔ خواجہ محبوب عالم رحمۃ اللہ تعالیٰ علیہ ان کی جسمانی اور روحانی ڈیل ڈول کی بنا پر جرنیل کہا کرتے تھے۔

1.4.2۔ حضرت مولانا اللہ رکھا رحمۃ اللہ تعالیٰ علیہ: آپ ہندوستان کے علاقہ خواص پور سے تعلق رکھتے تھے اور تقسیم ہند کے نتیجے میں ہجرت کر کے میاں چنوں، ضلع خانیوال میں آباد ہوئے۔ آپ 26 مئی 1949ء، 26 رجب المرجب 1368ھ بروز جمعرات کو میاں چنوں میں ہی جہان فانی سے رخصت ہوئے۔ آپ کا مزار اقدس محلہ سعود آباد اور محلہ غریب آباد کے مشترکہ قبرستان میں ہے۔ روضہ مبارک قبرستان کے درمیان میں

واقع ہے۔

1.4.3۔ حافظ محمد عبداللہ رحمۃ اللہ تعالیٰ علیہ: موضع بوہت، تحصیل پھالیہ، ضلع منڈی بہاؤ الدین میں پیدا ہوئے اور تقریباً 65 یا 66 برس کی عمر میں 13 مئی 1955ء / 21 رمضان المبارک 1374ھ بروز جمعۃ المبارک اسی گاؤں میں انتقال فرمایا اور اسی گاؤں میں ان کا مزار اقدس واقع ہے۔ حافظ محمد عبداللہ رحمۃ اللہ تعالیٰ علیہ صاحب کرامت بزرگ تھے۔

1.4.4۔ پیر سید رحمت علی شاہ رحمۃ اللہ تعالیٰ علیہ: آپ کی ولادت باسعادت موجودہ ہندوستان کے موضع ”مہم“ تحصیل گوانہ، ضلع رہتک، ہریانہ صوبہ میں ہوئی۔ بعد ازاں تقسیم ہند کے وقت ہجرت کر کے قصبہ تلمبہ، ضلع خانیوال، پاکستان میں آباد ہو گئے۔ پیر صاحب، حضرت خواجہ محبوب عالم کے چار بڑے خلفاء میں منفرد مقام رکھتے تھے۔ رحمۃ اللہ تعالیٰ علیہما۔ آپ صاحب کرامت اور صاحب سلسلہ ہیں۔ آپ کا وصال 2 مارچ 1959ء / 21 شعبان المعظم 1377ھ بروز پیر کو تلمبہ میں ہوا۔ آپ کا مزار مبارک مشہور اور مرجع خلایق ہے۔

1.4.5۔ خواجہ عین الدین انصاری رحمۃ اللہ تعالیٰ علیہ: آپ کی ولادت 7 فروری 1896ء / 18 شعبان المعظم 1315ھ کو قصبہ مہم میں ہوئی۔ آپ کا وصال 25 دسمبر 1960ء / 6 رجب المرجب 1380ھ بروز پیر کو ہوا۔ آپ کا مزار مبارک موضع بھگوانپور شریف، تحصیل دیپاپور، ضلع اوکاڑہ میں ہے۔

1.4.6۔ سید حبیب اللہ شاہ رحمۃ اللہ تعالیٰ علیہ: آپ ہندوستان کے ضلع امرتسر قصبہ جیٹھہ کے مضافاتی گاؤں جعفر آباد میں پیدا ہوئے اور قیام پاکستان کے نتیجے میں ہجرت کر

کے پاکستان کے شہر گجرات کے محلہ مسلم آباد میں آباد ہو گئے تھے۔ آپ حضرت خواجہ محبوب عالم رحمۃ اللہ تعالیٰ علیہ کے انتہائی قریب ہوئے اور ابوالوفاصدیق احمد رحمۃ اللہ تعالیٰ علیہ کے مطابق تمام خلفاء سے آگے نکل گئے۔ آپ کا وصال 15 اکتوبر 1961ء / 24 ربیع الثانی 1381ھ کو گجرات میں ہوا جہاں مزار اقدس مرجع خلائق ہے۔

1.4.7۔ حافظ امین الدین مہمی رحمۃ اللہ تعالیٰ علیہ: آپ کی ولادت 1904ء / 1322ھ میں قصبہ مہم میں ہوئی۔ اگست 1947ء میں ہجرت کر کے نانک سر میں قیام گزریں ہوئے۔ انہوں نے 4 جنوری 1964ء / 18 شعبان المعظم 1383ھ 11 بجے شب بروز ہفتہ، موضع نانک سر، تحصیل و ضلع پاکپتن شریف، پاکستان میں وفات پائی۔

1.4.8۔ سید محمود شاہ گیلانی المعروف شاہ ارم رحمۃ اللہ تعالیٰ علیہ: آپ کی ولادت 14 جولائی 1882ء / 7 رمضان المبارک 1300ھ بروز جمعرات موجودہ ہندوستان کے ضلع حصار کے گاؤں براولہ سیداں میں ہوئی۔ 22 سال کی عمر میں 1905ء میں گولڑہ شریف میں حاضر ہو کر پیر سید مہر علی شاہ گیلانی رحمۃ اللہ تعالیٰ علیہ سے بیعت ہوئے اور بعد ازاں پیر صاحب کی جانب سے خلافت عنایت کی گئی۔ پیر مہر علی شاہ رحمۃ اللہ تعالیٰ علیہ کے حکم پر جنوری یا فروری 1917ء / ربیع الثانی یا جمادی الاول 1335ھ خواجہ محبوب عالم رحمۃ اللہ علیہ سے بیعت ثانی کی اور خلافت حاصل کی۔ آپ نے 8 جنوری 1970ء / 29 شوال المکرم 1389ھ بروز جمعرات دن 11 بج کر 37 منٹ پر لاہور میں وصال فرمایا اور میانی صاحب قبرستان میں دفن کیے گئے۔ وصال کے تقریباً ساڑھے چھ ماہ بعد جسد اطہر لاہور سے کہروڑ پکا ضلع لودھراں میں منتقل کیا گیا جہاں آپ کا مزار

اقدس مرجع خلافت ہے۔

1.4.9۔ صوفی سید الطاف حسن دہلوی رحمۃ اللہ تعالیٰ علیہ: آپ 2009ء سے اپریل 2014ء تک جماعت اسلامی پاکستان کے امیر سید منور حسن کے سگے تایا ہیں۔ صوفی صاحب دہلی کے محلہ ”پنڈت دا کوچہ“ میں اندائاً 1895ء سے 1897ء کے درمیان پیدا ہوئے۔ کم از کم بی اے تک تعلیم حاصل کی۔ سید الطاف حسن دہلی میں AGPR (Accountant General Pakistan Revenue) میں بطور کلرک کام کرتے رہے جہاں غلام محمد گکے زئی ان کے انچارج تھے جو بعد میں پاکستان کے گورنر جنرل بنے۔ سید الطاف حسن رحمۃ اللہ تعالیٰ علیہ کا انتقال 1963ء میں 66 سے 68 برس کی عمر میں مدینہ منورہ میں ہوا اور انہیں مولانا ضیاء الدین مدنی رحمۃ اللہ تعالیٰ علیہ ثم سیالکوٹی نے اپنے ہاتھوں سے جنت البقیع میں دفن فرمایا۔

1.4.10۔ صوفی فتح محمد اختر محبوبی رحمۃ اللہ تعالیٰ علیہ: آپ عربی اور فارسی کے بہت اچھے شاعر تھے۔ حضرت خواجہ کی اکثر تصانیف کے آخر میں صوفی صاحب کا منظوم کلام تاریخی مقطع کے ساتھ شامل ہے۔ صوفی صاحب نے 30 جولائی 1975ء 20 رجب المرجب 1395ھ کو لاہور میں وفات پائی۔ خواجہ محبوب عالم رحمۃ اللہ تعالیٰ علیہ کے چھوٹے صاحبزادے جناب شیر عالم کی شادی صوفی فتح محمد اختر کی صاحبزادی محمودہ بیگم صاحبہ سے ہوئی۔ خواجہ صاحب کی صاحبزادی سکینہ بی بی کی بڑی صاحبزادی سلمیٰ سلطانہ کی شادی صوفی فتح محمد اختر محبوبی رحمۃ اللہ تعالیٰ علیہ کے صاحبزادے جناب منظور احسن قریشی ساکن ماڈل ٹاؤن لاہور سے ہوئی۔ گویا صوفی فتح محمد اختر کا خواجہ محبوب عالم سے روحانی اور طریقت کے ساتھ ساتھ رشتہ داری کا تعلق بھی قائم ہو گیا۔ رحمۃ اللہ تعالیٰ علیہما

1.4.11۔ حافظ علی محمد رحمۃ اللہ تعالیٰ علیہ: یہ حافظ محمد عبد اللہ رحمۃ اللہ تعالیٰ علیہ (جن کا تذکرہ 1.4.2 پر موجود ہے) کے چھوٹے بھائی تھے اور انہیں بھی خلافت عطا ہوئی۔ خواجہ محبوب عالم رحمۃ اللہ تعالیٰ علیہ انہیں ”علی بہادرا“ کہا کرتے جس سے ان میں بہت زیادہ بہادری پیدا ہو گئی۔ آپ حافظ محمد عبد اللہ رحمۃ اللہ تعالیٰ علیہ سے اندازاً دو یا تین سال بعد جہان فانی سے رخصت ہوئے اور بوہت کے بڑے قبرستان میں مدفون ہیں۔ ان کے وصال کی تاریخ کہیں سے نہیں مل سکی۔

1.4.12۔ میاں محمد جمال رحمۃ اللہ تعالیٰ علیہ: میاں صاحب خواجہ محبوب عالم رحمۃ اللہ تعالیٰ علیہ کے خلیفہ حافظ عبد اللہ رحمۃ اللہ تعالیٰ علیہ ساکن بوہت کے مرید اور انہیں سے خلافت یافتہ تھے۔ ان کی تاریخ وصال 18 ستمبر 1967ء / 13 جمادی الثانی 1387ھ بروز سوموار ہے۔ ان کا مزار اقدس ڈاکٹر محمد آصف کے مکان (واقع محلہ حاجی پورہ، بازار نمبر 1، گلی نمبر 3، سلھسکی منڈی، تحصیل پنڈی بھٹیاں، ضلع حافظ آباد) میں ہے۔

1.4.13۔ حضرت فیض محمد خان صاحب رحمۃ اللہ تعالیٰ علیہ: آپ کی جائے پیدائش اور عرصہ ولادت کے متعلق کچھ معلوم نہیں ہو سکا۔ آپ کا سلسلہ خواجہ محبوب عالم تک ان واسطوں سے پہنچتا ہے۔ خواجہ محبوب عالم؛ حضرت ملائے رولا؛ حضرت خواجہ ادولک؛ حضرت محمد شاہ عالم؛ حضرت فیض محمد خان رحمۃ اللہ تعالیٰ علیہم۔ (1) سوات کے گاؤں ”کانبجو“ میں آپ کے مزار اقدس پر تاریخ وصال 25 ذیقعد 1375ھ (4 جولائی 1956ء) درج ہے۔ آپ کے مرید خاص جناب عبد الواحد خان صاحب اور جناب طور علی سواتی (جن کی گود میں حضرت فیض محمد خان رحمۃ اللہ تعالیٰ علیہ کا وصال ہوا)

کے بقول بوقتِ وصال آپ کی عمر 80 سے 85 برس کے درمیان تھی۔

..... آغازِ حاشیہ

(1) "تیرے پراسرار بندے" از خالد مراد؛ اشاعت دوم؛ سال 2010ء؛ آخری صفحہ

..... اختتامِ حاشیہ

1.4.14۔ میاں عبدالرشید عرف "نوٹاں والی سرکار" رحمۃ اللہ تعالیٰ علیہ: میاں صاحب، حضرت فیض محمد خان کے خلیفہ تھے، رحمۃ اللہ تعالیٰ علیہما۔ آپ کی ولادت 1917ء، سونی پت ہندوستان میں ہوئی جبکہ ان کا وصال 13 صفر المظفر 1415ھ / 23 جولائی 1994ء بروز ہفتہ بوقت ساڑھے سات بجے صبح سرگودھا میں ہوا۔ ان کا مزار مبارک شہر میں بہت مشہور ہے۔ ان پر جذب غالب تھا اور حیران کن حد تک سیف زبان تھے۔

1.4.15۔ حضرت صوفی کالے خان رحمۃ اللہ تعالیٰ علیہ: آپ دہلی میں پیدا ہوئے اور تقسیم ہند کے بعد کراچی میں آباد ہو گئے۔ انہوں نے سید اصغر علی المعروف جرنیل صاحب رحمۃ اللہ تعالیٰ علیہ کے ہاتھ پر بیعت طریقت کر کے خلافت حاصل کی۔ ہم دونوں بھائیوں کو صوفی صاحب رحمۃ اللہ تعالیٰ علیہ نے اپنے سلسلہ کی دستارِ خلافت عطا فرمائی۔ صوفی صاحب "صاحب مرتاض، صاحب مشاہدہ صوفی تھے۔ انہوں نے 22 جون 1979ء / 27 رجب المرجب 1399ھ / جمعۃ المبارک کو رات تقریباً 12 بجے کراچی میں انتقال فرمایا اور عزیز آباد کے قبرستان کی جنوبی دیوار کے ساتھ مدفون ہیں۔

1.4.16۔ جناب عبدالواحد خان صاحب مدظلہ:

1.4.17۔ سید جلال الدین شاہ رحمۃ اللہ تعالیٰ علیہ: بھگی شریف، تحصیل و ضلع مندی

بہاؤ الدین سے تعلق رکھتے ہیں اور خواجہ محبوب عالم رحمۃ اللہ علیہ کے خلیفہ سید حبیب اللہ شاہ رحمۃ اللہ علیہ سے انتہائی عقیدت رکھتے تھے اور اکثر ان کی صحبت میں رہا کرتے۔ سید حبیب اللہ شاہ رحمۃ اللہ علیہ شاہ صاحب علیہ الرحمۃ ان سے بہت محبت فرمایا کرتے۔ سید کبیر احمد مظہر اپنی تصنیف ”میرے حضور“ میں لکھتے ہیں کہ سید حبیب اللہ شاہ رحمۃ اللہ علیہ نے سید جلال الدین شاہ رحمۃ اللہ تعالیٰ علیہ کو مجددی توکلی محبوبی سلسلہ میں بیعت کی اجازت عطا فرمائی۔ شاہ صاحب نے 18 نومبر 1985ء 41 ربیع الاول 1406ھ کو بھکی شریف میں وصال فرمایا۔

چند بکھرے واقعات

1۔ عرفان قریشی نے خلیفہ تاج محمد رحمۃ اللہ تعالیٰ علیہ سے، انہوں نے پیر سید رحمت علی شاہ رحمۃ اللہ تعالیٰ علیہ سے یہ واقعہ سنا۔ علاوہ ازیں محمد اسلم صراف ساکن میلسی نے اپنے والد محمد شریف صراف مرحوم (متوفی 20 جولائی 2007ء 41 رجب المرجب 1428ھ) سے اور انہوں نے منشی اللہ داد مہمی سے سنا۔ [منشی اللہ داد موضع مہم میں محمد شریف صراف کے استاد اور خواجہ محبوب عالم رحمۃ اللہ تعالیٰ علیہ کے مرید تھے۔] یہ واقعہ رہتک میں پیش آیا۔

خواجہ محبوب عالم رحمۃ اللہ تعالیٰ علیہ نے فرمایا کہ تم گھر بار چھوڑ کر ہجرت کر جاؤ گے۔ منشی اللہ داد نے پوچھا کہ ہماری واپسی بھی ہوگی؟ آپ نے فرمایا کہ واپسی اس وقت ہوگی جب بارہ بارہ کوس (تقریباً 30 کلومیٹر، یعنی دو دو دور تک) پہ دیا جلے گا۔ یعنی کسی جنگ کے نتیجے میں اتنی بربادی ہو جائے گی کہ بہت دو دو دور تک آبادی نہ رہے گی اس وقت جو نسل موجود ہوگی وہ واپس ہندوستان آئے گی۔

2۔ ابو الوفا صدیق احمد رحمۃ اللہ تعالیٰ علیہ کے تلمبہ نہ جانے کی وجہ: پیر سید رحمت علی شاہ رحمۃ اللہ تعالیٰ علیہ (متوفی 2 مارچ 1959ء، 21/ شعبان المعظم 1377ھ / پیر) کے چہلم کی تقریب میں ابو الوفا صدیق احمد رحمۃ اللہ تعالیٰ علیہ کھڑے ہو کر تقریر کر رہے تھے کہ پیر صاحب کے ایک مرید جمال الدین نے آ کر عرض کیا ”حضرت کرسی لے آؤں؟“ آپ نے فرمایا ”جیسے تمہاری مرضی۔“ وہ کرسی لے آیا جس پر آپ بیٹھ کر تقریر کرنے لگے۔ جمال الدین، سید محمود علی شاہ گیلانی رحمۃ اللہ تعالیٰ علیہ مدفون کبروڑ پکا ضلع لودھراں (متوفی 8 جنوری 1970ء، 29/ شوال المکرم 1389ھ) کے پاس گئے اور ان سے کہا کہ صاحبزادہ (صدیق احمد) صاحب آپ کے پیر کے مزار پر بیٹھ کر تقریر کر رہے ہیں۔ شاہ صاحب ”جذبائی ہو گئے اور اپنے مریدوں سمیت احتجاج کیا۔

پیر رحمت علی شاہ رحمۃ اللہ تعالیٰ علیہ کے پوتے صاحبزادہ سید سراج الاسلام (ولادت 15 دسمبر 1941ء، 25/ ذیقعد 1360ھ / سوموار) بن سجادہ نشین اول سید رفیق الاسلام نے اس واقعہ کی تصدیق کی جو خود اس موقع پر موجود تھے۔ انہوں نے بتایا کہ ابو الوفا صدیق احمد رحمۃ اللہ تعالیٰ علیہ نے اس موقع پر فرمایا ”اگر آپ کہیں تو ابھی پیر رحمت علی شاہ رحمۃ اللہ تعالیٰ علیہ سے کہلوادوں کہ کرسی قبر پر رکھ کر تقریر کرو۔“ اس پر محمود شاہ گیلانی رحمۃ اللہ تعالیٰ علیہ خاموش ہوئے۔

راؤ محمد عثمان صاحب نے یہ واقعہ اپنے سسر صوبیدار ریٹائرڈ عبدالستار خان (متوفی 1980ء) سے بارہا سنا جو اس واقعہ کے چشم دید گواہ تھے۔ عبدالستار خان، پیر رحمت علی شاہ رحمۃ اللہ تعالیٰ علیہ کے از حد دلی عقیدتمند اور مرید تھے اور ابو الوفا صدیق احمد رحمۃ اللہ تعالیٰ علیہ کے بیٹھ کر تقریر کرنے کو ناپسندگی کی نگاہ سے دیکھنے والوں میں

سے تھے۔ ان کے مطابق جب ابوالوفاصد لیلِ احمد رحمۃ اللہ تعالیٰ علیہ نے صاحبزادہ سید سراج الاسلام کا بیان کردہ جملہ بولا تو محفل پر سناٹا چھا گیا اور کوئی نہ بولا۔ ابوالوفاصد لیلِ احمد رحمۃ اللہ تعالیٰ علیہ نہایت خود دار اور غیرت مند شخصیت کے مالک تھے۔ اس واقعہ کے بعد آپ تلمبہ نہیں گئے۔

ایک دلچسپ واقعہ کی تفصیل

ذکرِ محبوب از حضرت صاحبزادہ صدیق احمد رحمۃ اللہ تعالیٰ علیہ، اشاعت چہارم، 1999ء کے صفحہ 193 پر باب "اخبارِ مغیبات" میں مندرجہ ذیل واقعہ نقل کیا ہے:

سید رحمت علی شاہ (متوفی 2 مارچ 1959ء، 21 شعبان المعظم 1377ھ / پیر) نے سلسلہ عالیہ میں داخل ہونے کے بعد حضور (خواجہ محبوب عالم رحمۃ اللہ تعالیٰ علیہ) کی خدمت میں عرض کیا کہ میری اہلیہ سے نہیں بنتی۔ میرا خیال ہے کہ اس کو طلاق دے دوں۔ آپ نے سن کر فرمایا یہ کام نہ ہوگا۔ معاملہ ٹھیک ہو گیا ہے یہ ان بن نہ رہے گی بلکہ اسی بیوی سے تین لڑکے ہوں گے اور ان میں یہ نشانی ہوگی اور ہم دیکھ رہے ہیں کہ تمہارے وہ لڑکے ہمارے لڑکے کی خدمت میں نذرانہ پیش کر رہے ہیں۔ تو سید صاحب فرماتے ہیں کہ حسب الارشاد جب لڑکا پیدا ہوتا تو میں وہ نشانی دیکھتا۔ اگر وہ نشانی نہ ہوتی تو میں یہ سمجھ لیتا کہ وہ لڑکا زندہ نہ رہے گا چنانچہ ایسا ہی ہوتا رہا، لیکن تین بچے یونہی فوت ہوئے۔ پوچھا ہوا تو اس میں وہ نشانی تھی۔ میں نے سمجھ لیا کہ یہ لڑکا وہی ہے اور یہ زندہ رہے گا۔ چنانچہ تینوں لڑکے موجود ہیں۔ تینوں صاحبزادگان کے نام یہ ہیں (1) رفیق الاسلام (2) محمد اسلام (3) احمد اسلام۔ (رحمۃ اللہ تعالیٰ علیہما)

مصنف وہ نشانی لکھنا بھول گئے۔ خواجہ محبوب عالم رحمۃ اللہ تعالیٰ علیہ کے دونوں پاؤں کی دو دو انگلیاں باہم جڑی ہوئی تھیں | ذکر محبوب، اشاعت جولائی 1977ء، صفحہ 67] اور آپ نے فرمایا تھا کہ ان بچوں میں میری ایک نشانی ہوگی۔ میں نے تینوں بھائیوں کی زیارت کی ہے، حافظ رفیق الاسلام (متوفی 16 ربیع الاول 1409ھ / 26 اکتوبر 1988ء، بعمر 75 برس) کی اپنے والد ماجد ابو الوفا حضرت صدیق احمد کے چہلم منعقدہ 30 جمادی الاول 1394ھ / 20 جون 1974ء / جمعرات کے موقعہ پر۔ باقی دونوں بھائیوں حافظ محمد اسلام (متوفی یکم جنوری 1995ء / 28 رجب 1415ھ بعمر 76 برس، کراچی) اور احمد اسلام صاحب (متوفی 11 اپریل 2000ء / 6 محرم الحرام 1421ھ / منگل) سے میرے قیام کراچی (جنوری 1993ء تا جولائی 1995ء) بہت ملاقاتیں ہوئیں۔ میرے ہاں قمری ماہ کی 3 تاریخ کو ختم شریف کی محفل میں اکثر دونوں حضرات تشریف لاتے۔ متعدد بار ان کے گھروں میں جانے کا اتفاق ہوا اور ملاقات ہوئی۔ دونوں حضرات نے مجھے وہ نشانی بتلائی بھی اور دکھائی بھی۔ ان حضرات کے پاؤں کی دو انگلیاں باہم جڑی ہوئی تھیں۔ ان دونوں بھائیوں نے متعدد بار مجھے اپنی جڑی ہوئی انگلیاں دکھائیں اور یہ بھی بتایا کہ ان کے بھائی جناب رفیق الاسلام صاحب کی یہ انگلیاں بھی جڑی ہوئی تھیں۔ رحمۃ اللہ علیہم

تصانیف

1۔ ذکر خیر معروف یہ صحیفہ محبوب: حضرت کے مرشد حضرت توکل شاہ انبالوی رحمۃ اللہ تعالیٰ علیہ کی سوانح عمری ہونے کے علاوہ تصوف کی ایک مستقل کتاب ہے۔ یہ کتاب اب تک تیس (23) ہزاروں تعداد میں شائع ہو چکی ہے۔

2۔ خیر الخیر معروف یہ مرغوب السلوک: سلوک نقشبندی اور سلوک مجددی پر اس سے بہتر کتاب ابھی تک میری نظر سے نہیں گذری۔ پروفیسر سید کبیر احمد مظہر نے اس کتاب کی شرح لیکچرز کی شکل میں مکمل کی۔ ان کے جانشین ڈاکٹر سید محمود گیلانی نے مجھے بتایا کہ وہ ان لیکچرز کو شائع کرنے کا ارادہ رکھتے ہیں۔ بندۂ ناچیز الطاف محمود اس کتاب پر حاشیہ لکھنے کا ارادہ رکھتا ہے۔ اللہ تعالیٰ اپنے حبیب پاک ﷺ اور زینے اولیاء کے طفیل ہمت و توفیق عطا فرمائے۔

3۔ ذکر کثیر معروف یہ محبوب السلوک: یہ کتاب آپ کے معمولات پر مبنی ہے جس میں آپ کے سلسلہ میں داخل ہونے والے مریدین کے پڑھنے کے لیے وظائف درج ہیں۔ ان وظائف کی درستی جانچنے کے لیے اللہ تعالیٰ نے بندۂ ناچیز الطاف محمود سے تین سال بہت محنت کرائی اور بالآخر میں اس نتیجہ پر پہنچا کہ یہ وظائف مصنفین کے مرتب شدہ وظائف سے قریب ترین ہیں اور ان میں کسی قسم کی قطع و برید نہیں ہے۔ اس کا ترمیم و تجدید شدہ ایڈیشن جولائی 2010ء میں اللہ تعالیٰ نے مجھ ناچیز کے ہاتھوں شائع کروا دیا۔ جن خواتین و حضرات کو ان وظائف اور معمولات میں دلچسپی ہو وہ منگوا سکتے ہیں۔

4۔ تئویر الابصار من اراد ان یتتمک بجنود الابرار: فضائل و آداب ذکر و ذکر پر خوبصورت اور نادر کتاب ہے۔ وحدت الوجود پر نہایت خوبصورت علمی اور مشاہداتی گفتگو کی گئی ہے۔ میں نے اسے تحریک ذکر کے نصاب میں شامل کر دیا ہے۔ اتنی خوبصورت اور اہم کتاب کے مطالعہ میں ایک بہت بڑا مسئلہ یہ تھا کہ اس کی اردو پرانی تھی جس کی وجہ سے اس کا سمجھنا تقریباً ناممکن تھا۔ بندۂ ناچیز نے اسے آج کی اردو میں تبدیل کرنے کے ساتھ ساتھ تخریج کر کے اسے "الطاف الازکار تجدید تئویر الابصار" کے نام سے شائع کر دیا

ہے۔ اب یہ کتاب عام قاری کے لیے بھی مفید ہوگئی ہے۔

5۔ شب حسین بر عرش بریں / الاسراء الجلیل الی رب الجلیل: واقعہ معراج پر مستند سیر حاصل اور مکمل کتاب ہے۔

6۔ حیوة الروح المعروف مرغوب القلوب فی اقوال المحبوب: یہ رسالہ صوفی محمد صادق الاسلام شاہ آبادی مرحوم نے ترتیب دیا تھا جو خواجہ محبوب عالم رحمۃ اللہ تعالیٰ علیہ کے اقوال پر مشتمل ہے۔ ابوالوفا حضرت صدیق احمد رحمۃ اللہ تعالیٰ علیہ نے طبع کرایا مگر اگلی ہی اشاعت میں آپ نے اسے ”ذکر محبوب“ میں شامل کر دیا۔

7۔ دیگر: مندرجہ ذیل کتب کے متعلق پروفیسر سید محمد کبیر احمد مظہر کا کہنا ہے کہ ان کے قلمی نسخے ان کے پاس موجود ہیں اور یہ غیر مطبوع ہیں۔ ان کے مطابق انہیں یہ نسخے ان کے جد امجد سید حبیب اللہ شاہ رحمۃ اللہ تعالیٰ علیہ نے عنایت کیے۔ میرے بے شمار التماسات اور بار بار مجھے خاص اسی مقصد کے لیے لاہور بلانے اور ہماری ملاقاتوں کے باوجود انہوں نے مجھے ان کتابوں کی زیارت سے محروم رکھا اور مجھے یہ کتابیں دکھانی نہیں جاسکیں۔ اس کی حکمت اللہ تعالیٰ یا پروفیسر صاحب ہی بہتر جانتے ہیں۔

ا۔ عمیر کثیر: اس کتاب کا حوالہ خیر الخیر میں موجود ہے۔

ب۔ رسالہ فی خواص ودعوة حسبنا اللہ ونعم الوکیل باموکل

ج۔ رسالہ فی خواص ودعوة حسبی اللہ لا الہ الا هو ط علیہ تو کلت وهو

رَبُّ الْعَرْشِ الْعَظِيمِ باموکل

د۔ رسالہ فی خواص ودعوة سورة والشمس باموکل

ر۔ رسالہ فی خواص ودعوة سورة الاخلاص باموکل

آپ کے تبرکات

خواجہ محبوب عالم رحمۃ اللہ تعالیٰ علیہ کے تبرکات میں تسبیح (1)، ناز کی ٹوپی، دو عدد جائے نماز، واسکٹ، چغہ، سردیوں کی چادر، لنگی، تولیہ، حجامت کا سامان، پاپوش مبارک اور لکڑی کی کھڑاویں (2) شامل ہیں۔ یہ تمام تبرکات راقم الحروف کے پاس محفوظ ہیں۔

..... آغاز حاشیہ

(1) یہ ایک ہزار (1,000) شمار کی تسبیح ہے جس میں امام کے ساتھ چوبیس شمارے الگ سے بندھے ہوئے ہیں۔ خواجہ محبوب عالم رحمۃ اللہ تعالیٰ علیہ روزانہ چوبیس ہزار اسم ذات (اللہ) پڑھا کرتے تھے۔ میرے حساب کے مطابق آپ نے کم و بیش ستائیس کروڑ اسم ذات پڑھا جس میں سے زیادہ تر اسی تسبیح پر پڑھا گیا۔

(2) وضو کے لیے استعمال کرتے۔

..... اختتام حاشیہ

آپ کے دست مبارک سے لکھی ہوئی تختی جس کے متعلق خواجہ محبوب عالم رحمۃ اللہ تعالیٰ علیہ نے فرمایا تھا کہ میری اولاد میں جس کے پاس یہ تختی ہوگی وہ میرا جانشین ہوگا، یہ تختی بھی اللہ تعالیٰ کے فضل، اس کے حبیب ﷺ کے کرم اور خواجگان سلسلہ کے طفیل راقم الحروف کے پاس پہنچ گئی اور اس پر تقصیر ناہنجر کے پاس موجود ہے۔ تختی کے دونوں جانب چورس خانے بنا کر ان میں کچھ لکھا گیا ہے۔ تختی سیاہ شیشم کی بنی ہوئی ہے اور اسی رنگ سے لکھائی کی گئی ہے اس لیے اسے پڑھا نہیں جاسکتا۔ البتہ دھوپ میں دیکھا جائے تو چند ایک الفاظ سمجھ آجاتے ہیں۔ ماضی میں تختی کی حفاظت نہیں کی گئی

جس وجہ سے اس پر گرد کی پکی تہہ جم گئی ہے۔ 27 نومبر 2007ء، 17/ ذیقعد 1428ھ بروز منگل جب یہ تختی اس بندہ ناچیز کے سپرد ہوئی تو یہ تین ٹکڑوں میں ٹوٹی ہوئی تھی۔ بندہ نے اچھے نجار (بڑھئی) سے ممکن حد تک صاف کروا کے اسے گلو کے ساتھ جڑوا کر خوبصورت فریم میں محفوظ کر دیا ہے۔ اگر ماضی میں اس کی حفاظت کی جاتی تو یہ آج بھی پڑھے جانے کے قابل ہوتی۔ اس فریم پر تختی کی معلوم تاریخ بھی لکھ دی ہے جس کی عبارت یوں ہے:

یہ مقدس تختی حضرت محبوب عالم رحمۃ اللہ تعالیٰ علیہ (متوفی 12 جولائی 1917ء /

21 رمضان المبارک 1335ھ) نے اپنے دست مبارک سے تحریر فرمائی

اور اس کے ہاتھ آپ کی ایک وصیت بھی وابستہ ہے۔ آپ نے فرمایا ”میری

اولاد میں سے جس کے پاس یہ تختی ہوگی وہ میرا جانشین ہوگا۔“

خواجہ محبوب عالم رحمۃ اللہ تعالیٰ علیہ کے وصال کے بعد یہ مقدس لوح آپ

کے برادرِ اصغر حضرت نور عالم کی تحویل میں رہی۔ اُن کے وصال (16 ستمبر 1954ء

18/ محرم الحرام 1374ھ بروز جمعرات) کے بعد میری دادی صاحبہ سیدہ بشیر النساء

بیگم کے پاس رہی۔ ہماری دادی صاحبہ رحمۃ اللہ تعالیٰ علیہا کی زندگی میں ہی خواجہ محبوب

عالم رحمۃ اللہ تعالیٰ علیہ کے فرزند ان کی تقسیم جائیداد کے وقت میرے چچا حضرت

صاحبزادہ شیر عالم کے حصہ میں آئی جنہوں نے اسے سنبھالنے کی ذمہ داری قبول نہ

کرتے ہوئے میرے والد ماجد ابوالوفا صدیق احمد رحمۃ اللہ تعالیٰ علیہ کو دے دی۔ اُن

کے انتقال (10 مئی 1974ء، 17/ ربیع الثانی 1394ھ) کے بعد بتیس (32)

برس تک میرے برادرِ اکبر جناب صاحبزادہ محمد احمد ہاشمی (متوفی 27 اپریل 2014ء

28/ جمادی الثانی 1434ھ) کی تحویل میں رہی۔ ہم بھائیوں کی تقسیم جائیداد کے نتیجے میں یہ بابرکت ٹوٹی ہوئی لوح 27 نومبر 2007ء 17/ ذیقعد 1428ھ بروز منگل بعد نماز عصر سید اشرف میں حضرت حمید الدین معظمی (سجادہ نشین معظم آباد) کی موجودی میں انہی کے دست مبارک سے تین ٹکڑوں میں میرے حوالے ہوئی۔
 الْحَمْدُ لِلَّهِ عَلَىٰ ذٰلِكَ اِحْسَانٍ عَظِيمٍ بندہ نے اسے جوڑوا کر سٹیل کے فریم میں محفوظ کر کے نئی پیننگ میں محفوظ کر دیا ہے۔]

اس مبارک تختی کا عکس ضمیمہ نمبر 15 پر دکھایا گیا ہے۔

..... آغاز نوٹ

نوٹ: اگر کوئی صاحب ذوق ان تبرکات کی زیارت کرنا چاہیں تو اس بندہ ناچیز کے ساتھ رابطہ کر سکتے ہیں۔ ان تبرکات میں سے چند ایک کی تصاویر ضمیمہ نمبر 5 میں شامل کر دی گئی ہیں۔

..... اختتام نوٹ

علمی خدمات

خواجہ محبوب عالم رحمۃ اللہ تعالیٰ علیہ علم شریعت، فقہ، حدیث، تصوف، معرفت و حقیقت، ریاضت و مجاہدہ کے اعتبار سے ایک منفرد اور عہد ساز شخصیت تھے۔ آنجناب برصغیر پاک و ہند کے ان چند صوفیا میں شامل کیے جاسکتے ہیں جنہوں نے علوم شرعیہ کے حصول میں انتہائی بلند مقام حاصل کیا، تصوف میں اعلیٰ پائے کی با معنی ریاضت کی اور سنت مصطفیٰ صلی اللہ تعالیٰ علیہ وسلم کے ساتوں درجوں پر آخری وقت تک عزیمت کے ساتھ عمل پیرا رہے۔ ایک ہاتھ میں قرآن و سنت کے علم و انوارات کی رہنمائی ہے تو دوسرے ہاتھ میں اجماع و اجتہاد کی کہکشاں۔ یہ وہ شخصیت ہے

1۔ جس نے ہندوستان کے کم از کم دو نامور ماہرین علم حدیث اور چند ایک جید علماء بغداد سے اسناد حدیث حاصل کیں۔

2۔ اسماء الرجال جس کا خاص میدان تھا۔

3۔ فتویٰ نویسی کی باقاعدہ تعلیم حاصل کر کے اس میدان میں کمال حاصل کیا۔

4۔ دس برس تک ڈپٹی چیف جسٹس آف پیریم کورٹ آف رامپور سٹیٹ کے عہدے پر فائز رہ کر ان علوم سے عملی استفادہ کیا۔

5۔ تقریباً دس برس تک سرکاری طور پر ضلع انبالہ کے مفتی شرع اسلام کے فرائض سر انجام دیے۔

6۔ تقریباً تیرہ برس سید اشرف میں اپنے دارالافتا میں باقاعدہ فتویٰ نویسی کی۔

7۔ مختلف مدارس میں کم و بیش ستائیس برس شیخ الحدیث کے طور پر حدیث کی تعلیم دی۔

8۔ انہوں نے اپنی تصنیف ”ذکر کثیر“ میں شامل کردہ اذکار کو سپرد قلم کرنے سے قبل ان اور ادو وظائف کو خود تمام شرائط کے ساتھ ادا کیا اور ان کی تکمیل حاصل کی۔

حضرت موصوف کے اعلیٰ علمی مرتبے اور طریقت میں بلند مقام کے پیش نظر ضروری معلوم ہوتا ہے کہ آپ کے خاندان اور اولاد کے متعلق معلومات یکجا کر دی جائیں تاکہ مستقبل میں آپ کی شخصیت پر تحقیق اور علمی کام سرانجام دینے والوں کو سہولت میسر ہو۔ علاوہ ازیں اپنے خاندان کے افراد کو بھی معلوم ہو کہ ان کا تعلق کس خونی واسطے سے کتنی عظیم شخصیت کے ساتھ ہے اور وہ بھی اللہ تعالیٰ کے قرب کے حصول کے لیے اسی طرح کوشش کریں۔

اللہ تعالیٰ ہمیں فقط اپنی اور اپنے حبیب پاک صلی اللہ تعالیٰ علیہ وآلہ وسلم کی رضا کی خاطر ہر عمل کرنے پر ثابت قدم رہنے کی توفیق عطا فرمائے۔ آمین بحرمت سید المرسلین صلی اللہ تعالیٰ علیہ وسلم۔

دوسرا باب

خواجہ محبوب عالم رحمۃ اللہ تعالیٰ علیہ کا نسب

خواجہ محبوب عالم رحمۃ اللہ تعالیٰ علیہ، حضرت سیدنا عباس علمدار رضی اللہ تعالیٰ عنہ کی اولاد امجاد سے ہونے کی بنا پر ہاشمی النسب تھے۔ آپ کا نسب نامہ سرکارِ دو عالم صلی اللہ علیہ وآلہ وسلم کے جد امجد حضرت عبدالمطلبؑ سے تفصیل سے بیان کیا گیا ہے۔ حضرت عبدالمطلبؑ کی ازواج کے نام اور ہر زوجہ سے اولاد اور بچوں کے نام لکھ دیے گئے ہیں۔ حضرت عبدالمطلبؑ کی دو اولاد جن سے بعد میں حضرت محمد مصطفیٰ صلی اللہ علیہ وآلہ وسلم اور حضرت عباس علمدار رضی اللہ تعالیٰ عنہ پیدا ہوئے، ان کے اسماء گرامی خط کشیدہ کر کے دکھائے گئے ہیں:

حضرت ہاشم رضی اللہ تعالیٰ عنہ

حضرت ہاشمؑ کی ولادت مکہ مکرمہ میں بیت اللہ شریف کے متولی اور مکرم قبیلہ قریش کے جناب عبدمناف کے ہاں 464ء/1621 قھ میں ہوئی۔ ان کا نام عمرو العلاء بن عبدمناف تھا لیکن حاجیوں کو ایک خاص قسم کا کھانا کھلانے کی بنا پر ہاشم مشہور ہو گئے۔ ایک روایت یہ بھی ہے کہ فاقہ زدوں کو کھانا دینے کی عادت نے انہیں ہاشم کے لازوال نام سے مشہور کر دیا۔ ان کی شادی سلمہ بنت عمرو سے ہوئی جن سے عبدالمطلب پیدا ہوئے۔ ہاشم بے شمار خوبیوں کے مالک تھے جس کا اندازہ اس حقیقت سے لگایا جاسکتا ہے کہ انہوں نے فقط تینتیس (33) برس کی عمر پائی لیکن عرب

میں وہ نام کمایا کہ لوگوں نے اُن کی اولاد کو عرب و عجم میں اُن کے نام سے بنی ہاشم موسوم کر دیا۔ 497ء/1291 ق ھ میں حضرت ہاشم ملک شام اور فلسطین سے کاروباری سفر سے واپس آتے ہوئے غزہ کی نواجی بستی ”الدرج“ یا ”الدرج“ میں بیمار ہو کر راہی ملکِ عدم ہوئے۔ روایات کے مطابق الدرج کی سید الہاشم مسجد کے ساتھ اُن کا مزار ہے۔ یہ مسجد بارہویں (12) صدی عیسوی میں عباسیوں کے دورِ خلافت میں تعمیر کی گئی اور اسے حضورِ اکرم ﷺ کے پردادا حضرت ہاشم کے نام سے منسوب کیا گیا۔ موجودہ سید الہاشم مسجد 1850 ھ میں عثمانی خلیفہ سلطان عبدالمجید نے تعمیر کرائی۔

[Wikipedia Encyclopedia]

حضرت عبدالمطلبؑ

حضرت عبدالمطلب بن ہاشم 497ء/1291 ق ھ میں مکہ مکرمہ میں پیدا ہوئے۔ انہوں نے متعدد شادیاں کیں اور کثیر اولاد چھوڑی۔ آپ نے 579ء/45 ق ھ میں بیاسی (82) برس کی عمر میں وفات پائی۔

حضرت عبدالمطلبؑ کی اولاد

حضرت عبدالمطلبؑ کی ازواج کے نام اولاد

1۔ سمراء بنت جندب بیٹا:

حارث

2۔ لبنی بنت ہاجرہ بیٹا:

عبدالعزیٰ (ابولہب)

3۔ فاطمہ بنت عمرو مخزومیہ بیٹے:

- (1) عبد مناف المعروف ابوطالب
- (2) حضرت عبد اللہ رضی اللہ تعالیٰ عنہ
- (3) زبیر
- (4) عبد الکعبہ

بیٹیاں:

- (1) ام حکیم البیضاء
- (2) عاتکہ
- (3) بڑہ
- (4) امیمہ
- (5) اروی

بیٹا:

- (1) (سیدنا امیر) حمزہ رضی اللہ تعالیٰ عنہ

بیٹیاں:

- (1) صفیہ رضی اللہ تعالیٰ عنہا
- (2) المقوم
- (3) حَجل

بیٹے:

- (1) حضرت عباس رضی اللہ تعالیٰ عنہ
- (2) ضرار

بیٹی:

4۔ ہالہ بنت وہیب

5۔ نُنیلہ بنت خباب

(1) قسم

حضرت عبدالمطلبؑ کے دو بیٹوں کی اولاد کی تفصیل

یہاں حضرت عبدالمطلبؑ کے ان دو بیٹوں کی تفصیل بیان کی جا رہی ہے جن

کی اولاد میں حضرت محمد رسول اللہ ﷺ اور حضرت عباس علمدار رضی اللہ تعالیٰ عنہ پیدا ہوئے۔ یعنی سیدنا حضرت عبد اللہؑ اور عبدمناف المعروف ابوطالب۔

(1) حضرت عبد اللہ بن عبدالمطلب رضی اللہ تعالیٰ عنہما

حضرت عبد اللہ بن عبدالمطلب رضی اللہ تعالیٰ عنہما کی ولادت غالباً 552ء /

73 ق ھ میں ہوئی۔ ان کی شادی قبیلہ زہرہ کی ممتاز خاتون سیدہ آمنہ بنت وہب بن

عبدمناف سے 569ء یا 570ء / 55 ق ھ یا 56 ق ھ میں ہوئی۔ اُس وقت سیدہ

آمنہ رضی اللہ تعالیٰ عنہا کی عمر تقریباً سترہ (17) برس تھی۔ حضرت عبد اللہ کی وفات 17

اکتوبر 570ء / یکم رمضان 54 ق ھ کو تقریباً اٹھارہ (18) برس کی عمر میں مدینہ منورہ

میں ہوئی اور وہیں مدفون ہیں۔

حضرت عبد اللہ رضی اللہ تعالیٰ عنہ کی اولاد

حضرت عبد اللہ رضی اللہ تعالیٰ عنہ اور ان کی زوجہ محترمہ سیدہ آمنہ رضی اللہ تعالیٰ

عنہا کی واحد اولاد سیدنا محمد رسول اللہ ﷺ ہیں۔ آپ ﷺ کی ولادت باسعادت اپنے والد

ماجد کی وفات کے چھ ماہ بعد 12 ربیع الاول / عام الفیل / 20 اپریل 571ء کو مکہ مکرمہ

میں ہوئی۔

سیدنا محمد رسول اللہ ﷺ کی اولاد اطہار کی تفصیل

اولاد مبارک

زوجہ مطہرہ

1۔ ام المؤمنین خدیجۃ الکبریٰؓ

صاحبزادگان:

(1) حضرت قاسمؓ

(2) حضرت عبداللہؓ [طیب و طاہر]

صاحبزادیاں:

(1) سیدہ حضرت زینبؓ

(2) سیدہ حضرت رقیہؓ

(3) سیدہ حضرت ام کلثومؓ

(4) سیدۃ النساء سیدہ فاطمہ زہرا خاتونِ جنتؓ

2۔ ام المؤمنین ماریہ قبطیہؓ

حضرت ابراہیمؓ

(2) عبدمناف المعروف ابوطالب بن عبدالمطلبؓ

جناب ابوطالب 540ء / 85 ق ھ میں مکہ مکرمہ میں پیدا ہوئے۔ کچھ

مورخوں کے نزدیک آپ کا نام عمران رکھا گیا۔ جناب ابوطالب نے 620ء / 3 ق ھ /

10 سن بعثتِ نبوی ا میں مکہ مکرمہ میں وفات پائی۔ جناب ابوطالب کی دو شادیاں

ہوئیں۔ ایک زوجہ سے سات اور دوسری سے ایک بچہ پیدا ہوا۔ ان کی دوسری شادی

کی تفصیل میسر نہ ہو سکی۔

جناب ابوطالب کی اولاد

اولاد

زوجہ

صاحبزادگان:

فاطمہ بنت اسد بن ہاشم

(1) طالب

(2) عقیل

(3) جعفر

(4) سیدنا علی (المرتضیٰ شیر خدا رضی اللہ تعالیٰ عنہ)

صاحبزادیاں:

(1) ام ہانی فاختہ

(2) جُمانہ

(3) ام طالب زینبہ

[انسائیکلو پیڈیا آف اسلام؛ جلد 1؛ صفحہ 837]

سیدنا علی المرتضیٰ رضی اللہ تعالیٰ عنہ

سیدنا علی المرتضیٰ رضی اللہ تعالیٰ عنہ کی ولادت باسعادت 10 سال قبل از بعثت

نبوی یعنی 23 برس قبل ہجری میں ہوئی۔ آپ کی والدہ ماجدہ، فاطمہ بنت اسد، جناب

ابوطالب کے چچا کی بیٹی تھیں گویا حضرت علی المرتضیٰ کرم اللہ تعالیٰ وجہہ نجیب الطریفین

ہاشمی تھے۔ آپ کی شادی خانہ آبادی (تخمیناً ذوالحجہ) 2ھ 1 مئی 623ء میں رسول اللہ

صلی اللہ علیہ وسلم کی سب سے چھوٹی اور سب سے چہیتی صاحبزادی سیدۃ النساء سیدہ فاطمہ الزہراء رضی

اللہ تعالیٰ عنہا سے ہوئی۔ سرکارِ دو عالم صلی اللہ علیہ وسلم نے یہ مبارک اور تاریخی نکاح خود پڑھایا۔

حضرت علی المرتضیٰ کرم اللہ تعالیٰ وجہہ کے وہ صاحبزادگان اور صاحبزادیاں جنہوں نے

سیدۃ النساء سیدہ فاطمہ الزہراء رضی اللہ تعالیٰ عنہا (ولادت: 20 جمادی الثانی 5 قبل

بعثت؛ وفات: 3 جمادی الثانی 11ھ) کے بطن اطہر سے جنم لیا وہ بھی اپنے والد

گرامی کی طرح نجیب الطریفین ہاشمی تھے۔ حضرت علی کرم اللہ تعالیٰ وجہہ نے کوفہ میں

28 جنوری 661ء / 21 رمضان المبارک 40ھ کو شہادت پائی۔ [انسائیکلو پیڈیا آف

اسلام؛ جلد 2/14؛ صفحہ 25]

اولاد امجاد

سیدنا علی المرتضیٰؑ کی ازواج

صاحبزادگان:

1۔ سیدہ فاطمہ زہرا خاتون

(1) امام حسن رضی اللہ تعالیٰ عنہ

جنت رضی اللہ تعالیٰ عنہا

(2) امام حسین رضی اللہ تعالیٰ عنہ

(3) محسن رضی اللہ تعالیٰ عنہ (بچپن میں انتقال کر گئے)

صاحبزادیاں:

(1) سیدہ رقیہ رضی اللہ تعالیٰ عنہا [بچپن میں انتقال

کر گئیں]

(2) سیدہ زینب رضی اللہ تعالیٰ عنہا

(3) سیدہ ام کلثوم رضی اللہ تعالیٰ عنہا

صاحبزادہ:

2۔ خولہ بنت جعفر المعروف

محمد بن حنفیہ

حنفیہ رضی اللہ تعالیٰ عنہا (1)

صاحبزادگان:

3۔ ام البنین فاطمہ بنت حزام

(1) عباس علمدار رضی اللہ تعالیٰ عنہ [قمر بنی ہاشم]

رضی اللہ تعالیٰ عنہا

(2) عثمان رضی اللہ تعالیٰ عنہ

(3) جعفر رضی اللہ تعالیٰ عنہ

(4) عبد اللہ رضی اللہ تعالیٰ عنہ

[انسائیکلو پیڈیا آف اسلام؛ جلد 2/14؛ صفحہ 1]

..... آغاز ماشیہ

(1) حضور اکرم ﷺ کے وصال (6 جون 632ء، 12/ربیع الاول 11ھ) کے بعد یمامہ کے لوگوں نے زکوٰۃ دینے سے انکار کر دیا۔ خلیفہ اول سیدنا ابو بکر صدیق رضی اللہ تعالیٰ عنہ (اکتوبر 573ء/ شوال 51ق ھ تا 23 اگست 634ء، 22/جمادی الثانی 13ھ) نے زکوٰۃ کی وصولی کے لیے جنگ یمامہ لڑی۔ فتح کے نتیجے میں جو عورتیں قبضہ میں آئیں ان میں حنیفہ قبیلہ کی خولہ بنت جعفر بھی شامل تھیں جو حنیفہ کے نام سے معروف تھیں۔ اس قبیلہ کے افراد نے حضرت علی المرتضیٰ کرم اللہ تعالیٰ وجہہ سے درخواست کی کہ وہ کسی طرح حنیفہ کو غلامی سے بچالیں۔ چنانچہ حضرت علی المرتضیٰ کرم اللہ تعالیٰ وجہہ نے خولہ بنت جعفر حنیفہ کو خرید کر آزاد کر دیا اور 5 اگست 632ء، 13/جمادی الاول 11ھ کو سیدہ فاطمہ الزہراء رضی اللہ تعالیٰ عنہا کے وصال کے بعد ان سے شادی کی جن سے 12ھ 633ء میں محمد بن حنیفہ کی ولادت ہوئی۔

[Wikipedia Encyclopedia]

..... اختتام ماشیہ

سیدنا عباس علمدار رضی اللہ تعالیٰ عنہ [قمر بنی ہاشم]
آپ کی ولادت باسعادت 15 مئی 647ء، 4/شعبان المعظم 26ھ بروز
منگل مدینہ منورہ میں اور شہادت 9 اکتوبر 680ء، 10/محرم الحرام 61ھ بروز منگل
کر بلا معالیٰ میں پینتیس (35) برس کی عمر میں ہوئی۔

[Wikipedia Encyclopedia]

سیدنا عباس علمدار رضی اللہ تعالیٰ عنہ کے تینوں بھائیوں یعنی عثمانؓ، جعفرؓ اور
عبداللہؓ نے دسویں محرم الحرام 61ھ (9 اکتوبر 680ء، 1/منگل) کو اپنے بھائی (سیدنا

عباس علمدار رضی اللہ تعالیٰ عنہ) کے حکم پر جہاد کرتے ہوئے کربلا میں جام شہادت نوش فرمایا۔ [انسائیکلو پیڈیا آف اسلام؛ جلد 2/14؛ صفحہ 3]

حضرت عباس علمدار رضی اللہ تعالیٰ عنہ انتہائی حسین و جمیل اور خوبصورت تھے۔ انہیں حسن و خوبصورتی کی بنا پر ان کی زندگی میں ہی قمر بنی ہاشم یعنی بنی ہاشم کا چاند کہا جانے لگا۔ آپ کی شادی لبابہ بنت عبید اللہ بن سیدنا عباس بن عبد المطلب (حضور اکرم ﷺ کے چچا) رضی اللہ تعالیٰ عنہم سے 660ء/40ھ یا اس کے بعد ہوئی۔ آپ کو اللہ تعالیٰ نے دو بیٹے عطا فرمائے، فضل اور عبید اللہ۔ حضرت عباس علمدار رضی اللہ تعالیٰ عنہ کی اولاد انہی عبید اللہ سے پھیلی۔ [انسائیکلو پیڈیا آف اسلام؛ جلد 2/14؛ صفحہ 2] گویا عبید اللہ رحمۃ اللہ تعالیٰ علیہ بھی اپنے دادا سیدنا علی المرتضیٰ رضی اللہ تعالیٰ عنہ کی طرح نجیب الطریفین ہاشمی تھے۔ عبید اللہ رحمۃ اللہ تعالیٰ علیہ کے پانچ صاحبزادے تھے جن کے اسماء گرامی یہ ہیں:

(1) عبد اللہ (2) عباس (3) حمزہ (اول) (4) ابراہیم (5) الفضل

[Wikipedia Encyclopedea]

خواجہ محبوب عالم رحمۃ اللہ علیہ کا شجرہ نسب

- | | |
|--|---------------------------------------|
| (1) سیدنا علی المرتضیٰ کرم اللہ تعالیٰ وجہہ | (2) عباس علمدار رحمۃ اللہ تعالیٰ علیہ |
| (3) عبید اللہ | (4) محمد حسن |
| (6) جعفر | (7) علی |
| (9) طیار | (10) حمزہ ثانی |
| (12) عون المعروف قطب شاہ بغدادی رحمۃ اللہ علیہ | (11) قاسم یعلیٰ |
| | (13) محمد زمان علی |

(14) سید احمد	(15) دادا بی	(16) خدا یار
(17) محمد جعفر	(18) محمد ناصر	(19) محمد صادق
(20) محمد یحییٰ عرف محمد بخش	(21) خلیل الرحمن	(22) خیر محمد
(23) عنایت اللہ	(24) عبد الکریم	(25) عباد اللہ
(26) شیخ احمد	(27) عبد المحفوظ	(28) عبد اللطیف
(29) عبد الباری	(30) محمد درویش	(31) عبد العزیز
(32) فیض عالم	(33) رکن عالم	(34) محبوب عالم

حضرت قطب شاہ بغدادی رحمۃ اللہ تعالیٰ علیہ

حمزہ اول (اوپر دیے گئے شجرہ میں 5 نمبر پر) کی اولاد سے عائشہ نامی نیک سیرت خاتون قاسم یعلیٰ (اوپر دیے گئے شجرہ میں 11 نمبر پر) کے نکاح میں آئیں جنہیں حضرت قطب شاہ بغدادی رحمۃ اللہ تعالیٰ علیہ کی والدہ ماجدہ ہونے کا شرف حاصل ہوا۔ ان عائشہ کا نسب نامہ یوں ہے: (1) حمزہ اول (2) علی (3) محمد (4) عبد اللہ (5) قاسم (6) داؤد (7) علی (8) محمد (9) عائشہ (10) عون المعروف قطب شاہ بغدادی رحمۃ اللہ تعالیٰ علیہ

حضرت قطب شاہ بغدادی رحمۃ اللہ تعالیٰ علیہ ہرات (افغانستان) کے بادشاہ ہونے کے ساتھ ساتھ سلطان محمود غزنوی کی فوج میں جنرل کے عہدے پر فائز تھے۔ قطب شاہ بغدادی رحمۃ اللہ تعالیٰ علیہ نے اپنے پانچ بیٹوں کے ہمراہ سلطان محمود غزنوی کو افغانستان اور پاکستان کا کچھ علاقہ فتح کرنے میں مدد فراہم کی۔ قطب شاہ بغدادی رحمۃ اللہ تعالیٰ علیہ کی اولاد میں سے ایک شاخ ”قطب شاہی اعوان“ کہلاتی ہے اور اپنے

نام کے ساتھ ”ملک“ کا سابقہ اور ”اعوان“ کا لاحقہ استعمال کرتی ہے۔ انہی قطب شاہ رحمۃ اللہ تعالیٰ علیہ کی اولاد کی ایک اور شاخ ”علوی“ کہلاتی ہے۔ بنیادی طور پر یہ سب ہاشمی ہیں۔

..... آغاز نوٹ

نوٹ: حضرت علی کرم اللہ تعالیٰ وجہہ سے قطب شاہ بغدادی رحمۃ اللہ تعالیٰ علیہ تک شجرہ اس ویب سائٹ میں دیا ہوا ہے۔

http://en.wikipedia.org/wiki/Qutb_Shah [22 ستمبر 2010ء کو اس ویب سائٹ سے استفادہ کیا گیا۔

..... اختتام نوٹ

شجرہ نسب میں تینتیسویں نمبر پر موجود بزرگ حضرت رکن عالم رحمۃ اللہ تعالیٰ علیہ کو اللہ تعالیٰ نے دو بیٹوں سے نوازا:

(1) خواجہ محبوب عالم رحمۃ اللہ تعالیٰ علیہ: ولادت: 1850ء / 1266ھ / اوصال:

12 جولائی 1917ء / 21 رمضان المبارک 1335ھ / جمعرات ابوقت سحری

(2) حضرت نور عالم: تاریخ ولادت کی تحقیق نہیں ہو سکی البتہ غیر معتبر ذرائع سے اتنا اندازہ ہوا کہ آپ خواجہ محبوب عالم رحمۃ اللہ تعالیٰ علیہ سے تقریباً پندرہ برس بعد انداً

1865ء / 1281ھ میں اس جہان رنگ و بو میں وارد ہوئے اور 16 ستمبر

1954ء / 18 محرم الحرام 1374ھ بروز جمعرات سید اشرف میں انتقال کیا۔

تیسرا باب

خواجہ محبوب عالم رحمۃ اللہ تعالیٰ علیہ کی ازدواجی زندگی

خواجہ محبوب عالم کے بڑے صاحبزادے ابوالوفا حضرت صدیق احمد نے اپنی کتاب ”تلخ یادیں“ میں بہت تفصیل کے ساتھ خواجہ محبوب عالم کی تین شادیوں کا تذکرہ کیا ہے۔ رحمۃ اللہ تعالیٰ علیہما

1۔ پہلی شادی: علم و فقر میں کمال لازوال حاصل کرنے کے بعد آپ نے پہلی شادی موضع کنگ، تحصیل پھالیہ ضلع گجرات [اب تحصیل و ضلع گجرات، پاکستان] میں ایک علمی گھرانہ میں کی۔ ان پاک دامنہ کا نام آمنہ بی بی رحمۃ اللہ تعالیٰ علیہا تھا۔ یہ بڑی زیرک، دانا، صالح اور پارسا بی بی تھیں۔ ان سے چار لڑکیاں اور دو لڑکے پیدا ہوئے۔ بڑے صاحبزادے کا نام عبدالعزیز تھا جو دس سال کی عمر میں انتقال کر گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ [ماخذ ”تلخ یادیں“ از ابوالوفا صدیق احمد رحمۃ اللہ تعالیٰ علیہ]

سید کبیر احمد مظہر کے مطابق محترمہ آمنہ بی بی سے شادی جون 1897ء میں ہوئی جبکہ محترمہ آمنہ بی بی نے 1939ء میں وفات پائی۔ ان کا مرقد مبارک سید شریف میں خواجہ محبوب عالم رحمۃ اللہ تعالیٰ علیہ کے روضہ مبارک سے مغرب میں واقع حضرات فیض عالم اور رکن عالم رحمۃ اللہ تعالیٰ علیہما کے مزارات کے قدیمین میں ہے۔ یہاں تین قبریں ہیں جن میں سے غزبی قبر میرے سب سے بڑے بھائی محبوب الرحمن کی، درمیانی قبر مجھ سے بڑے اور میرے برادر مکرم محمد احمد سے چھوٹے بھائی تنویر احمد مرحوم کی اور شرقی مزار مبارک خواجہ محبوب عالم رحمۃ اللہ تعالیٰ علیہ کی بڑی زوجہ محترمہ آمنہ بی بی رحمۃ اللہ تعالیٰ علیہا کا ہے۔

..... آغاز نوٹ

نوٹ: ابوالوفا صدیق احمد رحمۃ اللہ تعالیٰ علیہ اپنی کتاب ”تلخ یادیں“ میں لکھتے ہیں:
 زینہ اولاد نہ ہونے کے باعث نہایت غمگین رہتے اور شیخ کامل (حضرت توکل شاہ رحمۃ
 اللہ تعالیٰ علیہ) کی بارگاہ میں دعا کے طالب رہتے۔ شیخ کامل قدس سرہ کی بارگاہ سے نکاح
 ثانی کی اجازت ملی۔

اس عبارت سے اندازہ ہوتا ہے کہ خواجہ محبوب عالم رحمۃ اللہ تعالیٰ علیہ کی پہلی شادی کے
 بعد صاحبزادہ عبدالعزیز اور چار بیٹیاں حضرت توکل شاہ انبالوی رحمۃ اللہ تعالیٰ علیہ کی زندگی میں جنم
 لے چکی تھیں اور صاحبزادہ عبدالعزیز کا دس برس کی عمر میں انتقال بھی ہو چکا تھا۔ حضرت انبالوی رحمۃ
 اللہ تعالیٰ علیہ کا وصال اگست 1897ء میں ہوا۔ یعنی اس حساب کے مطابق حضرت خواجہ محبوب عالم
 رحمۃ اللہ علیہ کی یہ شادی 1897ء سے کم از کم پندرہ (15) برس قبل 1880ء میں ہو گئی ہونی
 چاہیے۔ اگر یہ حساب درست ہو تو آپ کی سب سے چھوٹی صاحبزادی معصومہ بی بی اور جناب
 صاحبزادہ شیر عالم (ولادت 1916ء) کے درمیان تقریباً 20 برس کا وقفہ ہونا چاہیے جو کہ عملاً ایسا
 نہیں ہے۔ اگر حضرت خواجہ کی شادی 1895ء اور 1900ء کے درمیان ہوئی ہو تو بوقت وفات
 حضرت خواجہ کی صاحبزادیوں کی عمریں وہی بنتی ہیں جو ان کے انتقال کے وقت تھیں جو پروفیسر سید
 کبیر احمد مظہر نے بیان کی ہیں۔ ان کی تفصیل آئندہ صفحات میں بیان ہوگی۔ ابوالوفا صدیق احمد رحمۃ
 اللہ تعالیٰ علیہ کی بات اس صورت درست ہو سکتی ہے کہ خواجہ محبوب عالم رحمۃ اللہ تعالیٰ علیہ کی شادی ان
 کے شیخ کی زندگی میں 1890ء کے آس پاس ہو گئی ہو لیکن عرصہ تک اولاد زینہ نہ ہوئی ہو اور وہ
 اپنے مرشد سے دعا کے لیے عرض کرتے ہوں۔ لیکن یہ بات بھی اس لیے درست نہیں کہ صاحبزادہ
 عبدالعزیز تمام بہنوں سے قبل پیدا ہوئے اور دس برس کی عمر پائی تو اولاد زینہ کے لیے اپنے مرشد
 سے درخواست کرنے کا کوئی موقع سمجھ میں نہیں آتا۔

..... اختتام نوٹ

2۔ دوسری شادی: صوفی صادق الاسلام صاحب ساکن شاہ آباد، ضلع کرنال، ہندوستان سے حضرت خواجہ محبوب عالم رحمۃ اللہ تعالیٰ علیہ نے اپنا ایک کشف بیان کیا کہ اللہ تعالیٰ انہیں یعنی خواجہ محبوب عالم رحمۃ اللہ تعالیٰ علیہ کو ایک فرزند عطا فرمائے گا جس کا نام (ابوالوفا صدیق احمد رحمۃ اللہ تعالیٰ علیہ) اور اوصاف بھی بیان کیے۔ صوفی صاحب نے اس نعمت کو اپنے گھر لانے کے لیے اپنے چھوٹے بھائی بدرالاسلام صاحب کی صاحبزادی مسماۃ اکراما سے آپ کا نکاح کر دیا۔ یاد رہے کہ صوفی صادق الاسلام مجرد رہے لہذا ان کی اولاد نہ تھی۔ صوفی صاحب کے چھوٹے بھائی ماسر محمد اکرام صاحب نے اسے قبول نہ کیا اور طلاق لینے سے شریف آئے۔ آپ نے فرمایا کہ اس نکاح میں لڑکی کا کوئی قصور نہیں اور بلا قصور طلاق نہیں دی جا سکتی لہذا آپ نے طلاق نہ دی۔ کچھ عرصہ بعد صوفی صاحب کی یہ بھتیجی چند دن بیمار رہ کر آسودۂ خاک ہو گئی۔ اِنَّا لِلّٰهِ وَاِنَّا اِلَيْهِ رَاٰجِعُوْنَ [ماخذ "تلخ یادیں" از ابوالوفا صدیق احمد]

3۔ تیسری شادی: آپ کی تیسری شادی ہندوستان کے موضع شاہ آباد ضلع کرنال کے سادات گھرانے میں پیر جی سید علی حسین شاہ رحمۃ اللہ تعالیٰ علیہ کی دختر نیک اختر، ولیہ کاملہ، رابعہ ثانیہ، سیدہ بشیر النساء بیگم رحمۃ اللہ تعالیٰ علیہا سے 1915ء / 1333ھ میں ہوئی جن کا سن ولادت 1895ء / 1312ھ ہے۔ ان سے آپ کے ایک ہی فرزند ابوالوفا صدیق احمد رحمۃ اللہ تعالیٰ علیہ 1916ء / 1334ھ میں پیدا ہوئے۔ سیدہ بشیر النساء بیگم رحمۃ اللہ تعالیٰ علیہا (متوفیہ 13 ستمبر 1965ء / 17 جمادی الثانی 1385ھ) کا شجرہ نسب ضمیمہ نمبر 6 میں نقل کیا گیا ہے۔

میری بڑی ہمشیرہ صاحبہ صاحبزادی زیب النساء (تفصیل پیرا 1.12.4 پر)

نے ہماری دادی صاحبہ سیدہ بشیر النساء بیگم رحمۃ اللہ تعالیٰ علیہا کا ایک خواب مجھ سے بیان کیا۔ خواب میں بے بے جی (ہم دادی جی کو بے بے جی کہا کرتے تھے) نے کسی بزرگ کو پیر بھی پر بٹھا کر وضو کرایا۔ وضو سے فارغ ہونے کے بعد ان صاحب نے بے بے جی سے پوچھا ”بیٹا تم نے مجھے پہچانا ہے؟“

”جی نہیں“ بے بے جی نے جواب دیا۔

انہوں نے کہا ”جنہیں لوگ غوثِ اعظم کہتے ہیں میں وہ ہوں۔“

بے بے جی بہت خوش ہوئیں اور دروازے تک چھوڑنے آئیں۔ بے بے جی اس خواب سے بہت دنوں تک مسحور اور خوش رہیں۔

پروفیسر سید کبیر احمد مظہر کی بیان کردہ شادیوں پر تبصرہ

خواجہ محبوب عالم رحمۃ اللہ تعالیٰ علیہ کے نواسے، صاحبزادی معصومہ بی بی کے بڑے صاحبزادے پروفیسر سید کبیر احمد مظہر نے اپنی کتاب ”خواجہ محبوب عالم قدس سرہ..... احوال و آثار“ اشاعت اول 2005ء، صفحہ 28 پر دو مزید شادیوں کا تذکرہ کیا ہے جن میں سے ایک بغداد میں ہوئی اور دوسری دہلی میں، جنہیں تسلیم کرنے میں مجھے کئی ایک وجوہ کی بنا پر تا مل ہے۔ البتہ انہیں مسماۃ اکراما سے شادی کا علم نہ تھا اسی لیے ان کی کتاب کے پہلے ایڈیشن میں اس کا تذکرہ نہیں ملتا۔ میں نے ایک بار ان سے اس شادی کا ذکر کیا تو ان کی معلومات میں اضافہ ہوا۔ ہو سکتا ہے انہوں نے بعد میں اسے اپنی کسی کتاب یا اسی کتاب کے آئندہ ایڈیشن میں بیان کر دیا ہو۔

پروفیسر صاحب کے مطابق دہلی میں مبینہ شادی: پروفیسر صاحب کے مطابق یہ شادی 1884ء میں دہلی کی جامع مسجد کے خطیب اور مفتی شہر کی دختر نیک اختر سے ہوئی، جن

کا نام محفوظ نہیں رہ سکا۔ یہ خاتون 1885ء میں ایک بیٹے کو جنم دے کر خود 1886ء میں وفات پا گئیں۔ یہ بیٹا 1910ء میں 25 برس کی عمر میں فوت ہو کر سید اشرف میں دفن ہوا۔ (1) [مآخذ: ”خواجہ محبوب عالم قدس سرہ..... احوال و آثار“ اشاعت اول

2005ء، صفحہ 28]

..... آغاز حاشیہ

(1) اُن خطیب صاحب کا، اُن کی صاحبزادی کا جو کہ خواجہ محبوب عالم رحمۃ اللہ علیہ کی مبینہ زوجہ رہیں اور اُن سے جنم لینے والے بیٹے، تینوں میں سے کسی کا نام بھی محفوظ نہ رہ سکا۔

..... اختتام حاشیہ

جن عوامل کی بنیاد پر میرا خیال ہے کہ یہ شادی ہوئی ہوگی:

1۔ آپ نے مارچ 1875ء / صفر 1292ھ میں پچیس برس کی عمر میں تعلیم مکمل کی اور اسی سال سپریم کورٹ آف رامپور سٹیٹ میں ڈپٹی چیف جسٹس جیسی باوقار ملازمت کے حصول میں کامیاب ہو گئے۔ طبیعت نہیں مانتی کہ آپ نے 1897ء میں سنٹالیس (47) برس کی عمر تک محترمہ آمنہ بی بی سے شادی تک برس روزگار ہونے کے بعد بائیس (22) برس مجرد گزارے ہوں۔

2۔ اگر یہ فرض کر لیا جائے کہ 1884ء کے لگ بھگ یہ شادی ان گم نام خاتون کی بجائے محترمہ آمنہ بی بی سے ہوئی ہو تو پھر ان کے بچوں کی معلوم عمریں غلط ملط ہو جائیں گی۔ محترمہ آمنہ بی بی سے شادی 1895ء سے پہلے نہیں ہوئی۔

3۔ ”تلخ یادیں“ میں ابوالوفا صدیق احمد رحمۃ اللہ تعالیٰ علیہ کا کہنا کہ نرینہ اولاد نہ ہونے کے باعث نہایت غمگین رہتے اور شیخ کامل (حضرت

توکل شاہ رحمۃ اللہ تعالیٰ علیہ) کی بارگاہ میں دعا کے طالب رہتے۔ شیخ کامل قدس سرہ کی بارگاہ سے نکاح ثانی کی اجازت ملی۔

یہ عبارت اس طرف اشارہ کرتی ہے کہ خواجہ محبوب عالم رحمۃ اللہ تعالیٰ علیہ کی شادی حضرت توکل شاہ رحمۃ اللہ تعالیٰ علیہ سے بیعت ہونے سے قبل ہو چکی تھی۔ ہو سکتا ہے یہ وہی شادی ہو اور نکاح ثانی محترمہ آمنہ بی بی رحمۃ اللہ تعالیٰ علیہا سے شیخ محترم کے وصال (اگست 1897ء) کے بعد ہوئی ہو۔

جو حقائق مجھے یہ شادی ماننے سے مانع ہیں:

1۔ تمام کوشش کے باوجود خاندانی ذرائع سے اس شادی کی تصدیق نہیں ہو سکی۔

2۔ پروفیسر صاحب کے مطابق خواجہ محبوب عالم رحمۃ اللہ تعالیٰ علیہ کے ہاں اس گم نام خاتون سے 1885ء میں ایک بیٹے نے جنم لیا جس نے 25 برس کی عمر میں یعنی 1910ء میں انتقال کیا۔ خواجہ محبوب عالم رحمۃ اللہ تعالیٰ علیہ کی محترمہ آمنہ بی بی سے شادی جون 1897ء میں ہوئی۔ یعنی محترمہ آمنہ بی بی کے ساتھ اس بیٹے نے کم از کم 13 برس (12 سے 25 سال کی عمر تک) گزارے لیکن اس کے باوجود انہوں نے 1939ء (سال وفات) تک کسی سے اس کا تذکرہ نہیں کیا۔ 25 برس کی عمر کو پہنچ کر اللہ کو پیارا ہونے والے اس بیٹے کے متعلق خاندان کے کسی فرد اور ہزاروں متعلقین میں سے کسی کو خبر نہ ہونا حیرت انگیز ہے۔

3۔ ”تلخ یادیں“ میں اس حقیقت کا ذکر ہے کہ خواجہ محبوب عالم رحمۃ اللہ تعالیٰ علیہ زینہ اولاد نہ ہونے کے باعث نہایت غمگین رہتے اور شیخ کامل (حضرت توکل شاہ رحمۃ اللہ

تعالیٰ علیہ) کی بارگاہ میں دعا کے طالب رہتے۔ اگر پروفیسر صاحب کی یہ بات درست مان لی جائے تو خواجہ محبوب عالم رحمۃ اللہ تعالیٰ علیہ کی اپنے شیخ کی خدمت میں زینہ اولاد کی دعا بے معنی ہو جاتی ہے کیونکہ پروفیسر صاحب کے بقول اُن کے ہاں ایک بیٹے نے جنم لیا جس نے 25 برس عمر پائی۔ ابوالوفاصد یق احمد رحمۃ اللہ تعالیٰ علیہ (ولادت 1916ء) کا عرصہ حیات پروفیسر سید کبیر احمد مظہر (ولادت 1940ء) کی نسبت حضرت خواجہ محبوب عالم رحمۃ اللہ علیہ سے نسبتاً زیادہ نزدیک ہونے کے ساتھ ساتھ بیٹا ہونے کے ناطے اور سید اشرف میں ہوتے ہوئے اُن افراد میں رہتے ہوئے جنہیں تمام حالات و واقعات کی تفصیل درست معلومات تھیں میرا گمان ہے کہ ابوالوفاصد یق احمد رحمۃ اللہ تعالیٰ علیہ اپنے والد ماجد کے حالات سے جتنا واقف ہو سکتے ہیں شاید پروفیسر صاحب نہیں ہو سکتے۔ اللہ ورسولہ اعلم۔

4۔ گلے پیرا میں دوسرے سے پانچویں نمبر تک بیان شدہ وجوہ بہت حد تک یہاں بھی لاگو ہوتی ہے۔

میرا تجزیہ: اس شادی کے متعلق تادم تحریر میں کسی نتیجہ پر نہیں پہنچ سکا۔

پروفیسر صاحب کے مطابق بغداد میں مبینہ شادی: جناب پروفیسر سید کبیر احمد مظہر نے اپنی کتاب ”خواجہ محبوب عالم قدس سرہ...۹...۱۰ احوال و آثار اشاعت اول 2005ء، صفحہ 28 پر آپ کی ایک شادی بغداد میں بھی بیان کی ہے جس سے اولاد بھی ہوئی اور آپ انہیں بذریعہ منی آرڈر باقاعدگی سے ماہوار خرچ روانہ فرمایا کرتے تھے۔ اس شادی کے ماننے میں مندر ذیل حقیقت حائل ہے:

پروفیسر صاحب کے مطابق خواجہ محبوب عالم رحمۃ اللہ تعالیٰ علیہ 1903ء میں

بغداد سے واپس سید اشرف تشریف لائے اور جولائی 1917ء میں آپ کا وصال ہوا۔ گویا آپ تقریباً چودہ برس (168 مہینے) تک مسلسل ہر ماہ یہاں سے رقوم بذریعہ منی آرڈر بغداد روانہ کرتے رہے اور اس بات کا علم سوائے پروفیسر صاحب کے دادا جان اور کسی کو نہ ہو سکا جبکہ ان کا خواجہ رحمۃ اللہ تعالیٰ علیہ سے تعلق بھی حضرت خواجہ کی زندگی کے فقط آخری دو سالوں تک محدود ہے اور حضرت خواجہ رحمۃ اللہ تعالیٰ علیہ کو بغداد سے واپسی اختیار کیے بھی چودہ برس گزر چکے تھے۔ اُس وقت سید اشرف میں بابا صلابت اور غلام نبی وغیرہ جیسے نہایت مخلص اور محرم راز لوگ سالہا سال سے موجود تھے جن کا ذکر حضرت خواجہ نے اپنے وصیت نامہ میں بھی فرمایا ہے۔ دل نہیں مانتا کہ انہیں اس کی خبر نہ ہو۔

جن مشترک عوامل کی بنا پر مجھے ان دونوں شادیوں پر جو تحفظات ہیں وہ مندرجہ

ذیل ہیں:

- 1۔ تمام کوشش کے باوجود خاندانی ذرائع سے ان شادیوں کی تصدیق نہیں ہو سکی۔
- 2۔ میرے والد گرامی ابوالوفا صدیق احمد رحمۃ اللہ تعالیٰ علیہ 1916ء میں پیدا ہوئے جبکہ پروفیسر کبیر احمد مظہر اُن سے چوبیس (24) سال بعد 1940ء میں اس دنیا میں تشریف لائے۔ ان دونوں حضرات کے تجزیہ کاری کی عمر کو پہنچنے میں بھی اتنے ہی برسوں کا فرق ہو گا۔ اس عرصہ میں ابوالوفا صدیق احمد رحمۃ اللہ تعالیٰ علیہ پاس ان معلومات کے حامل کتنے ذرائع موجود رہے ہوں گے جو کہ پروفیسر صاحب کے اُس عمر تک پہنچنے تک وہ ضائع ہو چکے ہوں گے۔

3۔ ابوالوفاء صدیق احمد رحمۃ اللہ علیہ کو اپنی والدہ، اپنے بھائی کی والدہ، چچا، اپنے والد کے چھوڑے ہوئے افراد جن کے سینوں میں خواجہ محبوب عالم رحمۃ اللہ علیہ کے متعلق ثقہ معلومات محفوظ تھیں اور وہ ماحول جو ان کے والد چھوڑ کر دنیا سے رخصت ہوئے میسر تھا اور عرصہ دراز تک میسر رہا وہ پروفیسر صاحب کو یقیناً میسر نہیں رہا۔ لہذا ابوالوفاء صدیق احمد رحمۃ اللہ علیہ کی معلومات کے درست ہونے کے امکانات زیادہ ہیں۔

4۔ میرے والد ماجد ابوالوفاء صدیق احمد رحمۃ اللہ تعالیٰ علیہ کی عمر تقریباً ڈیڑھ برس تھی جب 1917ء میں ان کے والد گرامی خواجہ محبوب عالم رحمۃ اللہ تعالیٰ علیہ کا وصال ہوا۔ لہذا انہیں اپنے والد کی ازواج و اولاد کی تفصیلات اپنے بھائی صاحبزادہ شیر عالم کی والدہ صاحبہ حضرت آمنہ بی بی (متوفیہ 1939ء)، اپنی والدہ سیدہ بشیر النساء بیگم (1898ء تا 1965ء)، اپنی ہمشیرگان صالح بی بی (1906ء تا 1986ء) اور سکیمنہ بی بی (1910ء تا 1992ء)، اپنے ماموں سید محمود اختر (اندازاً 1890ء تا 7 فروری 1970ء، 1 ذوالحجہ 1389ھ) وغیرہم کے علاوہ اپنے والد ماجد کے ملنے والے بہت سے قریبی اور محرم راز خدام (سید الطاف حسن دہلوی، صوفی صادق الاسلام، پیر رحمت علی ثلہ، حافظ احمد اسلام، بابا صلابت اور غلام نبی وغیرہم) سے کٹھی کی ہوں گی اور نہایت ہی عرق ریزی سے ان کا تجزیہ کر کے اسے "تلخ یادیں" میں قلمبند کر دیا جہاں ان شادیوں کا تذکرہ نہیں ملتا۔ میرا دل نہیں مانتا کہ خواجہ محبوب عالم کے دونوں جگر گوشوں (جناب صدیق احمد اور جناب صاحبزادہ شیر عالم) کو کہیں سے بھی اتنے لمبے عرصے تک اس شادی کی بھنگ بھی نہ پڑی ہو۔

5۔ حضرت خواجہ کی دونوں ازواج میں بہت پیار تھا۔ ہماری دادی صاحبہ سیدہ بشر النساء بیگم رحمۃ اللہ تعالیٰ علیہا (متوفیہ 13 ستمبر 1965ء، 17 جمادی الثانی 1385ھ) ہماری بڑی دادی صاحبہ محترمہ آمنہ بی بی (متوفیہ 1939ء) کا ذکر نہایت احترام سے کیا کرتی تھیں۔ یہاں تک کہا کرتی تھیں کہ اگر یہ خاتون نہ ہوتیں تو ان کا (ہماری دادی صاحبہ سیدہ بشر النساء بیگم رحمۃ اللہ تعالیٰ علیہا کا) اس گھر میں رہنا ممکن نہ ہوتا۔ اگر یہ شادیاں ہوئی ہوتیں اور خصوصاً بغداد والی مبینہ اہلیہ کو ہر ماہ منی آرڈر بھی بھیجتے رہے ہوں تو یہ تسلیم کرنا ممکن نہیں رہتا کہ ان دونوں خواتین کو علم نہ ہوتا۔

6۔ خواجہ محبوب عالم رحمۃ اللہ تعالیٰ علیہ جیسے علم الانساب کے دلدادہ جنہوں نے صدیوں بعد بغداد میں نہ صرف اپنے رشتہ داروں کو ڈھونڈ نکالا بلکہ ان سے شجرہ نسب لے کر اس پر ان سے مہر بھی لگوائی، ایسے شخص سے یہ کس طرح ممکن تھا کہ اپنی ان شادیوں کا بالعموم اور بغداد والی شادی کا بالخصوص اپنے گھر میں تذکرہ تک نہ کرتے جسے مسلسل چودہ برس (168 مہینے) تک ہر ماہ ہندوستان سے بغداد باقاعدگی سے رقوم منی آرڈر کرتے رہے ہوں۔

میرا تجزیہ: میرے نزدیک خواجہ محبوب عالم رحمۃ اللہ علیہ نے بغداد میں شادی نہیں کی۔
واللہ اعلم

..... آغاز نوٹ

نوٹ: میں نے ان دونوں شادیوں کا تذکرہ جناب پروفیسر صاحب کے حوالہ سے مندرجہ بالا سطور میں پیش کر دیا ہے۔ یہ بات اس لیے قلمبند کر رہا ہوں تاکہ کل کلاں کوئی صاحب یا صاحبہ خواجہ محبوب عالم رحمۃ اللہ تعالیٰ علیہ پر تحقیق فرمائیں تو انہیں معلوم ہو کہ پروفیسر صاحب کی تحقیق میرے مد نظر تھی اور

میں نے اسے تفصیل سے پڑھ کر ہی اپنی اختلافی رائے قائم کی ہے۔ میں نے اوپر بیان کردہ وجوہات کی بنا پر جناب پروفیسر صاحب سے اختلاف کیا ہے اور اس کی اطلاع تحریراً انہیں روانہ بھی کر دی تھی۔ اگرچہ انہوں نے اس سے اتفاق نہیں کیا لیکن کوئی دلیل بھی پیش نہیں فرمائی اور میری عرضداشت کے باوجود اس کا تحریری جواب روانہ نہیں فرمایا۔

.....اختتام نوٹ.....

چوتھا باب

خواجہ محبوب عالم رحمۃ اللہ علیہ کی اولاد امجاد

خواجہ محبوب عالم رحمۃ اللہ تعالیٰ علیہ کی محترمہ آمنہ بی بی سے اولاد امجاد

(مختلف ذرائع سے راقم الحروف کی تحقیق)

- 4.1۔ صاحبزادہ عبدالعزیز: بد قسمتی سے ان کی ولادت کے متعلق معلومات میسر نہیں آ سکیں۔ "تلخ یادیں" سے اتنا معلوم ہو سکا کہ بچوں میں یہ سب سے بڑے تھے۔ انہوں نے دس برس کی عمر میں وفات پائی اور سید اشرف کے آبائی قبرستان میں دفن ہوئے۔ ان کی قبر کی نشاندہی نہیں ہو سکی۔ ان کی بہنوں کی عمروں کو مد نظر رکھا جائے تو قیاس کیا جاسکتا ہے کہ ان کی ولادت 1898ء سے 1905ء کے درمیانی عرصہ میں ہوئی۔
- 4.2۔ صاحبزادی صالح بی بی: آپ نے اندانا اسی (80) برس کی عمر میں 21 اگست 1986ء 15 ذوالحجہ 1406ھ بروز جمعرات وفات پائی۔ اس طرح ان کی ولادت 1906ء کے لگ بھگ ہوئی۔ موضع لالہ پنڈی، تحصیل پھالیہ، ضلع منڈی بہاؤ الدین کے قبرستان میں دفن ہوئیں۔

- 4.3۔ صاحبزادی سکینہ بی بی: اندانا 1910ء میں اس جہان فانی میں تشریف لائیں

اور 17 اگست 1992ء 17/1 صفر المظفر 1413ھ بروز پیر تقریباً بیاسی (82) برس کی عمر میں اللہ کو پیاری ہو کر فیصل آباد کے صدیق آباد (پرانا گوبند پورہ) کے قبرستان میں آسودہ خاک ہوئیں۔

4.4۔ صاحبزادی حلیمہ بی بی: نے تخمیناً 1912ء میں پیدا ہو کر 8 مئی 1963ء 14/ ذوالحجہ 1382ھ بروز بدھ اکیاون (51) برس کی عمر میں وفات پائی اور سید اشرف میں اپنے سسرالی قبرستان (جو کہ شرقی یا عبدالخالق والا قبرستان کہلاتا ہے) میں مدفون ہیں۔

4.5۔ صاحبزادی معصومہ بی بی: اندازہ ہے کہ آپ 1915ء میں اس دنیا فانی میں وارد ہوئیں اور 3 فروری 1974ء 10/1 محرم الحرام 1394ھ بروز اتوار سید اشرف میں خواجہ محبوب عالم رحمۃ اللہ تعالیٰ علیہ کے قبرستان میں ہمیشہ کے لیے آرام پذیر ہیں۔ ان کے مزار کے سرہانے کی طرف 1995ء میں میری والدہ ماجدہ زبیدہ خانم رحمۃ اللہ تعالیٰ علیہا کی قبر بنی۔

4.6۔ صاحبزادہ شیر عالم: اکتوبر 1916ء 13/4 1334ھ کو خواجہ محبوب عالم رحمۃ اللہ تعالیٰ علیہ کے جگر کو ٹھنڈک بخشی اور 25 دسمبر 1979ء 6/1 صفر المظفر 1400ھ بروز منگل وصال فرما کر سید اشرف میں خواجہ محبوب عالم رحمۃ اللہ تعالیٰ علیہ کے روضہ مبارک کے اندر اپنے والد ماجد کے شرقی پہلو میں دفن ہوئے۔ چاچا جی شیر عالم کے نام کے متعلق ایک دلچسپ اور تکلیف دہ واقعہ پیش آیا جسے ضمیمہ نمبر 7 میں نقل کیا گیا ہے۔

میرے والد گرامی نے اپنے برادر خرد جناب شیر عالم قدس سرہ کے ذوق کے متعلق ”تلخ یادیں“ میں یوں اظہار خیال کیا ہے:

شیر عالم صاحب کی مدرسہ میں دورانِ تعلیم اکثر یہ مصروفیات تھیں۔ اسباق سے زیادہ فنی کاموں میں دلچسپی۔ مثلاً مظاہرِ علوم میں دورانِ تعلیم آئینہ سازی کا فن سیکھنا شروع کیا، کتابت کے فن میں کوشش کی۔ (آپ بہت اچھے کاتب تھے۔ الطاف) جب دیوبند آئے تو یہاں طلباء کو ہر قسم کی آزادی تھی۔ طلباء کی ادبی، علمی مجالس اور انجمنیں قائم تھیں ہر انجمن کے ادبی رسالے نکلتے۔ حکیم صاحب (مراد ہیں شیر عالم صاحب، جنہوں نے بعد میں حکمت سیکھی اور حکیم صاحب کے نام سے معروف رہے۔ الطاف) ان رسالوں کی ترتیب اور تدوین میں بہت دلچسپی لیتے۔ کسی رسالے کا ایڈیٹوریل بھی لکھ مارتے۔ ان میں ناخنوں سے پھول وغیرہ بناتے، کتابت بھی کرتے۔ بہر حال ان امور میں بہت ہی دلچسپی لیتے۔ اس راہ میں ان کے اسی قسم کے طلباء دوست بھی تھے۔

خواجہ محبوب عالم رحمۃ اللہ علیہ کی محترمہ آمنہ بی بی سے اولاد کی تفصیل

4.7۔ صاحبزادی صالح بی بی

شہر پھالیہ سے تین میل شمال کی جانب موضع پنڈی لالہ [تحصیل پھالیہ، ضلع منڈی بہاؤ الدین] واقع ہے۔ یہاں گوندل قوم کا علمی گھرانہ جو زمین کے مالک بھی تھے اور وہاں گاؤں کی مسجد کی امامت بھی ان کے سپرد تھی۔ وہاں یہ دو گھرانے تھے، ایک گھر کے مورث میاں نیک محمد صاحب اور دوسرے کے میاں عبدالحق صاحب۔ میاں عبدالحق صاحب کے بیٹے کا نام چراغ دین تھا۔ میاں چراغ دین صاحب ایک شادی پہلے کر چکے تھے اور ادھیڑ عمر کے آدمی تھے۔ ان کی پہلی بیوی فوت ہو چکی تھی اور (ان سے) کوئی اولاد نہ تھی۔ زمین ان کی بھی تھی۔ صورت سیرت اچھی تھی اور نہایت

ملنسار تھے۔ صالح بی بی جو سب سے بڑی تھیں ان کی نسبت چراغ دین صاحب سے طے ہوئی۔ [ماخذ: تلخ یاد میں از ابوالوفاصدین احمد]

آپ پنجابی میں شعر بازی کیا کرتی تھیں۔ مجھے ان کے کلام میں سے ایک خوبصورت ”سی حرفی“ میسر آسکی جو والدین کے فراق میں لکھی گئی تھی۔ قارئین کی دلچسپی اور سی حرفی کی حفاظت کے پیش نظر ضمیمہ نمبر 7 میں شامل کر رہا ہوں۔ یہ سی حرفی ان کے بڑے صاحبزادے منظور احمد صاحب نے شائع کروائی تھی۔ کاش ان کا بقیہ کلام بھی مل جاتا۔

صاحبزادی صالح بی بی کی اولاد

4.7.1۔ منظور احمد: منظور احمد مرحوم لالہ پنڈی میں پیدا ہوئے اور موضع ماچھی نزد ملکوال ضلع منڈی بہاؤالدین میں خورشید نامی خاتون سے رشتہ ازدواج میں منسلک ہوئے۔ انہیں اللہ تعالیٰ نے دو بیٹوں اور ایک بیٹی سے نوازا۔ بڑے بیٹے کا نام فرخ شہزاد احمد اور چھوٹے کا نام عرفان منظور ہے۔ بیٹی شگفتہ ناز ہے۔ فرخ شہزاد کی شادی ہو چکی ہے جبکہ عرفان اور شگفتہ تادم تحریر رشتہ ازدواج سے منسلک نہیں ہوئے۔ سب بچے ماشاء اللہ بقید حیات ہیں اور فیصل آباد میں مقیم ہیں۔ فرخ شہزاد نے اردو میں ایم اے کر رکھا ہے اور وہ نشاط ٹیکسٹائل ملز فیصل آباد میں کام کرتے ہیں۔ منظور احمد پنڈی لالہ کے قبرستان میں اپنی والدہ ماجدہ کے پہلو میں دفن ہوئے۔

4.7.2۔ مقصودہ اختر: باجی مقصودہ اختر کی شادی خانہ آبادی جناب حبیب احمد صاحب سے ہوئی جو کہ نشاط ٹیکسٹائل ملز فیصل آباد کے اکاؤنٹس ڈیپارٹمنٹ میں کام کرتے تھے اور وہیں سے ریٹائر ہوئے۔ انہوں نے سروس کے دوران ہی گلستان کالونی نمبر 1 میں گھر

بنالیا تھا۔ ان کے بچے ابھی تک اسی گھر میں رہائش پذیر ہیں۔ انہیں اللہ تعالیٰ نے ایک بیٹے اور ایک بیٹی سے نوازا۔ بیٹے کا نام شہزاد حبیب ہے لیکن اس کے والدین اسے پیار سے جگنو کہتے ہیں۔ پیدائشی معذوری کی بنا پر تعلیم حاصل نہ کر سکا۔ بیٹی کا نام ثناءتہ حبیب ہے جسے سب پیار سے گڑیا کہتے ہیں۔ اگست 2010ء میں دونوں بہن بھائیوں کی شادی فیصل آباد میں ہوئی۔ ان کی والدہ اور والد دونوں اللہ کو پیارے ہو چکے ہیں۔ باجی مقصودہ اور ان سے قریباً ایک سال بعد بھائی جان حبیب فیصل آباد میں فوت ہوئے اور منصور آباد والے قبرستان میں مدفون ہیں۔

3.7.4۔ بشیر احمد: ان کی ولادت 16 اکتوبر 1939ء / 3 رمضان المبارک 1358ھ بروز سوموار لالہ پنڈی میں ہوئی۔ ان کی شادی ہمارے چچا جناب شیر عالم قدس سرہ کی بڑی صاحبزادی ساجدہ مسرت سے ہوئی لیکن اللہ تعالیٰ نے انہیں اولاد عطا نہیں فرمائی۔ وہ بہت ملن سار، خوش گفتار اور توجہ سے بات سننے اور منطقی بات کو قبول کرنے والے انسان تھے۔ بھائی جان بشیر مختلف کالجوں میں لیبارٹری اسٹنٹ کی ڈیوٹی سرانجام دیتے ہوئے ریٹائر ہوئے۔ انہوں نے 22 فروری 2012ء / 30 ربیع الثانی 1433ھ اشب بدھ جمعرات کو فیصل آباد میں وفات پائی اور لالہ پنڈی، تحصیل پھالیہ، ضلع منڈی بہاؤ الدین میں آبائی گاؤں کے قبرستان میں اپنی والدہ ماجدہ اور بڑے بھائی منظور احمد کے پہلو میں دفن ہوئے۔

4.7.4۔ رشید احمد: ان کی شادی خانہ آبادی 18 اگست 1983ء / 9 ذیقعد 1403ھ کو میری چھوٹی ہم شیرہ صاحبزادی قمر النساء سے ہوئی۔ بارات فیصل آباد سے آئی لیکن قمر النساء کی ملازمت کی وجہ سے انہوں نے مستقل سکونت قادر آباد، تحصیل

پھالیہ، ضلع منڈی بہاؤ الدین میں اختیار کر لی۔ بھائی جان رشید احمد کو فارسی زبان پر عبور حاصل ہے اور میں نے اُن سے خاصا استفادہ کیا ہے۔ عربی زبان بھی استعمال کر لیتے ہیں۔ بچوں کی تفصیل پیر 4.12.41 میں بیان ہوگی۔

4.8۔ صاحبزادی سکینہ بی بی

موضع پنڈی لالہ، تحصیل پھالیہ، ضلع منڈی بہاؤ الدین میں گوندل قوم کا علمی گھرانہ تھا جہاں یہ دو گھرانے تھے، ایک گھر کے مورث میاں نیک محمد اور دوسرے کے میاں عبدالحق۔ میاں نیک محمد کے دولڑکے تھے ایک کا نام محمد صدیق اور دوسرے کا نام محمد رفیق تھا۔ محمد صدیق اچھی صورت کے جوان تھے۔ ان کی آواز میں ترنم تھا۔ انہوں نے قرآن پاک ختم کر کے کسی عالم کے پاس کچھ علمی لیاقت بھی پیدا کر لی تھی۔ ان میں کام کرنے کی صلاحیت موجود تھی اور زندگی کا بار اٹھانے کے قابل تھے۔ محمد رفیق ان کا بڑا بھائی تھا۔ صورت کے لحاظ سے بھی اچھا تھا ایک آنکھ بھینگی تھی۔ علمی لیاقت سوائے اس کے اور کچھ نہ تھی کہ نماز باجماعت کر لیا کرتا اور باقی کھیتی باڑی کا کام کرتا۔ سکینہ بی بی کی نسبت محمد صدیق سے ہوئی۔ [ماخذ: تلخ یادیں از ابوالوفا صدیق احمد] آپ ماشاء اللہ کثیر العیال تھیں اور اللہ تعالیٰ نے انہیں نو بچے عطا فرمائے جن میں پانچ بیٹیاں اور چار بیٹے شامل ہیں۔

..... آغاز نوٹ

نوٹ: میرے والد گرامی کے مطابق یہ دونوں رشتے (یعنی صاحبزادی صالح بی بی اور سکینہ بی بی کے) کسی حد تک موزوں تھے۔ از تلخ یادیں

..... اختتام نوٹ

صاحبزادی سکینہ بی بی کی اولاد کی تفصیل

4.8.1۔ سلمیٰ سلطانہ: تاریخ پیدائش: یکم جنوری 1927ء، 26/ جمادی الثانی 1345ھ؛ شادی جناب منظور الحسن قریشی ساکن ماڈل ٹاؤن لاہور سے ہوئی جو کہ صوفی فتح محمد اختر محبوبی (خواجہ محبوب عالم رحمۃ اللہ تعالیٰ علیہ کے خلیفہ) کے صاحبزادے ہیں۔ بچوں سمیت امریکہ منتقل ہو گئیں۔ ان کے بچوں میں افتخار اکمل، ولادت 16 فروری 1954ء، 12/ جمادی الثانی 1373ھ؛ شہناز منظور، ولادت 26 اگست 1957ء، 29 محرم الحرام 1377ھ؛ رضوانہ منظور، ولادت 11 مارچ 1961ء، 23/ رمضان المبارک 1380ھ؛ شگفتہ منظور، ولادت 1966ء، شادی جولائی 1994ء

4.8.2۔ عبدالرحمن: عبدالرحمن (متوفی 2009ء) کو اللہ تعالیٰ نے تین بیٹیاں اور دو بیٹے عطا فرمائے۔ ان کے اسماء گرامی یہ ہیں۔ سیمی رحمن؛ شاہد رحمن؛ نجمہ رحمن؛ عاطف رحمن؛ صائمہ رحمن۔

..... آغاز نوٹ

نوٹ: سیمی رحمن کی شادی خانہ آبادی ہمارے چچا مرحوم شیر عالم رحمۃ اللہ تعالیٰ علیہ کے صاحبزادے محمود خورشید عالم سے ہوئی جن کا ذکر 4.11.2 پر تفصیل سے کیا گیا ہے۔

..... اختتام نوٹ

4.8.3۔ زبیدہ خانم: میاں کا نام رشید احمد مرحوم تھا جو لاہور میں ریلوے میں ملازم تھے۔ ان کے جگر گوشوں میں ایک بیٹی فرحت رشید اور ایک بیٹا عمران رشید ہیں۔ عمران رشید زرعی یونیورسٹی فیصل آباد میں کام کرتے تھے مگر اب نیشنل ہسپتال فیصل آباد میں ہیں۔ زبیدہ خانم وفات پا چکی ہیں۔

4.8.4۔ عزیز الرحمن: انہیں اللہ تعالیٰ نے چار نیک سیرت بیٹیوں سے نوازا۔ بڑی تین کے نام مل گئے ہیں جب کہ چوتھی کا نام معلوم نہ ہو سکا۔ سعدیہ عزیز، حمیرا عزیز، مبین عزیز۔

4.8.5۔ خلیل الرحمن: ان کی رفیقہ حیات کا نام کلثوم اختر ہے۔ فیصل آباد میں رہائش پذیر ہیں۔ اس خوش اخلاق اور خوش نصیب جوڑے کو خالق حقیقی نے مدر خلیل اور لیسین خلیل اور مظہر خلیل عطا فرمائے۔ خلیل الرحمن صاحب نے تینوں بیٹیوں کو قرآن پاک حفظ کرا کے حافظ قرآن بنانے کا اعزاز حاصل کیا۔ مدر خلیل کمپیوٹر انجینئر ہیں اور سعودی عرب میں کام کر رہے ہیں۔ لیسین خلیل یونیورسٹی آف انجینئرنگ اینڈ ٹیکنالوجی ٹیکسلا میں سول انجینئرنگ کر رہے ہیں۔

4.8.6۔ مسرت سلطانہ: مسرت سلطانہ 21 ستمبر 1949ء، 27/ ذیقعد 1368ھ کو چرخ نیلی فام کے سائے میں تشریف لائیں۔ ان کی شادی خانہ آبادی 22 فروری 1971ء، 26/ ذوالحجہ 1390ھ کو لاہور میں میاں جاوید اقبال سے ہوئی۔ میاں صاحب سٹیٹ بینک لاہور سے ڈپٹی ڈائریکٹر کے عہدے سے ریٹائر ہو چکے ہیں۔ اس خوبصورت جوڑے کو اللہ تعالیٰ نے چار قابل اور لائق بیٹیوں سے نوازا۔ تمام بچیاں ماشاء اللہ شادی شدہ ہیں اور اپنے گھروں میں خوشی کی زندگی گزار رہی ہیں:

سعدیہ جاوید، ولادت 23 جنوری 1973ء، 18/ ذوالحجہ 1392ھ، M.Sc.،
Psychology؛ عظمیٰ جاوید، ولادت 28 اگست 1974ء، 10/ شعبان المعظم
1394ھ، MBA؛ عائشہ جاوید، ولادت 5 اکتوبر 1976ء، 11/ شوال المکرم
1396ھ، BA؛ صدف جاوید، ولادت 8 جنوری 1981ء، 1/ یکم ربیع الاول

Masters in Fine Arts، 1401ھ

4.8.7۔ سیف الرحمن: ان کی شخصیت کی تکمیل شہر بانو نامی خاتون کی ان کی زندگی میں آمد سے ہوئی۔ یہ انتہائی سلجھی ہوئی اور سلیقہ شعار خاتون کراچی سے تعلق رکھتی ہیں۔ سیف الرحمن فیصل آباد میں ہوتے ہیں۔ ان کے دو بیٹے اسد سیف اور زاہد سیف ہیں۔

4.8.8۔ کوثر سلطانہ: ان کے میاں کا نام عبادت حسین ہے اور فیصل آباد میں کاروبار کرتے ہیں۔ ان کا ایک بیٹا مبشر حسین ہے جو ابھی طالب علمی کے مزے لوٹ رہا ہے۔ دو بیٹیوں میں سے عظمیٰ عبادت اپنے گھر والی ہو چکی ہیں جبکہ رضوانہ عبادت ابھی دور طالب علمی سے نمٹ رہی ہیں۔

4.8.9۔ نصرت سلطانہ: نصرت سلطانہ کو کامونکی ضلع گوجرانوالہ کے محمد اشتیاق صابر کی صورت میں نہایت متحرک اور خوش اخلاق جیون ساتھی ملا۔ محمد اشتیاق صابر TEVTA میں اسٹنٹ ڈائریکٹر ہیں۔ ان پر تین بیٹیوں اور ایک بیٹی کے ذریعے اللہ تعالیٰ کی نعمت اور رحمت کا نزول کیا گیا۔

بڑے صاحبزادے محمد وسیم اشتیاق 20 جولائی 1987ء / 23 ذیقعد 1407ھ کو پیدا ہوئے۔ میٹرک تک تعلیم حاصل کی اور کاروبار میں لگ گئے اور ماشاء اللہ کاروبار میں کامیاب ہیں۔ ان کی شادی رشیدہ الیاس سے ہوئی جو کہ ان کے تایا محمد الیاس طاہر کی صاحبزادی ہیں۔ محمد عظیم اشتیاق 18 اگست 1990ء / 27 محرم الحرام 1411ھ کو پیدا ہوئے۔ انجینئرنگ کرنے کے بعد اپنے والد ماجد کے محکمہ TEVTA میں ہی جاب کر رہے ہیں۔ محمد نعیم اشتیاق 10 دسمبر 1992ء / 15 جمادی الثانی 1413ھ کو پیدا ہوئے۔ انہوں نے ایلیکٹریکل میں تین سالہ ڈپلومہ کرنے کے بعد سروس اختیار کر لی ہے۔ زیب النساء 12 مارچ 1988ء / 23 رجب المرجب

1408 ھ کو پیدا ہوئیں اور بی اے مکمل کر لیا ہے۔

4.9۔ صاحبزادی حلیمہ بی بی

میرے والد ماجد اپنی ان ہمشیرہ کے متعلق یوں رقم طراز ہیں: حلیمہ کی نسبت محمد رفیق سے طے ہونے کا مسئلہ زیر غور تھا جو کسی صورت موزوں نہ تھا۔ والدہ صاحبہ نے چچا صاحب (نور عالم) سے کہا کہ یہ رشتہ مناسب نہیں۔ لیکن چچا صاحب نے یہ کہہ کر معاملہ ٹھنڈا کر دیا کہ مجھ سے گاؤں گاؤں نہیں پھرا جاتا، کرنا ہو تو کر لو ورنہ میں مجبور ہوں۔ قہر درویش برجان درویش۔ یہ تلخ گھونٹ پی لیا گیا اور حلیمہ کے رشتے کی نسبت محمد رفیق (جن کا ذکر اوپر گزر چکا ہے) سے کر دی گئی۔ ایک وقت آیا کہ یہ تینوں باراتیں آئیں اور رواج زمانہ کے مطابق دے دلا کر شادی کر دی گئی اور بہنیں اپنے اپنے گھر چلی گئیں لیکن جس معاملہ کی بنیاد ہی غلط ہو وہ معاملہ درست کیسے ہو سکتا ہے۔

خشتِ اول چوں نہد معمار کج

تا ثریا می رود دیوار کج

[ترجمہ: جس عمارت کی پہلی اینٹ ہی ٹیڑھی ہو اسے خواہ آسمان تک لے جاؤ وہ ٹیڑھی ہی رہے گی۔

الطاف [ماخذ: تلخ یادیں از ابوالوفا صدیق احمد]

یہ اپنے گھر میں آباد نہ رہ سکیں اور جلد ہی محمد رفیق سے مستقل علیحدگی ہو گئی۔

بعد ازاں سید اشرف کے ایک زمیندار شیر محمد تارڑ سے ان کی شادی ہو گئی۔

صاحبزادی حلیمہ بی بی کی اولاد کی تفصیل

4.9.1۔ ممتاز احمد تارڑ: ممتاز احمد تارڑ 5 اپریل 1945ء / 21 ربیع الثانی

1364 ھ کو پیدا ہوئے۔ یونیورسٹی لاء کالج لاہور سے ایل ایل بی کیا اور کارزار سیاست

اختیار کیا۔ متعدد بار ایم این اے رہے۔ یہ منڈی بہاؤ الدین میں رہائش پذیر ہیں۔ انہیں اللہ تعالیٰ نے 10 دسمبر 1984ء / 17 ربيع الاول 1405ھ کو ہما ممتاز کی سی ہونہار بیٹی سے نوازا۔ ان کی اہلیہ 21 ستمبر 2012ء / 3 ذیقعد 1433ھ / جمعۃ المبارک کو اللہ کو پیاری ہو گئیں۔

4.9.2۔ محمد طارق تارڑ: محمد طارق تارڑ بھی منڈی بہاؤ الدین میں ہی رہائش پذیر ہیں۔ ان کے دو بیٹے اور ایک بیٹی ہے۔ ان کی تاریخ ہائے ولادت یوں ہیں:

کامران طارق: 19 مئی 1987ء / 21 رمضان المبارک 1407ھ

کاشف طارق: 21 اکتوبر 1992ء / 24 ربيع الثاني 1413ھ

کومل طارق: 13 جون 1988ء / 28 شوال المکرم 1408ھ

4.9.3۔ سلیمہ طارق: ان کے بچوں میں چار بیٹے اظہر طارق؛ احسن طارق؛ عرفان طارق اور عثمان طارق جبکہ دو بیٹیاں سعدیہ طارق اور ثناء ارم شامل ہیں۔ اظہر طارق کا ایک بیٹا معزز اور دو بیٹیاں نعمل اور راحمہ ہیں۔

4.9.4۔ شمیم خالدہ: 1966ء میں انتقال کر گئیں۔

4.10۔ صاحبزادی معصومہ بی بی

ان کی شادی خواجہ محبوب عالم رحمۃ اللہ تعالیٰ علیہ کے نہایت ہی محبوب خلیفہ سید حبیب اللہ شاہ کے بڑے صاحبزادے سید محمد یوسف (متوفی 18 اکتوبر 1982ء / 30 ذوالحجہ 1402ھ) سے ہوئی لیکن نبھ نہ سکی۔ جب تک حبیب اللہ شاہ زندہ رہے جیسے تیسے اس تعلق کو قائم رکھنے میں کوشاں رہے لیکن ان کے وصال کے بعد جلد ہی سید محمد یوسف نے انہیں طلاق دے دی اور وہ ہمیشہ ہمیشہ کے لیے سید اشرف آگینیں اور ہمارے گھر میں ہی ان کا وصال

3 فروری 1974ء 9/ محرم الحرام 1394ھ / اتوار کو ہوا۔ میں نے اپنی تحریر ”بنام الطاف و بلال“ میں تفصیل سے ان کے آخری ایام ذکر کیا ہے۔ اللہ تعالیٰ ان کے مرقد پر کروڑوں رحمتیں ہر وقت نازل فرماتا رہے۔ آمین بحرمت شفیع المذنبین صلی اللہ تعالیٰ علیہ وسلم۔ یہ قسمت کی عجب کج پردازی ہے کہ ان کی وفات پر ان کے تین بیٹوں اور ایک بیٹی میں سے کوئی بھی اطلاع کے باوجود خود کو اپنی والدہ کے جنازہ میں شرکت کے لیے تیار نہ کر سکا اور نہ ہی کم از کم بیس برس تک ان کی قبر پر فاتحہ کے لیے ان میں سے کسی کو وقت میسر آسکا یا میرے علم میں نہیں آیا۔ میری والدہ ماجدہ کا مزار پر انوار 1995ء میں ان کے سرہانے کی طرف بنا۔

پروفیسر سید کبیر احمد مظہر نے ”خواجہ محبوب عالم قدس سرہ..... احوال و آثار“ اشاعت اول 2005ء میں صاحبزادی معصومہ بی بی (جو ان کی والدہ بھی ہیں) کا سال ولادت غلطی سے 1917ء اور صاحبزادہ شیر عالم کا 1916ء لکھ دیا جبکہ صاحبزادی صاحبہ ان صاحبزادہ صاحب سے بڑی تھیں اور صاحبزادہ شیر عالم بہن بھائیوں میں سب سے چھوٹے تھے۔ میرے توجہ دلانے پر انہوں نے اسے درست کرنے کا وعدہ کیا۔ اسی مضمون کا اختصار باقیات جہان امام ربانی کی دوسری جلد اشاعت 2008ء کے صفحہ 539 پر شائع ہوا ہے جس میں پروفیسر صاحب نے درستی کر کے صاحبزادی معصومہ بی بی کا سال ولادت 1915ء کر دیا ہے اور یہی درست معلوم ہوتا ہے۔

4.10.1۔ سید محمد کبیر احمد مظہر: محمد کبیر احمد مظہر کی ولادت 1940ء میں ہوئی۔ کبیر احمد مظہر پنجاب یونیورسٹی لاہور میں شعبہ عربی ادب کے پروفیسر اور ہیڈ رہے اور اسی عہدہ سے ریٹائر ہوئے۔ انہوں نے اردو اور عربی میں بہت سی کتابیں تصنیف کیں اور اپنی وفات کے وقت بھی کئی ایک کتابوں پر کام کر رہے تھے۔ ان کی اہلیہ رضیہ بیگم مرحومہ

تھیں۔ ان زوجہ کی اولاد میں سے ان کے انتقال کے وقت کوئی بھی زندہ نہ تھا۔ ان کے بڑے صاحبزادے محمد توقیر احمد اظہر کی ولادت اکتوبر 1968ء، ارجب المرجب 1388ھ میں ہوئی۔ وہ پنجاب یونیورسٹی میں لیچرر تھے۔ میری ان سے دو نشستیں ہوئیں۔ وہ قابل انسان تھے اور اسلامی قانون بالخصوص فقہ حنفی پہ انہیں دسترس حاصل تھی۔ ان کے بچوں میں توقیر نے سب سے لمبی عمر پائی لیکن اسے ریڑھ کی ہڈی میں کینسر تھا لہذا شادی بھی نہ ہوئی۔ اسی مرض میں 28 جون 2007ء، 13/ جمادی الثانی 1428ھ / جمعرات کو اس دارِ فانی سے رخصت ہوئے۔ محمد توقیر احمد اظہر کے علاوہ ان کے تمام بچے یعنی تنویر فاطمہ (ولادت دسمبر 1971ء)؛ فوزیہ کبیر (ولادت اگست 1973ء)؛ توصیف احمد (ولادت دسمبر 1977ء) دو دو ماہ کی عمر کو پہنچ کر جہانِ فانی سے رخصت ہوتے گئے۔ پروفیسر صاحب مستقل لاہور منتقل ہو گئے تھے۔ ان کی اہلیہ اور بیٹے توقیر کے مزارات بھی پنجاب یونیورسٹی کے قبرستان میں تھے۔ بعد ازاں پروفیسر صاحب نے ملتان روڈ لاہور پر ”سند ر“ نامی گاؤں سے ”سند ر سٹیٹ“ جانے والی سڑک پر تقریباً ڈیڑھ کلومیٹر بجانب مشرق زمین خریدی اور خوبصورت جگہ بنائی۔ 2009ء میں انہوں نے اپنے صاحبزادے اور اہلیہ دونوں کے جسدِ ہائے خاکی یہاں منتقل کر دیے۔ وہ خود 17 نومبر 2009ء، 29/ ذیقعدہ 1430ھ منگل دارِ فانی سے رخصت ہوئے اور اپنی بنائی ہوئی جگہ میں ہمیشہ کے لیے آسودہ خاک ہو گئے۔ میرا ان کے ساتھ تقریباً پانچ سال تک خوبصورت اور یادگار تعلق رہا۔

4.10.2۔ محمد منصور احمد خالد: پروفیسر صاحبزادہ سید محمد منصور احمد خالد کی ولادت یکم

جولائی 1941ء، 6/ جمادی الثانی 1360ھ کو ہوئی۔ ان کی اہلیہ کا اسم گرامی سیدہ رقیہ

خانم ہے۔ پروفیسر صاحب پنجابی اور اردو کے اچھے شاعر تھے۔ ان کے ہاں ایک بیٹا ڈاکٹر سید محمد تحسین احمد اطہر 8 مئی 1971ء، 12/1 ربیع الاول 1391ھ کو جبکہ بیٹی سیدہ حمیرا منصور 29 اپریل 1974ء، 6/1 ربیع الثانی 1394ھ کو پیدا ہوئے۔ پروفیسر صاحب کی وفات 2007ء میں ہوئی اور وہ گجرات کے محلہ مسلم آباد میں حضرت حبیب اللہ شاہ صاحب کے مزار اقدس کے احاطے میں دفن ہوئے۔ تحسین کی شادی سیدہ افتال تحسین سے ہوئی جو پیر سید ولایت شاہ رحمۃ اللہ تعالیٰ علیہ کی پڑنوا سی اور پیر سید فضل شاہ گجراتی رحمۃ اللہ تعالیٰ علیہ کی پوتی ہیں۔ تحسین کو اللہ تعالیٰ نے 3 نومبر 2008ء، 5/1 ذیقعد 1429ھ کو سید محمد فرقان احمد یوسفی اور بعد ازاں سیدہ زہرا تحسین عطا فرمائیں۔

4.10.3۔ الطاف صدیقہ: اکلوتی بیٹی ہیں۔ انہیں اللہ تعالیٰ نے چار بیٹے عطا فرمائے ہیں جن کے نام محمد توفیق احمد، محمد جمال، محمد اوصاف، محمد ہاشم اور محمد عاصم ہیں۔ گجرات میں رہائش پذیر ہیں۔

4.10.4۔ سید محمد نصیر احمد، جمل: سید محمد نصیر احمد، جمل ریکارڈ کے مطابق 26 ستمبر 1949ء، 3/1 ذوالحجہ 1368ھ کو راولپنڈی میں پیدا ہوئے۔ انہوں نے 1970ء میں کامرس میں اور 1974ء میں اکنامکس میں ایم اے کیا۔ یونیورسٹی آف سنٹرل پنجاب، لاہور میں ڈائریکٹر رہے اور اسی عہدے سے 2009ء میں ریٹائر ہوئے۔ اس وقت سٹینڈرڈ کالج آف بزنس ایڈمنسٹریشن، لاہور میں بطور پرنسپل فرائض سرانجام دے رہے ہیں۔ نصیر صاحب نہایت متحرک اور انتھک شخصیت کے مالک ہیں جس کا ایک ثبوت یہ ہے کہ انہوں نے ساٹھ برس کی عمر میں پی ایچ ڈی کرنے کا فیصلہ کیا اور ما شاء اللہ Institute of Administrative Sciences سے پی ایچ ڈی کا

کورس ورک کامیابی سے مکمل کر چکے ہیں اور ریسرچ ورک تکمیل کے مراحل میں ہے۔ پروفیشنل میدان میں سید صاحب اس کے علاوہ بہت سی قومی اور بین الاقوامی تنظیموں کے ورکنگ ممبر ہیں۔ 11 اپریل 1982ء کو راہوالی کے نہایت ہی نیک سیرت اور شریف صورت گیلانی سید الطاف الرحمن کی نیک خواجہ جنزادی سیدہ طیبہ نصیر (ولادت 15 اکتوبر 1962ء، 16 جمادی الاول 1382ھ / سوموار) سے نکاح اور 19 دسمبر 1982ء، 31 ربیع الاول 1403ھ کو شادی کے پاکیزہ بندھن میں بندھ گئے۔ اللہ تعالیٰ نے انہیں چار فرشتہ صفت بیٹیوں سے نوازا۔ چاروں بیٹیاں بہت لائق اور معاشرے کے لیے مثال کا درجہ رکھتی ہیں۔ انہوں نے 25 مارچ 2015ء، 5 جمادی الثانی 1436ھ، بروز بدھ لاہور میں وفات پائی اور گجرات میں دفن کیے گئے۔

ان کی بڑی صاحبزادی سیدہ عقیفہ نصیر یکم اکتوبر 1984ء، 5 محرم الحرام 1405ھ کو اس جہان رنگ و بو میں وارد ہوئیں اور پنجاب یونیورسٹی سے ایم بی اے کرنے کے بعد اس وقت ورچوئل یونیورسٹی لاہور میں انسٹرکٹر کے فرائض نبھا رہی ہیں۔

دوسری صاحبزادی سیدہ قدسیہ نصیر نے 14 جنوری 1987ء، 13 جمادی الاول 1407ھ کو والدین کی گود خوشیوں سے بھری۔ انہوں نے ایم بی اے کرنے کے بعد مینجمنٹ میں ایم فل کے ساتھ ساتھ چارٹرڈ اکاؤنٹنسی جیسے محنت طلب اور مشکل میدان کا بھی انتخاب کر لیا ہے۔ پہلی کلاس تکمیل کے قریب ہے جبکہ دوسری کے لیے جدوجہد جاری ہے۔ ان تمام مصروفیات کے متوازی انسٹیٹیوٹ آف بزنس ایڈمنسٹریشن

جیسے نادر ادارے میں لیکچرر کی حیثیت سے ڈیوٹی بھی دے رہی ہیں۔

ان کی تیسری ہونہار صاحبزادی سیدہ ماریہ نصیر 2 اکتوبر 1990ء 13/1 ربیع الاول 1411ھ کو پیدا ہوئیں اور اس وقت آئی بی اے لاہور سے بی بی اے کر رہی ہیں۔

سب سے چھوٹی اور سب سے لاڈلی صاحبزادی سیدہ سارا نصیر نے 2 مئی 1998ء 5/1 محرم الحرام 1419ھ کو اس چرخِ نیلی فام کے سایہ میں آنکھ کھولی۔ وہ اس وقت لاہور گرامر سکول جوہر ٹاؤن لاہور میں آٹھویں جماعت میں زیرِ تعلیم ہیں۔
نصیر صاحب کے رابطہ نمبر یہ تھے:

0321-4774000; 042-35210363

e-mail : naseerajmal@yahoo.com

باپ بیٹے کے تبصرے

خواجہ محبوب عالم رحمۃ اللہ علیہ کے صاحبزادے ابوالوفا صدیق احمد رحمۃ اللہ تعالیٰ علیہ کا اپنی چاروں بہنوں کی افتادِ طبع پر تبصرہ: یہ چار بہنیں تھیں۔ بڑی دو (صاحبزادی صالحہ بی بی اور صاحبزادی سکینہ بی بی) طبیعت و مزاج کی سلجھی ہوئی تھیں جبکہ حلیمہ اور معصومہ نہایت سرکش طبیعت کی تھیں۔ یہ رشتہ (یعنی صاحبزادی حلیمہ بی بی کا محمد رفیق کے ساتھ) بنیادی طور پر ہی غلط تھا۔ پھر حلیمہ کی افتادِ طبع بے ڈھب واقع ہوئی تھی اگر طبیعت اچھی ہوتی تو نبھا جاتی۔ ایک دو دفعہ مجبوراً سسرال گئی پھر اپنی ضد پر لڑائی جھگڑے سے جاتی اور آتی۔ بہر حال وہ جو بنیادی خرابی تھی وہ اب رنگ لا رہی تھی۔ اس غلطی کی ہمیں انتہائی تلخ اور سنگین سزا بھگتنی پڑی۔ [ماخذ: تلخ یادیں از ابوالوفا صدیق احمد رحمۃ اللہ

[تعالیٰ علیہ]

بہنوں کے رشتوں پر میرے والد ماجد ابوالوفاصد علیٰ احمد رحمۃ اللہ تعالیٰ علیہ کا تبصرہ: اصل حقیقت تو یہ ہے کہ اس علاقہ میں یہ رشتے ہونے ہی نہ چاہیں تھے۔ قبلہ عالم (خواجہ محبوب عالم رحمۃ اللہ تعالیٰ علیہ) کی تمام زندگی ہندوستان میں گذری، تعلیم وہاں حاصل کی، پھر فقر کی تعلیم بھی اسی ملک میں حاصل کی، میری والدہ (سیدہ بشر النساء بیگم) سے رشتہ بھی اسی علاقہ میں کیا اور آپ کے سلسلہ طریقت کی اشاعت بھی اسی علاقے میں ہوئی۔ ان لوگوں نے ہی آپ کے فقر کو قبول کیا۔ اتنا عرصہ دراز اور زندگی کی تمام منازل وہیں گزارنے سے آپ کا مزاج بالکل ان سے گھل مل گیا تھا۔ آپ کی طبیعت اسی علاقے اور انہی لوگوں میں لگتی۔ یہاں تو حقیقتاً آپ پریشان رہتے۔ (پہلی) شادی کے باوجود اس علاقہ میں یہ تعلق قائم کرنے کے خواہش مند نہ تھے۔ اگر آپ بقید حیات ہوتے تو آپ کبھی اس علاقے میں یہ رشتے نہ کرتے اور بالکل نہ کرتے۔ جب اپنے لیے پسند نہ کرتے تھے تو اولاد کے لیے یہ رشتے کیسے قبول کرتے؟ آپ یہاں کی برادری اور ان ائمہ مساجد کے طور طریقوں سے سخت متنفر تھے۔ پھر آپ تو ہاشمی تھے ان لوگوں سے کیسے رشتے کرتے۔ لیکن

تقدیر کند خندہ

تدبیر کند بندہ

وَاللَّهُ غَالِبٌ عَلَىٰ أَمْرِهِ

[سورۃ یوسف؛ آیت نمبر 21]

[ترجمہ: اللہ تعالیٰ ہی ہر امر پر غالب ہے۔]

اور بس۔ ان حقائق سے چچا صاحب (خواجہ نور عالم) واقف نہ تھے، اگر تھے تو پرواہ نہ کی۔

اصل بات تو یہ ہے کہ یہ رشتے یہاں ہونے ہی نہ چاہئیں تھے، لیکن ہو گئے۔ [ماخذ: تلخ یادیں از ابو الوفا صدیق احمد]

تبصرے پر تبصرہ: جنوری 1993ء میں ایک تحریر بعنوان ”بنام الطاف و بلال“ قلمبند کی جس میں اباجی کی اسی عبارت پر تبصرہ لکھا گیا جس کا ذکر یہاں مناسب معلوم ہوتا ہے۔ ”جب اباجی یہ الفاظ لکھ رہے تھے تو انہیں کیا معلوم تھا کہ کاتب تقدیر ان کی اپنی لاڈلی بیٹی (قمر النساء) کے نصیب بھی اسی گھر میں لکھ چکا ہے جہاں ان کے والد قمر النساء کی پھوپھیوں کو دینا پسند نہ کرتے۔ واہ رے نصیب، تیرے کھیل بھی زالے ہیں۔ اگر تو نہ ہوتے تو ہم کسے قصور وار ٹھہراتے؟“

ابو الوفا صدیق احمد کا اپنے والد خواجہ محبوب عالم کی دوسری شادی پر تبصرہ: میں قبلہ والد صاحب کے نکاح ثانی پر اعتراض ہرگز نہیں کرتا کیونکہ یہ شرعاً اور اخلاقاً درست تھا لیکن نفسیاتی طور پر اور معاملاتی دنیا میں یہ سب سے بڑھ کر اولاد پر ظلم کے مترادف ہے جو ہم بھگت رہے ہیں۔ [ماخذ: تلخ یادیں از ابو الوفا صدیق احمد]

تبصرے پر تبصرہ: میرے والد گرامی ابو الوفا صدیق احمد رحمۃ اللہ تعالیٰ علیہ کو اس بات کا از حد قلق تھا کہ ان دونوں بھائیوں (یعنی وہ خود اور ہمارے چچا جناب صاحبزادہ شیر عالم) کے تعلقات اچھے نہ رہ سکے۔ ان کا خیال تھا کہ تعلقات کی خرابی کی ایک بڑی وجہ ان دونوں کا والدہ کی طرف سے سوتیلہ پن ہے۔ لہذا انہوں نے اپنے والد ماجد خواجہ محبوب عالم رحمۃ اللہ تعالیٰ علیہ کے تجربہ کو نہایت بیخستگی کے ساتھ نہ صرف یاد رکھا بلکہ اس پر سختی سے کار بند بھی رہے۔ جب ابو الوفا صدیق احمد رحمۃ اللہ تعالیٰ علیہ کی ازدواجی زندگی کے آغاز میں ہی کم سن بچے اللہ کو پیارے ہونا شروع ہو گئے (جو تین بیٹے اور ایک بیٹی

بنتی ہے) تو ان کے قریبی ساتھیوں اور عزیزوں نے انہیں دوسری شادی کے لیے مجبور کیا لیکن انہوں نے غالباً اپنے مندرجہ بالا نظریے کی بنا پر کسی قیمت پر ان ہمدردوں کے مشوروں پر کان نہ دھرے تاکہ مستقبل میں کہیں ان کی اولاد سوتیلی ہو کر وہ تماشہ نہ کرے جو ان کے والد کی اولاد کرتی رہی۔

یہ بھی قسمت کی عجب کج پردازی ہے کہ اس احتیاط کے باوجود ان کے دونوں گوہر، راقم الحروف اور برادرِ مکرم صاحبزادہ محمد احمد ہاشمی، جن کے پیار کی مثالیں گدیوں کے جانشین، گاؤں کے چودھری، گھروں میں والدین اور خاص و عام دنیا دار اپنوں اور بیگانوں میں تو اتر کے ساتھ ربع صدی سے زائد عرصہ تک دیتے رہے، 2003ء سے 2013ء تک ہاتھ ملانے سے بھی بیزار نظر آتے رہے۔

اس نفرت کے اظہار کی بہت سی مثالیں قائم ہوئیں جن کا ذکر یہاں مناسب معلوم نہیں ہوتا۔ مثالی پیار کرنے والے بھائی، ایک دوسرے کی آنکھ کے تارے بھائی، کبھی کسی سے بھائی کے متعلق منفی بات سن کر آگ بگولا ہو جانے والے بھائی، مثالی محبت کی جگہ مثالی نفرت کا برسرِ عام اظہار کر رہے ہیں۔ کاش میرے والد ماجد نے دوسری شادی کر لی ہوتی اور ہم ماں کی طرف سے سوتیلے ہوتے اور ہمارے آج کے تعلق کی خرابی کی ایک معقول وجہ بیان کرنا اہل خاندان اور مورخوں کے لیے آسان ہو جاتا۔ مجھے یقین ہے کہ اگر آج میرے والد ماجد زندہ ہو کر آجائیں تو میری اس بات سے بہر صورت اتفاق کر لیں اور جس بات کو اپنے لیے شجرِ ممنوعہ گردانتے رہے، اس سے بھی رجوع فرما لیتے۔

4.11۔ صاحبزادہ شیر عالم تو کلی قادری رحمۃ اللہ تعالیٰ علیہ

خواجہ محبوب عالم رحمۃ اللہ تعالیٰ علیہ کی پہلی اہلیہ محترمہ آمنہ بی بی رحمۃ اللہ علیہ کے ہاں آپ کی ولادت باسعادت اندازاً اکتوبر 1916ء / ذوالحجہ 1334ھ میں ہوئی۔ میرے والد گرامی اور چاچا جی رحمۃ اللہ تعالیٰ علیہما نے سید اشرف، سہارنپور اور دارالعلوم دیوبند میں اکتھے تعلیم حاصل کی۔ بعد ازاں طبیہ کالج دہلی سے طب کا کورس مکمل کیا۔ انہیں مطالعہ، خوشنویسی اور فنون لطیفہ (fine arts) سے خصوصی دلچسپی تھی۔ وہ بہت اچھے خوشنویس تھے۔ میری تحقیق کے مطابق اپنے والد گرامی خواجہ محبوب عالم رحمۃ اللہ تعالیٰ علیہ کی تالیف ”ذکر کثیر“ کی اکثر عبارات کا ترجمہ انہوں نے کیا، جس کی تفصیل میں نے اس کتاب کے دیباچے میں لکھ دی ہے۔

ان کی شادی موضع چونڈہ دیوی، ضلع امرتسر، ہندوستان میں خواجہ محبوب عالم رحمۃ اللہ تعالیٰ علیہ کے خلیفہ مولوی فتح محمد اختر رحمۃ اللہ تعالیٰ علیہ (متوفی 30 جولائی 1975ء / 20 رجب المرجب 1395ھ) کی صاحبزادی محمودہ نامی نیک بخت خاتون سے اندازاً 1942ء ہوئی۔ یہ فیصل آباد کے محلہ منصور آباد میں اپنے چھوٹے بیٹے محبوب ظفر عالم کے ساتھ رہائش پذیر تھیں۔ چاچا جی محمودہ کی شخصیت خاندان میں غیر متنازعہ رہی۔ انہوں نے 10 جمادی الاول 1431ھ / 25 اپریل 2010ء بروز اتوار، بوقت 3 بج کے 45 منٹ بوقت سحر، بانوے (92) برس کی عمر میں اس جہان فانی سے کوچ کیا۔ انہوں نے وصیت کی تھی کہ انہیں سید اشرف میں ان کے شریک حیات کے آبائی قبرستان میں دفن کی کیا جائے۔ ان کے بڑے بیٹے صاحبزادہ محمود خورشید عالم کے مطابق انہیں اپنی والدہ ماجدہ (اور خواجہ محبوب عالم رحمۃ اللہ تعالیٰ علیہ کی

چھوٹی بہو) کو سید اشرف کے آبائی قبرستان میں دفن کی اجازت نہ دی گئی۔ صاحبزادہ خورشید عالم اور ان کے اہل خانہ نے بامرِ مجبوری منصور آباد کے قبرستان میں امانتاً دفن کر دیا۔

صاحبزادہ شیر عالم تو کلی قادری رحمۃ اللہ تعالیٰ علیہ کی اولاد کی تفصیل

4.11.1۔ صاحبزادی ساجدہ مسرت: تفصیل بشیر احمد کے احوال 4.3 میں ملاحظہ ہو۔

4.11.2۔ صاحبزادہ محمود خورشید عالم: صاحبزادہ محمود خورشید عالم 15 فروری 1946ء /

12 ربیع الاول 1365ھ / بروز جمعۃ المبارک اس جہانِ رنگ و بو میں تشریف

لائے۔ 11 اگست 1983ء / 21 ذیقعد 1403ھ کو سبکی چمپنی کی سی سلیقہ شعار، خوب رو

اور خوب سیرت خاتون ان کی جیون ساتھی بنیں۔ صاحبزادہ صاحب نے بی یو ایم ایس

(یعنی فاضل طب و جراحی) میں گولڈ میڈل حاصل کیا۔ میرے استفسار پر انہوں نے

اپنے مشاغل میں حکمت، سائنس کو طریقت کی تربیت اور چلہ کشی کا شوق بیان کیا۔

صاحبزادہ صاحب نے یہ بھی بتایا کہ انہوں نے حزب البحر کی زکوٰۃ ہیڈ قادر آباد پر مکمل کی۔

وہ مرکزی جمعیت مشائخ پاکستان (رجسٹرڈ) کے نائب صدر رہے۔ ان کے مطابق ان

کے جناب ذولفقار علی بھٹو، جنرل ضیاء الحق اور جناب میاں نواز شریف سے مراسم

رہے۔ ان کی رفیقہ حیات نے ان کے اوصاف بیان کرتے ہوئے بتایا کہ ان کی

شخصیت میں محبت، پیار اور صلح صفائی کوٹ کوٹ کر بھری ہوئی ہے۔ ان کی اہلیہ سبکی

رحمن 30 جون 1962ء / 27 محرم الحرام 1382ھ کو لاہور میں پیدا ہوئیں اور ایف

اے تک تعلیم حاصل کی اور گھریلو خاتون کی حیثیت سے خوشگوار زندگی گزاری۔ گلے کے

کینسر کے عارضہ میں 4 مئی 2011ء / 11 جمادی الثانی 1432ھ بروز بدھ صبح 7:45

بچے فقط انچاس (49) برس کی عمر میں فیصل آباد میں خالق حقیقی سے جا ملیں۔

اللہ تعالیٰ نے اس خوش نصیب جوڑے کو 7 جولائی 1984ء، 71 شوال المکرم 1404ھ کو ایک ہونہار بیٹے مسکمی یہ محمد عدیل عالم شاہ سے نوازا۔ فی الوقت محمد عدیل حسین میں ایم بی بی ایس مکمل کر کے فیصل آباد میں جاب کر رہا ہے۔ اس کی نسبت اپنی پھوپھو صاحبزادی فرخندہ شاہین کی بیٹی لاریب امداد سے طے پا چکی ہے۔

26 فروری 1988ء، 8 رجب المرجب 1408ھ کو سیدہ اقصیٰ خورشید نے ان کے ہاں جنم لیا۔ یہ پیاری دھان پان سی بیٹی اس وقت گورنمنٹ کالج یونیورسٹی فیصل آباد سے بی ایس آرز کر رہی ہے۔ اس کی شادی 13 نومبر 2011ء، 17 ذوالحجہ 1432ھ بروز اتوار فیصل آباد میں ہوئی۔

اس وقت صاحبزادہ محمود خورشید عالم کا قیام اور رابطے کا پتہ یہ ہے:

تو کلی منزل؛ محبوب تو کلی دواخانہ؛ صدر بازار؛ نزد تو کلی جامع مسجد؛ منصور آباد؛ فیصل آباد۔

فون نمبرز: 0301-6099744؛ 041-8537052؛ 041-5032474

4.11.3۔ صاحبزادہ شاہ فیاض عالم: صاحبزادہ شاہ فیاض عالم 5 جنوری 1950ء، 16

ربیع الاول 1369ھ کو پیدا ہوئے۔ انہوں نے ایف اے کرنے کے بعد پی آئی آئی

اے کی ڈگری حاصل کر کے مرچنٹ نیوی میں جاب کیا اور بعد ازاں مستقل طور پر

امریکہ میں سیٹل ہو گئے۔ 10 اگست 1992ء، 11 صفر المظفر 1413ھ کو سیدہ

روبینہ گیلانی بنت سید ارشاد حسین ساکن بہاولنگر سے شادی کے بندھن میں بندھ گئے۔

روبینہ گیلانی نہایت چست اور انتھک شخصیت کی مالک گھریلو خاتون ہیں۔ انہیں اللہ

تعالیٰ نے چار بیٹیوں اور ایک بیٹے سے نوازا جن کے نام اور تاریخ پیدائش اس طرح

ہے:

مثل فیاض: 3 جنوری 1995ء / یکم شعبان المعظم 1415ھ

مدینہ فیاض: 10 فروری 1997ء / 21 شوال المکرم 1417ھ

دانیال فیاض: 10 فروری 1997ء / 21 شوال المکرم 1417ھ

فضیل فیاض: 24 نومبر 2004ء / 11 شوال المکرم 1425ھ

4.11.4۔ صاحبزادی فرخندہ شاین: ان کی ولادت 10 دسمبر 1954ء / 14 ربیع

الثانی 1374ھ کو سید اشرف میں ہوئی۔ ان کی شادی 28 اپریل 1984ء / 26

رجب المرجب 1404ھ کو فیصل آباد میں سید امداد حسین بخاری سے ہوئی جو واپڈا میں

SDO ہیں۔ انہیں اللہ تعالیٰ نے ان بچوں سے نوازا۔

عروج امداد، ولادت: 10 اگست 1986ء / 4 ذوالحجہ 1406ھ؛ BA

لاریب امداد، ولادت: 25 اگست 1990ء / 4 صفر المظفر 1411ھ؛ BS

Honors

لاریب امداد کی نسبت صاحبزادہ محمود خورشید عالم کے صاحبزادے ڈاکٹر محمد عدیل عالم شاہ

سے طے ہو چکی ہے۔

حیدر مصطفیٰ، ولادت: 22 جون 1993ء / 21 محرم الحرام 1414ھ؛ F.Sc

4.11.5۔ صاحبزادی بشری سلطانہ: ان کی ولادت 5 مئی 1956ء / 24 رمضان

المبارک 1375ھ کو سید اشرف میں ہوئی۔ انہوں نے MA Political

Science کیا۔ ان کی شادی خانہ آبادی 12 اگست 1983ء / 3 ذیقعد 1403ھ

کو فیصل آباد میں میاں فرخ ممتاز سے ہوئی (جو خواجہ محبوب عالم کے خلیفہ مولانا فتح محمد

اختر کے پوتے ہیں۔ رحمۃ اللہ تعالیٰ علیہما) میاں فرخ ممتاز سعودی عرب میں الجبیل میں کام کرتے ہیں۔ ان کی صاحبزادی جویریہ فرخ 14 مئی 1984ء 12/ شعبان المعظم 1404ھ کو پیدا ہوئی۔ جویریہ کی شادی ہو چکی ہے۔ بیٹے محمد علی کی ولادت 24 مارچ 1986ء 13/ رجب المرجب 1406ھ کو ہوئی۔ اس نے BBA کیا ہے۔ آمنہ فرخ 18 نومبر 1989ء 9/ ربیع الثانی 1410ھ کو پیدا ہوئی۔ اس کی شادی بھی ہو چکی ہے۔ سب سے چھوٹی صاحبزادی عائشہ فرخ 1995ء میں پیدا ہوئی۔

4.11.6۔ صاحبزادہ محبوب ظفر عالم: فرحت رشید (ان کا تذکرہ 2.3 پر موجود ہے) کو وقت نے محبوب ظفر عالم سے سلسلہ ازدواج کے ذریعہ فرحت محبوب بنا دیا۔ ان کی شادی 28 نومبر 1998ء 8/ شعبان المعظم 1419ھ کو فیصل آباد میں ہوئی۔ 28 جون 2010ء 16/ رجب المرجب 1431ھ کو اللہ تعالیٰ نے انہیں محسن عظیم عالم کی صورت میں ایک بیٹا عطا فرمایا۔

4.11.7۔ صاحبزادی اسماء طلعت: ان کی ولادت 15 دسمبر 1963ء 28/ رجب المرجب 1383ھ کو ہوئی۔ انہوں نے MA اردو کر رکھا ہے۔ ان کے میاں کا نام محمد نواز ہے۔ لاہور میں settled ہیں اور اپنا سکول چلا رہے ہیں۔

خواجہ محبوب عالم رحمۃ اللہ علیہ کی زوجہ محترمہ سیدہ بشیر النساء بیگم رحمۃ اللہ تعالیٰ علیہا سے اولاد

کی تفصیل

(مختلف ذرائع سے راقم الحروف کی تحقیق)

4.12۔ ابوالوفا حضرت صدیق احمد سیدوی رحمۃ اللہ علیہ

حضرت توکل شاہ انبالوی رحمۃ اللہ تعالیٰ علیہ (متوفی 4 اگست 1897ء 4/

ربیع الاول 1315ھ) نے اپنے محبوب خلیفہ خواجہ محبوب عالم رحمۃ اللہ تعالیٰ علیہ (1850ء/1266ھ تا 1917ء/1335ھ) کو ایک نیک سیرت بیٹے کی بشارت دی جس کا نام خود انہوں نے ”صدیق احمد“ موزوں کیا اور فرمایا کہ وہ ہمارا مرید ہوگا۔ (آپ کے نام کی تحقیق ضمیمہ نمبر 8 میں، ملاحظہ فرمائیں) خواجہ محبوب عالم رحمۃ اللہ تعالیٰ علیہ کی آخری شادی 1915ء/1333ھ میں قصبہ شاہ آباد (ضلع کرناٹ، ہندوستان) کے سید علی حسین شاہ کی نیک سیرت صاحبزادی سیدہ بشر النساء بیگم رحمۃ اللہ تعالیٰ علیہا (1898ء تا 1965ء) سے طے پائی جن کے بطن اطہر سے حضرت ”صدیق احمد“ نے مارچ 1916ء/ربیع الثانی 1334ھ میں ضلع منڈی بہاؤ الدین کے گاؤں سیدا شریف میں جنم لیا۔ یوں حضرت توکل شاہ انبالوی رحمۃ اللہ تعالیٰ علیہ کی بشارت ان کے وصال سے اُنیس (19) برس بعد پوری ہوئی۔ ابوالوفا صدیق احمد رحمۃ اللہ تعالیٰ علیہ اپنے اجداد میں سے خاصے کم بزرگوں کی طرح نجیب الطریفین ہاشمی تھے۔ آپ کی عمر ایک سال چار ماہ ہوئی تو والد گرامی خواجہ محبوب عالم رحمۃ اللہ تعالیٰ علیہ 12 جولائی 1917ء/21 رمضان 1335ھ کو جہان فانی سے رخصت ہو گئے۔

تعلیم و تربیت: آپ کی والدہ محترمہ سیدہ بشر النساء بیگم رحمۃ اللہ تعالیٰ علیہا (متوفیہ 13 ستمبر 1965ء/17 جمادی الثانی 1385ھ) نے آپ کی ظاہری و باطنی پرورش و تربیت فرمانے میں کوئی دقیقہ فروگذاشت نہ کیا۔ اس ولیہ کاملہ نے بیٹے کو مجبوری کے علاوہ کبھی بے وضو و دھنہ پلایا۔ جب آپ کی عمر چار سال چار ماہ ہوئی تو انہوں نے مئی 1920ء/رمضان 1338ھ میں مسلم سکول شاہ آباد میں داخل کرادیا جہاں ماسٹر جمال دین سے سوتک گنتی اور خوشخطی سیکھی۔ ان ماسٹر صاحب کی سخت گیری سے

دلبرداشتہ ہو کر سکول کو خیر باد کہہ دیا۔ اسی سال اہل سلسلہ نے سید اشرف میں پرائمری سکول قائم کیا تو آپ یہاں داخل ہو گئے۔ منشی سلیمان خاں مدرس مقرر ہوئے جن سے آپ نے چھ ماہ میں قرآن مجید مکمل کر کے 1924ء / 1342ھ میں پرائمری مکمل کیا۔

خواجہ محبوب عالم رحمۃ اللہ تعالیٰ علیہ کے خلیفہ سید اصغر علی رادوری رحمۃ اللہ تعالیٰ علیہ (متوفی 8 مئی 1930ء / 9 ذوالحجہ 1348ھ) نے اپنے مرید مولوی عبدالرزاق خان کو سید اشرف بلایا جن سے آپ نے پنڈ نامہ، مثنوی بو علی قلندر، نام حق وغیرہ پڑھیں۔ ان کا یہاں نباہ نہ ہو سکا لہذا آپ کی والدہ ماجدہ دونوں بھائیوں (آپ اور آپ کے چھوٹے بھائی شیر عالم [متوفی 25 دسمبر 1979ء / 6 صفر 1400ھ]) کو شاہ آباد میں حافظ حکیم احمد اسلام کے پاس لے گئیں جن کی شاگردی میں آپ نے کچھ عرصہ گزارا۔ یہاں مدرسہ کا ماحول نہ ہونے کی بنا پر قابلیت پیدا نہ ہو سکی چنانچہ آپ 1927ء / 1345ھ میں سہانپور کے مدرسہ ”مظاہر علوم“ میں داخل ہو گئے۔ یہاں دو سال میں کافیہ قدوری، نفیۃ الیمن، مرقاۃ، شرح جامی، شافیہ اور الفیہ ابن مالک، کنز الدقائق، مقامات حریری، تہذیب اور شرح تہذیب پڑھیں۔

دارالعلوم دیوبند کے مہتمم مولانا حسین احمد مدنی مظاہر علوم کے سالانہ اجلاس میں آتے جن کی علمی شخصیت سے متاثر ہو کر جولائی 1928ء / محرم الحرام 1347ھ میں دارالعلوم دیوبند میں داخل ہو گئے۔ غالباً 1934ء / 1352ھ میں نامعلوم وجوہ کی بنا پر دارالعلوم دیوبند چھوڑ کر لاہور میں انجمن نعمانیہ کے صدر مدرس مفتی جمال الدین (جنہیں حضرت محبوب عالم رحمۃ اللہ علیہ نے خلافت سے نوازا) سے فقہ اور نحو جبکہ مولانا

خلیل احمد سے ”ملاحسن“ پڑھا۔ ضروری علوم کے حصول کے بعد دوبارہ دارالعلوم دیوبند میں چلے گئے اور تعلیم کی تکمیل کی۔

دارالعلوم دیوبند میں مولانا اختر حسین، مولانا اعجاز علی، مفتی ریاض الدین، مولانا عبدالسمیع، مولانا مبارک علی نائب مہتمم، قاری محمد طیب (مولانا محمد قاسم نانوتوی کے پوتے اور) مہتمم، مولانا حسین احمد مدنی آپ کے اساتذہ میں شامل تھے۔ قرأت قاری عبدالوحید اور قاری عتیق الرحمن سے سیکھی۔ (1) سالانہ امتحان اتنے اچھے نمبروں سے پاس کیا کہ ماہوار وظیفہ جاری ہو گیا۔ دورہ حدیث اور آخری سال کے امتحان میں امتیازی حیثیت سے کامیابی حاصل کی جبکہ بخاری شریف میں پورے نمبر حاصل کیے۔ 1937ء / 1356ھ میں 21 برس کی عمر میں دارالعلوم دیوبند سے فارغ التحصیل ہوئے۔ دارالعلوم دیوبند میں میاں شیر محمد شرقپوری رحمۃ اللہ تعالیٰ علیہ کے پیرخانہ مکان شریف کے سجادہ نشین صاحبزادہ سید محفوظ حسین، ملتان کے مشہور صوفی بزرگ سید ولی محمد نقشبندی المعروف چادر والی سرکار اور کراچی کے مشہور عالم دین مولانا احتشام الحق تھانوی آپ کے کلاس فیلو تھے۔

..... آغاز حاشیہ

(1) قرأت میں آپ کی صحت لفظی اور ادائیگی اور اتہائی دلکش تھی۔ دورانِ تقریر جب لے کے ساتھ قرآن پاک کی تلاوت فرماتے تو لوگ مسحور ہو جاتے۔

..... اختتام حاشیہ

شادی: تعلیم مکمل ہونے پر آپ کی شادی سید حبیب اللہ شاہ رحمۃ اللہ تعالیٰ علیہ (متوفی 5 اکتوبر 1961ء / 24 ربيع الثانی 1381ھ) کے توصل سے ضلع سرگودھا کے گاؤں 95

چک جنوبی کے عالم دین اور ولی کامل حضرت مولانا مولوی محمد دین ہاشمی (1) (متوفی 7 دسمبر 1945ء، 21 محرم الحرام 1365ھ) نئی نیک طینت اور ولیہ کاملہ صاحبزادی محترمہ زبیدہ خانم (ولادت 1920ء؛ وفات 1 جولائی 1995ء، 3 صفر المظفر 1416ھ) سے 5 دسمبر 1938ء، 13 شوال المکرم 1357ھ اسوموار کو ہوئی۔ گویا قدرت نے ایک بار پھر خواجہ محبوب عالم رحمۃ اللہ تعالیٰ علیہ کے گلشن میں ہاشمی جوڑی ملا دی۔

..... آغاز حاشیہ

(1) میری والدہ مکرمہ محترمہ زبیدہ خانم مجھے ہمراہ لے کر متعدد بار اپنے والد گرامی مولانا مولوی محمد دین ہاشمی کے مزار اقدس (واقع قبرستان 95 چک جنوبی، سرگودھا سیال موڈ روڈ، ضلع سرگودھا) پر گئیں۔ والدہ صاحبہ مغفورہ کے انتقال پر ملال کے بعد یہ بندہ ناچیز کبھی کبھار نانا جان کے مزار مبارک پر والدہ صاحبہ کی طرف سے حاضری دیتا رہا مگر ہر بار مزار کی جگہ بھول جاتا جس کے لیے مجھے گاؤں سے کسی کو بلا کر پوچھنا پڑتا۔ یہ مشکل آسان کرنے کے لیے بندہ ناچیز نے ایک کتبہ بنا کر آپ کے مزار مبارک پر نصب کر دیا ہے۔ اب کبھی جانا ہوتا ہے تو آسانی سے حاضری ہو جاتی ہے۔ ان کے کتبہ کی عبارت ضمیمہ نمبر 12 میں ملاحظہ فرمائیں۔

..... اختتام حاشیہ

حصولِ طریقت: جب ابوالوفا صدیق احمد رحمۃ اللہ تعالیٰ علیہ کی عمر سات سال ہوئی تو خواجہ محبوب عالم رحمۃ اللہ تعالیٰ علیہ کی وصیت کے مطابق آپ کو 1923ء، 1341ھ میں انبالہ شریف میں حضرت توکل شاہ انبالوی رحمۃ اللہ تعالیٰ علیہ کی قبر انور کا غلاف پکڑا کر بیعت کرا دیا گیا۔

دیوبند سے فراغت (1937ء، 1356ھ) کے بعد ایک خواب میں

حضرت توکل شاہ انبالوی رحمۃ اللہ تعالیٰ علیہ نے آپؑ کو انناس کا شربت پلایا۔ بیداری پر نہ صرف شربت کا ذائقہ زبان پر تھا بلکہ روحانیت دل میں گھر کر چکی تھی۔ مزید رہنمائی کے لیے آپؑ نے ”مکتوبات مجدد الف ثانی رحمۃ اللہ تعالیٰ علیہ“ کا مطالعہ شروع کیا جس سے آپ اس نتیجہ پر پہنچے کہ منصب سجادگی کے لیے علم شریعت کے متوازی طریقت کا حصول ناگزیر ہے جو کامل مربی کے بغیر ناممکن ہے، لہذا مربی طریقت کی تلاش میں لگ گئے۔ ان کے نزدیک مربی طریقت کا معیار یہ تھا کہ اس کی توجہ اور صحبت تغیر نفسی کا سبب بنے۔ اس تلاش میں سات سال سرگرداں رہے۔

میاں شیر محمد شرقیوری (متوفی 28 اگست 1928ء، 31 ربیع الاول

1347ھ) کے خلیفہ سید نور الحسن شاہ (متوفی 21 نومبر 1952ء، 31 ربیع الاول

1372ھ) رحمۃ اللہ تعالیٰ علیہما کیلیا نوالہ شریف کے متوسلین پر رشد و ہدایت کے

اثرات سے متاثر ہو کر شاہ صاحب کی زیارت کے لیے ایک جمعہ کو کیلیا نوالہ شریف حاضر

ہوئے۔ آپؑ کی بیعت نوعی شاہ صاحبؒ کے مشرب کے خلاف تھی، اس لیے شاہ صاحبؒ

نہایت جلال سے پیش آئے جس کی بنا پر متنفر ہو کر گھر لوٹ آئے۔ شاہ صاحبؒ کو بھی اس

کا احساس ہوا تو اپنے عزیز اور محرم راز پیر بھائی جناب سید کرم شاہؒ موضع بھون (تحصیل

وضلع حافظ آباد) (متوفی 11 اکتوبر 1973ء، 14/ رمضان المبارک 1393ھ) سے

دعا کرنے کا کہتے کہ صاحب زادہ صاحب ایک دفعہ آجائیں۔ شاہ صاحبؒ نے ایک دن کرم

شاہ صاحبؒ سے فرمایا کہ جو بیچ پیر توکل شاہ رحمۃ اللہ تعالیٰ علیہ نے بویا تھا اسے پروان

چڑھانا ہے۔

اسی عرصہ میں آپؑ نے چند خوانیں دیکھیں۔ ایک خواب میں نبی اکرم صلی اللہ

علیہ وسلم کی زیارت سید نور الحسن شاہ صاحب رحمۃ اللہ تعالیٰ علیہ کی شکل اور لباس میں ہوئی، آپ نے دست بوسی کا فخر حاصل کیا۔ اس خواب سے شاہ صاحب کا مقام سمجھ میں آ گیا اور خوش عقیدگی پیدا ہو گئی۔ چند دن بعد پچھلی شب پیدل کیلیا نوالہ شریف کے لیے چل پڑے اور نماز ظہر حضرت کی مسجد میں جا پڑھی۔ جہاں سے متنفر ہو کر بھاگے تھے آج وہیں جبین عقیدت جھکا کر کھڑے تھے۔

آپ نے شاہ صاحب سے خواجہ محبوب عالم رحمۃ اللہ تعالیٰ علیہ کی وصیت کے مطابق انبالہ شریف میں حضرت توکل شاہ انبالوی رحمۃ اللہ تعالیٰ علیہ کے مزار اقدس سے بیعت، اور شاہ صاحب رحمۃ اللہ تعالیٰ علیہ کے متعلق دکھائے جانے والے تمام خواب گوش گزار کیے۔ شاہ صاحب رحمۃ اللہ تعالیٰ علیہ نے فرمایا ”طریقت نے قبول کر لیا ہے، جاؤ اجازت ہے پھر اگر دل چاہے تو آ جانا۔“ آپ نے محسوس کیا کہ نماز باجماعت میں پختگی اور معمولات میں پابندی آنا شروع ہو گئی۔ جذبہ فنا اس طرح ظاہر ہوا کہ قبر کا خیال، موت حالی صورت میں طاری ہونے لگی۔

آپ کے دل میں تسخیر خلافت کے جذبہ نے شدت سے سراٹھایا تو شاہ صاحب رحمۃ اللہ تعالیٰ علیہ کی خدمت میں حاضر ہوئے۔ شاہ صاحب رحمۃ اللہ تعالیٰ علیہ نے مدعا سنے بغیر ہی آپ کا ہاتھ دباتے ہوئے فرمایا ”سید علی کبیر ہمدانی“ کا ارشاد ہے کہ تسخیر خلافت کا خیال لو ہے کا زنا ہے، اسے توڑنا چاہیے۔“ تسخیر خلافت کا کاٹنا قلب و ذہن سے صاف نکل گیا اور ساتھ ہی تسخیر بھی شروع ہو گئی۔

ایک بار حاضری پر شاہ صاحب رحمۃ اللہ تعالیٰ علیہ نے آپ کو جمعہ پڑھانے کا حکم دیا۔ غالباً یہ شرف صرف ابوالوفا صدیق احمد رحمۃ اللہ تعالیٰ علیہ کو حاصل ہوا کہ شاہ

صاحب رحمۃ اللہ تعالیٰ علیہ نے اپنی زندگی میں ہی آپ کو جمعہ پڑھانے اور لنگر برتوانے کا حکم دیا۔

حضرت نور الحسن شاہ رحمۃ اللہ تعالیٰ علیہ کے محرم راز پیر بھائی محمد کرم شاہ صاحب تحریر کرتے ہیں کہ میاں شیر محمد شرقپوری رحمۃ اللہ تعالیٰ علیہ نے ان کی موجودگی میں فرمایا تھا ”شاہ صاحب میرے تمام ساتھیوں میں افضل و اعلیٰ ہستی ہیں۔“ انہی شاہ صاحب رحمۃ اللہ تعالیٰ علیہ نے میرے روبرو فرمایا ”صاحبزادہ صاحب سید اشرف والے میری نظر میں انوکھی چیز ہیں۔“ (1)

..... آغاز حاشیہ

(1) رین بسیرا، الطاف سویرا۔ اشاعت اول، 2013ء۔ مضمون یاد یار مہربان آید ہی از سید محمد کرم شاہ رحمۃ اللہ تعالیٰ علیہ (متوفی 14 رمضان المبارک 1393ء، 11 اکتوبر 1973ء، بروز جمعرات موضع بھون، ضلع حافظ آباد)

..... اختتام حاشیہ

آپ نے آٹھ برس تک حضرت نور الحسن شاہ کیلانی رحمۃ اللہ تعالیٰ علیہ کی صحبت میں گزار کر طریقت کے انوارات اپنی ذات میں جذب کیے اور مکمل طور پر شاہ صاحب رحمۃ اللہ تعالیٰ علیہ کی شکل بن گئے۔

سید نور الحسن شاہ کیلانی رحمۃ اللہ تعالیٰ علیہ سے فیضیاب ہونے کے بعد آپ بہت سے اولیاء اللہ کے پاس کسب فیض کے لیے حاضر ہوئے۔ وہی حضرات جو پہلے بے نیازی برتتے تھے اب محبت سے پیش آتے اور فیض دینے میں سخاوت کا مظاہرہ کرتے۔ ان بزرگوں میں میاں عزیز الرحمن، سرگودھا، سائیں عبدالرزاق، دیپالپور؛

سائیں گوہر الدین، جینڈ شریف (گجرات)، سید اسمعیل شاہ بخاری المعروف حضرت کرمانوالے، حضرت بابو جی گولڑوی رحمۃ اللہ تعالیٰ علیہم قابل ذکر ہیں۔ موہڑہ شریف میں خواجہ نظیر احمد رحمۃ اللہ تعالیٰ علیہ (متوفی 22 جولائی 1960ء، 28 محرم الحرام 1380ھ بروز جمعۃ المبارک) کی خدمت میں حاضر ہوئے تو آپ نے ایک گھنٹہ ملاقات کے لیے وقت دیا اور رات اپنے ہاں رکھا۔ آپ فرمایا کرتے کہ خواجہ نظیر احمد رحمۃ اللہ تعالیٰ علیہ کی توجہ کا اثر چھ ماہ تک رہا۔ بعد ازاں میاں شیر محمد شرقپوری رحمۃ اللہ تعالیٰ علیہ کے خلیفہ محمد عمر رحمۃ اللہ تعالیٰ علیہ بیربل شریف (ضلع سرگودھا) سے تعلق ان کے وصال 26 اگست 1967ء، 19 جمادی الاول 1378ھ تک یک جان دو قالب کی مانند رہا۔

آپ نے بے شمار مزارات سے حصول فیوض کیا جن میں حضرت داتا گنج بخش، بابا فرید گنج شکر، خواجہ نظام الدین اولیاء، حضرت علی احمد صابر، حضرت بہاؤ الحق زکریا، شاہ رکن عالم، شاہ محمد غوث، خواجہ باقی باللہ، حضرت مجدد الف ثانی، حضرت طاہر بندگی، مرزا مظہر جان جاناں شہید، شاہ غلام علی دہلوی، شاہ سلیمان تونسوی، خواجہ شمس الدین سیالوی، خواجہ توکل شاہ انبالوی، میاں شیر محمد شرقپوری، پیر مہر علی شاہ رحمۃ اللہ تعالیٰ علیہم خاص طور پر شامل ہیں۔

آپ کو کشف الصدور اور کشف القبور پر عبور حاصل تھا اور ہر موقع ان کا اظہار بھی فرماتے۔ حضرت توکل شاہ انبالوی رحمۃ اللہ تعالیٰ علیہ کی روحانی معیت دائمًا حاصل رہی، آخری عمر میں پہناوا بھی توکلی ہو گیا تھا۔ دربار رسالت مآب ﷺ میں آپ کو رسائی حاصل تھی جس کا مظاہرہ متعدد بار یوں ہوا کہ جسے چاہتے سرکارِ دو عالم ﷺ کی بارگاہ میں

پیش کر دیتے۔

اولاد امجاد: جس طرح آپ خود نجیب الطریفین ہاشمی تھے ایسے ہی آپ کی اولاد کو بھی اللہ تعالیٰ نے اس اعزاز سے نوازا۔ اللہ تعالیٰ نے آپ کو تین بیٹیوں اور پانچ بیٹوں سے نوازا جن میں سے تین بیٹے اور ایک بیٹی کم سنی میں ہی وفات پا گئے۔ دنیا کے خشک وتر دیکھنے کے لیے رہ جانے والوں میں صاحبزادی زیب النساء، صاحبزادہ محمد احمد ہاشمی، الطاف محمود (راقم التحریر) اور صاحبزادی قمر النساء بالترتیب 1943ء، 1953ء، 1956ء اور 1958ء میں پیدا ہوئے۔ تفصیل آئندہ صفحات میں دی گئی ہے۔

وفات: ابوالوفاصدیق احمد رحمۃ اللہ تعالیٰ علیہ نے 10 مئی 1974ء 17/ ربيع الثانی 1394ھ جمعہ، ہفتہ کی درمیانی شب گیارہ بجے کے قریب نہایت محویت کے عالم میں انتقال فرمایا اور سید اشرف میں اپنے والد گرامی کے دائیں پہلو میں دفن ہوئے۔

سیرت: آپ بلند پایہ عالم، باعمل صوفی، پراثر مقرر، انتہائی مخلص ساتھی، تجربہ کار مشیر، غریب دوست اور حد سے زیادہ غیرت مند انسان تھے۔ آپ نے بہت دفعہ اشد ضرورت کے باوجود تمام عمر کسی کے سامنے دستِ سوال دراز نہیں کیا، نہ اشارۃً نہ ظاہراً۔ ایک دوست نے سو روپیہ کا منی آرڈر بھیجا (1) اور ساتھ دعا کے لیے لکھا۔ آپ نے منی آرڈر واپس کرتے ہوئے لکھ بھیجا کہ ”اتنا یقین رکھو کہ جو تمہارے پیسے کھائے گا وہ تمہارے لیے دعا بھی کرے گا۔“ آپ ”سنت نبوی ﷺ کا چلتا پھرتا نمونہ تھے۔ فتویٰ نویسی میں معقول مہارت رکھتے تھے۔ نہایت نفیس اور نفاست پسند انسان تھے۔ جلال اور جمال کا عجیب و غریب امتزاج تھے، رعب قریب نہ ہونے دیتا اور پیار دور نہ ہٹنے دیتا۔ اپنے دور کے بڑے بڑے زمیندار، سیاستدان اور افسران ان سے بات کرتے

ہوئے مرعوب ہو جاتے۔ نذرانہ قبول کرنے اور مرید کرنے میں مبالغہ کی حد تک احتیاط فرماتے۔

..... آغاز حاشیہ

(1) اس زمانے میں ایک روپیہ ایک برطانوی پاؤنڈ کی مالیت کا تھا۔

..... اختتام حاشیہ

کتاب

ذکر محبوب: خواجہ محبوب عالم سید وی رحمۃ اللہ تعالیٰ علیہ بہ یک وقت مفسر، محدث، مفتی، ڈپٹی چیف جسٹس ہونے کے علاوہ صاحب مرتاض و صاحب کرامت صوفی بھی تھے۔ ابوالوفا صدیق احمد رحمۃ اللہ علیہ نے بڑی جانفشانی اور تحقیق سے ان کے سوانح اور احوال کی تفصیل پر قلم اٹھاتے ہوئے ”ذکر محبوب“ تحریر کی، جو تصوف کی مستقل کتاب ہے۔

ذکر خیر الوریٰ ترجمہ خصائص کبریٰ: سیرت طیبہ کے قاری علامہ جلال الدین سیوطی کی شہرہ آفاق تصنیف ”خصائص کبریٰ“ سے واقف ہیں۔ آپ نے اس کے اردو ترجمہ کی ضرورت محسوس کی اور اسے پایہ تکمیل تک پہنچایا۔ یہ ترجمہ ایک ایسے قلم کی نوک سے سپرد قلم اس ہوا جسے پکڑنے والے ہاتھ سید عالم صلی اللہ علیہ وسلم کی منظوری لیے ہوئے تھے۔

رین بسیرا: الطاف سویرا: آپ اپنے احباب کے خطوط کے جواب نہایت محنت اور تکلف سے دیتے۔ ”رین بسیرا“ انہی نامہ ہائے مہر و الفت کا حسین مجموعہ ہے۔ وہ جہاں تصوف کا عطر اور زندگی کے تلخ تجربات کا نچوڑ ہیں وہاں یہ مکتوبات اردو ادب کا بیش بہا سرمایہ ہیں۔ آپ نے چند مضامین تحریر کیے جو اپنے دور کے مختلف جریدوں کی زینت بنے۔ اس دنیا میں سالک کے لیے آسان اور بہترین رہنمائی بھی اس کتاب

میں میسر ہے۔

تقاریر حدیث: دارالعلوم دیوبند میں دورہ حدیث کے دوران بخاری شریف اور مخکاۃ شریف مولانا حسین احمد مدنی اور قاری محمد طیب سے پڑھیں۔ اس دوران ان تقاریر کے ترتیب دیے گئے نوٹس کتابی شکل میں پیش کیے جا رہے ہیں۔

ابوالوفا صدیق احمد رحمۃ اللہ علیہ کی تاریخ وصال کی تحقیق: پروفیسر نید کبیر احمد مظہر نے ”خواجہ محبوب عالم قدس سرہ..... احوال و آثار“ اشاعت اول 2005ء، صفحہ 29 پر

میرے والد گرامی کی تاریخ وصال ”18 ربیع الثانی 1394ھ / 11 مئی 1974ء بروز

ہفتہ صبح سحری“ تحریر فرمائی ہے جو کہ درست نہیں۔ جب میرے والد ماجد ابوالوفا

حضرت صدیق احمد رحمۃ اللہ علیہ کا وصال ہوا تو میں گورنمنٹ ایم اے او کالج لاہور میں

ایف ایس سی فرسٹ ایئر میں زیر تعلیم تھا اور اسی کالج کے دلاور ہوٹل کے کمرہ نمبر 63

میں رہائش پذیر تھا۔ مجھے آپ کے وصال کی اطلاع رات تقریباً ساڑھے بارہ بجے صوفی

یار محمد صاحب” (متوفی 9 اکتوبر 2007ء / 27 رمضان المبارک 1427ھ) کے

صاحبزادگان محمد الیاس خان اور ریاض احمد نے دی۔ میں اسی رات کو کنعان ٹرسٹ

ہسپتال شملہ پہاڑی لاہور سے تقریباً نو بجے رخصت ہو کر ہوٹل آیا تھا۔ والدہ ماجدہ،

بھائی جان محمد احمد اور قمر النساء (چھوٹی ہمیشہ) ہسپتال میں اباجی کے پاس تھے۔ بندہ

ناچیز نے اباجی کی تدفین کے فوراً بعد تاریخ اور وقت وصال کی تفصیل نوٹ کر لی تھی۔

وصال رات کے تقریباً گیارہ بجے ہوا۔ یہ جمعہ اور ہفتہ کی درمیانی شب تھی۔ سن عیسوی

کے اعتبار سے دن اور تاریخ رات بارہ بجے بدلتے ہیں لہذا سن عیسوی کے مطابق یہ جمعہ

المبارک 10 مئی 1974ء بنتی ہے۔ لیکن قمری (اور ہجری) کیلنڈر کے مطابق تاریخ

اور دن مغرب کے وقت سے شروع ہوتا ہے اس طرح جمعہ کا دن ختم ہو چکا تھا اور یہ ہفتہ کی رات تھی۔ لہذا یہ 17 ربیع الثانی 1394ھ کی رات تھی۔ نہیں معلوم سید کبیر احمد مظہر کو یہ تسامح کیوں ہوا کہ انہوں نے وصال کا وقت سحری کا لکھ ڈالا۔ میں چونکہ موقعہ کا گواہ اور سب سے پہلے تاریخ نوٹ کرنے والا ہوں اس لیے ہر لحاظ سے درست تاریخ، وقت اور دن 10 مئی 1974ء / 17 ربیع الثانی 1394ھ رات تقریباً گیارہ بجے، جمعۃ المبارک اور ہفتہ کی درمیانی شب ہے۔ فرض کیجیے سحری کا وقت مان بھی لیا جائے تو عیسوی اعتبار سے تو گیارہ مئی بن جائے گی لیکن قمری حساب سے اٹھارہ کیسے بنے گی؟ میں نے یہ ساری تفصیل تحریر اپر و فیسر صاحب کو بھجوا دی تھی جسے انہوں نے قبول کر کے آئندہ ایڈیشن میں درست کرنے کا بھی عندیہ دے دیا تھا۔ پروفیسر صاحب نے میری اس تحقیق کو نہ صرف قبول کیا بلکہ حسب وعدہ اسے درست بھی کر لیا۔ لہذا باقیات جہان امام ربانی "جلد دوم اشاعت 2008ء، صفحہ 546 پر پروفیسر صاحب نے اپنے مضمون "خواجہ سید محبوب عالم توکلی" میں ابوالوفا صدیق احمد رحمۃ اللہ تعالیٰ علیہ کی تاریخ وصال 17 ربیع الثانی 1394ھ / 10 مئی 1974ء ہی لکھی ہے۔

ابوالوفا حضرت صدیق احمد رحمۃ اللہ تعالیٰ علیہ کی اولاد کی تفصیل

4.12.1۔ صاحبزادی زیب النساء: صاحبزادی زیب النساء 1943ء، میں پیدا ہوئیں۔ حضرت "کی بڑی صاحبزادی ہیں۔ ان کی شادی جناب محمد اعظم شاہ ساکن سرگودھا سے ہوئی۔ ان کے بچوں کے اسماء گرامی اور تاریخ ہائے پیدائش یوں ہیں:

عطیہ اعظم 1 جنوری 1963ء / 5 شعبان المعظم 1382ھ، (ایم اے انگلش)

محمد عمران 27 جنوری 1965ء / 24 رمضان المبارک 1384ھ

فوزیہ اعظم 15 اگست 1967ء، 9/ جمادی الاول 1387ھ

محمد فرقان 17 ستمبر 1969ء، 5/ رجب المرجب 1389ھ، (ایم اے انگلش، گذشتہ تقریباً ایک عشرہ سے سعودی عرب میں پڑھا رہا ہے۔ آج کل ریاض میں مقیم ہے۔)

محمد عثمان غنی 16 ستمبر 1973ء، 18/ شعبان المعظم 1393ھ، ایویانکس انجنیر ہے اور فوج میں لیفٹینینٹ کرنل ہے۔

4.12.2۔ صاحبزادہ محمد احمد ہاشمی: صاحبزادہ محمد احمد ہاشمی۔۔۔ مارچ 1953ء میں پیدا ہوئے۔ انہوں نے گورنمنٹ کالج لاہور سے کیمسٹری میں ایم ایس سی کیا اور تقریباً عرصہ پانچ (5) سال راوی ریان میں جاب کیا۔ ان کی شادی سرگودھا میں اپنی خالہ افضل النساء زوجہ سید محمد اصغر شاہ مشہدی (متوفی 13 اپریل 1998ء، 15/ ذوالحجہ 1418ھ) کی صاحبزادی سیدہ مہر النساء المعروف میمونہ سے 2 مارچ 1975ء، 18/ صفر المظفر 1395ھ بروز اتوار ہوئی۔ ان خاتون نے بی اے، بی ایڈ کر رکھا ہے اور گورنمنٹ گرلز ہائی سکول قادر آباد سے ہیڈ مسٹریس کے عہدے سے ریٹائر ہوئی ہیں۔ انہیں خدائے برتر نے دو بیٹوں اور ایک بیٹی سے نوازا۔ صاحبزادہ محمد احمد ہاشمی نے سید شریف میں خواجہ محبوب عالم رحمۃ اللہ تعالیٰ علیہ کے مزار انور پر نہایت دلکش روضہ اور اس سے ملحق خوبصورت مسجد تعمیر کروائی۔ آپ نے 27 اپریل 2014ء، 28/ جمادی الثانی 1434ھ بروز اتوار سوموار بوقت سحری سید شریف میں انتقال فرمایا اور آبائی قبرستان میں مدفون ہیں۔

صاحبزادہ محمد احمد ہاشمی کی اولاد کی تفصیل

4.12.2.1۔ صاحبزادہ محمد ابو بکر ہاشمی: ان کے بڑے بیٹے صاحبزادہ محمد ابو بکر 28 دسمبر 1977ء، 171 محرم الحرام 1398ھ کو سرگودھا میں پیدا ہوئے اور ایم اے انگلش کرنے کے بعد گورنمنٹ یعقوب شاہ ڈگری کالج پھالیہ میں لیکچرار کے فرائض ادا کرتے رہے۔ اس وقت وہ یونیورسٹی آف گجرات میں سروس کر رہے ہیں۔ ڈبل ایم فل کرنے کے بعد پی ایچ ڈی کر رہے ہیں۔ ان کی شادی ضلع سرگودھا کے قصبہ فروکہ میں سید انتظار حسین شاہ کی صاحبزادی سیدہ مہرین سے ہوئی جنہوں نے بائنی میں ایم ایس سی کر رکھی ہے۔ مہرین گجرات میں سروس کر رہی ہیں۔ انہیں اللہ تعالیٰ نے 11 نومبر 2009ء، 24 ذیقعد 1430ھ بروز بدھ کو محبوب الحنین کی شکل میں ایک بیٹے سے نوازا۔ 9 مئی 2012ء، 18 جمادی الثانی 1433ھ کو ایک اور صاحبزادے کی پیدائش ہوئی جس کا نام محمد معیز موزوں کیا گیا ہے۔ 25 جولائی 2014ء، 28 رمضان المبارک 1435ھ بروز جمعہ المبارک کو اللہ تعالیٰ نے انہیں ایک اور بیٹا عطا فرمایا جس کا نام محمد احمد رکھا گیا۔

4.12.2.2۔ صاحبزادہ بلال احمد ہاشمی: دوسرے صاحبزادے بلال احمد 8 جون 1979ء، 24 رجب المرجب 1400ھ کو پیدا ہوئے۔ انہوں نے ایل ایل بی کر کے پھالیہ میں ہی پریکٹس شروع کی۔ میں نے 1992ء میں لکھی جانے والی تحریر ”بنام الطاف و بلال“ میں اپنے ساتھ بلال کو بھی مخاطب کیا تھا۔ اگر سیاست اور سیاستدانوں سے بچا رہا تو امید ہے کہ اُس کی مستور صلاحیتیں ظاہر ہوں گی۔ اس کی شادی ہمارے والد ماجد کے ماموں زاد بھائی سید ظہور حسین زیدی (متوفی 13 دسمبر

2010ء 7/ محرم الحرام 1432ء) کی صاحبزادی سیدہ حنا فاطمہ (تفصیل ”خواجہ محبوب عالم رحمۃ اللہ تعالیٰ علیہ کی شادیاں“ کے ذیلی عنوان ”تیسری شادی“ میں) سے 26 فروری 2011ء 22/ ربیع الاول 1432ھ بروز ہفتہ سید اشرف میں ہوئی۔ شادی کے چار پانچ ماہ بعد اہلیہ سمیت لاہور منتقل ہو گئے اور وہیں پریکٹس شروع کر دی۔ بعد ازاں راولپنڈی کے سٹی بینک میں جاب مل جانے پر یہاں منتقل ہو گئے۔ 10 ستمبر 2011ء 11/ شوال 1432ھ / جمعۃ المبارک کو بلال ہمارے گھر آیا جبکہ میری بیٹی ایمن نے 12 ستمبر کو مانچسٹر کے لیے رخصت ہونا تھا۔ اللہ تعالیٰ کے کرم سے محمد عبداللہ بہت سے برکتوں کے ساتھ 13 مئی 2014ء 14/ رجب المرجب 1435ھ بروز منگل آن کی گود میں وارد ہوا۔ بلال ان دنوں کوئٹہ میں ایف. ڈبلیو. او. میں سروس کر رہا ہے۔

4.12.2.3۔ صاحبزادی اسماء احمد: برادرِ مکرم کی از حد لاڈلی اور اکلوتی بیٹی اسماء احمد بہت سی منتوں کے بعد 19 جولائی 1987ء 12/ ذیقعد 1407ھ کو پیدا ہوئی۔ اس نے سرگودھا یونیورسٹی سے ماسٹرز کیا۔ اسماء 21 فروری 2010ء 7/ ربیع الاول 1431ھ بروز اتوار سرگودھا میں شادی کے بابرکت اور خوبصورت بندھن میں بندھ گئی۔ اللہ تعالیٰ نے اسماء احمد کو 27 ستمبر 2011ء 28/ شوال المکرم 1432ھ بروز منگل عتیق الرحمن کی شکل میں ایک بیٹا عطا فرمایا۔ بعد ازاں 5 نومبر 2012ء 1/ ۔۔۔۔۔ کو ایک بیٹی زینب بھی ان کی زندگی کی رونق بنی۔ اسماء احمد آج کل گجرات یونیورسٹی سے پی ایچ ڈی کر رہی ہے۔

4.12.3 الطاف محمود ہاشمی: یہ راقم الحروف ہے جس نے محلاتی سازشوں اور سیاست

بھری دنیا میں 27 دسمبر 1956ء، 24 جمادی الاول 1376ھ / جمعرات کو آنکھ کھولی۔ تمام سرکاری اور غیر سرکاری دستاویزات اور والد ماجد کی تعویذوں والی بیاض میں میری تاریخ ولادت 19 اپریل 1957ء (18 رمضان المبارک 1376ھ) لکھی ہوئی ہے۔

میں گورنمنٹ پرائمری سکول سید اشرف میں پانچویں جماعت کے آغاز تک داخل رہا۔ جب یہ سکول مڈل کا درجہ حاصل کر گیا تو اس کے پہلے ہیڈ ماسٹر صاحب جماعت اسلامی سے ہمدردیاں رکھتے تھے۔ انہوں نے اسے (شاید) کارِ ثواب سمجھتے ہوئے میرے والد ماجد کو پیری کرنے (جیسی ”غیر شرعی“ حرکت) کی پاداش میں غالباً ”فرض کفایہ“ سمجھتے ہوئے مجھے یہ بنیاد بنا کر سکول سے نکال دیا کہ الطاف پڑھنے کے قابل نہیں ہے۔ میرے مستقبل کی خاطر میرے والد گرامی نے مجھے سالانہ امتحان سے کوئی تین ماہ قبل فوری طور پر گورنمنٹ پرائمری سکول پھالیہ کیمیاں میں داخل کرادیا جہاں اللہ تعالیٰ نے مجھے پہلی پوزیشن دلوا کر میرے والدین اور میری عزت میں اضافہ فرما دیا۔ چھٹی، ساتویں اور آٹھویں پائلٹ سکول پھالیہ سے مکمل کیں۔ میٹرک کے لیے والد ماجد نے مجھے اسلام آباد کے سنٹرل (اب فیڈرل) گورنمنٹ بوائز سیکنڈری سکول نمبر 1؛ G-6/2 میں داخل کرایا جہاں سے مارچ 1972ء / صفر المظفر 1392ھ میں اللہ تعالیٰ نے مجھے 900 میں سے 576 نمبروں سے فرسٹ ڈویژن دلوا دی۔ ایف ایس سی پری میڈیکل کے لیے نئے آغاز شدہ گورنمنٹ انٹرمیڈیٹ کالج پھالیہ میں داخلہ لیا لیکن وہاں بایولوجی کا استاد نہ ہونے کی بنا پر ایک سال ضائع کر کے 1974ء میں گورنمنٹ ایم اے او کالج لاہور میں داخل کرادیا گیا۔ اللہ تعالیٰ کی حکمت کہ

اسی سال 10 مئی کو اباجی اس جہان فانی سے رخصت ہو گئے۔ حالات ایسے بنے کہ مجھے سید اشرف کی خانقاہ کی ذمہ داریاں بھی نبھانا پڑیں، یوں ایف ایس سی پری میڈیکل مکمل کر کے 1976ء میں فقط ڈیڑھ ماہ کی تیاری کے ساتھ ریاضی (maths) کا اضافی امتحان دیا اور 200 میں سے 127 نمبر لے کر کل 1000 میں سے 610 نمبر حاصل کرنے میں کامیاب ہو گیا۔ اس طرح اللہ تعالیٰ نے مجھے یونیورسٹی کالج آف انجینئرنگ ٹیکسلا کے 1977ء میں داخلہ دلوا دیا جبکہ کلاسوں کا آغاز مئی 1978ء 1 جمادی الاول 1398ھ میں ہوا اور ستمبر 1982ء 1 ذیقعد 1402ھ میں اس کی تکمیل ہوئی۔ ستمبر کی غالباً 16 تاریخ کو کلائمیکس انجینئرنگ کچنی گوجرانوالہ میں جاب شروع کر کے عملی زندگی کا آغاز کیا۔

فوج میں لازمی سروس کے تحت کال آئی، انٹرویو ہوا اور سیلیکشن کے نتیجے میں بطور کیپٹن 12 فروری 1983ء 28 ربیع الثانی 1403ھ کو ای ایم ای بٹالین میں تعینات ہو گیا۔ اللہ تعالیٰ کے فضل و کرم اور بزرگوں کی دعاؤں کے طفیل 25 سال 7 ماہ نو کری مکمل کرنے کے بعد 6 ستمبر 2008ء 6 رمضان المبارک 1429ھ کو راولپنڈی سے LPR لی۔ اسی تاریخ کو 2009ء میں فوج سے باقاعدہ ریٹائر ہو گیا۔ اس دوران اللہ تعالیٰ نے مجھے آرمی ویلفیئر ٹرسٹ میں ایڈجسٹ کروا دیا ہے اور دوہری تنخواہ کا مزہ چکھنے کا موقعہ عطا فرمایا۔ یہ بھی اللہ تعالیٰ کی عجیب و غریب حکمت ہے کہ وہ بچہ جسے ایک ہیڈ ماسٹر صاحب نے نالائق گردان کر سکول سے نکال دیا تھا، اسے خود ہی (اللہ تعالیٰ نے) میرٹ پر داخلہ دلوا کر میڈیکل انجینئرنگ کروائی، ایم بی اے میں پہلی پوزیشن دلوائی، یونٹ کمانڈرز کورس ٹاپ کروایا، مڈل میجمنٹ کمپیوٹر کورس میں 96

فیصد نمبر دلوا کر پہلی پوزیشن کے علاوہ امتیاز distinction عطا فرما کر میری عزت میں بیش بہا اضافہ فرما کر فوج میں میری لائق کا ڈنکا بجوا دیا۔ سبحان اللہ و بحمدہ سبحان اللہ العظیم۔ علاوہ ازیں ایک نہایت ہی اہم اور تیکنیکی پراجیکٹ کی کامیاب تکمیل پر چیف آف آرمی سٹاف کی جانب سے "commendation certificate" عطا کیا گیا جس کے نتیجے میں پاکستان آرڈیننس فیکٹری کو ہر مالی سال میں چھپاسی (86) لاکھ روپیہ بچتا رہے گا جو اس وقت کے لحاظ سے 144,000 امریکی ڈالر بنتے ہیں۔

commendation certificate کی کاپی ضمیمہ نمبر 9 پر لگائی گئی ہے۔

24 اگست 1984ء 1 ذوالحجہ 1403ھ بروز جمعۃ المبارک کو اللہ تعالیٰ

نے الطاف محمود جیسے معاملہ نافہم کو رابعہ عذرا (ولادت 16 اکتوبر 1959ء 13/ربیع

الثانی 1379ھ / جمعۃ المبارک) جیسی خوبصورت، خوب سیرت، حضور پر نور ﷺ کی

زیارت یافتہ، خوش اخلاق اور سادہ مزاج رفیقہ حیات عطا فرمائی جس کا وسیلہ میری امی

حی زبیدہ خانم بنیں کہ یہ ان کی بھی پسند تھی۔ اللہ تعالیٰ نے رابعہ کو متعدد بار حضور رحمۃ

اللعالمین ﷺ کی زیارت سے مشرف فرمایا۔ ایک بار خواب میں آپ ﷺ نے اپنی

موجودی میں کسی صحابی (رضی اللہ تعالیٰ عنہ) کے ذریعہ پانی کا گلاس نہ صرف عنایت

فرمایا بلکہ سامنے کھڑے ہو کر ان صحابی (رضی اللہ تعالیٰ عنہ) کے ہاتھ سے پلوایا۔

ایک بار اس کے والد گرامی اور میرے خالو جناب محمد حامد شاہ مرحوم (متوفی

11 اکتوبر 1985ء 26/ محرم الحرام 1406ھ) نے خواب میں چاروں خلفاء

راشدین رضی اللہ تعالیٰ عنہم سے متعارف کرایا جنہوں نے باری باری اس کے سر پر ہاتھ

رکھا اور اسے بیٹی کہہ کر پکارا۔ اللھم زد فزد۔ ابھی چند دن قبل خواب میں ایک سڑک کے کنارے ایک صاحب نے آدھی روٹی عنایت کی اور بتایا کہ یہ سرکارِ دو عالم ﷺ نے اس کے لیے بھیجی ہے۔ چنانچہ اس نے لے کر کھالی۔

قیامِ واہ کینٹ کے دوران اللہ تعالیٰ نے بندہ کی توجہ لکھنے کی جانب مبذول کی۔ یہ ذوق ابھی تک جاری ہے جسے پورا کرنے کے لیے کتابیں اکٹھی کرنا پڑیں نتیجہً چند ہزار کتابوں پر مشتمل ذاتی لائبریری معرضِ وجود میں آگئی۔ انٹرنیٹ کی سہولت ناگزیر ہو گئی ہے۔ اسی دوران بندہ ناچیز نے اپنے باپ دادا کی کتابوں کو آج کے دور کی ضروریات سے ہم آہنگ کرنے کے لیے کاوش کی اور اپنی کتابوں کی اشاعت کچھ عرصہ کے لیے روک کر پہلے ان کی اشاعت کا کام شروع کیا۔ مندرجہ ذیل کتابیں تصحیح و تجدید کے ساتھ شائع کر چکا ہوں:

1۔ ذکرِ خیر: از خواجہ محبوب عالم رحمۃ اللہ تعالیٰ علیہ

2۔ ذکرِ کثیر: از خواجہ محبوب عالم رحمۃ اللہ تعالیٰ علیہ

1۔ الطاف الاذکار تجدید تنویر الابصار: از خواجہ محبوب عالم رحمۃ اللہ تعالیٰ علیہ۔ تفصیلی ذکر اوپر کر دیا گیا ہے۔

2۔ رین بسیرا، الطاف سویرا: ابوالوفاصد لیل احمد رحمۃ اللہ تعالیٰ علیہ کے مکتوبات اور مضامین پر مشتمل ہے۔ یہ مکتوبات زندگی کے تجربات، طریقت میں رہنمائی، ادبی تحریر اور سالک کی ترقی کے لیے بیش بہا خزانہ ہیں۔ یہ کتاب اس بندہ ناچیز کے ہاتھوں شائع ہو چکی ہے۔

مندرجہ ذیل کتب پر اس وقت کام جاری ہے:

3۔ تقاریرِ حدیث: ابوالوفاء صدیق احمد نے دارالعلوم دیوبند میں دورہ حدیث کے دوران مولانا حسین احمد مدنی کی تقاریر کے نوٹس لیے، جو اللہ تعالیٰ نے مجھ تک پہنچا دیے۔ اس کی کمپوزنگ کی تکمیل پر اس کی تخریج کر کے شائع کر دی جائے گی۔ انشاء اللہ۔

اللہ تعالیٰ کی توفیق سے ابھی تک اس بندہ ناچیز الطاف محمود ہاشمی کے ہاتھوں مندرجہ ذیل کتابیں مکمل ہو کر اشاعت کے لیے تیار ہیں:

1۔ پر وارِ محبوب: خواجہ محبوب عالم رحمۃ اللہ تعالیٰ علیہ کے نسب، تعلیم، خلفاء، تصوف اور آپ کے متعلق شائع ہونے والی کتب اور مقالوں کے تعارف کے ساتھ ساتھ آپ کے بارے میں شائع شدہ چند غلطیوں پر تحقیق کے علاوہ آپ کی اولاد کی تفصیل پر مشتمل ہے۔ یہ کتاب آپ کے زیر مطالعہ ہے۔

2۔ جانبِ حسنِ لازوال: ایک پاکیزہ اور خوبصورت سفر کی داستان۔ یہ طویل مضمون لاہور سے ماہنامہ "حکایت" میں قسط وار شائع ہو چکا ہے۔

3۔ الطاف نامے: دوستوں کے خطوط کے جواب میں لکھے گئے مکتوبات کے علاوہ اپنی طرف سے لکھے گئے خطوط جو مصنف کے خیال کے مطابق طریقت کے حصول اور اس کی حفاظت کے لیے ضروری ہیں۔

4۔ الطاف کے مضامین: اس میں ذیل میں درج شدہ مضامین شامل ہیں:

ا۔ اپنے، پرانے: سلاسل طریقت کی ہم آہنگی پر سیر حاصل تبصرہ

ب۔ سرمایہ ملت کا نگہبان: سیدنا مجدد الف ثانی رحمۃ اللہ کے انداز تصوف پر مختصر

تحریر جسے جناب پروفیسر ڈاکٹر محمد مسعود احمد رحمۃ اللہ علیہ، بانی امام ربانی فاؤنڈیشن،

نے ”باقیاتِ جہانِ امام ربانی“ کی تیسری جلد میں پہلے نمبر پر شائع کیا۔

ج۔ چنتاس: سیدنا مجدد الف ثانی رحمۃ اللہ تعالیٰ علیہ کے ایک قول کی تشریح جس پر قاری کو اشکال ہو سکتا ہے۔ یہ مضمون بہت سے رسالہ جات اور اخباروں میں شائع ہو چکا ہے۔ اس مضمون پر مصنف کو سیال شریف سے انعام بھی موصول ہوا۔
د۔ بیعت اور تجدید بیعت: ایک ایسا مضمون جو ہر ترقی پسند مسلمان کی ضرورت ہے۔ اس کے دواؤں میں شائع ہو چکے ہیں۔

ر۔ ایڈز: بدگمانی، اس کے اثرات اور اس کے علاج پر سیر حاصل گفتگو۔

س۔ ہاتھوں کی کمائی: مصنف کا مقبول ترین مضمون جس کے پڑھتے ہی قاری ایک دفعہ ہر قسم کے رنج و غم سے بے نیاز ہو کر اللہ تعالیٰ کی معیت میں نئے سرے سے مضبوط ایمان کے ساتھ زندگی کا سفر شروع کرنے کا عزم کر لیتا ہے۔
ص۔ قبر سے حصولِ فیض: فیض کیا ہے، کہاں ہوتا ہے، کن کے پاس نہیں ہوتا لیکن لوگ سمجھتے ہیں کہ یہاں فیض ہے، کن کے پاس ہوتا ہے لیکن ملتا نہیں، کن کے پاس ہوتا بھی ہے اور ان سے ملتا بھی ہے، اور اس کے حصول کا طریقہ کار۔
کئی مزارات پر مصنف کی حاضری اور محسوس کردہ فیض کا تذکرہ۔

ط۔ زکوٰۃ: زکوٰۃ، اس کی قسمیں، ہر قسم کا ادا کرنا کب ضروری ہوتا ہے، اس کا حساب کرنے کے لیے کمپیوٹر میں آسان پروگرام۔

وہ کتابیں اور مضامین جو اس وقت ترتیب اور تکمیل کے مراحل میں ہیں:

1۔ چراغِ محبوب: خواجہ محبوب عالم رحمۃ اللہ تعالیٰ علیہ کے سلسلہ عالیہ محبوبیہ کے اولیاء کا تذکرہ۔ اس تذکرہ کو جمع کرنے کے لیے بندہ ناچیز ابھی تک کم و بیش دو لاکھ کلومیٹر کا سفر

کر چکا ہے جس کے دوران سینکڑوں شخصیات سے استفادہ کا موقعہ بھی ملا۔

2۔ اوراد و الطاف: مصنف کو مختلف اولیاء اللہ سے یا خواب میں جن وظائف کی اجازت یا حکم ملا ان کو سرکارِ دو عالم ﷺ کی امت کے لیے ترتیب دیا گیا ہے۔ اسے ذکر کثیر کے ساتھ ہی شائع کر دیا گیا ہے۔

3۔ جھوٹی سچی حکایات: ایسے واقعات جو میرے سامنے یا قریب قریب پیش آئے۔ علاوہ ازیں ایسے واقعات جن میں لوگوں نے مبالغہ آمیزی کر کے کچھ کا کچھ بنا دیا، انہیں بھی درست کر کے ایک جگہ جمع کر دیا ہے۔

4۔ مشاہدات: بندہ ناچیز کو طریقت میں ہونے والے مشاہدات، وہ جلتے جاگتے تھے، خواب تھے یا انکشافات وغیرہ، انہیں لفظوں میں پرونے کی کوشش کی گئی ہے۔

5۔ ابوالوفاء صدیق احمد رحمۃ اللہ تعالیٰ علیہ کے حالات و احوال پر مشتمل کتاب بھی زیر ترتیب ہے، لیکن ابھی تک اس کا نام تجویز نہیں کیا جا سکا۔

تحریک ذکر کا اجرا: بد قسمتی سے خواجہ محبوب عالم رحمۃ اللہ تعالیٰ علیہ کی تعلیمات کو طاق نسیان کی زینت بنا دیا گیا جسے دیکھتے ہوئے بندہ ناچیز نے ”تحریک ذکر“ کی بنیاد رکھی۔ اللہ تعالیٰ کے کرم سے جلد ہی ملک میں تحریک ذکر کے بہت سے مردوں اور خواتین کے حلقے کام کر رہے ہیں۔ یہ غیر سیاسی تنظیم تیزی سے ذکر الہی لوگوں کی زبانوں اور دلوں میں اتارنے کی کوشش کر رہی ہے۔ 2010ء میں دبئی میں بدھمت سے تعلق رکھنے والی چار خواتین، تین مردوں، دو عیسائی مردوں کے بعد 2011ء میں مزید دو عیسائی مردوں نے تحریک ذکر کے انچارج اور اس بندہ ناچیز سے خلافت یافتہ جناب مرزا حسین بیگ کے ہاتھ پر اسلام قبول کیا۔ تحریک ذکر ہمارے اندازوں سے

زیادہ رفتار کے ساتھ لوگوں کو سنتوں پر عمل اور معاملات کی حفاظت پر آمادہ کر رہی ہے۔ تحریک ذکر کا بنیادی مقصد عقائد، عبادات اور معاملات میں توازن سے روشناس کرانا ہے۔ 2007ء میں ”تحریک ذکر“ کے نام سے ایک تنظیم قائم کی جو ذکر کے ساتھ ساتھ بلا امتیاز سلسلہ، طریقت کا سلوک طے کرانے میں مصروف ہے۔

رابطہ: 0300-5570547

altafmahmood@hotmail.com

ism-e-azam@hotmail.com

الطاف محمود کی اولاد کی تفصیل

1.2.3.4 سمیہ امرع عرف ایمن: سمیہ امرع (ایمن) 27 جنوری 1986ء، 16/ جمادی الاول 1406ھ / سوموار کو سی ایم ایچ سرگودھا میں پیدا ہوئی۔ ہم نے اپنے ناموں (یعنی الطاف محمود، رابعہ عذرا) کے پہلے حروف ملا کر امرع نام کا حصہ بنایا۔ یہ از حد صلاحیتوں کی مالک اور ان تھک بیگی ہے۔ اس کی پسند اور ناپسند بہت شدید ہے۔ ایمن 28 دسمبر 2006ء، 71 ذوالحجہ 1427ھ بروز جمعرات راولپنڈی میں ایک نہایت پُر وقار اور بابرکت تقریب میں فرید الدین قریشی کے سے ہونہار، سمارٹ اور خوب سیرت نوجوان سے شادی کے بندھن میں بندھ گئی۔ حضرت حمید الدین احمد رحمۃ اللہ تعالیٰ علیہ سجادہ نشین آستانہ عالیہ معظم آباد شریف نے یہ نکاح پڑھایا۔ شادی کے وقت اسلامک انٹرنیشنل یونیورسٹی اسلام آباد میں ایم اے انگلش کے پہلے سمسٹر میں تھی۔ شادی کے نتیجہ میں اس کے دو سمسٹر ضائع ہو گئے۔ جنوری 2010ء / محرم الحرام 1431ھ میں اس نے ماسٹرز مکمل کر لیا۔ ایمن کچھ عرصہ اپنے میاں کے ہمراہ محمد علی جناح

یونیورسٹی اسلام آباد میں انگلش کی لیکچرر کے طور پر خدمات سرانجام دیتی رہی ہے۔ شام کو آرمی پبلک کالج آف مینیجمنٹ سائنسز راولپنڈی میں پڑھاتی رہی۔

فرید کے والد ماجد کرنل (ر) محمد فاروق الطاف اُس وقت کوہ نوپہ ہسپتال ملز راولپنڈی میں جنرل مینیجر (ہیومن ریسورس) کے عہدے پر تعینات تھے اور اس کی حوصلہ مند اور بھرپور قوت فیصلہ کی حامل والدہ ماجدہ محترمہ کشور سلطانہ گورنمنٹ کالج برائے خواتین راولپنڈی میں بطور پروفیسر ریٹائر ہوئیں۔

فرید نے یونیورسٹی آف انجینئرنگ اینڈ ٹیکنالوجی لاہور سے سال 2002ء میں میکینیکل انجینئرنگ کیا۔ بعد ازاں 2004ء تا 2005ء میں یونیورسٹی آف ماچنٹری، برطانیہ سے ایڈوانس مینوفیکچرنگ ٹیکنالوجی اینڈ سسٹم مینیجمنٹ (advance manufacturing technology & system

management) میں ایم ایس سی انجینئرنگ کی۔ اُس وقت وہ نیشنل یونیورسٹی آف سائنس اینڈ ٹیکنالوجی (NUST) کے کالج آف الیکٹریکل اینڈ میکینیکل انجینئرنگ (College of E&ME) کیمپس راولپنڈی میں بطور اسٹنٹ پروفیسر تعینات ہوئے۔ برطانیہ کے شہر ماچنٹری کے قریب یارک نامی شہر کی یونیورسٹی میں فرید کا داخلہ ہوا۔ 12 ستمبر 2011ء 14/ شوال 1432ھ اپیر کو تمام افراد خانہ اسلام آباد سے ماچنٹری روانہ ہو گئے۔ 19 ستمبر 2011ء کو اس کی کلاسیں شروع ہوئیں۔ جون 2012ء میں ماچنٹری سے واپس آ کر محمد علی جناح یونیورسٹی اسلام آباد میں بطور اسٹنٹ پروفیسر تعینات ہو گئے ہیں۔ فرید نے ابھی پی ایچ ڈی شروع کی ہے، اللہ تعالیٰ کامرانی عطا فرمائے۔ آمین بحرمت سید المرسلین ﷺ۔

2 اکتوبر 2007ء، 18/ رمضان المبارک 1428ھ، بروز منگل رات ایک بجے اللہ تعالیٰ نے انہیں محمد سعد بن فرید کی شکل میں چاند سا بیٹا عطا فرمایا۔ 16 جنوری 2010ء، 15/ صفر المظفر 1431ھ / ہفتہ دن تقریباً دو بجے ردا فاطمہ جیسی پیاری بیٹی سے نوازا۔ 4 اگست 2014ء، 8/ شوال 1435ھ بروز سوموار محمد حمزہ بن فرید جیسا آسمانی تحفہ عطا فرمایا گیا۔

4.12.3.2 حسن محمود ہاشمی: حسن محمود ہاشمی 30 اگست 1987ء، 5/ محرم الحرام 1408ھ / اتوار کوسی ایم ایچ سرگودھا میں عطا کیا گیا۔ میں اس وقت سیالکوٹ میں بطور کیمپن تعینات تھا۔ حسن محمود نے بچپن ہی سے مختلف سکولوں، بیمار یوں، اور حادثوں سے نبرد آزما ہوتے ہوئے بحریہ یونیورسٹی اسلام آباد سے بی بی اے مکمل کیا۔ میٹرک واہ کینٹ کے اعلیٰ درجہ کے تعلیمی ادارے پی او ایف ماڈل سکول سے کیا اور ایف ایس سی گورنمنٹ سرسید کالج راولپنڈی سے۔ پڑھائی میں اس کے concepts اچھے ہیں۔ ان دنوں بحریہ یونیورسٹی سے پراجیکٹ میجمنٹ میں ایم ایس کر رہا ہے جو کہ جنوری 2015ء میں مکمل ہو جائے گی، انشاء اللہ۔

4.12.3.3 مریم فاطمہ: ایک خوبصورت آسمانی تحفہ مریم فاطمہ کی شکل میں 7 مئی 1991ء، 22/ شوال المکرم 1411ھ / منگل کوسی ایم ایچ سیالکوٹ میں بخشا گیا۔ بہت کم مگر اپنی مرضی کا کھانے کی شوقین مریم نے واہ کینٹ میں تین برس میں قرآن پاک حفظ کیا مگر دور نہ کر سکی۔ پنجاب کالج آف کامرس، گولڑہ موڑ، راولپنڈی سے I.Com میں 1100 میں سے 720 نمبر لے کر نمایاں پوزیشن حاصل کرنے میں کامیاب ہوئی۔ اسی کالج سے B.Com کیا۔ پہلے سال کے پنجاب یونیورسٹی کے

امتحان میں 760 میں سے 452 نمبر لے کر فرسٹ ڈویژن سکور کرنے میں کامیاب ہوئی۔ دوسرے سال میں 740 میں سے 460 نمبر لے کر دونوں سالوں میں فرسٹ ڈویژن سکور کرنے میں کامیاب رہی۔ ابھی فاؤنڈیشن یونیورسٹی راولپنڈی میں ایم اے انگلش کے تیسرے سمسٹر میں ہے۔ نہایت نازک اور لاڈلی بیٹی ہے۔

4.12.4 صاحبزادی قمر النساء: اسے پیار سے گڈی کہتے ہیں۔ گڈی یکم مئی 1958ء 11 شوال 1377ھ بروز جمعرات دنیا فانی میں وارد ہوئی۔ اس نے راولپنڈی سے سی ٹی کیا اور گورنمنٹ گرلز ہائی سکول قادر آباد میں ٹیچر لگ گئی۔ قمر کی شادی 18 اگست 1983ء 9 ذیقعد 1403ھ بروز جمعرات پھوپھی جی صالح بی بی کے چھوٹے صاحبزادے رشید احمد سے میں ہوئی۔ تفصیل پیرا 1.4 بھائی جان رشید احمد کے حالات میں بیان ہو چکی ہے۔ اللہ تعالیٰ نے اسے دو بیٹیاں اور ایک بیٹا عطا فرمایا جن کے نام اور تاریخ ہائے ولادت یوں ہیں: فائزہ رشید، 30 مئی 1987ء 21 شوال المکرم 1407ھ ثوبیہ رشید، 21 مارچ 1989ء 13 شعبان المعظم 1409ھ کو پیدا ہوئی۔ یہ نہایت ذہین بچی ہے لیکن چرخ کج پرداز نے بیماری کی بنا پر زیادہ تعلیم حاصل نہ کرنے دی۔ محمد جنید کی ولادت 21 مئی 1991ء 6 ذیقعد 1411ھ کو ہوئی۔ فائزہ کی شادی 30 مئی 2008ء 25 جمادی الاول 1429ھ بروز جمعۃ المبارک کو ہوئی۔ مارچ 2013ء میں سید اشرف منتقل ہو گئے ہیں۔ بھائی جان محمد احمد نے قمر النساء کو سید اشرف میں مکان بنا دیا لہذا اس نے اپنی ٹرانسفر سید اشرف میں کروا لی اور وہیں رہائش پذیر ہے۔

پانچواں باب

حضرت خوجہ محبوب عالم رحمۃ اللہ تعالیٰ علیہ کے برادرِ خرد

نور عالم رحمۃ اللہ تعالیٰ علیہ کی اولاد کا مختصر احوال

حضرت نور عالم رحمۃ اللہ تعالیٰ علیہ کی اہلیہ محترمہ کا اسم گرامی نور بیگم تھا۔ ہم حضرت نور بیگم کو چاچی جی کہا کرتے تھے۔ حضرت نور عالم رحمۃ اللہ تعالیٰ علیہ کے منجھلے صاحبزادے فضل احمد اپنی والدہ صاحبہ کو سید اشرف سے کامونکی لے گئے تھے۔ چاچی جی نے 11 جنوری 1981ء، 4/ربیع الاول 1401ھ اتوار کو کامونکی میں وفات پائی اور کسوی روڈ پر محلہ اولکھ آباد میں واقع اپنے منجھلے بیٹے صاحبزادہ فضل احمد کے شرقی جانب مدفون ہیں۔ اللہ تعالیٰ نے حضرت نور عالم کو محترمہ نور بیگم سے تین بیٹوں سے نوازا: (1) بشیر احمد (2) فضل احمد (3) رشید احمد

5.1۔ صاحبزادہ بشیر احمد: بھائیوں میں سب سے بڑے تھے۔ ان کی اہلیہ محترمہ کا نام رابعہ بی بی (متوفیہ 27 جنوری 2001ء، 1/ذیقعد 1421ھ) تھا جو حضرت مولانا ظہور احمد ساکن سیرے (متوفی 8 جون 1999ء، 24/صفر المظفر 1420ھ) کی ہمیشہ ہیں۔ صاحبزادہ بشیر احمد نے 14 دسمبر 1990ء، 26/جمادی الاول 1411ھ بروز جمعہ المبارک وفات پائی اور سید اشرف میں اپنے والد ماجد کے پہلو میں مدفون ہیں۔ ان کے پانچ بیٹے اور دو بیٹیاں ہوئیں۔ بڑے بیٹے منور حسین نوجوانی میں یرقان کی وجہ سے انتقال کر گئے۔ باقی چاروں کی شادیاں ہوئیں جن کی تفصیل اس طرح ہے:

5.1.1۔ صاحبزادہ ارشد محمود: ان کی شادی خانہ آبادی اہل تشیع میں محترمہ سیدہ زاہدہ سے ہوئی۔ ان کے دو بیٹے صاحبزادہ کاظم عباس عرف مٹھو اور صاحبزادہ تسنیم عباس عرف

چاند ہیں۔ دونوں بھائیوں کی شادی ہو چکی ہے۔ صاحبزادہ ارشد محمود 3 اپریل 2005ء 23/ صفر المظفر 1426ھ بروز اتوار حرکت قلب بند ہو جانے سے انتقال کر گئے اور سید اشرف میں آبائی قبرستان میں مدفون ہیں۔

5.1.2۔ صاحبزادہ خالد محمود: خالد اور راقم الحروف دونوں ہم عمر ہیں۔ خالد کی شادی اپنے چچا صاحبزادہ قاری رشید احمد کی بڑی صاحبزادی محترمہ زینت سے ہوئی۔ محترمہ زینت کچھ عرصہ قبل ذیابیطس سے انتقال کر گئیں۔ خالد محمود کے دو بیٹے صاحبزادہ نجم الحسن اور صاحبزادہ قمر الحسن ہیں۔

5.1.3۔ صاحبزادہ عابد محمود: گورنمنٹ ہائی سکول سید اشرف میں بطور استاد سروس کر رہے ہیں، حکمت بھی کرتے ہیں۔ ان کی شادی اہل تشیع میں محترمہ سیدہ عالیہ سے ہوئی۔

5.1.4۔ صاحبزادہ زاہد حسین: منڈی بہاؤ الدین کی ضلعی عدالت میں ریڈر کے طور پر سروس کر رہے ہیں۔ ان کی شادی محترمہ سیدہ عالیہ کی ہمیشہ محترمہ سیدہ نصرت سے ہوئی۔ لہذا یہ دونوں بھائی آپس میں ہم زلف بھی ٹھہرے۔

5.2۔ صاحبزادہ فضل احمد: اللہ تعالیٰ نے انہیں خوبصورت چہرہ، پرکشش شخصیت اور سحر انگیز انداز گفتگو عطا فرمایا تھا۔ جوانی میں ہی کامونکی منتقل ہو گئے تھے۔ ان کا مزار کامونکی میں کسوی روڈ پر محلہ اولکھ آباد میں ہے۔ میں اور صاحبزادہ گلزار رسول نقشبندی 28 اکتوبر 2011ء ایکم ذوالحجہ 1432ھ بروز جمعۃ المبارک کو بڑی مشکل سے ان کا مزار تلاش کر سکے۔ ان کے مزار پر 8 اپریل 1993ء 15/ شوال المکرم 1413ھ بروز جمعرات تاریخ وصال لکھی ہوئی تھی۔ صاحبزادہ فضل احمد نے تین شادیاں کیں جن کی تفصیل یوں ہے:

5.2.1۔ محترمہ اقبال بیگم: پہلی شادی محترمہ اقبال بیگم سے ہوئی اور ان سے ایک ہونہار صاحبزادے شبیر حسین پیدا ہوئے جو 1984ء سے ابوظہبی کے ایک بینک میں سروس کرتے رہے ہیں اور 2014ء میں ریٹائر ہو گئے۔ جب مجھے 2009ء میں دوہی جانے کا اتفاق ہوا تو میری ان سے دو خوبصورت ملاقاتیں ہوئی۔ مارچ 2014ء میں بھی دوہی میں ایک خوبصورت رات ان کے ساتھ گزری۔ محترمہ اقبال بیگم صاحبہ کا انتقال۔۔۔ جنوری 2015ء۔۔۔ زینع الاولاد 1436ھ کو سرگودھا میں ہوا۔

5.2.2۔ محترمہ سعیدہ بیگم: صاحبزادہ شبیر حسین کی پیدائش کے بعد جلد ہی ان سے شادی ہوئی۔ چاچی جی سعیدہ بہت خوش شکل خاتون تھیں۔ ان سے اولاد نہیں ہوئی۔

5.2.3۔ محترمہ شمیم بیگم: میں چھوٹا سا مگر باہوش تھا جب یہ شادی ہوئی۔ ان سے دو بیٹے جن پیر اور صابر پیر پیدا ہوئے۔ وہ کامونکی والی جگہ بیچ کر کہیں چلے گئے ہیں، ابھی تک ان کا اتہ پتہ معلوم نہیں ہو سکا۔

5.3۔ صاحبزادہ قاری رشید احمد: ان کی شادی خانہ آبادی محترمہ شمیم اختر سے ہوئی۔ مستقل طور پر فاروق آباد ضلع شیخوپورہ میں منتقل ہو گئے۔ 8 اکتوبر 2011ء، 9 ذیقعد 1432ھ بروز ہفتہ فاروق آباد میں ہی انتقال فرمایا اور قریبی گاؤں رچند کے قبرستان میں دفن ہوئے۔ ان کی اولاد اس طرح ہے:

5.3.1۔ صاحبزادہ امتیاز حسین: ان کے تین بیٹے بدر الحسن، علی رضا اور شاہ زیب ہیں۔

5.3.2۔ صاحبزادہ افتخار حسین: ان کے تین بیٹے عنقر علی، حافظ فخر عالم اور عمار حسین ہیں۔

5.3.3۔ صاحبزادہ ظل حسین: امریکہ میں مقیم ہیں۔ فی الوقت ان کا ایک بیٹا حنات

ہے۔

ضمیمہ نمبر 1

قصیدہ فراقِ محبوب

بروفات حضرت زبدۃ السالکین، سراج العارفین، قطب الارشاد، پیر و مرشد،

جناب خواجہ محبوب عالم صاحب رحمۃ اللہ تعالیٰ علیہ

ساکن سید اشرف، ضلع گجرات، پنجاب

خاکسار محمد نور العین، واعظ الاسلام، نقشبندی محبوبی

متوطن پھلڑے سیداں، تحصیل جہلم

قاصد حسرتا یہ نیلگوں چرخ ادوار

کیوں نظر آتا ہے گریاں سینہ بریاں بے قرار

شاہد ازل کا چاہیے اس کو وصال

گھومتا کس کے تجس میں ہے یہ دیوانہ وار

سن گئی ہے کیوں یہ رنگی نقیب روشنی

کیوں ستاروں کے چمن کی اڑ گئی تازہ بہار

تاجدارِ عالم افلاک یعنی آفتاب

فرش کی طرف کیوں جھک رہا ہے بار بار

کیوں دکھائی دے رہا ہے چاند کے پہلو میں داغ

باغ اس کے حسن کا کیوں بن گیا ہے زاغوار

درس گاہِ بلچلا ہٹ بن گیا ہے عالم سب

ہر طرف برپا ہوئے شور و شغب شر و شرار

دہر سے آسودگی کا مٹ گیا نام و نشان
 چھا گیا اہلِ زماں پر سحابِ اضطراب
 آہ کیوں کالی گھٹائیں چھا گئیں چاروں طرف
 کیوں شرابِ غم سے ہم لبریز جامِ روزگار
 اس سرے سے اس سرے تک ہو گئی دنیا سیاہ
 سچی خوشیوں کی سفیدی اڑ گئی بن کر بخار
 عیش و آرام لوگوں کے دلوں سے اٹھ گئے
 بے قراری نے کیا دل کی تسلی کو شکار
 پڑ گئے سینوں میں پتھر کی طرح غم سے شگاف
 خون کے آنسو رو رہی ہیں آنکھیں زار زار
 محفلِ احباب میں وہ گرمی رونق نہیں
 نہ وہ مطرب ہے نہ وہ ساقی نہ ساغر زرنگار
 اب نہیں عشاق میں چلتے شرابوں کے وہ دور
 گویا خالی ہو گئی منے سے سہوئے نقرہ کار
 نہ وہ لذت ہے سِروں میں نہ نغموں میں وہ ذوق
 وجد والوں کو بھی اب بھاتی نہیں مطرب کی تار
 حیف اُن رنگین ترانوں میں وہ رنگت ہی نہیں
 - گرمی محفل کا تھا جن پر کبھی دار و مدار

بزم رنداں میں بھی ہے اب اس قدر مہر سکوت
 ہے کھڑی بت خانہ میں گویا بتوں کی اک قطار
 آج تو اٹھتی نہیں اس بزم میں نغموں کی گونج
 جس کے گوشوں میں ترانے گائے جاتے تھے ہزار
 مطلع صلح رجاہ دامن کش ظلمات ہے
 باغ دنیا میں نہیں وہ رونق رنگ و وقار
 اٹھ گیا سر سے شجر کے سبز پتوں کا وہ تاج
 اور شاخوں کے ہیں اب زیب گلو پھولوں کے ہار
 خوش نوا بلبل خطیب طائرانِ نغمہ سنج
 اڑ گئی ہے ٹہنیوں کے چھوڑ کر منبر منار
 یا الہی کیوں جہاں بھر میں اندھیرا پھر گیا
 دردِ دل سے جاں بلب ہیں ساکنانِ ہر دیار
 اڑ گئی وہ کونسی روح چھوڑ کر قیدِ حیات
 جس کے جانے سے ہوا نقشِ قیامت آشکار
 آ رہی ہے دامن صحرا سے نالوں کی صدا
 اور ماتم ہے تہ دریاے ناپیدا کنار
 صرف انسان ہی نہیں اس خنجرِ غم کے قتیل
 نیم بسمل ہو رہا ہے بلکہ ہر اک جاندار

کیوں نہ ہو، فرماتے ہیں رحلت امام الاولیاء
 حضرت محبوب عالم پیشوائے نامدار
 راز دارِ لی مع اللہ بلبلی باغِ سلوک
 نائب ختم الرسل لا یحزنوں کے تاجدار
 ماہتابِ قرب مطلق صدرِ ایوانِ قدس
 مشعل شاہراہِ سنت خاورِ نصف النہار
 باعثِ سرسبزیِ رونقِ گلستانِ رسول
 شمعِ بزمِ رازِ دانالِ رحمتِ پروردگار
 آہ اب کیا کہوں اس پاک ہستی کا کمال
 کس قدر حاصل تھا اس کو اتصالِ قرب یار
 مرتبہ اس کا تصوف میں کہاں تک تھا بلند
 اور کس حد تک تھا وہ منظور نگارِ کردگار
 اس کی نسبت یہی فقرہ کہنا کافی ہے کہ آپ
 تھے جمالِ ذاتِ یزداں کے لیے آئینہ دار
 تین شاخوں سے نکل کر تین تک آگے بڑھے
 تین کو بھی چھوڑ کر پھر بن گئے فخرِ چہار
 میرِ مجلسِ جنبہ پوشانِ ولایتِ سر بسر
 حضرت شبلیؒ زمانہ اور جنیدؒ روزگار

آپ سے ہی گلشنِ اسلام میں آئی بہار
 پھر درخت اس کے پھلے پھولے ہوئے زہتِ شعار
 اس قدر پھیلا یا دین اللہ کو ڈنکے کی چوٹ
 سارے عالم میں جمایا گویا اس کا اقتدار
 نورِ یزدان سے منور کروائے لاکھوں قلوب
 اور بیٹا ہو گئے کورانِ باطن بے شمار
 ہیں ہزاروں رحمتیں بس سر زمین ہند پر
 جس کے گہوارے سے چمکا ایسا موتیِ آبدار
 آفریں اس سرزمینِ سیدآ کی خاکِ پاک کو
 گود میں جس کی ہو اس پاک ہستی کا اوتار
 افسوس تھوڑا ہی چمک کر چاند یہ پھر چھپ گیا
 گنبدِ ضیائے عالم پر ہوا تاریک و تار
 ٹھیک ہے دنیا میں کم ہی رہتے ہیں قدسی نفوس
 جلد مرجھاتی ہیں کلیاں دیرپا رہتا ہے خار
 دائے حسرت مہرِ تاباں ہو گیا ہم سے غروب
 اب ہے آنکھوں میں ہماری زاغ رو دنیا کی دار
 ہم سیاہ بختوں کے ہاتھوں سے وہ گوہر چھن گیا
 سامنے جس کی چمک کے یہ بیضا شرمسار

ہجر کی جلوہ گری سے جل اٹھا سینہ طور
 ہو گئے صبر و تحمل جیف جانوں سے فرار
 اے ہمارے پیشوا مخدوم ابنائے زماں
 وارثِ الْفَقْرِ فخری حضرت والا تبار
 دیکھ لو حاضر کھڑے ہیں ہم فدایانِ جمال
 کر رہے ہیں چشمِ دل سے آپ کا بس انتظار
 آج کیوں اٹھتے نہیں آپ میٹھی نیند سے
 آستلں پر ہم تو عرضیں کر تھکے ہیں بار بار
 روٹھنا غلمان سے کیوں ہو گیا حضرت پسند
 آپ کو حالانکہ تھا اپنے مریدوں سے پیار
 ہاں اٹھو! اٹھ کر تسلی کی کرو کچھ بات چیت
 ناشکیباؤں کے دل میں شاید آ جائے قرار
 بیٹھ کر ہم کو سناؤ وہ میسجائی کلام
 زندہ ہو جاتے تھے جس سے مردہ دل بھی ایک بار
 خادموں کی سن لو عرضیں اور مل جاؤ ذرا
 ختم ہونے کو ہے اب سرمایہ عرض و پکار
 بولو گے جب تک نہ قبلہ یا نہ کچھ دو گے جواب
 چھوڑ کر ہم بھی نہ تب تک جائیں گے عالی مزار

گذر جائے گا زمانہ اور بدلے گی ہوا
 آپ کی تازہ رہے گی ہر جہاں میں یادگار
 غم سے روتے ہی رہیں گے مثل برات بہار
 سانس جب تک ہے اسیر قید عمر مستعار
 پڑھ رہا ہے نور خادم بارگاہ میں اپنی نظم
 پیر بھائی ہو رہے ہیں اس پہ سو جاں سے شمار

گفت ہاتف از پیے تاریخ آں قدسی نہار
 رہنمائے نقشبنداں رفتن سوتے حرم یار
 1917=248+76+730+ 557+306ء

حبیب نقشبنداں رفت سوتے حرم یار
 1335=76+680+557+ 22ھ

.....آغاز نوٹ.....

نوٹ: شاعر نے مصرع تاریخ اس طرح لکھا ہے۔ ”راہنمائے نقشبنداں رفت سوتے حرم یار“ اس کے اعداد نکالیں تو یہ 2079 بنتے ہیں۔ ان الفاظ کے اعداد کا مسلسل مجموعہ کسی ترتیب سے بھی 1917ء یا 1335ھ نہیں بنتا۔ لہذا عزیز القدر ڈاکٹر شفقات احمد ساکن پھالیہ نے مدد کی اور اس مصرع کو دو طریقوں سے لکھا جن میں سے ایک کا مجموعہ 1917ء اور دوسرے کا 1335ھ بن جاتا ہے۔ اللہ تعالیٰ شفقات احمد کو انعام عظیم سے نوازے۔ آمین، بحر مت سید المرسلین ﷺ

.....اختتام نوٹ.....

ضمیمہ نمبر 2

قلمی قرآن پاک کے ایک صفحہ کا عکس

لَوْلَا أَرْسَلْتَ إِلَيْنَا رَسُولًا فَتَتَّبِعَ آيَاتِكَ مِنْ قَبْلِ أَنْ

نُنزِلَ وَعَنْزَلِي قُلُوبُكُمْ كُلٌّ مِنْ نَصْرِ فَتَرْتَضَوْنَ مَا فَسَدَ لَكُمْ

مَنْ أَضْحَبُ الصِّرَاطِ السَّوِيِّ وَمَنْ أَمْتَدَى

لِنُورِ دُنْيَا عَلَيْهِمُ لَسَادٌ مَكِيدٌ وَمَا لَكُمْ أَنْ تَعْتَبُوا

بِئْسَ لِلنَّاسِ حِسَابٌ لَوْ كَانُوا يَشْعُرُونَ

مَا يَأْتِيهِمْ مِنْ ذِكْرِ مِنْ ذُنُوبِهِمْ مَخَذَلَةٌ إِذْ لَمْ يَسْمَعُوا

وَهُمْ يَلْعَبُونَ لَأَهَبْ أَلْفًا بِأَلْفٍ وَأَنْتُمْ تَعْلَمُونَ

ظَلُّوا أَعْمَى لَنَا الْبَشَرُ نَحْنُ الْكَافِرُونَ

وَأَنْتُمْ تُعْرِضُونَ قُلْ إِنِّي بَشَرٌ مِثْلُكُمْ وَأَلْبَسْتُمُونِي

وَالْأَكْثَرُ كَذِبُونَ قُلْ إِنِّي بَشَرٌ مِثْلُكُمْ وَأَلْبَسْتُمُونِي

وَأَلْبَسْتُمُونِي قُلْ إِنِّي بَشَرٌ مِثْلُكُمْ وَأَلْبَسْتُمُونِي

ضمیمہ نمبر 3

خواجہ محبوب عالم رحمۃ اللہ تعالیٰ علیہ کے جہاد کی تفصیل

آپ جنوری 1898ء / شعبان المعظم 1315ھ میں براستہ افغانستان ترکی پہنچے اور سلطان عبدالحمید ثانی (حکومت 1876ء تا 1909ء) کی افواج میں کرنل کے عہدہ پر فائز ہو کر ترکی کے علاقہ از میر سمرنا (1) کے مقام پر یونان کے خلاف جاری جنگ میں شریک ہو گئے۔ یہ جنگ بحر متوسط (Mediterranean Sea) میں کریٹ (Crete) (2) اور تھیسلی (Thessaly) کے جزائر کے مسئلہ پر تھی۔ پھر حضرت خضر علیہ السلام سے معلوم ہونے پر کہ یہ جہاد اسلامی نہیں، بلکہ محض اقتدار کی جنگ ہے، آپ مستعفی ہو کر سکندر یہ چلے آئے۔

ماخذ: خواجہ محبوب عالم قدس سرہ..... احوال و آثار، اشاعت اول 2005ء از
پروفیسر سید محمد کبیر احمد مظہر

..... آغاز حاشیہ

(1) ترکی کے ایشیائی حصہ کا اہم شہر

(2) کریٹ اور تھیسلی یونان کے شہر ہیں جن کے بیچ 755 کلومیٹر کا فاصلہ ہے۔

..... اختتام حاشیہ

..... آغاز نوٹ

نوٹ: پروفیسر صاحب کے مطابق حضرت خواجہ نے اپنے شیخ حضرت توکل شاہ انبالوی رحمۃ اللہ تعالیٰ علیہ کے وصال اگست 1897ء / ربیع الاول 1315ھ کے بعد جلد ہی 1898ء میں ترکی کی فوج میں شامل ہو کر از میر سمرنا کے مقام پر یونان کے خلاف جہاد میں حصہ لیا جبکہ ابوالوفا حضرت صدیق احمد کی تحقیق کے مطابق حضرت خواجہ نے رامپور سے مستعفی ہونے (1884ء) کے بعد

جلد ہی تلاش شیخ میں ترکی کا سفر کیا اور (حضرت توکل شاہ انبالویؒ سے بیعت ہونے یعنی دسمبر 1886ء از بیع الثانی 1304ھ سے قبل) جہاد میں شریک ہوئے۔

جس جنگ کا ذکر پروفیسر صاحب نے کیا ہے یہ لمبی جنگ تھی اور دونوں فاضل حضرات کے بیان کردہ عرصہ میں جاری تھی۔ میرا گمان یہ ہے کہ حضرت انبالویؒ سے تربیت کے بعد وہ ملازمت، عہدے اور تنخواہ وغیرہ سے مکمل طور پر بے نیاز ہو چکے تھے اور انہیں اللہ تعالیٰ سے حسب ضرورت رزق لینے پر دسترس حاصل ہو چکی تھی۔ (ذکر محبوب، اشاعت 1999ء، صفحہ 102)

ان حقائق کی روشنی میں میرا خیال ہے کہ حضرت خواجہؒ نے دو سفر اختیار کیے۔ شیخ کی تلاش میں انہوں نے پہلا سفر 1884ء سے 1886ء کے درمیان کیا جس میں افغانستان، ترکی، ایران (برطام، خرقان، مشہد) وغیرہ تشریف لے گئے۔ میرا غالب گمان یہ ہے کہ اسی سفر کے دوران آپؒ نے افواج ترکی میں شمولیت اختیار کی جس کا تذکرہ پروفیسر سید کبیر احمد مظہرؒ نے کیا ہے۔ دوسرا سفر اپنے مرشد حضرت توکل شاہ انبالوی رحمۃ اللہ علیہ کے وصال 1897ء کے بعد کیا جس میں آپؒ سمندر کے راستے بمبئی اور بصرہ کے راستے بغداد شریف تک تشریف لے گئے اور وہاں دو سال قیام کیا۔ اس سفر میں بغداد شریف سے واپسی پر آپ دوبارہ ترکی میں رکے جہاں آپؒ کی ملاقات سلطان ترکی (عبدالحمید ثانی عرصہ حکومت 1876ء تا 1909ء 1327ھ) سے ہوئی جنہوں نے حضرت خواجہؒ کو استنبول میں مستقل سکونت کی پیشکش کی جو آپؒ نے قبول کر لی۔ لیکن بعد میں حضرت توکل شاہ انبالوی رحمۃ اللہ تعالیٰ علیہ کے خواب میں دیے گئے حکم کی بجا آوری کے نتیجہ میں قیام استنبول کا ارادہ منسوخ کر دیا۔ ترکی سے واپسی پر آپؒ مزو، تاشقند، بخارا، بھی تشریف لے گئے اور وہاں بھی اپنے خلفاء مقرر فرمائے (ذکر محبوب، اشاعت 1999ء، صفحہ 111)

ظاہر ہے آپؒ نے ان ممالک میں لوگوں کو خلافت اسی وقت دی ہوگی جب خود صاحب اجازت ہوئے ہوں گے یعنی اپنے دوسرے سفر بغداد میں۔ اسی سفر میں واپسی پر آپؒ گولڑہ شریف میں پیر مہر علی شاہ رحمۃ اللہ تعالیٰ علیہ (متوفی 10 مئی 1937ء، 28 صفر المظفر 1356ھ) کے ہاں قیام پذیر ہوئے اور سلسلہ عالیہ چشتیہ کا خرقہ حاصل کیا۔ اللہ ورسولہ اعلم

..... اختتام نوٹ

ضمیمہ نمبر 4

خواجہ محبوب عالم رحمۃ اللہ تعالیٰ علیہ کا ایک نایاب فتویٰ

سوال: اس مسئلہ میں علماء دین و مفتیان شرع متین کیا فرماتے ہیں (کہ) ایک عالم جو کرسی پر بیٹھ کر وعظ کرتا ہے خواہ عذر کے ساتھ، خواہ بغیر عذر کے، شرعاً جائز ہے یا نہیں؟ اگر جائز ہے تو کس آیت یا حدیث سے ثبوت ہے؟ بَيِّنُوا وَتُوجِرُوا [ترجمہ: اگر جواب پائیں تو واضح فرمادیں۔]

..... آغاز نوٹ

[نوٹ: سائل کے ذہن میں یہ خلش ہے کہ آیت الکرسی میں لفظ کرسی اللہ تعالیٰ کے لیے استعمال ہوا ہے لہذا بندوں کے لیے اس کا استعمال جائز ہے یا نہیں۔ الطاف]

..... اختتام نوٹ

الجواب: آیت یہ ہے کہ اللہ جل جلالہ فرماتے ہیں:

وَسِعَ كُرْسِيُّهُ السَّمَاوَاتِ وَالْأَرْضَ

[ترجمہ از الطاف: اُس کی (اللہ تعالیٰ کی) کرسی آسمانوں اور زمین پر محیط ہے۔]

تفسیر مدارک (سے شرح)

أَيُّ عِلْمِهِ. وَمِنْهُ: الكراسي لتضمنها العلم والكراسي العلماء
وَسُمِّيَ الْعِلْمُ كُرْسِيًّا تَسْبِيَةً بِمَكَانِهِ الَّذِي هُوَ كُرْسِي الْعَالَمِ وَهُوَ
كَقَوْلِهِ تَعَالَى: رَبَّنَا وَسِعْتَ كُلَّ شَيْءٍ رَحْمَةً وَعِلْمًا. أَوْ مَلِكُهُ تَسْبِيَةً
بِمَكَانِهِ الَّذِي هُوَ كُرْسِي الْمَلِكِ أَوْ عَرْشُهُ كَذَا عَنِ الْحَسَنِ (البصري)
أَوْ هُوَ سَرِيرٌ دُونَ الْعَرْشِ فِي الْحَدِيثِ: مَا السَّمَاوَاتِ السَّبْعُ فِي

الْكُرْسِيِّ إِلَّا كَحَلَقَةٍ مُلْقَاةٍ بِفَلَاةٍ

[ترجمہ از پروفیسر سید کبیر احمد مظہر: کُرْسِيُّهُ (اُس کی کرسی) سے مراد عَلْمُهُ (اس کا علم) ہے۔ چنانچہ لفظ الکراسیۃ (کتابچہ، نوٹ بک، ایک جلد میں اوپر نیچے رکھے ہوئے اوراق) جو کراسی سے مشتق ہے، علم پر مشتمل ہوتا ہے اور (کرسی کی جمع) کراسی علماء کو کہا جاتا ہے۔ علم کو کرسی کا نام اس جگہ کے نام پر دیا گیا ہے جو عالم کی کرسی (جائے نشست) ہے جبکہ علم اللہ تعالیٰ کے اس قول کی مثل ہے: اے ہمارے پروردگار! تو نے رحمت اور علم سے ہر چیز کو گھیر لیا ہے۔ یا کرسی الملک (بادشاہ کی جائے نشست) کی رعایت سے کُرْسِيُّهُ کا مطلب ملکہ (اس کی حکومت) ہے۔ یا بروایت حضرت امام حسن بصری عَرَشُهُ (اس کا عرش) ہے یا پھر کُرْسِيُّهُ (اس کی کرسی) سے مراد عرش کے علاوہ کوئی اور چیز مثلاً سریر (چارپائی) وغیرہ ہے جو اس حدیث میں مذکور ہے: ساتوں آسمان کرسی میں محض ایک انگوٹھی کی مانند ہیں جو ایک وسیع بیابان میں پڑی ہوئی ہو۔]

یہ آیت (آیت الکرسی) تو متشابہات میں سے ہے۔ (*)

..... آغاز نوٹ

(*) صاحب مدارک نے اپنی تفسیر میں کرسی کے چار تاویلی معنی بتائے ہیں: یعنی علم، حکومت، عرش، عرش کے علاوہ کوئی چیز مثلاً چارپائی وغیرہ چنانچہ اس کا متشابہات میں سے ہونا واضح ہو گیا۔
پروفیسر کبیر احمد مظہر]

..... اختتام نوٹ

اگر (اس آیت میں لفظ کرسی کو) اللہ تعالیٰ کی صفت (العلم کی بنا پر کرسی العلم)

کہو تو بھی کہا جاسکتا ہے۔ اور اگر (صفتِ حکومت کی بنا پر) کرسی (حکومت) کہو تو بھی (درست ہے۔) مگر ہمیں جب رسول اللہ ﷺ کی حدیث مل گئی ہے تو ہمیں تاویل کرنے کی کچھ ضرورت نہیں۔ وہ حدیث شریف صحیح مسلم جلد اول؛ مطبع مجتہبائی دہلی؛ بمع شرح نووی، کتاب الجمعہ میں 287 صفحہ 13 ویں سطر میں (یوں) مسطور ہے:

وحدثنا شيبان بن فروخ حدثنا سليمان بن مغيرة قال حدثنا حميد بن هلال قال قال ابو رفاعه انتهيت الى النبي صلى الله عليه وسلم وهو يخطب قال فقلت يا رسول الله رجل غريب جاء يسئل عن دينه لا يدري ما دينه قال فاقبل على رسول الله صلى الله عليه عليه وسلم وترك خطبته حتى انتهى الى فاتي بكرسي حسبت قوائمه حديثاً قال فقعد عليه رسول الله صلى الله عليه وسلم وجعل يعلمني مما علمه الله ثم اتى خطبته فاتم آخرها

[ترجمہ: ابورفاعہ نے کہا کہ میں رسول اللہ صلی اللہ تعالیٰ علیہ وسلم کے پاس (اس وقت) پہنچا جبکہ آپ خطبہ دے رہے تھے۔ ابورفاعہ کہتے ہیں کہ میں نے کہا یا رسول اللہ صلی اللہ تعالیٰ علیہ وسلم! یہ پردہ کیسی آیا ہے اور وہ اپنے دین سے متعلق سوال کرتا ہے کیونکہ وہ نہیں جانتا کہ اس کا دین کیا ہے۔ ابورفاعہ کہتے ہیں کہ رسول اللہ صلی اللہ تعالیٰ علیہ وسلم نے اپنا خطبہ چھوڑ دیا اور میری طرف چل پڑے یہاں تک کہ میرے پاس پہنچ گئے۔ (آپ ﷺ کے لیے) کرسی لائی گئی۔ میرا خیال ہے کہ اس کے پائے لوہے کے تھے۔ ابورفاعہ نے کہا کہ رسول اللہ صلی اللہ تعالیٰ علیہ وسلم اس پر بیٹھ گئے۔ رسول اللہ صلی اللہ تعالیٰ علیہ وسلم نے مجھے اس چیز سے سکھلانا شروع ہوئے (جو) آپ ﷺ کو اللہ تعالیٰ

نے سکھایا تھا۔ پھر آپ ﷺ اپنے خطبے کی جانب لوٹے اور اپنا خطبہ مکمل کیا۔ [(شرح الحدیث من) النووی: قوله: رجل غریب یسئل عن دینہ لا یدری ما دینہ فیہ استجاب تلطف السائل فی عبارتہ و سوالہ العالم و فیہ تواضع النبی صلی اللہ علیہ وسلم و رفقہ بالمسلمین و شفقتہ علیہم و خفض جناحہ لہم و فیہ المبادرۃ الی جواب المستفتی و تقدیم اہم الامور فاہبہا ولعلہ کان سال عن الایمان و قواعد البہتہ و قد اتفق العلماء علی ان من جاء یسئل عن الایمان و کیفیۃ الدخول فی الاسلام و جب اجابتہ و تعلیمہ علی الفور و قعودہ صلی اللہ علیہ وسلم علی الكرسي لیسع الباقون کلامہ و یروا شخصہ الکریم و یقال کرسی بضم الکاف و کرسہا و الپضم اشہر

[ترجمہ از سید کبیر احمد مظہر: (امام نووی کی شرح حدیث) راوی کا قول ہے: ”ایک پر دیسی آدمی اپنے دین کے بارے میں سوال کرتا ہے کیونکہ وہ نہیں جانتا کہ اس کا دین کیا ہے؟“ اس میں کسی عالم دین سے سوال کرتے وقت سائل کی گفتگو میں اس کے لطافت کلام کو استجاب کا درجہ دیا گیا ہے۔ مزید یہ کہ اس قول میں حضرت نبی ﷺ کی طرف سے مسلمانوں کے لیے اپنے آپ کو پست کرنا واضح کیا گیا ہے۔ ہو سکتا ہے کہ سائل نے ایمان اور اس کے اہم قواعد کے بارے میں پوچھا ہو۔ چنانچہ تمام علما کا اس پر اتفاق ہے کہ جب کوئی شخص راہ ایمان دریافت کرنے یا اسلام میں داخل ہونے کا طریقہ پوچھنے آئے تو اس کو فوری طور پر جواب دینا اور سکھانا واجب ہے۔ حضور ﷺ کا کرسی پر بیٹھنا اس لیے ہے تاکہ باقی لوگ آپ ﷺ کا کلام سن لیں۔ کرسی ”کان“ کے

ضمہ (پیش) اور کسرہ (زیر) دونوں سے ہے مگر ضمہ زیادہ مشہور ہے۔]

وہكذا جاء في (صحيح) البخاري في الجزء الاول (المطبوع) في مطبع دارالكتب العربية الكبرى على نفقة اصحابها المصطفى البابی الحلبي و اخويه بكرى و عيسى بمصر في صفحة مائة وتسعون و ثلاثة في السطر العشرين (في كتاب المناسك) في كسوة الكعبة [ترجمہ: اور اسی طرح صحیح بخاری کے الجز الاول میں بھی آیا ہے جو کہ مطبع دارالكتب العربية الكبرى نے اپنی پوری ٹیم اور مصطفیٰ البابی الحلبي اور ان کے بھائی بكرى اور عيسى مصری کے زیر اہتمام شائع کیا ہے اس کے صفحہ ایک سو ترانوے (193) کی بیویں سطر میں جو کہ کتاب المناسك فی كسوة الكعبة کے تحت ہے لکھا ہے۔]

حدثنا عبد الله بن عبد الوهاب قال حدثنا خالد بن الحارث قال حدثنا سفيان قال حدثنا واصل الاحدب عن ابي وائل قال جئت الى الشيبه ح وحدثنا قبيصة قال حدثنا سفيان عن واصل عن ابي وائل قال جلست مع شيبه على الكرسي في الكعبة فقال لقد جلس هذا المجلس عمر رضى الله عنه فقال لقد هبت ان الا اذاع فيها صفراء ولا بيضاء الا قسمتته قلت ان صاحبك لم يفعل. قال هما المرء ان اقتدى بهما

[ترجمہ: امام بخاری بیان کرتے ہیں: ہمیں عبد اللہ بن عبد الوهاب نے حدیث بیان کی۔ عبد اللہ بن عبد الوهاب کہتے ہیں: ہمیں خالد بن حارث نے حدیث بیان کی۔ خالد بن حارث کہتے ہیں: ہمیں سفيان نے حدیث بیان کی۔ سفيان کہتے ہیں: واصل ابی وائل سے روایت کرتے ہیں:

ابی وائل بیان کرتے ہیں کہ میں کعبہ کے بیچ شیبہ کے ساتھ کرسی پر بیٹھا۔ پس (شیبہ

نے) کہا کہ اسی جگہ حضرت عمر رضی اللہ تعالیٰ عنہ (بھی) بیٹھے تھے۔ پس حضرت عمر رضی اللہ تعالیٰ عنہ نے کہا کہ یقیناً میں نے ارادہ کیا ہے کہ میں زرد (سونا) اور سفید (چاندی) کو (کعبہ میں) بانٹوں (گا۔) میں نے کہا کہ تحقیق تیرے دونوں صاحبوں نے (کچھ ایسا غلط) نہیں کیا۔ حضرت عمر رضی اللہ تعالیٰ عنہ نے کہا کہ وہ دونوں مرد ایسے ہیں کہ ان کی اقتدا کی جائے۔ ان دونوں سے (حضرت عمر رضی اللہ تعالیٰ عنہ کی) مراد رسول اللہ صلی اللہ تعالیٰ علیہ وسلم اور ابو بکر صدیق رضی اللہ تعالیٰ عنہ ہیں۔ [

وفيهما (ماء جاء) في الباب فترة الوحي في الصفحة الرابعة والسطر الثالث: قال عن ابن شهاب واخبرني ابو سلمة بن عبد الرحمن ان جابر بن عبد الله الانصاري قال وهو يحدث عن فترة الوحي فقال في حديثه بينا انا امشي اذ سمعت صوتا من السماء فرفعت بصري فاذا الملك الذي جاءني بحراء جالس على كرسي بين السماء والارض فرعبت منه فرجعت فقلت زملوني زملوني، فانزل الله تعالى: يَا أَيُّهَا الْمُدَّثِّرُ قُمْ فَأَنْذِرْ: الى قوله والرجز فاهجر فحسى الوحي. وتتابع تابعه عبد الله بن يوسف و ابو صالح و تابعه هلال بن رداد عن الزهري وقال يونس و معمر بواحدة

[ترجمہ: اور ان دونوں میں (جو آیا ہے) باب فترة الوحي صفحہ نمبر 4 سطر نمبر 3 ابن شہاب روایت کرتے ہیں: مجھے ابو سلمة بن عبد الرحمن نے خبر دی۔ کہ جابر بن عبد اللہ الانصاری فرماتے ہیں: تحقیق جابر بن عبد اللہ انصاری وحی کے (دوبارہ) شروع ہونے کی حدیث بیان کرتے ہوئے کہتے ہیں کہ رسول اللہ صلی اللہ تعالیٰ علیہ وسلم نے اس حدیث میں بیان فرمایا ہے کہ ایک دن میں جا رہا تھا کہ اچانک میں نے آسمان سے ایک آواز سنی۔ میں نے اپنی آنکھ اٹھا کر آسمان کی طرف دیکھا۔ اچانک مجھے زمین

اور آسمان کے درمیان وہی فرشتہ کرسی پر بیٹھا ہوا (نظر آیا) جو غارِ حرا میں میرے پاس آیا تھا۔ پس میں اس سے خوف زدہ ہوا (اور) میں اپنے گھر کی طرف لوٹا۔ میں نے (گھر والوں سے) کہا کہ مجھے کسبل اڑھاؤ۔ اللہ تعالیٰ نے سورۃ المدثر نازل کی: يَا أَيُّهَا الْمُدَّثِّرُ قُمْ فَأَنْذِرْ: [ترجمہ: اے چادر اوڑھنے والے (حبیب) اٹھیں اور (لوگوں کو اللہ کا) ڈر سنا لیں] الی قولہ والرجز فاهجر

اس آیت شریفہ (آیت الکرسی) اور ان (مذکورہ) حدیثوں سے ثابت اور ظاہر ہوتا ہے کہ اللہ تعالیٰ کی بھی کرسی ہے۔ رسول اللہ صلی اللہ تعالیٰ علیہ وسلم اور (آپ کے) اصحاب رضوان اللہ تعالیٰ علیہم اجمعین اور (حضرت) جبرائیل علیہ السلام، سب کرسی پر بیٹھے ہیں اور (حضرت) رسول اللہ صلی اللہ تعالیٰ علیہ وسلم نے کرسی پر بیٹھ کر وعظ بھی کیا ہے اور علماء کو کراسی (واحد کرسی) پر بیٹھ کر وعظ و نصیحت کرنا سب جائز اور سنت کا ثواب ادا (حاصل) کرنے کا (باعث) ہے۔ اور جو شخص (اس کا) انکار کرے گویا کہ اس نے (آیت الکرسی کا اور مذکورہ احادیث نبویہ صلی اللہ علیہ وسلم کا) انکار کیا اور رسول اللہ صلی اللہ تعالیٰ علیہ وسلم کے فعل کو برا جانا اور رسول اللہ صلی اللہ تعالیٰ علیہ وسلم کے اصحاب (رضوان اللہ تعالیٰ علیہم اجمعین) کے فعل کو برا جانا اور یہ ہی اس کے بے ایمان ہونے کی دلیل کافی ہے۔

فقط



کتبہ خادم شریعت ابو نعیم عبد الرحیم شاگرد رشید

مولانا مفتی محبوب عالم سیدوی

مہر فتویٰ

ضمیمہ نمبر 5

خواجہ محبوب عالم رحمۃ اللہ علیہ کے چند تبرکات کی تصاویر



شمیٹہ نمبر 6

ابو ابو ذر صدیق، حمد رحمتہ اللہ تعالیٰ علیہ کی وارد ماہجدہ

سید و بشیر، انشاء بیگم رحمتہ اللہ تعالیٰ علیہ کا شجرہ نسب

- (1) سیدنا علی مرتضیٰ کریم اللہ وجہہ
(2) سیدنا امام حسین رضی اللہ تعالیٰ عنہ
- (3) سیدنا علی المعروف بابا حسن بن العابدین رحمتہ اللہ علیہ
(4) امام زادہ زید شہید رحمتہ اللہ علیہ
(5) سید شاہ حسن رحمتہ اللہ علیہ
- (6) سید شاہ محمد رحمتہ اللہ علیہ
(7) سید علی شہید انی رحمتہ اللہ علیہ
- (8) سید محمد عوانی رحمتہ اللہ علیہ
(9) سید علی شاہ انی رحمتہ اللہ علیہ
- (10) سید عمر رحمتہ اللہ علیہ
(11) سید شامران عرف زید رحمتہ اللہ علیہ
- (12) سید حسن رحمتہ اللہ علیہ
(13) سید حسین رحمتہ اللہ علیہ
- (14) سید یحییٰ رحمتہ اللہ علیہ
(15) سید داؤد رحمتہ اللہ علیہ
- (16) سید ابو الفرج و اخی رحمتہ اللہ علیہ
(17) سید ابوالفتح رحمتہ اللہ علیہ
- (18) سید داؤد و شاہ بزرگ رحمتہ اللہ علیہ
(19) سید زید شاہ رحمتہ اللہ علیہ
- (20) سید مسعود شاہ رحمتہ اللہ علیہ
(21) سید علی شاہ رحمتہ اللہ علیہ
- (22) سید حسین بزرگ شاہ رحمتہ اللہ علیہ
(23) سید جمال الدین رحمتہ اللہ علیہ
- (24) سید مبارک رحمتہ اللہ علیہ
(25) سید حسین رحمتہ اللہ علیہ
- (26) سید داؤد بزرگ رحمتہ اللہ علیہ
(27) سید میراں رحمتہ اللہ علیہ
- (28) سید محمد رحمتہ اللہ علیہ
(29) سید یوسف رحمتہ اللہ علیہ
- (30) سید جعفر عرف حیدر علی رحمتہ اللہ علیہ
(31) سید نصرۃ الدین رحمتہ اللہ علیہ

- (32) سید شاہ تاج الدین رحمۃ اللہ علیہ
 (33) سید علیم الدین رحمۃ اللہ علیہ
 (34) سید بہاؤ الدین رحمۃ اللہ علیہ
 (35) سید محمد اسحاق شاہ رحمۃ اللہ علیہ
 (36) سید محمد طاہر شاہ رحمۃ اللہ علیہ
 (37) سید محمد امین شاہ رحمۃ اللہ علیہ
 (38) سید ہدایت اللہ رحمۃ اللہ علیہ
 (39) سید درگاہی شاہ رحمۃ اللہ علیہ
 (40) سید قمبر علی شاہ رحمۃ اللہ علیہ
 (41) سید علی بخش رحمۃ اللہ علیہ
 (42) سید نبی بخش رحمۃ اللہ علیہ
 (43) سید علی حسین شاہ رحمۃ اللہ علیہ

(44) سیدہ بشیر النساء بیگم رحمۃ اللہ علیہا

..... آغاز نوٹ

نوٹ: سیدہ بشیر النساء بیگم کے بھائی سید محمود اختر (متوفی 7 فروری 1970ء، 30 ذیقعد 1389ھ) کے تین بیٹے ہوئے:

سید معصوم علی شاہ، ولادت 1926ء، متوفی 12 مئی 1982ء، 17 رجب المرجب 1402ھ

سید منظور حسین شاہ، متوفی 6 فروری 2013ء، 22 ربیع الاول 1434ھ

سید ظہور حسین شاہ، متوفی 13 دسمبر 2010ء، 7 محرم الحرام 1432ء، رات 11 بجے

سید ظہور حسین زیدی کی بڑی صاحبزادی سیدہ حنا فاطمہ (ولادت 9 اپریل 1986ء) کی شادی میرے

برادر کلاں صاحبزادہ محمد احمد ہاشمی (متوفی 27 اپریل 2014ء، 28 جمادی الثانی 1434ھ)

کے چھوٹے صاحبزادے بلال احمد سے ہوئی۔

..... اختتام نوٹ

ضمیمہ نمبر 7

پروفیسر سید کبیر احمد مظہر اپنے انتقال، 17 نومبر 2009ء، 29 ذیقعدہ 1430ھ، سے چند ہفتے قبل اسلام آباد تشریف لائے اور بلیو ایریا کے کسی ہوٹل میں قیام پذیر ہوئے۔ انہوں نے ایک دوپہر مجھے اور میری رفیقہ حیات کو ہوٹل میں کھانے پر مدعو کیا۔ کھانے کے دوران فرمانے لگے: آپ کے چچا صاحب کا نام ان کے والد ماجد خواجہ محبوب عالم رحمۃ اللہ تعالیٰ علیہ نے ”شیر عالم“ رکھا۔ ماموں جان (شیر عالم) کو جادو سیکھنے کا شوق لاحق ہو گیا جس کے لیے کراچی میں کسی عامل سے ملے۔ اس عامل نے ماموں جان سے کہا کہ آپ کا نام جادو سیکھنے کے لیے موزوں نہیں ہے، آپ اپنا نام ”مشر عالم“ رکھیں تب آپ جادو سیکھ سکیں گے۔ لہذا انہوں نے اپنا نام شیر عالم سے تبدیل کر کے مشیر عالم رکھ لیا۔

میں نے عرض کیا: بھائی جان! جادو گر بے ایمان ہوتا ہے؟
انہوں نے مثبت میں سر ہلا کر تصدیق کی۔

میں نے کہا: آپ نے اپنی کتاب ”خواجہ محبوب عالم“..... احوال و آثار (اشاعت اول 2005ء) میں ہر جگہ چاچا جی کے نام کے ساتھ ”رحمۃ اللہ علیہ“ لکھا ہے۔ کیا جادو گر کو رحمۃ اللہ علیہ کہنا جائز ہے؟
وہ خاموش رہے۔

میں نے اپنی عرضداشت جاری رکھتے ہوئے کہا: کتاب میں رحمۃ اللہ علیہ لکھنا درست تھا یا نام کا یہ پس منظر؟ آپ بتائیں دونوں میں سے کون سی بات جھوٹ ہے؟
ان پہ سقوط طاری ہو گیا جیسے سانپ سونگھ گیا ہو۔

میں نے اس سے یہ نتیجہ اخذ کیا کہ ہمارے بیچ ایسے لوگ آجاتے ہیں جو ہماری کمزوریوں کو دیکھتے ہوئے ہماری نفرتوں اور محبتوں سے کھیلتے ہیں اور ہم بادشاہوں کی طرح انہیں مان لیتے ہیں۔ غالباً ایسے ہی کسی ”مہربان“ کی سوچ میرے والد گرامی کے نام کے متعلق پیدا ہوئی ہوگی۔ ویسے نام تبدیل کرنے پر کوئی شرعی، قانونی یا اخلاقی ممانعت ہے؟ اگر ایسا نہیں ہے تو ہمیں اسے ایشو بنا کر پیش کرنے کی ضرورت کیوں پیش آتی ہے؟

ضمیمہ نمبر 8

سی حرفی در فراق والدین از صاحبزادی صالح بی بی

الف

اک دن بیٹھیاں یاد آیا، بادشاہی ویلا میرے دل اندر
 دساں حال میں درد فراق والا، ایہہ پر طاقت نہیں اتنی زبان اندر
 کسے ہور دی گل کوئی ہور ہووے، تاں وی مک جائے تھوڑی بات اندر
 ایہہ پر ماپیاں دا قصہ نہیں مکدا، بھانویں عمر لاسیے ساری زور اندر

ب

بیٹھیاں ای اجن چیت مینوں، کسے موت سنہیوڑا آن دتا
 مائی صاحبہ (1) اج رضا ہو گئے، فانی دنیا توں کوچ رواں کیتا
 سندیال سار ہویا دھندوکار مینوں، ہائے اکھیاں دا نور بند کیتا
 باہجوں ماپیاں دسے غبار ہر جا، میں تے خود آزما کے آکھ دتا

..... آغاز حاشیہ

(1) خواجہ محبوب عالم رحمۃ اللہ تعالیٰ علیہ کی بڑی اہلیہ محترمہ آمنہ بی بی رحمۃ اللہ تعالیٰ علیہا (متوفیہ
 1939ء) جو شاعرہ کی والدہ ماجدہ ہیں۔

..... اختتام حاشیہ

ت

تاہنگ دل دی رہ گئی دے اندر، جاندی وار وی پت ناں کول ہویا
 عمر گذر گئی درد فراق اندر، شکل دیکھنا نہیں نصیب ہویا
 ماواں بہت پیارڑے پت ہوندے، ایہہ پر موت دا نہیں ادھار ہویا
 حالوں حال روواں حال حال کر کے، ساڈا تخت تے راج رواں ہویا

ث

ثابتی تھیں اٹھ کے ٹر پیاں، دلوں آکھنی آں شالا گوڑ ہووے
جدوں جاواں تے اٹھ کے ملن اگوں، سب دکھڑا دلے دا دور ہووے
اینویں دل نوں دینی آں دلیریاں پئی، شالا گوڑ ہووے
ایہہ پر ایڈے نصیب کد ہوں چنگے، موت آئی ہوئی کدوں دور ہووے

ج

جدوں میں جا کے ویکھنی ہاں دھندوکار غبار سیدا شہر لوکو
ڈٹھے بھین بھرا گرلانو دے پئے، نالے روون مرید زار زار لوکو
اوس ویلے دا ذکر میں کی لکھاں، غشاں پیندیاں تے برے حال لوکو
ماپیاں باج تسلوی کوں ہووے، اکھ ستے تے مٹھڑی نیند لوکو

ح

حال تھیں ہو بے حال گنیاں، مینوں اٹھ کے تے گل لا مائے
مانواں کنڈے دی پیڑناں سہندیاں نیں، کھڑی گل توں ہونیں ناراض مائے
دھیاں آون تے مانواں ناں ہون اگے، کدوں دلے دا لہندڑا چامائے
مانواں باج سب گوڑ بہاڑے نیں، کہہ گئے نیں سچ دانا مائے

خ

خوش ہوندے آہو ویکھ سانوں، دانگوں پھل گلاب دے کھڑ مائے
میرے آون دی خبر نہیں ہوئی، تساں نہیں دتڑا اٹھ پیار مائے
مانواں دھیاں دیاں گلاں ہور ہوں، جگوں دکھریاں تے رس دار مائے
بس صالح ہن ناں رو بوہتا، ساری عمر رونا کر کر یاد مائے

د

درد اسماں نوں باپ والے، کیتا جمدیاں چا یتیم لوکو
 مائی ساڈی نے سرے تے دکھ جھلے، سانوں آون ناں دتڑی بن لوکو
 ایہہ پر برے نصیب جد ہوون ساڈے، نہیں چلدی کوئی تدبیر لوکو
 آج سُجڑے محل مکان دِن کس گل دی کراں تسکین لوکو

ذ

ذرا ناں زور میں نال موتے، ساڈا روون دے نال وہار بنیاں
 زندیاں ماپیاں اینویں معلوم ہووے، جیویں تخت دا میں سلطان بنیاں
 مانواں باج ہے جیون حرام لوکو، کوئی ہور ناہیں ایرا ساک بنیاں
 اڑیو دسونی میں ہن کی کراں، بنا مانواں دے کدی کوئی سنگ بنیاں

ر

رات پے گئی راتو رات کالی، دن چڑھیا غماں دا آن سنیو
 ڈوہنگا زخم کیجے دے وچ لگا، کس مرہم لگاؤنی آن سنیو
 قدردان سٹے وچ جا قبراں، بنلاں ماپیاں قدر ناں کار سنیو
 پھراں بھوندڑی وانگ دیوانیاں دے، خالی ویکھ کے محل مکان سنیو

ز

زاریاں کردیاں رہن اکھیں، ہویا وانگ وسار دے رنگ میرا
 ہوئی ناں امید مینوں زندگی توں، نہیں جیونے دا کوئی ڈھنگ میرا
 روواں فجر تے شام سہیلیو نی، ہویا مندڑا حال ہن تنگ میرا
 نہیں اوندہ چین ہن کی کراں، تن اڈیا وانگ پتنگ میرا

س

سکھ آرام تے چین میرے، اک ہل وچ خراب ہو گئے
 جیہڑے سکھ آرام میں ویکھدی ساں، اک گھڑی دے وچ ہوا ہو گئے
 مانواں باغ بہار بہشت میوہ، سچی گل دانا فرما گئے
 سانوں روندیاں چھڈ کے وچ دنیا، اج آپ تے ہو جدا گئے

ش

شالا کیوں ناں افسوس ہووے، جدوں مانواں دنیا توں ٹر جاون
 دھیاں واسطے راج ہے بدل جاندا، بھانویں لکھ روپیاں دے کول ہون
 سونا چاندی ہووے بھانویں پاو نے نوں، بناں ماپیاں بھوہ دے مول ہون
 منگ پن کے کھانا منظور سنیو، ایہہ پر ماپے زندے شالا کول ہون

ص

صد افسوس میں وار گھتی، جاندی وار میں ناں پاس ہوئی
 اجن چیت چاموت نے گھیریا ای، نہیں کیتی میں دے دی بات کوئی
 ایس دکھ دا دے وچ گھا ڈاڈا، منگی موت ناں دے خدا کوئی
 بس روون دے باج بن زور کاہدا، بناں صبروں ہور ناں زور کوئی

ض

ضرب کھیجے دے وچ لگے، ویلے رونقاں دے جدوں یاد آون
 دن خوشیاں دے وچ گذر جاندا، راتاں سون دے وچ وہا جاون
 جیہڑے مانواں دے نال دن گذرن، اوہ تاں وچ بہشتاں وی ناں آون
 سچ مچ سنیو کوئی گل وکھری، نال ماپیاں دکھ وڈی جاون

ط

طُور کھڑے کتھے جا ملہاں، تہاں اوہرا شہر جا ملیا ای
 جتھے گیاں ناں کدے کوئی پرتیا ای، ناں کوئی سکھ سنیہوڑا گھلیا ای
 مینوں ایس وچھوڑے تے چُور کیتا، دکھاں ناں کلجیڑا سلیا ای
 قلم لکھنوں مجبور ہو گئی، کاغذ ناں وچھوڑیاں جلیا ای

ظ

ظاہرا جیوندی جاپنی ہاں، وچوں غماں دتی میں بیزار لوکو
 مائی باپ ایسے جہندے لہ جاون، اوہدا جیونا بہت بیکار لوکو
 لہندے چڑھدے نور کھنڈا کے تے، کر گئے نے ابر بہار لوکو
 بس صالح صبر دا گھٹ بھرتے، بناں صبروں نتیں کوئی کار لوکو

ع

عاشقاں نوں کدوں نیند آوے، محرم راز دل دے جدوں چھپ جاون
 اتوں چپ کر کے اندروں گھٹ کر کے، راتاں وچ فراق وہا جاون
 دسو سنیو نی کوئی طلیب ایسا، میری گجھڑی مرض ونجا جاون
 سب جھوٹھ تے موٹھ حکیم سارے، بناں ماپیاں کدوں علاج ہون

غ

غور کر کے کوئی گل نتیں سندا، اساں عاجزاں درد رنجانیاں دی
 محرم راز دل دے گئے چھپ دھرتی، کون سندا گل دیوانیاں دی
 پھراں مچھلی وانگ تڑندی میں، جیویں حالت بھنیاں دانیاں دی
 گل جھٹ تے پٹ ہو اُلٹ جاندی، مویاں ماپیاں راجیاں رانیاں دی

ف

فکراں نے مات ہلاک کیتا، میری کون سنے فریاد، اللہ
سجن جا چھپے وچ قبراں دے، دل وچ سی جنہاں دا چا، اللہ
حرص ماپیاں دی دل نوں خوش رکھدی، جیویں پھل گلاب حنا، اللہ
بناں حرصوں جیون محال اوکھا، مار سٹیا عبث جدا، اللہ

ق

قدر وچھوڑے دا دھیاں جانن، لوکی گل دا الٹ بنا لیندے
آکھن طمعے دے واسطے روندیاں نے، ماپے وین دا ڈھنگ بنا لیندے
کملے اصلی گل ناں سوچدے نیں، نرے دھیاں نوں ماں تے مان ہوندے
کوئی چیز لیاں عمر لنگدی نئیں، ایہہ تے دھیاں دے دل پرچان دیندے

ک

کی کر جیواں، کیوں ناں یاد آون، سوہنے مکھڑے جن مہتاب والے
میریاں حالاں تے کملے رہن سدا، دن رات میرے سکھ چاہن والے
جدوں رات معراج دی یاد آوے، منبر چڑھ کے وعظ سنان والے
ہور کس ویلے منا لیاواں، باہجوں پیر انبالوی شاہ والے

ل

لہو وی بدن وچوں سک گیا، باقی ہڈیاں زخمی ہو گیاں
رو رو کے نیر نکھٹ گئے، میریاں اکھیاں ہو کمزور گیاں
سجن ڈھونڈدی بھالدی تھک پئی آں، ایسے غم توں ہو بیمار گئی آں
برا حال میرا اللہ پاک جانے، نال غماں دے سخت لاچار ہوئی آں

م

مرض اولڑی لگ گئی، جس مرض دا کوئی علاج نایں
 ماپے مر جاون جگر سر جاون، اصلی جیون دا کوئی سواد نایں
 ماپیاں دا روگ فراق بھارا، خون پی کے وی ہووے خوش نایں
 ایہہ پر زندگی دے دن بہت مشکل، وانگ وحتیاں پھراں، کوئی حال نایں

ن

نت میں دل پر جان بدلے، پھراں جنگلاں وچ خراب ہندی
 کدی ہسنی ہاں، کدی رونی ہاں، کدی ہو حیران میں بہہ رہندی
 کدی وچ نماز دے ہو مشغول، کدی پھول قرآن میں بہہ رہندی
 بس صالح موئے نہیں آئے کدی، اینویں جان توں اپنی کھوئی جاندی

و

واسطہ رب دا قاصدا دے، میرا سنیہوڑا لے جانویں
 مائی باپ دے روضے تے جا کے، میرا ادب تھیں پہلے سلام دیویں
 بعد اُس تھیں دکھڑا پھول میرا، رو رو کے حال سناویں
 اکیں وچ فراق دے بابلا دے مرنگی آں، آن دیدار دیویں

ہ

ہور سارا جگ خوش و سدا، میرے بھاء دا جگ ویران دے
 جن چوہدویں دا بھاویں نت چڑھے، مینوں سبحناں باج ہنیر دے
 ایسے غم اٹھن ہولناک مینوں، پیا جاپدا جیون محال دے
 خواباں وچ وی ایہو تدبیر سوچاں، کوئی سبحناں دا مینوں حال دے

لا

لکھ دے شاعرِ اجِ حالِ میرا، مندڑے دن رات ہن گزارنا
میرے اگے ای زخمِ رسدے نیں، ناں ہور مینوں بیمار کرنا
سجن رنگ رنگیلڑے لہ گئے خوشی ناں سی جنہاندے دم بھرنا
ہائے موت مریلی نیں کھوہ لیا، میرے جیونے دا کس چا کرنا

الف

ایہہ دکھ برا فراق والا شالا کسے دے مول ناں پیش آوے
حالِ وحشاں وانگ بنا کے تے، اٹے تیر جدائیاں دے لا دیوے
حالت بدل جاندی چنگیاں بھلیاں دی، ایہہ تاں مندڑے حال بنا دیوے
کراں دعا سنیو رب دشمنناں دے وی ناں بھا پاوے

ء

آہیں میریاں سن کے کاغذاں نے، کس طرح وچ سما لیاں
کیوں ناں جل کے کاغذ ہو گیا کولے، کیوں ناں صفحیاں سٹراں بنا لیاں
میرے دردِ فراق دے سوز سن کے، کیوں ناں اکھیاں نیر چلا لیاں
ہائے کاتباں دے کئیڈے دل پکے، لکھ لکھ کے کانیاں لا لیاں

ی

یادِ خدا دا نام لے کے، ہن ذکر میں اتھے مکاونی ہاں
پنڈی لالہ وچ مکانِ میرا، حالِ لائلپور (1) پئی سناونی ہاں
دنیا ٹھگ بازار وپار جھوٹھے، نام رب دا پئی وپاونی ہاں
ضلع وچ گجرات (2) ہے پنڈ سیدا، پھالیے دی تحصیل سداونی ہاں

بس مسکین نے ذکر ہن ختم کیتا، پڑھ کلمہ آکھ سناونی ہاں

..... آغاز حاشیہ

(1) موجودہ فیصل آباد

(2) اب ضلع منڈی بہاؤ الدین میں

..... اختتام حاشیہ

ضمیمہ نمبر 9

ابوالوفا حضرت صدیق احمد رحمۃ اللہ علیہ کے نام کی تحقیق
میرے لیے یہ مضمون کچھ اہمیت کا حامل نہیں تھا لیکن ایک واقعہ نے اس
پر قلم اٹھانے کی ضرورت پیدا کر دی۔

2002ء کا دور تھا جب میرے برادر مکرم محمد احمد ہاشمیؒ کا بانی پاس ہو اور وہ
اُن دنوں میرے ہاں واہ کینٹ میں قیام پذیر تھے۔ میرے چچا حضرت شیر عالمؒ کے
بڑے صاحبزادے محمود خورشید عالم (تعارف 2.11.4 پر) اپنی اہلیہ محترمہ سبھی رحمن
مرحومہ کے ہمراہ عیادت کے لیے تشریف لائے۔ اس نشست میں انہوں نے میرے
والد گرامی کے نام کے متعلق فرمایا کہ ”اُن کا نام اُن کے والد گرامی خواجہ محبوب عالم رحمۃ
اللہ تعالیٰ علیہ نے ”صدیق عالم“ رکھا تھا لیکن انہوں نے (یعنی حضرت صدیق احمدؒ نے)
اپنے بھائی صاحبزادہ شیر عالمؒ (تعارف 4.6 اور 4.11 پر) سے اظہارِ نفرت کے نتیجے
میں اپنا نام تبدیل کر کے ”صدیق احمد“ رکھ لیا۔“

میرے لیے یہ بات نئی اور حیرت انگیز تھی کیونکہ میں پنتالیس (45) برس کی
عمر تک پہنچ چکا تھا مگر یہ بات کبھی سننے میں نہیں آئی تھی۔ میں سوچ میں پڑ گیا اور بجائے
ناراض ہونے کے تحقیق کرنے کے طور پر پوچھا ”آپ کی معلومات کے مطابق انہوں
نے اپنا نام کس عرصہ میں تبدیل کیا؟“ صاحبزادہ محمود خورشید عالم نے خاصی دیر سوچا اور
بولے کہ دارالعلوم دیوبند سے فارغ ہونے کے بعد۔ میں نے اُن سے یقین دہانی چاہی کہ
واقعی یہ دیوبند سے فراغت کے بعد ہی کی بات ہے۔ انہوں نے نہایت اعتماد کے ساتھ
یقین دہانی کرائی۔ میرے پاس والد ماجد ابوالوفا صدیق احمد رحمۃ اللہ تعالیٰ علیہ کی

دارالعلوم دیوبند کی سندرکھی تھی، میں اٹھالایا جس پر نام صدیق احمد بن محبوب عالم لکھا تھا۔ میں نے عرض کیا کہ اگر دیوبند سے فراغت کے بعد نام تبدیل کیا گیا ہوتا تو اس سند پر نام صدیق عالم ہونا چاہیے تھا نہ کہ صدیق احمد۔ اس پر بھائی جان خورشید عالم خاموش ہو گئے۔ [سند کا عکس ضمیمہ نمبر 10 پر ملاحظہ فرمائیں۔]

کچھ عرصہ گذرا تو مجھے اباجی کے وہ نوٹس مل گئے جو انہوں نے دارالعلوم دیوبند میں دورہ حدیث کے دوران 1936ء / 1355ھ میں دارالعلوم دیوبند سے فراغت سے ایک سال قبل لکھے تھے۔ ان میں ایک جگہ یہ تحریر نظر پڑی جو اس طرح ہے:

[قلمی کتاب کے صفحہ 89 پر مندرجہ ذیل عبارت موجود ہے۔

”قد تمت بتوفیق اللہ تعالیٰ تقریر کتاب الطہارۃ للترمذی فی شہر ربیع الثانی من سلخ الرابع ۱۳۵۵ ایوم الخمیس وقت العشاء

کتبہ حقیر العباد صدیق احمد گجراتی متعلم دارالعلوم دیوبند ضلع سہارنپور“


[نوٹ: اس تحریر کا عکس ضمیمہ نمبر 11 پر دکھایا گیا ہے۔]

اس سے ثابت ہوتا ہے کہ ابوالوفا صدیق احمد رحمۃ اللہ تعالیٰ علیہ کا نام مبارک ان کے والد مکرم خواجہ محبوب عالم رحمۃ اللہ تعالیٰ علیہ نے اپنے مرشد کریم حضرت توکل شاہ انبالویؒ کی وصیت کے مطابق صدیق احمد ہی رکھا تھا۔

اس وضاحت کی ضرورت اس لیے محسوس ہوئی کہ ممکن ہے مستقبل میں کوئی صاحب اس طرح کی بات کریں تو ہماری اس وقت کی نسل کو اصل صورت حال سے واقفیت ہو۔

ضمیمہ نمبر 10

ابوالوفاء صدیق احمد رحمۃ اللہ علیہ کی دارالعلوم دیوبند کی سند کا عکس



The main body of the page contains a very faint and illegible document, which is a scan of a handwritten certificate or record from Darul Uloom Deoband. The text is too light to be transcribed accurately.

ضمیمہ نمبر 12

چیف آف آرمی سٹاف کی جانب سے مصنف کو عطا کردہ سز حسن کارکردگی

بِسْمِ اللّٰهِ الرَّحْمٰنِ الرَّحِیْمِ
 بِمَقَرِّمِ اَمْرِ اَلْمَلِکِ



COMMENDATION

PA-21499 LT COL ALTAF MAHMOOD, EME

Your name has been brought to my notice for your sustained efforts and successful development of Proof Shot for 125 millimeter APFSDS round to replace the existing projectile during proofing of ammunition. The proof shot is Rupees 17,082 cheaper than the projectile and will result in saving of approximately Rupees 6.89 Millions per year.

I congratulate you on this exemplary display of devotion to duty and have directed that a note of your conduct should be made in your record of service / dossier.

Chief of Army Staff
 (Punjab)

Received
 22 MAR 2005

ضمیمہ نمبر 13

میرے نانا جانی علیہ الرحمۃ کے مزارِ اقدس کے قصبے کی عبارت

بِسْمِ اللّٰهِ الرَّحْمٰنِ الرَّحِیْمِ

يَا رَحْمَةَ اللَّعْلِبِيْنَ	يَا رَبَّ الْعَالَمِيْنَ
صَلِّ اللّٰهُ عَلَيْكَ وَسَلِّمْ	جَلِّ جَلَالُكَ
اِسْفَعْلَنَا	اِغْفِرْ لَنَا

لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ
وَ اَشْهَدُ اَنَّ مُحَمَّدًا عَبْدُهُ وَرَسُوْلُهُ

مرقد اقدس

حضرت مولانا مولوی محمد دین قریشی ہاشمی رحمۃ اللہ علیہ

بن

کریم بخش قریشی ہاشمی رحمۃ اللہ علیہ

آپ نے قادیانیوں کے ابتدائی دور میں ان سے بے شمار کامیاب مناظرے کیے

تاریخ وصال 2 محرم الحرام 1365ھ 7 دسمبر 1945ء بروز جمعۃ المبارک

طالب دعا

آپ کا نواسہ لیفٹیننٹ کرنل (ر) الطاف محمود ہاشمی

محرم الحرام 1431ھ 1 دسمبر 2010ء

ضمیمہ نمبر 14

”پر وار محبوب“ کے ماخذ

- (1) ذکر محبوب از ابوالوفا حضرت صدیق احمد رحمۃ اللہ تعالیٰ علیہ
- (2) خواجہ محبوب عالم قدس سرہ..... احوال و آثار، اشاعت اول 2005ء از پروفیسر سید محمد کبیر احمد مظہر
- (3) ذکر سعید از محمد افتخار حسین جیبی؛ متوفی 7 ربیع الثانی 1431ھ / 24 مارچ 2010ء
- (4) خواجہ محبوب عالم کاسفر بغداد از پروفیسر سید محمد کبیر احمد مظہر
- (5) وسیلہ نجات از میر سید یوسف علی رحمۃ اللہ علیہ متوفی 1338ھ / 1920ء
- (6) مفصل وسیلہ نجات از پروفیسر سید محمد کبیر احمد مظہر
- (7) خواجہ محبوب عالم رحمۃ اللہ علیہ، افکار و خدمات (تحقیقی مقالہ برائے ایم اے اسلامیات، پنجاب یونیورسٹی) از محترمہ نگہت نذیر شیخ
- (8) تذکرہ مشائخ نقشبندیہ از خواجہ نور بخش توکلی رحمۃ اللہ علیہ
- (9) ذکر خیر از خواجہ محبوب عالم رحمۃ اللہ علیہ
- (10) ذکر کثیر از خواجہ محبوب عالم رحمۃ اللہ علیہ
- (11) ذکر محمود از محمد اسلم سیالکوٹی
- (12) مسودہ منہاج المحمود از پروفیسر محمد اجمل چشتی
- (13) تلخ یادیں (غیر مطبوع) از ابوالوفا حضرت صدیق احمد رحمۃ اللہ علیہ
- (14) بنام الطاف و بلال (غیر مطبوع) از انجینئر لیفٹینینٹ کرنل (ر) الطاف محمود

ہاشمی

(15) انسائیکلو پیڈیا آف اسلام، اردو ادارہ معارفِ اسلامیہ زیر اہتمام دانش گاہ پنجاب

(16) شفاعت کے موتی از محمد اسلام زیدی بن میر سید شفاعت علی زیدی بخاریؒ

راقم کی مندرجہ ذیل شخصیات سے گفتگو

(1) والدہ ماجدہ زبیدہ خانم: متوفیہ 3 صفر المظفر 1416ھ / 1 جولائی 1995ء

(2) میر سید شفاعت علی بخاریؒ: متوفی 7 ذوالحجہ 1416ھ / 26 اپریل 1996ء

(3) منشی عباس علیؒ: متوفی 7 رجب المرجب 1408ھ / 25 فروری 1988ء

(4) حاجی یار محمدؒ: متوفی 27 رمضان المبارک 1427ھ / 19 اکتوبر 2007ء

(5) پروفیسر سید محمد کبیر احمد مظہرؒ: متوفی 29 ذیقعدہ 1430ھ / 17 نومبر 2009ء

(6) جناب محمد عبدالخالق توکلی؛ فیصل آباد

(7) صاحبزادہ محمود خورشید عالم؛ فیصل آباد

(8) محمد اسلم صدقانہ؛ سید اشرف

(9) میاں محمد اشرف؛ ساکن بھک؛ تحصیل پھالیہ ضلع منڈی بہاؤ الدین

(10) صاحبزادہ سید سراج الاسلام؛ ملتان

(11) صاحبزادی کنیز فاطمہ بنت بابا تاج محمد قریشیؒ؛ ملتان

(12) صاحبزادہ نور عالم قریشی بن بابا تاج محمد قریشیؒ؛ ملتان

(13) صاحبزادہ محمد عرفان قریشی بنیرہ بابا تاج محمد قریشیؒ؛ ملتان

(14) محمد اسلم بن حاجی محمد شریف صرافؒ مرحوم؛ میلیسی


(15) سید جاوید زیدی بخاری بن میر سید شفاعت علی زیدی بخاریؒ؛ اسلام آباد

(16) صاحبزادہ طارق محمود زیدی بن صاحبزادہ سید رشید احمد زیدی صدیقیؒ؛ بھگوان پور

(17) راؤ محمد عثمان؛ تلمبہ؛ تحصیل میاں چنوں؛ ضلع خانیوال

ضمیمہ نمبر 15

خواجہ محبوب عالم رحمۃ اللہ علیہ کے دست مبارک سے تحریر کردہ تختی



فہرست مضامین بترتیب حروف تہجی

صفحہ

عنوان

- 84 ابو طالب بن عبد المطلب اور ان کی اولاد
- 139 اسماء احمد، صاحبزادی
- 64 اصغر علی شاہ المعروف جرنیل صاحب رحمۃ اللہ علیہ
- 67 الطاف حسن دہلوی، سید، رحمۃ اللہ تعالیٰ علیہ
- 139 الطاف محمود ہاشمی (مصنف)
- 64 اللہ رکھا، مولانا، رحمۃ اللہ تعالیٰ علیہ
- 66 امین الدین مہمبی، حافظ، رحمۃ اللہ تعالیٰ علیہ
- 63 اولیاء محبوبی رحمۃ اللہ تعالیٰ علیہ کا تذکرہ
- 33 ایک غلطی کی تحقیق
- 116 باپ بیٹے کے تبصرے
- 76 بلکھڑے واقعات
- 172 بشیر النساء بیگم، سیدہ، رحمۃ اللہ تعالیٰ علیہا کا شجرہ نسب --- ضمیمہ نمبر 6
- 138 بلال احمد، صاحبزادہ
- 117 بہنوں کے رشتوں پر ابو الوفا صدیق احمد کا تبصرہ
- 50 پیشین گوئیاں
- 116 تبصرے، باپ بیٹے کے
- 118 تبصرے پر تبصرہ
- 118 تبصرے پر تبصرہ

صفحہ	عنوان
193	تختی، بدست مبارک خواجہ محبوب عالم رحمۃ اللہ علیہ
30	تعلیم، خواجہ محبوب عالم رحمۃ اللہ تعالیٰ علیہ
56	جسد اطہر، وصال کے بعد
69	جلال الدین شاہ رحمۃ اللہ علیہ، بھگی شریف
65	عبیب اللہ شاہ رحمۃ اللہ تعالیٰ علیہ
149	حسن محمود ہاشمی
102	علیمہ بی بی صاحبہ اور ان کی اولاد
28	خاندانی پس منظر
61	داتا گنج بخش رحمۃ اللہ تعالیٰ علیہ کے عرس مبارک کا اجرا
72	دکھپ واقعہ
11	دیباچہ
65	رحمت علی شاہ رحمۃ اللہ تعالیٰ علیہ
136	زیب النساء، صاحبزادی
105	رشید احمد
43	سفر تصوف
101	سکینہ بی بی صاحبہ اور ان کی اولاد
147	سمیہ امرع (ایمن)
189	سند حسن کارکردگی از چیف آف آرمی سٹاف برائے مصنف --- ضمیمہ نمبر 12
33	سند حدیث بطریق شیخ رشید احمد گنگوہی

صفحہ

عنوان

- 32 سند حدیث بطریق طاہر گردی رحمۃ اللہ تعالیٰ علیہ
- 33 سند حدیث بطریق مجدد الف ثانی رحمۃ اللہ علیہ
- 176 سی حرفی از صاحبزادی صالح بی بی --- ضمیمہ نمبر 8
- 55 شجرہ چشتیہ رحمۃ اللہ تعالیٰ علیہم
- 54 شجرہ قادریہ رحمۃ اللہ تعالیٰ علیہم
- 53 شجرہ نقشبندیہ رحمۃ اللہ تعالیٰ علیہم
- 53 شجرہ ہائے طریقت
- 102 شیر عالم توکلی قادری رحمۃ اللہ تعالیٰ علیہ
- 174 شیر عالم، صاحبزادہ، رحمۃ اللہ تعالیٰ علیہ کے نام پر دلچسپ واقعہ --- ضمیمہ نمبر 7
- 101 صالح بی بی صاحبہ اور ان کی اولاد
- 124 صدیق احمد، ابوالوفا، رحمۃ اللہ تعالیٰ علیہ
- 135 صدیق احمد، ابوالوفا، رحمۃ اللہ تعالیٰ علیہ: تاریخ وصال کی تحقیق
- 116 صدیق احمد، ابوالوفا، رحمۃ اللہ تعالیٰ علیہ: بہنوں کی افتاد طبع پر تبصرہ
- 118 صدیق احمد، ابوالوفا، رحمۃ اللہ تعالیٰ علیہ کا اپنے والد ماجد کی دوسری شادی پر تبصرہ
- 185 صدیق احمد، ابوالوفا، رحمۃ اللہ علیہ کے نام کی تحقیق --- ضمیمہ نمبر 9
- 187 صدیق احمد، ابوالوفا، رحمۃ اللہ علیہ کی دارالعلوم دیوبند کی سند --- ضمیمہ نمبر 10
- 188 صدیق احمد، ابوالوفا، رحمۃ اللہ علیہ کے نوٹس کی عبارت --- ضمیمہ نمبر 11
- 154 ضمیمہ جات

صفحہ	عنوان
154	ضمیمہ نمبر 1--- قصیدہ فراقِ محبوب رحمۃ اللہ تعالیٰ علیہ
161	ضمیمہ نمبر 2--- قلمی قرآنِ پاک کے ایک صفحہ کا عکس
162	ضمیمہ نمبر 3--- خواجہ محبوب عالم رحمۃ اللہ تعالیٰ علیہ کے جہاد کی تفصیل
164	ضمیمہ نمبر 4--- خواجہ محبوب عالم رحمۃ اللہ تعالیٰ علیہ کا ایک نایاب فتویٰ
171	ضمیمہ نمبر 5--- خواجہ محبوب عالم رحمۃ اللہ علیہ کے تبرکات کی تصاویر
172	ضمیمہ نمبر 6--- سیدہ بشر النساء بیگم رحمۃ اللہ تعالیٰ علیہا کا شجرہ نسب
174	ضمیمہ نمبر 7--- صاحبزادہ شیر عالم کے نام پر دلچسپ واقعہ
176	ضمیمہ نمبر 8--- سی حرفی از صاحبزادی صالح بی بی
185	ضمیمہ نمبر 9--- ابوالوفادین احمد رحمۃ اللہ علیہ کے نام کی تحقیق
187	ضمیمہ نمبر 10--- ابوالوفادین احمد کی دارالعلوم دیوبند کی سند کا عکس
188	ضمیمہ نمبر 11--- ابوالوفادین احمد کے نوٹس کی عبارت کا عکس
189	ضمیمہ نمبر 12--- چیف آف آرمی سٹاف کی جانب سے مصنف کو عطا کردہ سند حسن کارکردگی
87	عباس علمدار رضی اللہ تعالیٰ عنہ [قمر بنی ہاشم]
69	عبدالرشید، میاں، عرف نوناں والی سرکار رحمۃ اللہ تعالیٰ علیہ
83	عبداللہ بن عبدالمطلب رضی اللہ تعالیٰ عنہما کی اولاد
85	علی المرتضیٰ کرم اللہ تعالیٰ وجہہ اور ان کی اولاد
69	عبدالواحد خان صاحب مدظلہ
81	عبدالمطلب رضی اللہ تعالیٰ عنہ اور ان کی اولاد

صفحہ

عنوان

84

عبد مناف المعروف ابوطالب بن عبدالمطلب اور ان کی اولاد

62

عقائد

68

علی محمد، حافظ، رحمۃ اللہ تعالیٰ علیہ

65

عین الدین انصاری، خواجہ، رحمۃ اللہ تعالیٰ علیہ

67

فتح محمد اختر محبوبی، صوفی، رحمۃ اللہ تعالیٰ علیہ

68

فیض محمد خان صاحب رحمۃ اللہ تعالیٰ علیہ

21

قصیدہ فراقِ محبوب رحمۃ اللہ تعالیٰ علیہ

154

قصیدہ فراقِ محبوب رحمۃ اللہ تعالیٰ علیہ --- ضمیمہ نمبر 1

89

قطب شاہ بغدادی رحمۃ اللہ علیہ

161

قلمی قرآنِ پاک کے ایک صفحہ کا عکس --- ضمیمہ نمبر 2

150

قمر النساء، صاحبزادی

69

کالے خان، صوفی، رحمۃ اللہ تعالیٰ علیہ

191

مآخذ ”پروارِ محبوب“ --- ضمیمہ نمبر 14

22

محبوب عالم، خواجہ، رحمۃ اللہ تعالیٰ علیہ

101

محبوب عالم، خواجہ، رحمۃ اللہ تعالیٰ علیہ: آمنہ بی بی سے اولاد

91

محبوب عالم، خواجہ، رحمۃ اللہ تعالیٰ علیہ: ازدواجی زندگی

101

محبوب عالم، خواجہ، رحمۃ اللہ تعالیٰ علیہ کی اولاد امجاد

124

محبوب عالم، خواجہ، رحمۃ اللہ تعالیٰ علیہ: بشیر النساء بیگم سے اولاد

171

محبوب عالم، خواجہ، رحمۃ اللہ تعالیٰ علیہ: تبرکات کی تصاویر --- ضمیمہ نمبر 5

صفحہ	عنوان
73	محبوب عالم، خواجہ، رحمۃ اللہ تعالیٰ علیہ: تصانیف
162	محبوب عالم، خواجہ، رحمۃ اللہ تعالیٰ علیہ: جہاد کی تفصیل --- ضمیمہ نمبر 3
164	محبوب عالم، خواجہ، رحمۃ اللہ تعالیٰ علیہ: فتویٰ --- ضمیمہ نمبر 4
94	محبوب عالم، خواجہ، رحمۃ اللہ تعالیٰ علیہ: مبینہ شادیوں پر تبصرہ
80	محبوب عالم، خواجہ، رحمۃ اللہ تعالیٰ علیہ: نسب
43	محبوب عالم، خواجہ، رحمۃ اللہ تعالیٰ علیہ: عملی زندگی
57	محبوب عالم، خواجہ، رحمۃ اللہ تعالیٰ علیہ: تاریخ وصال کی تحقیق
59	محبوب عالم، خواجہ، رحمۃ اللہ تعالیٰ علیہ: علمی خدمات
61	محبوب عالم، خواجہ، رحمۃ اللہ تعالیٰ علیہ: نایاب فتویٰ
89	محبوب عالم، خواجہ، رحمۃ اللہ تعالیٰ علیہ: شجرہ نسب
138	محمد ابوبکر، صاحبزادہ
137	محمد احمد، پیر، صاحبزادہ
83	محمد رسول اللہ ﷺ کی اولاد اطہار
68	محمد جمال، میاں، رحمۃ اللہ تعالیٰ علیہ
65	محمد عبداللہ، حافظ، رحمۃ اللہ تعالیٰ علیہ
94	محمد کبیر احمد منظر
121	محمود خورشید عالم
66	محمود شاہ گیلانی المعروف شاہ ارم رحمۃ اللہ تعالیٰ علیہ

صفحہ

عنوان

149

مریم فاطمہ

102

معصومہ بی بی صاحبہ اور ان کی اولاد

190

نانا جان علیہ الرحمۃ کے مزارِ اقدس کا کتبہ --- ضمیمہ نمبر 13

69

نوٹاں والی سرکار رحمۃ اللہ تعالیٰ علیہ

151

نور عالم رحمۃ اللہ علیہ کی اولاد کا مختصر احوال

نوٹ

سید نصیر احمد اجمل 25 مارچ 2015ء بمطابق پانچ جمادی الثانی

1436ھ بروز بدھ انتقال فرما گئے۔



زاویہ پبلشرز

دربار مارکیٹ، لاہور



voice: 042-37300642 - 042-37112954

Email : zaviapublishers@gmail.com

Website: www.zaviapublishers.com

Ghazi Graphics Lahore Pakistan.



Ghazi Graphics Lahore Pakistan.

زوی پبلشرز

دربار مارکیٹ، لاہور



voice: 042-37300642 - 042-37112954
 Email : zaviapublishers@gmail.com
 Website: www.zaviapublishers.com